
पूणेमदः पूर्णमिदं, पूर्णात्पूर्णमुदच्यते | 
पूणस्य पूर्णमादाय, पूर्णेमेवाबशिष्यते ॥ 
या दवाना प्रभवश्चाद्धवञ्च, विश्वाधिपो यो रुद्रो महर्षिः 
हिरण्यग या जनयामास पूव, स नो gear झुभया संयुनक्त 1! 
सत्यनामरसज्ञाय, सायाध्वान्तापसारिणे । 
देशिकेन्द्र नमस्तुभ्यम्‌, निःशेषानन्द्मूतेये ॥ 
धम्मत्रतचरो ढोके, सर्वो भवतु सवेदा | 
अस्तु सवेः स्वरूपस्थः, सवः श्रेयांसि Taag l 

उपोद्धात 


आजसे तीन वर्ष पहिले मैंने काराणहमें “जीवन और दर्शन! नामकीः 
पुरतक' लिखी थी | उसमें यह दिखळानेका प्रयत्न किया गया था कि. 
विचारशीळ मनुष्यके सामने ऐसी बहुत-सी समस्याएँ आती हैं जिनकोः 
Seat बिना वैयक्तिक और सामूहिक जीवनका ठीक-ठीक निर्वाह नहीं 
हो सकता । समस्याएँ नयी नहीं हैं, इसलिए. इनके सम्बन्धमें प्राचीन. 
कालसे इस समयतक बहुत-से मत प्रतिपादित किये गये हैं | उपर्युक्त 
पुस्तकमें इनमेंसे मुख्य मतोंका दिग्दर्शन करा दिया गया था | इनमें कौन-सा 
समीचीन है अर्थात्‌ व्यापक रूपसे हमारे सब प्रश्‍नोंका उत्तर दे सकता है, 
इसका निर्णय पाठकपर छोड़ दिया गया था। मुझे स्वयं कौन-सा मत 
ठीक जँचता है यह स्पष्ट शब्दोंमें नहीं कहा गया था, यद्यपि कोई भी. 
पाठक पुस्तक देखकर मेरे स्वारस्यका कुछ-कुछ अनुमान कर सकता है | 

प्रश्नोंकी उठानेके कारण मेरा एक प्रकारसे कर्तव्य हो गया कि उनके. 
चह उत्तर भी उपस्थित करूँ जो मुझको ठीक प्रतीत होते हैं । पहिली 
पुस्तकको पढ़नेके बाद कई मित्रोंने मुझे इस कर्तव्यकी याद दिखायी | 
मने इसे स्वीकार किया। सच तो यह है कि इस प्रकारकी एक पुस्तक 
छिखनेका मेरा बहुत दिनोंसे विचार था। कई वर्ष हुए महात्मा गान्धीने, 
मेरी लिखी समाजवाद” नामक पुस्तक पढ़कर मुझको लिखा था कि 
उनको ऐसा प्रतीत हुआ कि समाजवादी होते हुए भी मैं माक्सके arat- 
निक मतका पूरा समर्थन नहीं करता | मैंने यह बात स्वीकार की और 
उनसे निवेदन किया कि मेरा दर्शनके ara एक स्वतन्त्र पुस्तकः 
लिखनेका विचार है। उन्होंने इपा करके मुझको इस प्रयासके लिए 
प्रोत्साहित किया । 

१. इण्डियन प्रेस, प्रयागसे प्रकाशित । 

इसको छ वर्ष हो गये । अबतक उस विचारको कार्यमें परिणत . 
करनेका अवसर नहीं मिळता था। ब्रिटिश सरकारकी कृपासे अब समय 
मिला है । पिछले तीन वर्षोमें दो वर्ष और चार महीने कारवासमें बीते 
= | अमी और दिन इसी प्रकार जायेगे । भारतकी राजनीतिक परिस्थिति- 
पर इससे अच्छी और क्या टिप्पणी हो सकती है कि दर्शनके सम्बन्धमें 
अध्ययन और मनन करने तथा पुस्तक लिखनेका अवकाश बन्दीणहमें 
ही मिलता है | 
दर्शनका “विपय पुराना है, समस्या, पुरानी हैं, परन्तु आज इन 
समस्याओंने नया रूप धारण किया है। एक महासमरके घाव सूखने न 
पाये थे कि दूसरा छिड़ गया | gaat भीषणता इतनी बढ़ गयी.है कि 
यदि ऐसे ही एकाध संग्राम और हुए तो सभ्यताका नाम मिट जायगा 
और जहाँ जनसंकुल नगर बसे हैं वहाँ श्वापदाकीर्ण जङ्गल देख पड़ेंगे | 
मनुप्यने प्रकृतिपर दिजय पायी, परन्तु धर्मबुद्धिको विकसित करना भूल 
गया | परिणाम यह हुआ कि वह अपने ज्ञानको अपने संहारका साधन 
बना बैठा है। विज्ञानकी उन्नतिने यह सम्मव बना दिया है कि प्रत्येक 
मनुष्य सुखसे रह सके, परन्तु जितना दैन्य, दारिद्रथ और दुःख आज है, 
उतना स्यात्‌ ही कभी रहा होगा; यन्त्रांके द्वारा थोड़े समयमें बहुत काम 
हो जाता है, परन्तु किसीके पास अवकाश देख नहीं पड़ता और जिसके 
"पास अवकाश दै वह उसका उपयोग नहीं जानता; मनुष्य एक-दूसरेके 
जितने निकट आज हो सकते हैं उतना कभी पहले सम्भव नहीं था, परन्तु 
जितना कलह, द्वेष, पार्थक्य, शोषण आज हो रहा है उतना पहले कभी भी 
.न था | विश्वसंस्क्ृति और विश्वशान्तिका सुयोग आया-सा प्रतीत होता है, 
परन्तु बर्बर युगकी सूचना देनेवाले अपदकुनोंसे दिगन्त आच्छन्न है | 
यह सब समस्याएँ भारतवासियोंके भी सामने हैं । इनके अतिरिक्त 
हमारे कुछ दूसरे प्रश्‍न भी हैं | इस समय भारत RTA है | पारतन्त्र्य सदा 
` बुरा होता है, पर इस युद्धकालमै भारतीयोंकों अपनी जघन्य दशाका जैसा 
कड अनुभव हुआ है इसके पहिले कमी नहीं हुआ था | कोई-न-कोई 

विजेता होगा; युद्धोत्तर कालमें प्रथिवीकी नयी राजनीतिक और आर्थिक 
व्यवस्था होगी; परन्तु इस पुननिर्माणमें भारतकै निवासियोंका कोई हाथ 
न होगा । उनसे इस विषयमै कोई सम्मति माँगने नहीं आता। जो 
अपना घर नहीं Ware सकता वह प्रथिवीभरका क्या प्रवन्ध करेगा ! 
भारतीयोंके हृदयपर इसकी चोट है । वह इस दैन्यका अन्त करना चाहते 
हें । ऐसी आशा होती हे कि अनतिदूर भविष्यमै उनकी इच्छा पूण होगी | 
उस दिन क्या होगा ? भारत अपनी स्वतन्त्रताका क्या उपयोग करेगा १ 
आम्यन्तर सामाजिक, आर्थिक ओर राजनीतिक व्यवस्थाका क्या आधार 
होगा ओर अन्ताराष्ट्रीय प्रश्नोपर भारतका क्या दृश्कोण होगा १ 
इन प्रश्नोंके उत्तर कई प्रकारसे दिये जा सकते हैं । एक प्रकार तो 
वह है जिसका अवतक अवलम्बन किया गया है। उसका एक नाम 
समयोपयोगिता या अवसरवाद है; दूसरा नाम अत्न्त्रवाद दै । लोग 
अपनेको अवसरवादी कहना पसन्द नहीं करते, परन्तु उनकै आचरण पुकार- 
पुकारकर उनके अवसरवादी दोनेका साक्ष्य देते दें । अपना स्वार्थ एक- 
मात्र लक्ष्य है; यदि दूसरेका हित उसकी तृप्तिमं वाधक होता है तो उसे 
कुचल डालना होगा । इसका यह परिणाम है कि वैयक्तिक और सामूहिक 
जीवनमें कोई दृढ़ सूत्र मिलता ही नहीं । जैसा व्यवहार एक व्यक्ति दूसरे 
व्यक्तिके साथ नहीं करता वैसा एक राष्ट्र दूसरे राष्ट्रकै साथ कर सकता . 
है; जो मनुष्य लाखों रुपये लगाकर औषधालय और धर्मशाळा खोळ 
सकता है वही अपने कारखानेम काम करनेवाले श्रमिकका रक्त चूस लेना 
बुरा नहीं समझता; जो अध्यापक विद्यार्थियोंके चरित्रको शुद्ध करनेके 
feu नियुक्त किया गया है वह रुपयोंके ळाळचसे झुठा इतिहास और ' 
समाजशास्त्र पढाकर उनकै चित्तमें द्वेष और ईर्ष्याका विष भर देता है । 
और फिर हम इस वातपर आश्चर्य करते हैं कि प्रथिबीतळपर शान्ति क्यों 
'नहीं है । व्यासने एक वार कहा था-- Perera 
ऊर्ध्वब्राहुर्विरौम्येष, न च कश्चिच्छूणोति मेः। a 
धर्म्मादर्थश्च कामच, स धम्मे; किन्न सेव्यते AA \ 

(मैं हाथ उठाकर कहता हूँ परन्तु कोई सुनता नहीं कि धर्मसे अर्थ और 
काम प्राप्त होते हैं, उस धर्मका सेवन क्यों नहीं किया जाता ?) व्यासका 
यह कथन पाँच सह्ृख वर्ष पुराना हुआ । बीच-बीचमें और लोगोंने भी 
इस बातको दुहराया, परन्तु जगतका व्यवहार न बदला | कोई अपनी 
इच्छापर तन्त्र माननेको GAT नहीं दै | 
इस उपायकी परीक्षा हो ळी । यह शान्ति नहीं छा सकती। तब 
मनुष्यको दूसरा उपाय Zeal पड़ता है | दूसरे उपायका बीजक सहयोग 
ही हो सकता है । उसमें वैयक्तिक और सामुदायिक आचारको एक ही 
सूत्रमे बॉधना .होगा और इसी सूत्रपर जीवनके सभी अङ्गोंका ग्रथन करना 
होगा | आज एक ओर तो यह आशा की जाती है कि मनुष्य इतना 
उच्चाराय है कि दूसरोंकी सम्पत्ति और स्वाधीनताकी रक्षाके लिए अपने 
प्राणोंको न्योछावर कर देगा, दूसरी ओर वह इतना नीच समझा जाता है 
कि एक-एक टुकड़े रोटीकै लिए दूसरोंका गळा कारनेको तैयार हो 
जायगा | दोनों बातें होती हैं : वह प्राण भी देता है और गला भी काटता 
है । यह असामञ्जस्य दूर होना चाहिये | जिसके लिए प्राण दिया जाता 
“ है उसके साथ मिलकर रोटी खाना भी सीखना चाइ्ये | 
यह वात कोरे उपदेशोंसे नहों हो सकती | साधु-महात्मा wear 
धर्षोंसे ऐसे उपदेश देते आये हैं | कुछ लोर्गोने उनकी वात मानी, गोपने 
अनसुनी कर दी । स्वार्थ ओर सङ्घपंका चक्र पूर्ववत्‌ चलता रहा | सहस्त- 
` सहस्त व्यासपीठोंसे घोषणा होती रही-- 
विद्याविनयसम्पन्ने, ma गवि हस्तिनि। 
झुनि चेच इवपाके च, पण्डिताः समदर्शिनः ॥ 
और साथ ही जाति-मेद, वैभव-मेद, बल-भेद, अधिकार-मेदके आधार- 
पर कोटि-कोरि मनुप्यांका उत्पीडन भी जारी wer और तमाशा यह 
कि समदर्शनका JENS पढ़ानेवाला विद्दत्समुदाय यह सब खड़ा-खड़ा 
देखता रहा | इतना ही नहीं, जळती झोपड़ियोंपर उसने भी अपने 
हाथ सेंके | 

यदि समाजको ठीक तरहसे चलाना है तो उसका ager किसी 
रिद्धान्तके आधारपर होना चाहिये; राजनीति, अर्थनीति, दण्डनीति, 
दिक्षा, आचार, अन्ताराष्ट्रीय व्यवहार, सबको किसी एक आधारपर खड़ा 
करना चाहिये | यह आधार तब निश्चित हो सकता है जब जगतका 
स्वरूप समझ लिया जाय | यह जगत्‌ क्या है ? जगत्में जीवका क्या 
स्थान है ? जीवका स्वरूप क्या है? मनुष्य-जीवनका wer क्या है! 
इन Wah उत्तरपर ही समाजकै संव्यूहुनका आधार निश्चित किया 
जा सकता है और कतंव्याकर्तव्यका निर्णय हो सकता है । जो शास्त्र 
इन मौलिक प्रसनोंको अपना विषय बनाता है उसको दर्शन कहते हैं | 

दर्शनका यह महत्त्व है कि वह ज्ञान ओर जीवनके सभी अङ्गांपर 
प्रकाश डालता है | उसका सम्बन्ध विचारक ऊँचेसे ऊँचे स्तर ओर 
व्यवहारके नीचेसे नीचे स्तरसे है | वह AA पण्डितोंके वाग्युद्धकी सामग्री 


नहीं है । दर्शन जगत्को समझने और उसको उन्ननः बनानेका श्रेष्ठ. > 


तम साधन है | CS 
मैंने दर्शनका सदैव इसी इप्टिसे अध्ययन किया है । प्रस्तुत Eres. . 
मेरे अध्ययनका फलितार्थ पाठकके सामने है | A 
पुस्तक समाप्त करनेपर या स्यात्‌ विषय-सूचीको पंढ़कर - किसी ओरसें 
यह आक्षेप किया जा सकता है क्रि इसमें वही पुराना सिद्धान्त 
प्रतिपादित किया गया है जिसको झाङ्कर अद्वेतवाद या मायावाद कहते 
हैं। में इसको स्वीकार करता हूँ । मेरा यह दावा नहीं हैं कि मैं किसी 
नये वादका प्रवर्तक हूँ । यदि मुझको ऐसा प्रतीत होता है कि शाङ्कर 
अद्वैतवाद हमारी पहेलियोंकों gemar है और इमको कर्तव्यका 
पथ दिखलाता है तो उसका समर्थन करना मेरा कतंव्य हो जाता है। 
आजकल माया शब्द कुछ लोगोंमें एक विचित्र. विभीषिका उत्पन्न कर 
देता है। जो सत्यका अन्वेषण करना चाहता है उसको यह जानना 
चाहिये कि पसन्द-नापसन्दसे सत्यके स्वरूपपर कोई प्रभाव नहीं पड़ता | 
यदि जगत्‌ मिथ्या है तो उसको सत्य मानना अपनेको AAA डालना 

है। केवळ हाथ-पाँव हिलाते रहना कर्म भले ही हो, पर उसको वुद्धिमत्ता- 
का काम नहीं कह सकते | प्रशंसनीय कर्म वही हो सकता है जो किसी 
प्रशंसनीय उद्देश्यका साधक हो ओर उद्देश्यकी प्रशंसनीयता परिस्थितिसे 
पृथक्‌ नहीं की जा सकती । मरुभूमिमे पानीकी खोजमें इधर-उधर दौड़ना 
बुद्धिमानका काम नहीं है । जगतके स्वरूपको पहिचाननेका यत्न करना 
चाहिये और यदि वह मिथ्या प्रमाणित हो तो अपनी कर्मशैलीकों भी 
तदनुरूप बनाना चाहिये । 
यह पूछा जा सकता है कि अद्वैतवादपर नयी पुस्तक लिखनेकी क्या 
आवश्यकता थी | इसका पहिला उत्तर तो वही है जो प्रत्येक ग्रन्थकार 
अपनी पुस्तकके सम्बन्धमें दे सकता है । पुरक स्वान्तःसुखाय लिखी गयी 
है । ग्रम्थकारका भाव अपनी पुस्तकके प्रति वही होता है जो कलाकारका 
अपनी इतिके प्रति होता है। कमलके परिमळ, मयूरके ae, पिकके 
कळकण्ठके विषयमें किस कविने नहीं लिखा है ? सबमें कालिदास जेसी 
प्रतिमा नहीं होती, परन्तु जब पहिले-पहिळे सौन्दर्यकी अनुभूति होती है तो 
प्रत्येकको देसा ही रस मिलता है जेसा कभी किसी महाकविकों मिला 
होगा | उसके लिए वह आनन्द अपूर्व होता है और व्यज्ञन चाहता है। 
बीजमें निहित सर्जन-शक्ति अंकुरित ओर पल्लवित होकर ही इतार्थ होती 
है। इसी प्रकार यदि किसीको जगतूके रहस्यका. कुछ भी परिचय मिल 
जाता है तो वह ज्ञान व्यक्त होकर, कृति-रूपमें मूर्त होकर ही चेन लेने 
देता है | मन्त्रद्रणा ऋषियोंने, शङ्करने, विद्यारण्य ओर वाचरपतिने उसी 
बातको बहुत सुन्दर शब्दोंमें कह दिया है, बड़े ही अकाट्य प्रमाणोंसे पुष्ट 
किया है, फिर भी उनके बहुत-से परवर्तियोंने इस विषयपर लेखनी उठायी 
है, आगे भी उठायेंगे | इसमें संसारका कल्याण है । यदि नये विचारक 
उन सनातन सत्योंको समय-समयपर नयी वेशभूषामें उपस्थित न करते 
रहें तो ज्ञानका खोत सूख जाय | नये प्रतिपादककी भूले भी प्रतिपाद्य 
विषयकी उत्तमताकी ओर ध्यान आकृष्ट कर सकती हैं | 
पुस्तक स्वान्तःसुखाय लिखी गयी है, इसलिए इसमें कुछ ऐसी बातें 

हैं जो पुराने आचार्योंके ग्रन्थोंमें न मिलेगी । उनके सामने वह प्रश्न नहीं 
थे जो हमको व्यथित करते हैं, इसलिए हमारी अनुशीलन-पद्धतिका भी 
उनसे भिन्न होना खाभाविक है । पाश्चात्य देशोंमें दर्शन अबतक वोद्धिक 
रञ्जनका विषय रहा है | भारतके विद्धानोंने उसको मोक्षशास्र माना है | 
में भी ऐसा ही मानता हूँ, परन्तु मेरे लिए विषयका प्रवेशद्वार पहिलेसे भिन्न 
है। बार-बार जन्म और मरणका भय दिखलाना, माताके उदरमें पड़े 
अर्भकके कल्पित कष्टोंकी जुगुप्सित कहानी सुनाते रहना, मुझे अच्छा नहीं 
छगता | यह बातें भी ध्यान देनेकी हैं । जो मूढ्घी बारम्बार जन्म-मरण, 
दुःख और अविद्यासे छुटकारा पानेकी बात नहीं सोचते वह दयनीय हैं, 
दुळम और अमूल्य नरदेहको फेंक रहे हैं परन्तु प्रायशः मृत्यु उतनी 
भयानक घटना नहीं होती जितना कि कुछ साधु-महात्माओंकी पोथियोंमें 
दिखलाया जाता है । हाथ-पाँव tsar इस बातका सूचक तो है कि प्राण 
शरीरके भिन्न-मिन्न अङ्गाँसे खिंच रहा है, परन्तु इससे यह सिद्ध नहीं होता 
कि मुमूर्घुको गहरी पीड़ा हो रही है । बहुधा नाडिसंस्थान शिथिल पड़ 
जाता है और मस्तिष्क काम नहीं करता, इसलिए अनुभूति होती ही नहीं । 
ऐसी पोथियाँमें प्रायः यह भी लिखा रहता है कि प्रसववेदनासे व्यथित 
होकर गर्भस्थ fra भगवानसे प्रतिज्ञा करता है कि अब धर्माचरणरत 
TENT और तुम्हारी भक्ति करूँगा | यह सब कथन कल्सनामात्र है | बार- 
बार जन्म-मरणका होना अर्थात्‌ वार-बार शरीर धारण करना जीवके 
अज्ञानका परिणाम है । अज्ञान स्वतः हेय है, उससे कई प्रकारकी हानि 
होती दै, परन्तु जन्ममरणके दुःसह दुःखके अतिरञ्जित चित्र किसी विचारशील 
मनुष्यको प्रभावित नहीं कर सकते | अविचारशीळ हठी स्वभाववाळे 
भी ऐसी ada नहीं घबराते | इसी प्रकार वैराग्यको ee करनेके लिए 
ऐसी पोथियोंमें बहुत-सी ऐसी बातें कही जाती हैं जो निःसार और 
fra होती हैं। ख्रियाँकी निन्दा और उनके शरीरके गोप्य अज्ञोंका 
विस्तृत वर्णन करके बुरा-मळा कहना कुरुचि ओर अमद्रताका द्योतक तो 
है ही, उससे यह भी ध्वनि निकलती है कि कहनेवाळा खयं विरक्त 

नहीं है और गाली देनेके बहाने उन वस्तुओंका वर्णन करके अपनेको TT 
कर रहा है जिनके feu उसका चित्त लाल्ययित है | ख्रियोंकी निन्दा करने 
वालोंको यह नहीं सूझता कि पुरुषकी निन्दा भी प्रायः उन्हीं शब्दोंमें की 
जा सकती है | ऐसी दुर्बल नींवपर ज्ञानका सुदृढ़ दुर्ग नहीं उठ सकता | 
मेरी समझमें पुरुषाथाँकी विवेचना मोक्षामिमुख ले जानेका प्रशस्ततर 
मार्ग है। अर्थ और काम मनुष्यकी स्वाभाविक प्रृत्तियाँ हैं । यह शास्त्र- 
की अपेक्षा नहीं करतीं । विचारशील मनुष्यको इन्हीं प्रद्वत्तियाँसे ' धमकी 
आवश्यकता प्रतीत होने लगती है ओर धर्म उसको मोक्षकी ओर ले 
चलता है । ज्ञान खतः उपादेय है; क्षुद्र प्रलोभन और भय उसकी 
उपादेयताको बढ़ा नहीं सकते | 
विज्ञाने जगत्फै प्रतीयमान रूपपर बहुत प्रकाश डाळा È | दाइा- 
निक इस वैज्ञानिक प्रगतिकी उपेक्षा नहीं कर सकता । इसका तात्पर्य 
यह नहीं है कि दर्शन विज्ञानका अनुचर बन जाय | दर्शन विज्ञानके 
विभिन्न अङ्गोंका स्वामी है। वह उनकी सामग्रीका उपयोग करता है, 
उनका समन्वय करता है और उनकी भूलें भी दिखळाता है | दर्शन स्वयं 
विज्ञानकी शाखा नहीं है, परन्तु वैज्ञानिक सिद्वान्तोंपर उससे प्रकाश पड़नाः 
चाहिये | ज्यो-ज्यो विज्ञान आगे बढ़ता है त्यो-त्यो उसके सामने ऐसे प्रश्न 
आते हैं जिनको दर्शन अपना क्षेत्र मानता रहा दै | यहाँ दर्शन और विज्ञान 
मिलते हैं | दर्शनमें हमको वह सेतु मिलना चाहिये जो मौतिक-अभोतिक, 
दृश्य-अद्श्य, ज़ड़-चेतनको मिळाता है | 
क्षिति, अप, तेज, वायु, आकाश, शब्द, स्पर्श, रूप, रस, गन्ध प्राचीन 
शब्द हैं | इनकी सहायतासे भारतीय विद्वान्‌ भौतिक जगतूके स्वरूपको सम- 
झाते रहे हैं | परन्तु यदि इन शब्दोंके वही अर्थ हैं जो सांख्य, न्याय और 
चेशेषिकके प्रचलित वाड्य़यमें किये जाते हैं तो ऐसा मानना होगा कि जो 
लोग इन शब्दोसे काम लेते हैं वह सत्यसे बहुत दूर हैं। इस क्षेत्रका 
विज्ञानने मी मन्थन किया है। अमी उसकी खोज समाप्त नहीं हुई है | 
सम्भव है वह आगे . चलकर अपने कई सिद्धान्तोंकी बदल दे | फिर भी 

जितना निश्चित रूपसे ज्ञात है उतनेसे ही हम इस बातके लिए विवश हो 
जाते हैं कि या तो इन शब्दोंकों और उस विचारधाराको, जिसमें इनको 
स्थान मिळता है, छोड़ दें या फिर इनकी नयी निरुक्ति करें | 

नयी निरुक्ति करनेमे किसी दाशनिककों लज्जित होनेकी बात नहीं 
है, परन्तु मेरी यह धारणा है कि इन शब्दोंका प्राचीनतम अर्थ हम आज 
भूल गये हैं | इस अर्थका निरूपण मैंने अंशतः “भारतीय सृष्टिक्रम-विचार- 
में किया था | प्रस्तुत पुस्तकमें उसका विशदीकरण किया गया है ae 
निरुक्ति विज्ञानके अनुकूल है । निःसन्देह मेरे ऊपर वैज्ञानिक सिद्धान्तांका 
प्रभाव पड़ा है, परन्तु मेरा विश्वास है कि वेशानिक मतमें कभी संशोधन 
हुआ तब भी यह मीमांसा रह जायगी | यहाँ दर्शनको विज्ञानकै पीछे 
नहीं चलना है, परन्तु जहाँ विज्ञान नहीं पहुँच सका है वहाँ अपना प्रकाश 
डालना है। यदि कहीं विज्ञान दार्शनिक मतकी पुष्टि करता है तो विज्ञान 
और दर्शन दोनोंको इस सुयोगका स्वागत करना चाहिये | 

दर्शन और विज्ञानका विरोध नहीं है। एकसे दूसरेको सतत सहा- 
यता मिलनी चाहिये । मुझे यह देखकर आश्चर्य होता है कि प्राचीन 
और मध्ययुगीन भारतीय विद्वानोंका इस साहचर्यकी ओर ध्यान नहीं 
गया । विज्ञानके और अङ्ग चाहे न रहे हों, परन्तु गणितमें इस देशने 
बड़ी उन्नति की थी | गणित और दर्शनमें घनिष्ठ सम्बन्ध है । दिक्‌ , काल 
और कार्यकारणश्वङ्खला दोनोंके विचारणीय विषय हैं। परन्तु न तो 
हमारे प्रमुख गणिंताचायॉमे कोई उल्लेख्य दार्शनिक हुआ और न दार्श- 
'निकोमें कोई गणितका ज्ञाता हुआ | अभीतक यही परम्परा चली आ 
रही है कि जो पण्डितगण दर्शनका अध्ययन करते हें वह साहित्य और 
व्याकरण तो पढ़ते हैं, परन्तु गणितसे दूर रहते हैं । मैने इस पुस्तकमें स्थल- 
स्थलपर गणितशास्त्रसे जो उदाहरण लिये हैं उनसे विषयको समझनेमें 
सहायता मिलती है । विज्ञानके अज्ञोमें गणितका विषय सबसे सूक्ष्म है | 
तर्कशास्त्र और गणितमें बहुत सादृद्य है । भारतीय दार्शनिकोंकों इस ओर 


ध्यान देना चाहिये | 

हमारे प्राचीन दार्शनिक याझायमें दो बड़ी त्ुटियाँ हैं। एक तो 
यह है कि उसमें कला के सम्बन्धमें कुछ भी नहीं कहा गया है । यह मान 
लिया गया है कि दर्शन शुष्क विषय है, उसका कलासे कोई सम्वन्ध नहीं 
है । साहित्यके विद्वानोंने war विचार करते हुए सोन्दर्यानुभूतिके सम्वन्धमें 
कुछ कहा है, पर उनका निरूपण अधूरा है। वस्तुतः यह दर्शनका 
विषय है । मैंने इसीलिए सोन्दर्यानुभूति ओर कलाक विवरणका समा- 
वेश किया है। 

पुराने वाझायमें सबसे बड़ी कमी यह है कि उसमें आचारकै विपय- 
में कहीं विवेचन नहीं किया गया है । धर्मकी चर्चा तो बहुत है, परन्तु 
wa खरुपके विष्यमें तात्त्विक विचार नहीं मिळता । धर्मकी कोई 
सार्वभौम परिभाषा भी नहीं दी गयी 21 जैमिनि कहते हैं-- 
“चोदना लक्षणोऽर्थो धर्म्मः जिसकी घोषणा, आज्ञा, वेदमें की 
गयी है वह धर्म है। यह. धर्मकी परिभाषा नहीं है। “जो खानमें 
मिळता है वह सोना है? कहनेसे सोनेके SKAFT पता चलता है, उसके 
स्वरूपका बोध नहीं होता | कणाद “यतोऽम्युदयनिःश्रेयससिद्धिः स 
घर्मः जिससे अभ्युदय और निःश्रेयसकी,सिद्धि हो वह धर्म दै--कह- 
कर जैमिनिसे तो आगे जाते हैं, परन्तु वस्तुतः यह वाक्य भी धर्मका स्वरूप. 
नहीं वरन्‌ उसका फळ वतलाता है। कर्मके परिणामफै सम्बन्धमें तो 


बहुत शास्त्रार्थ मिलता है, परन्तु सत्कर्मके सम्बन्धमें इतना सङ्केत पर्यासत 


समझ ल्या गया था कि जो श्रुति कहे वह धर्म, सत्कर्म, ' कतव्य है | 
तैत्तिरीय उपनिषदूमें गुरु शिष्यसे कहता है--'यदि ते कर्म्मविचिकित्सा वा 
वृत्तविचिकित्सा वा स्यात्‌ ये तत्र ब्राह्मणाः सम्मारीनः युक्ता आयुक्ताः 
अल्क्षा धर्म्मकामाः स्युः यथा ते तत्र वर्तेरन्‌ तथा तत्र adar:’—afe 
तुमको कर्म (श्रोतस्मात॑ यज्ञादि कर्म) या वृत्त (आचार) के wards 
विचिकित्सा हो तो जो विचारशील मृदुखमाव धर्मकाम कर्मरत 
ब्राह्मण हों उनका अनुकरण करना | यह आदेश व्यवहारमै भले ही 
काम दे जाय, परन्तु शाङ्काकी निवृत्ति करनेका इसमें कोई उपाय नहीं 

वतळाया गया है । इसी प्रकार जब मनुस्मृति कहती है कि आचारके 
सम्बन्धमें “श्रतिः स्मृतिः सदाचारः, स्वस्य च प्रियमात्मनः?-- श्रुति, स्मृति 
सदाचार और जो अपनेको प्रिय लगे प्रमाण है, तव भी यही कहना 
पड़ता है कि यह कर्तव्यकी ठीक परख नहीं gel अपनेको जो प्रिय 
लगता हो--यह तो ऐसा मार्ग है जिसमें पदे-पदे शङ्का होती दै। 

यह सब आदेश आज पर्यास नहीं माने जा सकते । लोग दाशनिकसे 
वैयक्तिक और सामूहिक धर्म, सदाचारका स्वरूप पूछते el वह 
जानना चाहते हैं कि सत्कर्म क्या दै १ कर्मकी अच्छाईकी क्या परख 
है १ धार्मिक आचरणके पक्षमें क्या हेतु दै! आज दाशनिकक कको राजनीति 
और अर्थनीति, दण्डविधान ओर शिक्षाके सम्बन्धमें सम्मति देनी होगी 
और मार्ग दिखलाना होगा । यदि वह स्वतन्त्र रूपसे ऐसा नहीं कर 
सकता तो उसका दर्शन निकम्मा दै | 

मझे दृढ विश्वास है कि दर्शन इन प्रइनांका उत्तर दे सकता है I 
इसके feu उसको किसी श्रुति या आस पुरुषकी दारणमें जानेकी 
आवस्यकता नहीं है | इस पुस्तकके एक बड़ अदाम इन्हा प्रश्नोपर 
विचार किया गया 2 | 

दर्शनके स्वरूपको ठीक-ठीक न समझनेका ही यह परिणाम हुआ 
है कि आज वेदान्तका अर्थ अकर्सण्यता हो गया है | गीताके मगवद्वाक्य 
होनेका टिंढोरा पीटनेवाले उसमें प्रतिपादित नेष्काम्यको अकर्मण्यता 
समझते हैं । विदेहराज, राम और कृष्णके कर्मठ जीवनोंकी कथा 
पढ़ते हैं; यह जानते हैं कि व्यास, वशिष्ठ, विश्वामित्र, बुद्धदेव, महावीर 
शङ्कराचार्य, कबीर, नानक आदिने संसारको मिथ्या मानते हुए भी 
कर्ममय जीवनको अपनाया, फिर भी, कमसे भागना ही त्याग समझ 
लिया गया है | इसलिए लोकसंग्रह-बुद्धि शिथिल पड़ गयी दै। कुछ न 
करना, लोगोके दुखी जीवनौको सुधारनेका सक्रिय उपाय न करना, ' 
अपना पेट भर लेना तप माना जाता है; जो ळोकसेवार्मे लगता है उस- 
पर अँगुलियाँ उठती हैं। लोग इस बातको भूल गये हैं कि देवगण 

अपने आध्यात्मिक सुखको छोड़कर निरन्तर लोकहितमें लगे रहते हैं, 
वशिष्ठ जैसे योगीइवर ब्रह्मज्ञानी छोकहितके लिए मोक्षसे मुँह मोड़कर पुनः 
मनुष्य-शरीर धारण करते हैं, बोधिसत्त्व निर्वाणकी ओरसे मुँह फेरकर 
छोकहितके लिए एक बार माताके गर्भमें प्रवेश करते हैं | इन पुराने 
आदशाँकी विस्मृतिने हमको कहींका न रखा | योगी और सच्चा दार्शनिक 
होना तो कठिन है ही, हम कर्मशील aque, अच्छे नागरिक 
भी न रह पाये । जिन तपोधनोंने उपायान्तरके अभावमें लोकहितके लिए 
राजा वेणको अपने हाथों .मारा उनकी कथा हम भूल गये; आज वही 
महासाधु है जो समाजकै धकधक जलते हुए विशाल भवनपर एक Sier 
पानी डालनेका दायित्व अपने ऊपर नहीं लेना चाहता । 

मैंने कई स्थकोपर साग्रह कहा है कि योगाम्यासके बिना दार्शनिक 
ज्ञान नहीं हो सकता। आज निदिध्यासनकी परिपाटी उठ गयी है। 
वेद-विद्यालयों, विश्वविद्यालयों ओर पाठशालाओंमें पुस्तकें wt जाती 
हैं । आजसे कई सौ वर्ष पहिलेकै शास्त्रार्थोमं जो तर्क काम आते थे वह 
आज मी कण्ठस्थ कर लिये जाते हैं। दर्शनका कर्म और साक्षात्कारसे 
इतना विच्छेद हो गया दै कि अपने सम्त्रन्धमे 'ताम्बूलद्वयमासनञ्च भते 
यः कान्यकुब्जेश्वरातःकी उक्ति करनेवाला श्रीहृर्ष भी वेदान्तकी शिक्षा 
देनेका अधिकारी समझा जाता है। संन्यासी तो बहुधा ग्रन्थ पढ्नेका 
भी श्रम नहीं उठाते | उनको चारों महावाक्योंको दुहरा लेनेसे ही ब्रहाज्ञान 
हो जाता है! जो ढोग सायंप्रातः सन्ध्या करते समय ठीकसे तीन 
प्राणायाम नहीं कर सकते वह छात्रांको योगशास्रके रहस्य समझानेका 
दुःसाहस करते हैं | 


मैं यह नहीं कहता कि पुस्तकोंको न पढ़ना चाहिये। यदि ऐसा 
समझता तो इस पुस्तकको लिखता ही क्यों | पुस्तक श्रवण और मननकी ` 


सामग्री है, परन्तु केवल श्रवण और मननसे काम नहीं चल सकता | 
साक्षात्कारके लिए, अपना और जगतूका स्वरूप जाननेके लिए, योगा- 
भ्यास अनिवार्यतया आवश्यक है। इसमें विभाषाक लिए स्थान ही 

नहीं है | समाधिमें ही साक्षात्कार होता है । जो इस मार्गपर जितना ही 
आगे बढ़ता है उसको उतना ही विशद, विशङ्क, ज्ञान होता है | समाधि- 
के एक क्षणकी तुलनामें पठन-पाठन और मननका सहस्त वर्ष भी नहीं 
ठहरता | शर्कराके सम्बन्धमें एक पुस्तकालयभर ग्रन्थ लिखे और पढ़े 
जा सकते हैं, परन्तु उसका स्वाद वही जानता है जिसकी जिह्वापर कभी 
एक वताद्या पड़ा है। श्रोत्रियताकी कमीसे वह दूसरोंतक अपने ज्ञानका 
कोई भी अंश चाहे न पहुँचा सके, परन्तु वह स्वयं उस आनन्दका अनुभव 
_ करता है जो ज्ञानका नित्य आनुषद्धिक है। सच तो यह है कि कोई भी 
“अनुभव दूसरेतक यथार्थरूपमें नहीं पहुँचाया जा सकता । मेरे जेसे अल्पज्ञ 
जिस वातको कहनेमें बिगाड़ देंगे उसीको जो agaa मेधावी होगा वह 
सुबोध बना देगा, परन्तु जो तत्त्व अवाद्यनसगोचर है उसको स्वयं भारती 
भी शब्दबद्ध नहीं कर सकतीं | भारतके बाहरके विद्वानोंने दर्शनका योगसे 
कोई सम्बन्ध नहीं माना दे । यदि दर्शन कोरा बुद्धिविलासका विषय 
होता तो यह विभाजन ठीक हो सकता था | दार्शनिक मत यातो 
साक्षात्कारका परिणाम है या कल्पनामात्र है । जगतके स्वरूपको समझनेके 
प्रयत्नमें कई ऐसी अन्थियाँ मिलती हैं जिनको तक नहीं खोल सकता |. 
वह या तो प्रत्यक्ष अनुभवसे खुलती हैं या बँधी ही रह जाती = | 

मुझे बारम्बार योगकी प्रशंसा और कोरे पाण्डित्यकी निन्दा करते. 
देखकर यह प्रस्न मुझसे पूछा जा सकता है कि क्या तुम स्वयं योगी हो !' 
में इस सम्बन्धमें इतना ही निवेदन करूँगा कि सद्गुरुकी पाने मुझमें! 
योगकै प्रति असीम श्रद्धा उत्पन्न कर दी है । मैंने योग और ज्ञानके 
सम्बन्धमें जो कुछ लिखा है वह सबका सब मेरे अनुभवका परिणाम हो 
यान हो, किन्तु मेरे दृढ़ विश्वासका व्यज्ञक निःसन्देह है । इतना ही और: 
कहना चाहता हूँ कि आजकल जो यह विश्वास फैल गया है कि हम 
एतत्काळीन मनुष्य योगाभ्यास करनेके योग्य नहों हैं, इसके लिए कोई 
आधार नहीं है | आजका मनुष्य भी योग कर सकता है; योगका स्थानः 
कोई दूसरी उपासना-शैली नहीं ले सकती | 

यह न तो मनोविज्ञानकी पुस्तक है, न कर्तव्यशास्रकी, न उपासना, 
‘THATS, योग या कलाकी | इसमें इन सत्र विषयोंका थोड़ा-बहुत सन्निवेश 
हुआ है, परन्तु वह पर्यास नहीं है। अध्यात्मशास्त्र वह प्रकाश देता है 
जिसकी सहायतासे अज्ञानका अन्धकार दूर किया जा सकता है। जगतूके 
स्वरूपको पहिचान लेनेसे सत्यम्‌, शिवम्‌ ओर सुन्दरमसे सम्बन्ध रखनेवाली 
समस्याओंका निर्ग्रन्थन हो जाता है। अध्यात्मज्योति समस्त जीवनको 
fag और ga वना सकती है | मुझको विश्वास है कि जो दार्शनिक 
सिद्धान्त इस पुस्तकमें प्रतिपादित है वह समी इग्विषयाँको, विज्ञानके 
'समी ASA, योग, आचार, उपासना और कलाको, TH GAA बॉधनेमें 
"समर्थ है | जो लोग इन प्रइनोंमें रुचि रखते हों उनको गम्भीर मननसे काम 
लेना चाहिये | शङ्काओंका उत्थापन और निराकरण तथा आध्यात्मिक 
'प्रकाशमें विभिन्न शास्रोंका विस्तार न केवल बुद्धिविलास और व्यक्तिकी 
मानस तुष्टिका साधन होगा प्रत्युत इससे लोकका भी बहुत कल्याण होगा | 
पुस्तक तीन खण्डोंमें विभक्त है । पहिले खण्डमें प्रायः ऐसे विचार 
हैं जिनका उपयोग सारी पुस्तकमें हुआ है । इसीलिए उसको आधारखण्ड 
कहा गया है | इसमें प्रास हुए कुछ निर्णीतार्थोको विस्तृत विचारके बाद 
द्वितीय खण्डमें बदलना भी पड़ा है | दूसरे खण्डका नाम ज्ञानखण्ड है | 
इसमें ही मुख्य विषयका प्रतिपादन है । तीसरे aed, जैसा कि उसके 
माम धर्मखण्डसे प्रकट होता है, धर्म-सम्बन्धी विमर्श है | 
दो शब्द पारिभाषिक शब्दोंके विषयमै कहना है । कुछ नये शब्द 
“तो मुझको बनाने पड़े हैं, परन्तु अधिकतर शब्द वही हैं जो भारतीय 
“दर्शानके सभी विद्यार्थियोंको परिचित हें | परन्तु में यह नहीं कह सकता 
कि संवित्‌ , प्रत्यय, प्रज्ञान आदि पुरानी पुस्तकोंमें सर्वत्र ठीक उन्हीं 
अथोंमें व्यवहृत हुए हैं जिनमें मैंने उनका प्रयोग किया है ! वस्तुस्थिति 
यह है कि इन दाब्दोंके सर्वतन्त्रसम्मत अर्थ हैं ही नहीं । विपर्यय और 
अध्यास जैसे शब्दोको मैंने समानार्थक मान लिया है, यद्यपि इनके 
प्रतितन्त्र प्रयोगोमें मेद है | 

सत्य सार्वदेशिक है । उसको भौगोलिक सीमाओंमें नहीं बाँधा जा' 
सकता । सांस्कृतिक क्षेत्रको पक्षपातसे कलुषित न होने देना चाहिये | 
सत्य न तो प्राचीके हाथ विका है, न प्रतीचीके । दानको प्राच्य और. 
पाश्चात्य नामक दो विभागोंमें बाँटना भ्रामक और कृत्रिम है | 

इसी प्रकार दर्शनका किसी सम्प्रदाय-विशेषसे नित्य सम्बन्ध नहीं: 
है। में ऐसा मानता हूँ कि सभ्यता और संस्कृतिका समुदय सबसे पहिले 
आर्य जातिमें हुआ ओर पूर्व युगोंके तपस्वियोंने ऋषियों और मनुओं- 
का शरीर धारण करके सबसे पहिले आर्य जातिको आत्मज्ञानका मार्ग 
दिखळाया | इसलिए, ज्ञान और योगका सबसे प्राचीन और परिपूर्ण, 
भण्डार वेद है। इस देशमें यह परम्परा कभी wa नहीं होने पायी;. 
आस्त पुरुष वरावर अवतरित होते रहे । उन लोगोंने ऐसे कुलेमे जन्म. 
लिया जो सनातनधर्मावळम्बी थे, उनके श्रोता भी प्रायः इसी सम्प्रदायके. 
अनुयायी थे। इसलिए स्वभावतः उनकी भाषा और निरूपणशैली- 
पर वह छाप पड़ी जिसको लौकिक व्यवहारमें हिन्दुत्व कहते हैं | परन्तु, 
ब्रह्मज्ञानी होनेके लिए हिन्दू-कुलमें जन्म लेना, संस्कृतको पवित्र भाषा 
मानना या हिन्दू SHA उपासना करना आवश्यक नहीं है | इस देशके 
महाभाग आचायोंने योगाधिकारमें जाति, कुछ या सम्प्रदायको स्थानः 
नहीं दिया है। मोक्षपदची इन क्षुद्र AA ऊपर है, उसका पथः 
असंकीर्ण है | 

दर्शन शुष्क शास्त्र माना जाता है। जो लोग अपने भावुक हृदयों- 
की तृप्ति eed है उनके लिए. दर्शन सचमुच नीरस है। अद्वेतवाद 
किसी ऐसे छोककी आशा नहीं बँधाता जहाँ पहुँचकर जीव दिव्य सङ्गीत, 
दिव्य स्पर्श, दिव्य रूपका नित्य अनुभव करेगा, वह तो जीवकी सत्ताकी' 
अनुभूतिको भी नहीं रहने देना चाहता; वह तप, विरति और योगा- 
भ्यासका आदेश करता है। यह सब बातें कहने, सुनने और करनेमें 
कडवी हैं, परन्तु परमश्रेयसका यही रूप है कि वह आदिमें विषवत्‌" 
प्रतीत होता है परन्तु अन्तमें अमृतोपम देख पड़ता है। He कडुआ है,, 

'परन्तु पीनेके साथ ही प्राण पीपूषमय हो जाते हैं। यही वह सोमरसं है 
"जिसकी महिमा वेद गाते हैं | पराविद्या परमानन्दरूपा है | 
मैं अपनी त्रुटियोंकों जानता हूँ | वहुत-से स्थलोपर निबन्ध दुरूह और 
दुर्बोध हो गया होगा, बहुत-सी शंकाएँ अनिवारित रह गयी होंगी;.मेरी 
अल्पज्ञता, अल्पमेधाविता और प्रमादकै कारण कहीं-कहीं विषयका अन्यथा 
प्रतिपादन हो गया होगा; विमत-प्रतिवचनमें कहीं-कहीं दुर्विनीत भाषाका 
प्रयोग हो गया होगा और Ararat निरुक्ति और मीमांसा करनेमें वितथा- 
'ख्यान हो गया होगा । इसके लिए क्षमायाची हूँ । इन दोषोंके रहते भी 
यदि यह पुस्तक किसी पाठकमें सच्ची जिज्ञासा उत्पन्न करने और किसीको 
कर्तव्यका मार्ग दिखलानेमें संमर्थ हुई तो में अपनेको धन्य मानूँगा । 
अपने विदित अविदित अपराधोंके लिए क्षमाकी प्रार्थना कर चुका 
हूँ। यदि पुस्तकमें कुछ भी उपादेय है तो उसके लिए में पुराकाळके पथि- 
-कृत्‌ ऋषियोंसे लेकर आजतकके सभी सत्यसाक्षात्कर्ताओं और विचारकोंका 
ऋणी हूँ | इन्हीं लोगोंने हमारे ज्ञानकोषको रत्नपूरित करके मनुष्यको सभ्य 
ओर संस्कृत बनानेका और परमपुरुषार्थ प्रास करनेका अवसर दिया है | 
जिन श्रीगुरुचरणोंकी प्रभाने अपने शीतळ स्पर्शसे मेरे जीवनको पुनीत किया 
'है उनकै प्रति कृतज्ञता प्रकट करना मेरे रिए धृष्टता होगी | 
मेरे पुराने छात्र डाक्टर व्रझानन्द अभिहोत्रीने इसकी पाण्डुलिपिको 
"पढा था | वह पढ़ते जाते थे और में सुनता जाता था । उनको इससे 
कोई लाभ हुआ या नहीं यह तो में नहीं कह सकता, परन्तु उनकी उक्त- 
अनुक्त गांकाऔकै निराकरण करनेमें बीच-वीचमें कई बातें मेरे ध्यानमें 
आती गर्यो जिनका मैंने यथास्थान सन्निवेश कर दिया है | देवगण डाक्टर 
-अग्निहोत्रीका कल्याण करें | 


“सेण्ट्रल प्रिज्ञन, बरेली 
२२३ वृश्चिक, २००० सम्पूर्णानन्द्‌ 

पाहिला अध्याय 


दर्शनशास्रका विषय 


१. पुरुषार्थाधिकरण 

मनुष्य चेतन दै । प्रत्येक मनुष्य अपनेको चेतन जानता हे | म॑ चेतन 
हूं या नहीं, इस सम्बन्धर्म कोई मनुप्य किसी साक्षीकी आवश्यकता नहीं 
समझता । स्वानुभूतिको ही इस क्षेत्रमे प्रमाणका पद प्राप्त दै । हम चेतन हैं 
इसलिए हममें अनेक प्रकारकी इच्छाएँ, आकांक्षाएँ, वासनाएँ, एपणाएँ-- 
यह सब शब्द edged अथोमें विभिन्न AER द्वारा प्रयुक्त हुए 
हँ---समय-समयपर उठती रहती हैं; राग एक ओर खींचता दै, द्वेष दूसरी 
ओर; सुख ऊपर उठाता है, दुःख नीचे डुबाता है। चित्तके इन परि- 
णामोंके फलस्वरूप हम शरीरसे विभिन्‍न प्रकारकी चेशण करते हैं । चेश- 
WEA ही अपनेसे बाहर चेतनाके अस्तित्वका अनुमान करते हैं । जिस 
शरीरकी चेष्टाएँ जितनी ही हमसे सद्दश होती हें हम उस शारीरम उतनी ही 
अधिक चेतना या चेतनाका उतना ही अधिक विकास मानते = | 

हमारी एपणाओंमें एक ऐसी है जो यावजीवन वनी रहती है | इसका 
रूप है--में न मरूँ। कीटाणुसे लेकर मनुष्यतकमे यह पायी जाती है ओर 
प्रतिक्षण विद्यमान रहती है arg हो या राक्षस, कोई यह नहीं सोचता 
कि मेरे जीनेसे क्या लाम है, वस जीता रहना चाहता है । जीवन-प्रदीप- 
का जळता रहना कुछ उपकरणोंपर निर्भर करता है | इनमें भोजन, वस्न 
ओर घर मुख्य हैं | इनको सामूहिक रूपसे धन या सम्पत्ति कह सकते 
हैं । सम्पत्ति आकर भी छिन सकती है, इसलिए स्वभावतः यह भी इच्छा 
होती है कि सामाजिक व्यवस्था ऐसी हो जिसमें जीवन ओर सम्पत्तिकी 
रक्षा हो और सम्पत्ति-उपार्जन किया जा सके । स्वास्थ्य, सम्पत्ति, 

सामाजिक सुव्यवस्था--इन सबका अधिकसे अधिक उपयोग और उपभोग 
सैं करूँ, यह मनुष्यमात्रकी प्रबलतम इच्छा रहती है । सम्पत्ति ओर 
व्यवस्थाके रूपमै परिवर्तन होता रहता दै, परन्तु इच्छाका मूळ रूप ज्योंका 
त्यां रहता है। इस पुरुषार्थ-पुरुषके अर्थ या लक्ष्य--को अर्थ कहते हैं। 
मनुष्यमें प्रायः इतनी ही प्रबल एक दूसरी एणा है। इसकी पूर्ण 
` रूपसे अभिव्यक्ति प्रायः चौदहसे अठारह वर्षके वयमें होती है | इसको 
रति-एघणा या कामवासना कह सकते हैं। वयस्क पुरुषको स्त्री ओर 
वयस्क स्रीको पुरुषकी खोज होती है । यह वासना वहुतसे पशुपक्षि 
कौटादिमें भी पायी जाती है और कमी-कमी तो जीवितेच्छासे भी प्रबळ 
हो उठती है । इसीसे संळग्न सन्तानेषणा होती है । पुरुष और पुरुषसे भी 
बढ़कर स्रीको सन्तानकी भूख होती है । पुरुषके विना स्त्री अधूरी रहती 
है, ख्रीके बिना पुरुष अधूरा रहता है । खाना-पीना सब-कुछ हो, पर 
अकेले पुरुष और अकेली स्रीको अपनेमें कुछ सूना-सूना-सा ळगता R | 
stym मिळना केवळ दो शरीरोंका मिलना नहीं होता, दो चित्त 
मिलकर एक होते हैं, एककी कमी दूसरेसे पूरी होती है, दोनों मिलकर 
एक अपूर्व योग प्रस्तुत होता है | यदि वर-वधूका चुनाव ठीक हुआ है तो 
दम्पतीको जिस सुखका अनुभव होगा वह उनको अन्यथा कदापि नहीं 
मिल सकता था | खान-पीना, विश्राम करना, घूमना-फिरना, घरका 
प्रबन्ध करना, सभी कामोंमें एक विलक्षण रस मिळता है। परन्तु, यदि 
दम्पतीकी गोंद सनी हो, RA बच्चे न न हों, तो Veet फिर भी फीकी रह 
जाती है | मनुष्य, विशेषतः स्रीके खमावमें कई ऐसे गुण हैं जो बच्चोंके 
अभावमें खिलते ही नहीं । सन्तानमें माता-पिता अपने “ख'का संवृद्ध रूप 
देखते हैं; सन्तानके सुख-दुःख, जय-पराजयमें अपने आत्माका विकास और 
सङ्कोच प्रतीत होता है । जिस प्रकार अपने लिए खास्थ्य और सम्पत्तिकी 
अभिलाषा की जाती है उसी प्रकार सन्तानके लिए भी की जाती है। इस 
पुरुषार्थको काम कहते हैं | 
मनुष्य सामाजिक प्राणी 21 कुछ विशेष व्यक्ति कुछ विशेष 

अवस्थाओँमें मले ही कुछ कालके लिए समाजसे दूर चले जायें, परन्तु 
सामान्यतः मनुप्यको समाजमें रहना अच्छा लगता है | इससे कुछ तो प्रत्यक्ष 
लाभ होते दें। सबको अपना हित, अपना ही अर्थ और काम, भले ही 
अभीष्ट हो, परन्तु इस इच्छाकी पूर्ति भी समुदायमें अच्छी होती है। 
याच्ुऑपर आक्रमण ओर उनसे बचाव, जंगल काटकर खेत और घर 
वनाना, वड़े AAS पद्मओंको भगाना--यह सव काम मिळकर ही किये 
जा सकते हैं | इसके सिवाय, मनुष्यकै खमावकी कई ऐसी प्रवृत्तिया दे 
जो समाजमें ही सफल हो सकती हैं । यदि उनको प्रस्फुटित होनेका अव- 
सर्‌ न मिले तो मनुष्यका चरित्र अपूर्ण रह जायया । दया, करुणा, सहा- 
नुभूति, उदारता, त्याग, क्षमा, सहिप्णुताने मनुष्यको मनुष्य बनाया है, पर 
इन शुणोंका विकास समाजमें ही हो सकता दै। जव कई मनुष्य एक साथ 
रहेंगे तो यह असम्भव है कि सव केवळ अपने-अपने अर्थ और कामकी वात 
सोचे | एक-एक फलके पीछे ळड़ाई होगी, एक स्त्रीके पीछे वीसाँ पुरुषों 
और एक पुरुषके पीछे वीसों eas प्राण चले जायँगे | समाजमें पागळ- 
खाने और कसाईखानेका सम्मिलित दृश्य देख पड़ेगा । इससे सवके 
स्वार्थोकी हानि होगी । इसलिए, आरम्मिक aed ही कुछ व्यावहारिक 
नियम वन गये जिनका परिणाम सामाजिक जीवनको सम्भव वनाना हुआ । 
इस कहनेका तात्पर्य यह नहीं है कि उस आरम्मिक कालके मनुष्याने पञ्चा- 
यत करके ऐसे नियम बनाये । इन नियमोंके बीज तो मनुष्यकी ग्रकृतिमें 
वर्तमान थे | बहुतसे तिर्यक प्राणी मी समाज बनाकर रहते हैं । उनमें 
भी कुछ व्यावहारिक नियम देख पड़ते हैं | जिस वौद्धिक विकासने समाजमें 
रहनेको प्रेरित किया उसीने दूसरोंके साथ रहना भी सिखाया । dea 
मनुष्यने इन प्रबृत्तियांको अधिक उन्नत रूप दिया और समाजको सम्य 
और संस्कृत समाज बनाया | 

समाजमें सव अपना अर्थ और काम सिद्ध करना चाहते =, इसीसे 
अधिकारों और कतंव्यांकी seq बन जाती हैं। जो कुछ दूसरोंको 
हमारे साथ करना है, जो हमको .दूसरोंसे पाना है, वह हमारा अधिकार 

जो हमको दसराके साथ करना हैँ, जो दूसराका हमसे पाना है, वह 
हमारा कर्तव्य है । यदि सम्भव होता तो मनुष्य अपने अधिकारोंकी मात्रा 
चढ़ा देता और कर्तव्योंकी घटा देता । परन्तु कर्तव्य ही अधिकारकी रक्षा 
करते हैं, इसलिए. जिसके जिसने अधिकार होते हैं, उसके उतने ही कतव्य 
होते हैं । बुरे लोग अपने अधिकारों और RA कतव्याका वरावर 
AA रखते हैं । -इससे दौर्मनस्य फैलता दै और संघर्ष बना रहता है | 
अच्छे लोग इसके विपरीत करते हैं। वह अपने कर्ठव्योंका ही विचार 
सामने रखते हैं | यदि प्रत्येक मनुष्य अपने कर्तव्वका पालन करे तो सबको 
अपने-अपने अधिकार अनायास प्रास हो जायँ । जो कर्तव्यका पालन 
करना चाहता है उसके लिए कर्तव्यको पहचानना परमावद्यक दै | 
कर्तव्यका क्षेत्र संकुचित नहीं है | समाज शब्दका संकीर्ण अर्थ भी लिया जा 
सकता है, परन्तु वस्तुतः वह सब प्राणी जिनके सहयोगसे हमारी जीवनयात्रा 
हो रही है, हमारा अर्थ और काम सिद्ध हो रहा दै, हमारे समाजके अङ्ग 
हैं | उन सबका हमारे ऊपर उपकार है, उन सवके हमारे प्रति अधिकार 
हैं, उन सबके प्रति हमारे कर्तव्य हैं । जहातक कि हम इन कतव्याँको 
पहिचाननेका यत्न नहीं करते वहातक हमारी Daa है ओर हम चोरीक 
अपराधी हैं । यदि एक वार यह भाव दृढ़ हो जाय तो बुद्धिमें अधिकारों- 
का, अपने अर्थ और कामका स्थान गौण हो जाता है और कर्त॑व्योंका, 
पूर्णरूपेण सर्वतोमुख कर्तव्यपाल्नका, स्थान श्रेष्ठ हो जाता है। कर्तव्यपाळन 
अधिकार-प्राप्तिकि साधनके पदसे उठकर स्वतः साध्य बन जाता है! 
हमारा सम्बन्ध की-पतज्भ-पद्म-पक्षियोंसे है, मनुष्योंस है, अपने 
ऋटमिवियोंसे हे; यदि किसी प्रकारके देवशरीरी हैं तो उनसे है | वह सव 
अपने-अपने ठङ्गसे हमको प्रभावित कर रहे हॅ, सवका भिन्न-भिन्न प्रकारका 
ऋण हमपर है, इसलिए सबके साथ प्रत्युपकार, सवकी सेवाका प्रकार 
भी एक-सा नहीं हों सकता | परन्तु यदि अपना कर्तव्य सम्यकरूमेण 
पहिचाना जा सके ओर उसका सम्यकरूपेण पालन किया जाय तो जगत्‌- 
में निःसीम सुख-समृद्धिका राज्य हो ओर प्रत्येक व्यक्तिका अनायास 


. 

सर्वतोनुझ अभ्युदय हो । जो अपने अर्थ और कामको जितना ही मुला 
सकेगा वह कर्तव्यकों पहचानने ओर उसका पालन करनेमें उतना. ही 
सफल होगा | इसलिए कर्तव्यको पहिचानना और उसका पालन करना 
जीवनका प्रधान लक्ष्य होना चाहिये । इस पुरुपार्थको धर्म कहते हैं । 

इस देख चुके हैं कि धर्मकै दो अङ्ग हैं, उनको पहचानना ओर 
पहिचानकर पालन करना । पहिले प्रथम अङ्गको ढीजिये। याँ तो 
लोकाचार, शिष्टाचार, कुळाचार ओर शाञ्रादेदासे व्यवद्दारके लिए मार्ग 
मिल ही जाता है ओर इस मार्गपर चलनेवालेसे लोग प्रायः प्रसन्न भी 
रहते हैं, परन्तु गम्भीर विचारक इतनेसे सन्तुष्ट नहीं हो सकता। वह 
ame पीछे “क्यों? पूछे विना रह नहीं सकता । बह यह जानना 
. चाइता है कि उसका इस विद्वर्म किस-किसके साथ केसा सम्बन्ध दै | 
तभी saat स्वरूप स्थिर हो सकता है। परन्तु जगत्में दूसरोंके साथ 
अपना सम्बन्ध, RA अपना स्थान जानना वस्तुतः जगत्‌के स्वरूपको 
पह्टिचानना है । इस स्वरूपको पहिचाननेमें कई शास्त्र सहायता देते हैं । 
गणित, मोतिक विज्ञान, ज्योतिष, प्राणियाख्र और मनोविज्ञान विश्वे 
भिन्न-भिन्न ASIN प्रकाश डालते दै । यह प्रकाश उपयोगी है परन्तु 
qia नहीं है । जगत्‌ अयुतसिद्धाववव वस्तु दै । अयुतसिद्धावयव ऐसी 
बस्तुको कहते हैं जिसके अवयव प्रथक् रहकर सजीव नहीं रह सकते, 
उनकी उपयोगिता अङ्गीके अङ्क होने, कुलके भाग होनेमें ही है। हमारा 
शरीर ऐसी ही वस्तु दै। उसका एक अवयव हाथ ले लीजिये | शरीरसे 
पृथक्‌ रहकर हाथ जीवित नहीं रह सकता | उसकी साथकता भी शरीरें 
रहकर ही दै, एथक होकर वह व्यर्थका मांसपिण्डमात्र दै | 

इसी प्रकार यह विश्व अयुतसिद्धावयव है | इसका प्रत्येक अङ्ग 
दूसरे ere मिलकर सार्थकता पाता दै । हम सुविधाके लिए. ठुकड़ोंका 
भले ही अलग-अलग अध्ययन करें परन्तु किसी टुकड़ेका ज्ञान तवतक 
पूरा नहीं हो सकता जबतक यह न जान लिया जाय कि कुळमें उसका 
क्या स्थान दै । विभिन्न विज्ञानोंके क्षेत्रका बँटचारा भी वस्तुतः कृत्रिम है । 

एक चांरीकी ळीजिये | उसका शरीर पार्थिव deter वना है, इसलिए 
रसायन और भौतिक विज्ञानका विषय दै | इसी झरीरसे diet दौड़ती 
है, बोझ उठाती दै, उसका तापमान घटता-बढ़ता है | यह सव 
गणितका विषय है | - वह जीवित है, उसकी देह और इन्द्रियोंका विशेष 
प्रकारसे विकास हुआ है, यह सब जीवविज्ञानका विपय है। वह कुछ 
पसन्द करती है, कुछ नापसन्द करती है, क्रोध करती है, यह सब मनो- 
विज्ञानके क्षेत्रमे है । चींटीको पूरा-पूरा समझनेकै लिए इन पृथक शास्त्रांका 
ज्ञान तो होना ही चाहिये, वह बुद्धि भी होनी चाहिये जो इन सवका 
समन्वय कर सके ।.कोई भी अयुतसिद्धाववव वस्तु हो, उसका वास्तविक 
रूप अपने अवयवोंके योगसे बड़ा होता है। अवयवी प्रत्येक अवयवर्मे 
व्याप्त रहता है और सब अवयर्वोके ऊपर भी रहता है। हाथ-पाँव-कान- 
आँखके जोड़ मात्रका नाम मनुष्य नहीं है। हाथ मनुष्यका हाथ है, 
आँख मनुष्यकी आँख है | प्रत्येक अवयवमें मनुप्य विद्यमान है ओर 
इन सबसे बड़ा भी है। इसी प्रकार विश्व अपने चराचर जड-चेतन 
अवयवोंके भीतर मी है और वाहर भी, विश्वका पूर्ण रूप पहिचाननेके लिए 
विभिन्न शास्त्रॉका शान तो चाहिये, पर साथ ही वह बुद्धि चाहिये जो 
डुकड़ोंके बीचमें सम्पूर्णताको पकड़ सके | यदि वह सूत्र न पकडा जा 
सका जो अनेकोंकों एक बनाता है, तो यह जगत्‌ मलवेका ढेर रह 
जायगा | जब हम इस सूजको पकड़नेका प्रयत्न करते हैं तब अपने अज्ञान- 
का पता लगता है | अज्ञानके कई रूप हैं | इस eA हमारा अज्ञान बहुत 
वड़ा है। जवतक यह दूर नहीं होता तबतक धर्मका स्वरूप पहिचाना 
नहीं जा सकता | ः 

एक ओर कठिनाई है। जो कुछ थोड़ी-बहुत पहिचान हो भी 
जाती है उसके अनुसार काम करना सुकर नहीं होता । धर्मका पालन 
करना दुष्कर होता है | पदे-पदे विष्नवाधा पड़ती हवे | हम इतने दुर्बळ 
हैं कि इन विध्नोंसे दव जाते हैं ओर अनिच्छन्नपि अधर्म कर बैठते | 
इस अशक्तिके मूलमे भी अज्ञान है। ज्यों-ज्यों मनुष्यका ज्ञान बढ़ता 

है Uta ae परिस्थितियोंको स्ववशवतों बनानेम समर्थ होता है | जो 
पूर्ण ज्ञानी होगा वह सर्वशक्त भी होगा । ज्यों-ज्यों जगतके खरूपका ज्ञान 
बढ़ेगा त्यों-त्यों धर्मका ज्ञान बढ़ेगा ओर उसको पालन करनेकी क्षमता 
बढ़ेगी । यह निश्चित है कि जो तीनों पहिलेकै पुरुपार्थीको जितना ही 
मुळा सकेगा वह ज्ञान-सम्पादनमें उतना ही सफल होगा | 
हम देख चुके हैं कि मनुष्य चाहे अर्थ ओर कामकों ही लक्ष्य मान- 
कर चला हो, परन्तु ज्यों-ज्यों उसकी बुद्धिमे यह वात ब्रेठती जाती है कि 
घर्मफे विना अर्थ ओर काम सिद्ध नहीं हो सकते, त्या-त्या उसका ध्यान 
इनकी ओरसे हटकर घर्मकी ओर लग जाता है और क्रमदाः धर्म साधन 
न रहकर साध्य वन जाता है। संस्कृत वुद्धिकी यह पहिचान दै । इसी 
प्रकार जब यह बात समझमें वेठ जाती है कि अज्ञानसे छुटकारा पाये 
विना धर्मका सम्पादन सम्भव नहीं है तो क्रमशः अज्ञाननिवृत्ति स्वयं 
साध्य हो जाती 21 इस स्थितिके उत्पन्न होनेमें और बातें भी सहायक 
होती हैं। जिज्ञासा हमारे चित्तका स्वाभाविक धर्म है। में क्या हूँ ? 
जगत्‌ क्या है १ मेरे सिवाय ओर भी चेतन व्यक्ति हैं या नहीं? इस 
प्रकारके प्र्न चित्तमें उठते हैं। इनके उत्तर जाननेकी उत्कट इच्छा 
होती दै वैयक्तिक और सामूहिक धर्मका पालन उसका व्यावद्दारिक 
परिणाम है, परन्तु अज्ञाननिदृत्ति अर्थात्‌ ज्ञानसे जो एक अपूर्व आनन्द 
और शान्तिकी प्राप्ति होती है बह उसका सबसे बड़ा फळ है । जिस 
किसीको विज्ञानके अध्ययनकै द्वारा कभी जगतके रहस्यका थोडा-सा भी 
परिचय मिला होगा उसको इस आनन्द ओर झान्तिकी एक झलक देख 
पड़ी होगी । अतः अज्ञानसे छुटकारा पाना और ज्ञानके द्वारा जगतूके 
स्वरूप और अपने स्वरूपको पहिचानना मनुष्यका श्रेष्ठतम लक्ष्य होना 
चाहिये | इस पुरुषार्थको मोक्ष कहते हैं | 
२. शांस्त्रक्षेत्राधिकरण 

: जो शास्त्र सम्पूर्ण विश्वको, समूचे जगतको एक मानकर उसके AET- 

को, .उसके अवयवोंके पारस्परिक सम्बन्ध ओर कुल्में अर्थात्‌ अवयवीमें 

उनके स्थानकों, ओर उसके विकास और सङ्कोचको अपना विषय बनाता 
है उसको अध्यास्मशा्र या दर्शनशास्त्र कहते हैं । दशनशास्रको विभिन्न 
एकदेशीय शार्खोसे निष्मन्न सामग्रीसे काम लेना पड़ता है परन्तु वह सामग्री 
दर्शनके लिए पर्यात नहीं है। उसको मिलाकर एकमें ग्रथित करना पड़ता 
है तभी सार्वदेशिक चित्र बन सकता है | यह समन्वय-कार्य दाशनिकका 
अपना क्षेत्र है। सर्वका ज्ञान ही अशानकी निवृत्ति है, इसलिए दर्शन 
areas है । जो मुमुक्ष हो उसे दर्शनका अध्ययन करना चाहिये | 

यदि विश्वपर दृष्टि डाली जाय तो उसके दो मुख्य विभाग किये जा 
सकते हं-- 

अस्मत्‌ (मे)--ज्ञाता या द्रष्टा 

युष्मत्‌ (तुम)--शेय या TA 

अस्मत-युप्मतके योगसे ज्ञान उत्पन्न होता है । 

यह स्मरण रखना चाहिये कि यह विभाग एक प्रकारसे काल्पनिक 
है। सच्चा विभाग तो उसको कहते दें जिसमें टुकड़े एक-दूसरेसे प्रथक्‌ , 
पूर्णतया अलग हाँ । कागजके दो टुकड़े करके अलग-अलग फेंक दिये 
जायें तव तो विभाजन हुआ, परन्तु यदि कागजपर एक रेखा खींचकर दो 
टुकड़े करिये तो विभाग काल्पनिक होगा | रेखामें शणितकी परिभाषाके 
अनुसार चौडाई नहीं होती । इसलिए इस विभाजक रेखाके प्रत्येक विन्दु- 
पर दोनों भाग एक-दूशरेको स्पर्श करते है और कागजकी सत्ता अखण्डित 
यनी रहती है । ऐसी रेखा कहीं और खींची जा सकती है। वैसे ही दो 
भाग हो जायेंगे, परन्तु कागज ज्योंका त्यां अविभक्त वना रहेगा । रेखाका 
खींचना, न खींचना हमारी सुविधापर निर्भर करता है। यही वात विश्वमे 

| मेरे लिए जो कुछ मेरे अतिरिक्त दे वह सव युप्मत्‌ , ज्ञेय, ca, मेरे 

वाहर दै 1 आपकी सत्ता मेरे लिए युष्मत्‌ है। परन्तु आप इस विश्वका 
विभाग दूसरी प्रकार करते ZL आप अपने लिए अस्मत्‌ हैं, और सब-कुछ 
आपके लिए युष्मत्‌ है । अस्मत-युप्मदात्मक जगत्‌ उभयतः ज्योंका त्यां, 
अविभक्त, अखण्डित है | द्रष्टाकै बिना दृश्य नहीं हो सकता, दृ्यक्रे विना 

दर्रा नहीं हो सकता | द्रण तभीतक द्रश है जबतक उसके सामने कोई 
दृश्य है; दृश्य तभीतक दृश्य है जवतक उसका कोई द्रश है । द्रष्टाहीन 
दृश्य ओर SME द्रश हमारे लिए अचिन्त्य हैं | जिस बिन्दुपर द्रष्टा और 
हृद्य मिळते हैं, अस्मत्‌ ओर युप्मतका जहाँ संस्पर्शा होता है, उसको ज्ञान 
या दशन कहते दै | 

जब दर्शनशास्त्रका विषय सम्पूर्ण विश्व है तो फिर उसको तीन प्रकार- 
के AR प्रकाश डालना चाहिये | जैसे-- 

(क) युष्मत्‌ एक दै या अनेक ? यदि एक है तो अनेकवत्‌ केसे 
प्रतीत होता है ! उस एक पदार्थका स्वरूप क्या हे? यदि अनेक है तो 
उसका स्वरूप वही दै जो प्रतीत हो रहदा है या कुछ ओर १ अन्यथा प्रतीति 
क्ता हाचा 
(ल) अस्मतका खरूप क्या है? वह एक हे या अनेक? एक दै 
तो अनेकवत्‌ क्यों प्रतीत होता दै ? 

(ग) अस्मत-युष्मतका योग केसे 
रूप हो सकते हे-- 

२. ज्ञाता ओर ज्ञानका क्या सम्बन्ध है १ 

२. ज्ञान ओर ज्ञेयका क्या सम्बन्ध दै ? 

३. ज्ञाता और शेयका क्या सम्बन्ध है १ 

इन सब समस्याऑके सुळझ जानेपर ज्ञाता-ज्ञान-ज्ञेयात्मक विश्वके 
स्वरूपका सम्यग्बोध हो सकता दै। यह वोध ही दर्शनके अध्ययनका 
प्रयोजन दै | 

इन प्रश्नोंके भिन्न-भिन्न प्रकारके उत्तर दिये जा सकते हैं | उत्तराँसँ 
क्यों भेद होता है इस सम्बन्धमें अगले अध्यायमें विचार होगा । इसीलिए 
दार्शनिक विचारोंमें कई धाराएँ होती हैं | इनको ही विभिन्न “वाद? कहते 
हैं | विश्वके स्वरूपको विभिन्न दृष्टिकोणोंसे देखा जा सकता है इसीलिए 
इस STAR दर्यानशास् ओर प्रत्येक वादको दर्शन कहते हैं। यह हो 


x 


होता है ? इस तीसरे प्रदनकें तीन 

सकता है कि कोई वाद नितान्त निराधार हो, परन्तु अधिक सम्भावना 
इस वातकी है कि समी वादोंमें सत्यका कुछ-न-कुछ अंग है | हाथी हाथी 
ही है, पर जो उसके कान या सँड या सँग या पूँछको ही जानता है वह 
भी नितान्त अँधेरेमें नहीं है। कोई अवयव सम्पूर्ण हाथी नहीं है परन्तु 
प्रत्येक अचयचमें हाथी है | 

दूसरा AMENI 


ज्ञान और सत्य 


१. नयसेदाधिकरण 

जिन विभिन्न इष्टिकोणोसे विश्वके स्वरूपका अध्ययन किया जा 
सकता है उनको नय कहते हैं । हमने पिछले अध्यायमें चींटीके शरीरका 
' उल्लेख किया था । साधारण मनुष्यके लिए यह शरीर त्वक्‌ , रोम, लोहू 
जैसी धातुओंसे बना है । रासायनिक विश्लेषण इन धातुओंके भीतर जल, 
नमक, कई प्रकारके अम्ल ओर क्षार तथा सत्त्वमूळ AA) को 
पाता है। यदि शुद्ध रासायनिक दृष्टिसे देखा जाय तो चींटीका शरीर 
आद्रजन, नाइट्रोजन, आक्सिजन्‌, गन्धक, फासफरस और कार्वनके 
परमाणुओंका समूह दै । भौतिकविज्ञानी उसे पहिले तो धन ओर ऋण 
विद्युत्कणोंका पुञ्ज और फिर शुद्ध वायुतत्त्वका भेद बना देता है। एक ही 
वस्तुको विभिन्न दृष्टिकोणोंसे विभिन्न प्रकार देखा, समझा और समझाया 
जा सकता है । वहुतसे विचारक जगतूके उसी रूपको विज्ञानसामग्री 
बनाते हैं जो जाग्रत्‌ अवस्थामें हमारे अनुभवमें आता है । यही जगत्‌ 
सच्चा जगत्‌ , वास्तविक जगत्‌ समझा जाता है । पर ऐसा माननेका 
कोई पुष्ट कारण नहीं है । जगतकी सम्पूर्णताके अन्तर्गत खप्ावस्था और 
निद्रावस्थाको भी लेना चाहिये | स्वप्न अपने अनुभूतिकालमें सत्य होता 
है, वह भी स्मृति छोड़ जातां है । सबको एकसे स्वप्न नहीं देख पड़ते | 
स्वम्नभेद्‌ चरित्र और बुद्धिमेदका उसी प्रकार सूचक होता है जिस प्रकार 
हमारे जाग्रत्‌ अवस्थावाले विचार और कार्थ होते हैं। यदि जाग्रतकी 
दृष्टिसे <a मिथ्या माना जाय तो खम्तकी इष्टिसे जाग्रत्‌ मिथ्या है, 

` क्योंकि जबतक एक अवस्था रहती है तवतक दूसरी नहीं होती । थोडी 
देरके and हम वहुत-से ऐसे काम कर डालते हैं जिनको करनेमें बरसों 
लगने चाहिये। पर इससे भी स्वप्तकी उपेक्षणीयता सिद्ध नहीं होती, 
यह बात तो कालकी सापेक्षताकी ओर सङ्केत करती है । यह हो सकता 
है कि खप्तकालीन काळका प्रवाह जाग्रतकाडीन काळके प्रवाहसे भिन्न 
हो । eR सम्बन्धम आगे सातवें अध्यायमें विचार होगा, पर यह तो 
हमारे सामान्य अनुभवकी वात है कि आन्तरिक काळकी गति कभी 
कमी वाह्य काळ, घड़ीके कालकी गतिसे भिन्न प्रतीत होती है। उखके 
दिन जल्दी बीतते हैं, दुःखकी रातें लम्धी हो जाती हैं। लप्नके 
मिथ्यात्वके पक्षमें सबसे वडा तर्क यह दै कि खम्नानुभूति वस्तुद्यून्य होती 
2) यह बात इस अर्थमें सच हो सकती दै कि जो भाँति-माँतिके प्राणी 
'देख पड़ते हैं या जो घटनाएँ घटती प्रतीत होती दें उनका स्वतन्त्र 
अस्तित्व न हो वरन्‌ जाग्रत्‌ अवस्थाके कतिपय अनुभव ही विकृत रूपसे 
फिर सामने आ जाते हों, पर राग, द्वेष, क्रोध, काम, लोभ आदि भाव 
जो उस समय जागरित होते हैं वह ad नहीं हँ! विश्वविषयक 
विचारमें खमावस्थाकी उपेक्षा नहीं की जा सकती । तीसरी अवस्था सुपुत्ति 
है। सुपुसिमे बाहरी वस्तुओका ज्ञान नहीं होता, वासनाएँ और स्मृतियाँ 
भी नहीं उठतीं, सब प्रज्ञान घनीभूत होकर जम-से जाते हैं परन्तु चेतना 
काम करती रहती है। जागनेपर उसकी स्मृति सुखनिद्रा वा दुःख- 
निद्राके रूपमें रह जाती aa और सुषुसिको छोड़ देनेसे विश्वका जो 
रूप जाना जायगा वह एकाङ्गी होगा । केवळ जाग्रतूका एक दृष्टिकोण है, 
तीनों अवस्थाओंको ध्यानमें रखनेसे दूसरा ही दृष्टिकोण हो जाता है | परन्तु 
अस्मतकी एक चोथी अवस्था भी है जिसे तुरीयावस्था कहते हैं। इस 
अवस्थाके अस्तित्वको अस्वीकार नहीं किया जा सकता | सभी देशोंमें 
ऐसे लोग हो गये हें और हें जिनको यह अवस्था प्राप्त होती है। इसका 
दूसरा नाम समाधि है। उनका कहना है कि इस अवस्थामें उनको 
जगतके शुद्ध रूपकी प्रतीति होती है । निष्पक्ष विचारके लिए यह भी एक 

दृष्टिकोण दै । प्रत्येक दृष्टिकोण, प्रत्येक नय, . हमको विश्वस्वरूपका 
AGH ज्ञान देगा | यह ज्ञान एक-दूसरेके विरोधी नहीं हो सकते । 


२. सत्यभेदाधिकरण 

सच्चे ज्ञानको प्रमा कहते हैं । यथावस्तु, यथार्थ, ज्ञानको सच्चा ज्ञान 
कहना चाहिये | बही ज्ञान सत्य होगा | पर हम देख चुके हें कि वस्तु 
अर्थात्‌ विश्व को कई नयासे, कई दृष्टिकोणोंसे देखा जा सकता है। 
किसी एक ओरसे देखनेपर हाथीकी ds हमारे सामने होगी, दूसरी ओरसे 
कान, तीसरी ओरसे पाँव | हाथी एक होते हुए भी तीनों इष्टिकोणांपर . . 
तीन भिन्न-भिन्न अर्थ हैं, अतः स्वरूपज्ञान भी भिन्न-भिन्न होगा, मिन्न- 
भिन्न सत्य मिलेंगे | जो वस्तु व्यावहारिक ÈN मिलीका टुकड़ा दै वही 
रासायनिक दष्टिमें कार्वन, आद्रंजन ओर आविसजनके चञ्चल परमाणुओं- 
का ढेर है और वही भौतिक विज्ञानकी RA पिण्डीभूत वायु दै एक 
ही वस्तु इग्बिन्दु-भेदसे तीन वस्तु है ओर उससे सम्बन्ध रखनेवाला यथा- 
वस्तु, यथा-अर्थ, ज्ञान भी तीन प्रकारका होगा । यह तीनों ज्ञान सत्य 
होंगे । इस प्रकार भिन्न-भिन्न विचारक जगतके सम्वन्धसे आंशिक सत्योंका 
प्रतिपादन करते आये हैं| इनमें कुछ सत्य एक-दूसरेके पूरक दै ओर 
कुछ एक-दूसरेके अन्तर्गत दे । हाथीके हाथ-पॉवके ज्ञान एक़-दूसरेके पूरक 
हैं परन्तु मि्रीका व्यावहारिक स्वरूप उसके रासायनिक स्तरूपके अन्तर्गत 
है । जो मनुष्य विश्वकै स्वरूपको समझना चाहता हो उसमें इतनी उदारता 
होनी चाहिये कि विभिन्न दर्शनोंके सत्यांशोंकों पहिचान सके | इसके 
साथ ही उसमें इन सत्यांशोंका समन्वय करने तथा स्वयं व्यापक सर्वग्राही 
इष्टिकोणसे निरीक्षण करनेकी क्षमता होनी चाहिये | इस प्रकार यथार्थ 
ज्ञान, परम सत्यका अनुभव हो सकेगा | 


३. सत्याधिकरण 


. ऊपरके प्रकरणम हमने कई वार “सत्य? शब्दका प्रयोग किया = | 
इसके अर्थको समझ लेना उचित है। वस्तुतः, इस झब्दके दो अर्थ हैं । 

मुख्यतः, उस पदार्थको सत्य कहते हैं जिसकी सत्ता नित्य हो, अर्थात्‌ जो 
अमावरहित हो | अमाव चार प्रकारका होता है । किसी वस्तुका अपनी 
उत्पत्तिसे पू्च अभाव होता है। दूध जमनेके पहिले दहीका अभाव रहता 
है। इस प्रकारके अभावको प्रागभाव कहते हैं | किसी वस्तुका विनादाके 
पीछे अभाव हो जाता है । जळ'जानेपर लकड़ीका अभाव हो जाता है | 
इसे ग्रध्वंसाभाव कहते हैं । एक वस्तुके स्थानमें दूसरेके अभावको अन्यो- 
न्यामावं कहते हैं | जहाँ क है वहाँ ख नहीं है | सर्वथा सम्पूर्ण अभावको 
अत्यन्ताभाव कहते हैं । जैसे, गधेके सींगका अत्यन्ताभाव है। जो पदार्थ 
इन चार प्रकारके अभावोंसे रहित हो, अर्थात्‌ जो सदा और सर्वत्र पाया 
जाय, वह सत्य है। सत्यका दूसरा लक्षण अविक्रियशीलता है | सत्य वस्तु 
एकरस रहती है, उसमें कोई परिवर्तन नहीं होता । यह दर्शनशास्रके 
लिए विचारणीय प्रश्‍न है कि इस परिभापाकै अनुसार कोई सत्य पदार्थ 
विश्वमे है या नहीं । असत्य वस्तुओंमेंसे जो स्थान या कालविशेषमें पायी 
जाती © उनको हम चाहें तो अंशतः सत्य कह सकते हैं । जिनका 
अत्यन्ताभाव है वह पूर्णतया असत्य हैं | 

यथार्थ ज्ञानको भी सत्य कहते हैं। अयथार्थ ज्ञान असत्य है | ज्ञान, 
यथार्थ हो या अयथार्थ, स्वसंवेद्य होता है। एकका ज्ञान दूसरेके अनुभव- 
का विषय नहीं होता | दूसरेतक पहुँचानेकै लिए ज्ञानकी जो व्यञ्जना 
होती है उसको भी सत्य कहते हैं। यदि ज्ञान अयथार्थ हो या व्यञ्जना 
ज्ञानानुकूछ न की जाय तो वह असत्य होगी | झूठा इसी इष्टिसे असत्य- 
वादी होता दै कि वह यथाज्ञान नहीं बोळ्ता | किसी 'वाद!को असत्य 
कहनेका तात्पर्य यह नहीं होता कि उसका प्रतिपादन करनेवाळा यथाज्ञान 
नहीं कह रहा है प्रत्युत यह कि किसी कारणसे उसको यथार्थ ज्ञान नहीं 
हो सका । 

४. अज्ञानाधिकरण 

यथार्थ ज्ञानका प्रतियोगी अयथार्थ ज्ञान या अज्ञान है। अज्ञान 

दन्दके कई अर्थ होते हैं। एक अर्थ तो ज्ञानाभाव, ज्ञानका न होना, 

है। इस अर्थको मानकर यह समझ लेना चाहिये कि यदि कोई वस्तु मेरे 
विचारका विषय है तो मुझे उसके सम्ब्रन्धमें अज्ञान, ज्ञानका पूरा अभाव 
हो ही नहीं सकता | या तो वह मेरे चित्तके सामने नहीं दै, ऐसी दशामें 
मेरे लिए उसका अस्तित्व ही नहीं दै, इसळिए ज्ञानका प्रश्‍न ही नहीं उठता; 
या फिर वह मेरे चित्तमे 2, ऐसी cand मुझे कमसे कम उसके अस्तित्व- 
का ज्ञान तो है ही, इसलिए अज्ञान नहीं दै । साधारणतः अज्ञान शब्दका 
प्रयोग अपूर्ण ज्ञान, मिथ्या ज्ञान या संदायके अर्थम किया जाता दै | 
ज्ञानके साधर्नोका विचार अगले अध्यायमें किया जायगा, पर इतना तो 
स्पष्ट होना ही चाहिये कि उन साधनांका ठीक-ठीक प्रयोग न होनेसे ही 
ज्ञानसम्वन्धी यह दोप उत्पन्न होते हैं | यदि ज्ञातव्य वस्तुपर ज्ञानसाधन पूरी 
शक्तिमर न ळगाये जा सकें तो अपूर्ण ज्ञान होगा | बहुत दूरकी बस्तु 
अस्पष्ट देख पड़ती है । यदि जो वस्तु जहाँ नहीं दै वहाँ उसकी प्रतीति 
हुई तो मिथ्या ज्ञान होगा । एक रस्सी पड़ी दै। रस्सीके कुछ लक्षण 
सर्पसे मिलते हें । हमको उनका ज्ञान हुआ और सर्पके उन विशेष गुणों- 
का जान हुआ जो रस्सीमें नहीं पाये जाते | वस, हमको वहाँ सर्पका ज्ञान 
होगा | मिथ्या ज्ञानको अध्यास और विपर्थय भी कहते हैं। कोई ज्ञान- 
विशेष यदि मिथ्या हो तो उसका हमारी सञ्चित ज्ञानसामग्रीसे सामञ्जस्य 
न होगा, पर अफैला असामञ्जस्य पर्याप्त परख नहीं है, क्योंकि यह सन्देह 
(किया जा सकता है कि पूर्वार्जित ज्ञान ही मिथ्या रहा हो । पक्की परख 
व्यवहारसे ही हो सकती है । 

यदि एक स्थलमै दो वस्तुआँका एक साथ आंशिक ज्ञान हो तो 
वहाँ संशय होगा | SRA कुछ दूरपर कोई ऊँची-सी वस्तु देख पड़ती 
है। उसमें वह लक्षण देख पड़ते हैं जो मनुष्यांमें भी पाये जाते हैं और 
क्षोमं भी | पर मनुष्य और ब्क्षके व्यावतंक लक्षण जो एकमें पाये 
जाते हैं दूसरेमें नहीं मिळते, नहीं देख पड़ते । अतः यह संशय रह जाता 
है कि यह मनुष्य है या वृक्ष | अपूर्ण ज्ञानादिकी भाँति विकल्प भी ज्ञानका 
बाधक होता है | विकल्प उस निराधार ज्ञानाभासको कहते हैं जिसका 

२ 

मूळ केवळ शब्दाडम्बर होता है । हमारे प्रौढ विचार शब्दात्मक ही होते 
हैं| इस वातका सदा डर रहता है कि हम शब्दोंके प्रयोग करनेमें बहक 
कर वास्तविकतासे दूर न जा पढेँ | जीवनमें कल्पनाका भी स्थान है, परन्तु 
काल्पनिक रचनाको बराबर घस्तुस्थितिकी कसोटीपर परखना होगा | 
अन्यथा, हम अपने शब्दोंके ही जालमें फॅस जायेंगे | हमको गधेका भी 
अनुभव है और सींगका, मी परन्तु “गधेके सींग'का अनुभव नहीं दै । 
ऐसा शाब्दिक प्रयोग सुनकर जो एक प्रकारका ज्ञान होता है वह 
विकल्प है | विक्षेप का एक और रूप होता है | कमी-कभी किन्ही शब्दोंकों 
सुनकर एक प्रकारका ज्ञानाभास हो जाता है, परन्तु विचार करनेसे प्रतीत 
होता है कि उन शब्दाँसे ज्ञानकी बिळकुळ वृद्धि नहीं होती। “asad 
सजनता होती है? का क्या अर्थ है! दूसरे शब्दोंमें इसे यों कह सकते हैं, 
(जिसमें सजनता होती है उसमें सनता होती है? । 
५. शास्त्रमीमांसाधिकरण 

किसी शास्त्र या किसी विद्वानकी कही हुई वातको यथार्थ-अयथार्थ. 
मान लेनेके पहिले उसका तात्पर्य समझ लेना आवश्यक है । कहनेवाळाः 
क्या कहना चाहता है, यह जानना पहिला काम है | बहुत-सा शास्त्रार्थ 
और दूसरोपर दोषारोपण इसीलिए होता है कि उनके कथनको समझनेकाः 
पूरा-पूरा प्रयत्न नहीं किया जाता | न समझनेकै दो कारण हो सकते E— 
एक तो समझनेवालेका प्रमाद, दूसरे :कहनेवालेकी अयोग्यता, अज्ञान या! 
जान॑-बूझकर ऐसी शैली अपनाना जिससे अर्थ सहसा प्रकट न हो जाय | 

कभी-कभी ऐसा हो सकता है कि शब्दोका जो समूह व्याकरणकी 
दृष्टिसे साधु वाक्य हो उसका कुछ अर्थ न लगता हो। 'उसने was. 
खेतको नहरके पानीसे सांचा? ओर “उसने संगमर्मरके खेतको गन्धकके 
तेजावसे सीचा', दोनों व्याकरणकी दृष्टिसे निर्दोष वाक्य हैं, परन्तु दूसरेका 
अर्थ समझमें नहीं आता । इसको अनर्गल प्रलाप माना जा सकता है | 
परन्तु ऐसा मान वेठनेके पहिले अर्थ लगानेका कुछ और प्रयास करना 
चाहिये | शब्दोके अभिघार्थ, कोशमें दिये अर्थसे तो काम नहीं चलता, 

ऐसा तो नहीं है कि इनका कोई ध्वनितार्थ, बरसाँसे इनके साथ सम्बद्ध 
अर्थ, वक्ताके सामने रहा हो ? पीताम्वर किसी भी पीले कपड़ेको, विशेषतः 
पीले रंगकी रेशमी धोतीको कह सकते हैं, परन्तु “उसने पीताम्बरकी पूजा 
की? जैसे वाक्यमै इस शब्दका ध्वनितार्थ विष्णु, लक्षित है | सम्भव है, 
संगमर्मर ओर गन्धकके तेजाबके भी ध्वनितार्थ हों | यदि इससे भी काम 
न चले तो यह देखना चाहिये कि समाधि या प्रतीक भाषाका प्रयोग तो 
नहीं किया गया है। ऐसी भाषाका एक उदाहरण देता हूँ । किसी तन्त्र- 
्रन्थमें यह AF आया है-- 
आजैमें पेश्च वेडालेनारेरो द्रश्च माहिपेः | 
पळेरेभियेजेद्यस्तु स युक्तो नात्र संशयः ॥ 

--जो मनुष्य बकरे, भेंड, fret, मनुष्य, ऊँट और भैसके मांससे 
यज्ञ करता है वह निश्चय ही मुक्त हो जाता है | 

सुननेमें पागलपनकी वात लगती है । परन्तु इस वातकी ओर ध्यान 
देनेसे कि वकरा, मेंड़, बिल्ली, मनुष्य, Se और भैंसा शब्द क्रमात्‌ काम, 
मोह, लोम, अभिमान, मत्सर और क्रोधके प्रतीकके रूपमें व्यवहृत हुए 
हैं, अर्थ स्पष्ट हो जाता है | 

कमी-कमी वाक्यार्थका निश्चय करनेके लिए यह देखना पड़ता है कि 
किसी लक्षणासे तो काम नहीं लिया गया दै । लक्षणाएँ तीन हैं । कहीं तो 
व्यवद्दारमें आये हुए शब्दको बिलकुल छोड़कर उससे सम्बद्ध किसी दूसरे 
शब्दको लाना पड़ता है। यदि कोई कहे कि “कमरा बोळ रहा था? तो वहाँ 
संकेत FRA रहनेवाले मनुष्योंकी ओर है । इसे जहत्‌ लक्षणा कहते हैं । 
कहीं व्यवहृत इाव्दफे साथ कुछ ओर शब्दोंको जोड़ना पड़ता है । यदि 
यह कहा जाय कि “लाल पगडियाँ बढ़ी आ रही थी” तो तात्पर्य पगडीधारी 
मनुष्याँसे है | इसे अजहत्‌ लक्षणा कहते हैं | कभी कुछ जोड़ना, कुछ छोड़ना 
पड़ता है। इसे Weave लक्षणा कहते हैं । कोई कहता है “यह वही गंगा- 
सिंह है जिसे आपने पन्द्रह वर्ष पहिले गोदमें खिलाया था? | यह स्पष्ट है 
कि पन्द्रह वर्षामें बहुत-सा परिवतंन हुआ होगा | शरीर बड़ा हो गया, 

ŽS नहीं थीं अब निकल आयां, कई प्रकारकी अनुभूतियाँ होती हैं जो उस 
वयमें सम्भव नहीं: थो | “बद्दी व्यक्तिका विचार करते समय इन सबको 
छोड़ना होगा, कुछ ऐसो बातें हैं जो तब भी थीं अब भी हैं, उनको ही 
सामने रखना होगा | 

यह भी देखना होगा कि प्रस्तुत वाक्य विकल्पके द्वारा केवल अर्था- 
भास तो नहीं दे रहा है, लेखक ats अभावको शब्दाडम्बरकी आड्सें 
छिपा तो नहीं रहा है । 

कभी-कभी कहना कुछ होता है, कदा कुछ और जाता है | वास्तविक 
अर्थको जो इस दशामें व्यङ्गयार्थ कहलाता है, प्रसंगपर विचार करके 
eal पड़ता दै | मुझसे कोई व्यक्ति मिलने आता है । मैं जानता हूँ कि वह 
किसी कामके लिए पैसा माँगने आया है । में उसको सुनाकर कहता हूँ 
आजकल व्यापार बहुत मन्दा है | यह बात सच-हो या झुठ, परन्तु मेरा 
वास्तविक उद्देश्य उस व्यक्तिको व्यापारविषयक जानकारी कराना नहीं 
है, पैसा माँगनेसे रोकना है । कभी-कभी वास्तविक अर्थ अर्थवाद यानी 
प्रशंसामें छिपा रहता है। यदि कहीं लिखा हो कि “इस यज्ञका अनुष्ठान 
करके गौएँ स्वर्ग गयीं? तो वहाँ “तात्पर्य केवळ यह है कि यज्ञ करणीय 
ओर फलदायक है | 

इस अधिकरणको उपस्थित करनेका तात्पर्यं यह दिखलाना है कि 
गम्भीर विषयोंका चर्चा करनेवाले वाक्योंकी मीमांसा करते .समय बहुत 
सतर्क रहना पड़ता है, नहीं तो ज्ञानके स्थानमै किसी-न-किसी प्रकारका 
अज्ञान उत्पन्न हो सकता È | 

६. विक्षेपाधिकरण 

यदि ज्ञान प्राप्त करना है तो अज्ञानको दूर करना होगा । अज्ञानके 
कई कारण होते हैं | एक कारण यह हो सकता है कि इन्द्रियाँ दूरी या 
व्यवधान या अधिष्ठान-दोपके कारण ठीक-ठीक काम न कर सकती 
हों | बीचमें किसी वस्तुका आ जाना व्यवधान और आँख, कान आदिंका 
रूण या विकळ होना अधिशन-दोष है। परन्तु इन सब वाधाओंसे 

बढ़कर वह बाधा है जिसका स्थान द्रष्टाकै भीतर, अस्मतूके भीतर, चित्तमें 
@ । चित्त किसी वस्तुकी ओर लगाया जाता है, पर बहाँ देरतक टिकता 
नहीं, दूसरी वस्तुआंकी ओर खिच जाता है| उसमें रागद्वेष, पहिलेकी 
स्मृतियाँ, इस समयकी इच्छाएँ, सब भरी रहती हैं ओर इसी मलिन 
पीठिकामें ज्ञानोपाजनका प्रयत्न किया जाता दै | भीरको प्रत्येक झाड़ीमें 
बाघ देख पड़ता है, माताको पत्तियोंके हिलनेमें अपने खोये वच्चेके 
पाँवकी आहट सुन पड़ती है, भूखेको सर्वत्र रोटियाँ ही देख पड़ती हैं । 
चित्तकी इस अवस्थाको, जिसमें वह किसी विषयपर स्थिर नहीं होता 
वरन्‌ एक ATA दूसरे विषयपर फिंकता फिरता है, विक्षेप कहते हैं । 
एक तो चित्त निर्मळ नहीं, दूसरे विक्षिप्त रहता है । इसीलिए उसमें 
यथार्थ ज्ञानका प्रतिष्ठित होना बहुत कठिन हो जाता है । 

तीसरा अध्याय 


प्रमाण 
१, सेन्द्रिय प्रत्यक्षाधिकरण 


प्रमाके साधनोंको प्रमाण कहते हैं | शद्ध ज्ञानका नाम प्रमा है। 
इसके साधन तीन हैं--प्रत्यक्ष, अनुमान और शब्द | इनके दुष्प्रयोगसे 
अयथार्थ ज्ञान होता है | 

प्रमाणोंमें सबसे महत्त्वका स्थान प्रत्यक्षका है । शेष दोनों प्रमाण 
इसीपर निर्भर करते हें । साधारणतः ऐसा कहा जाता है कि विषय और 
इन्द्रियके सन्निकर्षसे प्रत्यक्ष होता है । युष्मत्‌ प्रपञ्च, दूसरे शब्दाँमै बाहरी 
वस्तुओंको ग्रहण करने अर्थात्‌ बाहरी वस्तुआंसे प्रभावित होने ओर उनको 
प्रभावित करनेकी योग्यता या शक्तिका नाम इन्द्रिय है। इन्द्रियां बाहरी 
जगत्से सम्पर्कका द्वार हैं। ज्ञानेन्द्रियाँक द्वारा युष्मत्‌का प्रवेश अस्मतूमें 
और कर्मेन्द्रियोंके द्वारा अस्मत्‌का आघात युष्मतपर होता है । किसी 
वस्तुका प्रत्यक्ष होनेके लिए यह आवश्यक है कि उसका किसी इन्द्रियसे 
संयोग हो । हम किसी वस्तुको तभी जान सकते हैं, जब वह वस्तु जिस 
इन्द्रियका विषय हो सकती है वह इन्द्रिय उसके सम्पर्के आये | जो वस्तु 
रूपरहित है अर्थात्‌ प्रकाशयुक्त नहीं है वह चक्षुरिन्द्रियका विषय नहीं 
हो सकती, देखी नहीं जा सकती | रूपवान्‌ वस्तु भी तभी देखी जा 
सकती है जब उसका चक्षुरिन्द्रियसे सम्पर्क हो अर्थात्‌ इस इन्द्रियका अघि- 
छान, आँख और मस्तिष्कका चाक्षुष्कैन्द्र, उसके सामने हो | परन्तु इतनेसे 
ही प्रत्यक्ष नहीं हो सकता । ऐसा भो हो सकता है कि आँख नीरोग हो, 
चक्षुरिन्द्रिय पु हो और रूप सामने हो, फिर भी प्रत्यक्ष न हो, वस्तु देख 
न पडे | देख पड़नेके लिए अन्तःकरणका भी योग होना चाहिये। 

अन्यमनस्क होनेकी दयामें, चित्त कहीं और लगे रहनेकी ATA, सामने- 
की वस्तु नहीं देख पड़ती, पासका खर नहीं सुन पड़ता ।- अतः प्रत्यक्षके 
feu विषय, इन्द्रिय और अन्तःकरणका सन्निकर्ष आवश्यक È | 

प्रत्यक्षकी प्रणाढीको समझ लेना आवश्यक है । शरीरपर बाहरी 
वस्तुआँफे बराबर आघात होते रहते हैं और उनके प्रत्याघात भी होते रहते 
हैं, परन्तु हमको इन सबका पता नहीं लगता | आँखके सामने तीत्र प्रकाश 
आया, सिर फिर गया या आँख बन्द हो गयी; सिरकी ओर कोई भारी 
वस्तु आयी, हाथ उसे रोकनेकै लिए उठ गया, कोई छोटा कीड़ा या 
अन्य वस्तु कहीं आ पड़ी, दाथने उसे इटा दिया; मुँहके सामने कोई खाद्य 
ag आयी, मुँहमें रस आ गया । ऐसी कई प्रतिक्रिया निद्रावस्थामें भी 
होती रहती हैं | इनका तत्काळ सम्पन्न होना शरीरके लिए आवश्यक है, 
इसलिए नाडिसंस्थान इनको स्वतः कर लेता है; यह काम इतने सरळ हैं 
Pa इनके छिए विचारकी अपेक्षा भो नहीं दै । परन्तु जत्र आघात तीत्र 
होता है तव विचारकी आवस्यकता पडती है। उसी अवस्थामें प्रत्यक्षके 
-लिए अवकाश होता है | मच्छड़ शरीरपर बैठा, सोतेमें भी हाथ उसे हटा 
देगा | यदि न भी हटा तो कोई बड़ी क्षति न होगी । सिरको ओर कोई 
भारी वस्तु आ रही है, उस समय एक ही क्रिया सम्भव है | उसके लिए 
हाथ स्वतः उठ जाता है। परन्तु यदि सामने सिंह आ जाय तब कई 
प्रकारकी क्रियाएँ परिस्थिति-मेदसे सम्भव हें । कभी सिंहसे छड़ना ठीक 
Qt सकता है, कमी भागना, कभी पेड़पर छिप जाना । इनमेंसे कौन-सा 
aya किया जाय इसका निश्चय सिंहके प्रत्यक्ष होनेपर, अर्थात्‌ उसको 
देखने या उसकी दहाड़ सुनने या उसकी गन्ध मिलनेपर ही सम्मव है | 

अन्तःकरण जिस रूपते इन्द्रियण्हीत विपयके सम्पर्कमै आता है 
उसे मन कहते हैं । मनमै विषय्रका जो रूप प्रतिष्ठित होता है वह 
.संवित्‌ कहळाता है । परन्तु यह अनुभूति अकैली नहीं है । इसके 
'पहिले भी अनुभूतियाँ हो चुकी दै । अन्तःकरणका दूसरा रूप अहङ्कार 
है| बह इस नयी अनुभूतिको पहिलेकी अनुभूतियोंके संस्कारोंसे मिळाता है 

और उसका वर्गीकरण करके अनुभूतियोंमें यथास्थान स्थापित करता है | 
अहङ्कारका काम दै नयी ` अनुभूतिको अहँ (अस्मत्‌) में मिळाना | अब 
वह विषय प्रत्यय कहळाता है। बाहरी विषयोंके शब्द, wal, रूप, रस 
और गन्ध पाँच संवित्‌ होते हैं। तव अन्तःकरणका तीसरा रूप उसके: 
सम्बन्धमँ अध्यवसाय करता है अर्थात्‌ यह निश्चय करता है कि यह विषय 
कैसा है, इसके प्रति केसा व्यवहार करना चाहिये, इत्यादि । अन्तःकरणके 
इस तीसरे रूपका नाम बुद्धि है | बुद्धिमें आनेके पश्चात्‌ वह विषय विचार- 
सामग्री वन जाता है। फिर तो उसके आधारपर अनेक प्रकारके तर्क 
किये जा सकते हैं और दूसरे विचारोंसे मिछाकर अनेक कल्पना की जा 
सकती हैं | वस्तुतः अन्तःकरण या चित्त एक है, पर वह क्रमात्‌ तीन 
प्रकारके काम करता है इसलिए .उसे तीन नाम दिये गये हैं । प्रत्यक्षके 
विपयमें ऊपर जो कहा गया है व एक उदाहरणसे अधिक स्पष्ट हो 
सकेगा | एक जगह एक विद्वान्‌ और एक वनवासी बैठे हैं । उनके 
सामने एक पुस्तक आती है |. उसका रङ्ग, उसकी आकृति, उसकी 
ळम्बाई-चोड़ाईका भान दोनोंको एक-सा होगा | दोनोंके मनपर एक-सा 
प्रभाव पड़ेगा अतः दोनोंके संवित्‌ एक-से होंगे । परन्तु वनवासीने कभी 
पुस्तक देखी नहीं, वह पुस्तकका उपयोग नहीं जानता | सम्भवतः वह 
` उसके लिए किसीके सिरपर दे मारनेके योग्य भारी वस्तुमात्र है। परन्तु 
fara सैकड़ों पुस्तकें पढ़ी हैं । पुस्तकें बड़ी, छोटी, मोटी, पतली, 
हस्तलिखित, छपी, अनेक ग्रकारकी, अनेक विषयोंकी होती हैं । परन्तु 
इन सवमें कुछ समान गुण हैं जिनके कारण इनको एक ही नामसे 
पुकारा जाता है । इन्हीं गुणोंको अपने सामनेकी seat पाकर वह विद्वान्‌. 
उसे पुस्तक मानता दै | उसे दर्शनसे अधिक अभिरुचि है, किन्ही और 
बिषयोंसे कम । फिर एक ही विपयकी सव पुस्तकें एक ही कोटिकी नहीं 
होतीं | इन सब बातों अर्थात्‌ पुखकके विषय, उसकी शेळी, उसकी कोरि: 
आदिका विद्लेषण करके अहङ्कार उसको विद्वानके अनुभव-भण्डारमें एक 
विशेष स्थान देता है। इसलिए वनवासी और विद्वानके serait अन्तर 


` 

होगा | फिर बुद्धि निर्णय करेगी कि इस पुस्तकका क्या किया जाय । 
सम्भव है, विद्वानकी बुद्धि जिस वस्तुको बहुमूल्य पुस्तक मानकर संग्रह 
करनेका निश्चय करे उसीको वनवासीकी वुद्धि AFL हथियार समझकर 
फेंकनेका निर्णय करे | दूसरा उदाहरण लीजिये । सामने एक आम रखा 
है। हम उसके रूपको ही देखते हैं, संवित्‌ रूपका ही हो रहा है, परन्तु 
स्मृतिरूपसे उसकी गन्ध, स्पर्श और खाद भी बिद्यमान हैं । इसलिए 
हमको आमका प्रत्यक्ष होता है। जिस देशमें आम नहीं होता वहाँकै 
निवासीको रूपमात्रका संवित्‌ होगा । अधिकसे अधिक उसको यह प्रत्यक्ष 
होगा कि सामने एक फल है। अस्तु, अन्तःकरणके तीनों स्तरांकी क्रिया 
समाप्त होनेपर पूरा प्रत्यक्ष होता है। इससे यह भी स्पष्ट है कि एक ही 
विषयका प्रत्यक्ष सबको एक-सा नहीं हो सकता | यदि इन्द्रियवळ एक-सा 
हो तो पहिला मानस-चित्र तो एक-सा होगा, संवितोंम सादृदय होगा | 
अधिकांश मनुप्यों, कमसे कम अधिकांश सभ्य मनुष्योंके अनुभव . बहुत- 
कुछ मिलते-जुलते होते हैं, इसलिए प्रत्ययाँमै भी बहुत-कुछ साद्द्य होता 
है। परन्तु पूरा aea नहीं होता ओर बुद्धिभेदके कारण प्रत्यक्ष तो एक-सा 
नहीं दी होता | वही वस्तु किसीके लिए सुन्दर, किसीके लिए कुरूप, किसीक्रे 
लिए uel, किसीके लिए बुरी, किसीके लिए उपादेय, किसीके लिए हेय 
होती है । वस्तुका उपयोग या अनुपयोग भी उसके प्रत्यक्षका अङ्ग होता 
है । यह भी स्मरणीय है कि जो वस्तु एक परिस्थितिमे एक प्रकारकी 
प्रतीत होती है वही दूसरे समयमें दूसरे प्रकारकी प्रतीत होती है। एक ही 
व्यक्तिको किसी विषय-विशेषका प्रत्यक्ष सदा एक-सा नहीं होता। जो 
स्वरसमृहू पुत्रजन्मके अवसरपर सङ्गीत प्रतीत होता है उसीका पुत्र-निधनके 
अवसरपर चीत्कारके रूपमे प्रत्यक्ष दोता दै | 

ज्ञानेन्द्रियाँ पाँच मानी जाती हैं--श्रवण, स्पर्शन, दर्शन, आस्वादन 
और घ्राण और इनके विषय हैं शब्द, स्पर्श, रूप, रस और गन्ध | इसका 
तात्पर्य यह नहीं है कि वाह्य जगत्‌ इमपर पाँच प्रकारके ही प्रहार करता 
है और इम उसको इन पाँच द्वारोंसे ही जान सकते हैं| वस्तुतः स्पर्शका 

अर्थ बहुत व्यापक है। उससे छूकर केवळ ठंढा-गरम या कड़ा-नरम 
जाननेसे तात्पर्य नहीं है। देखने, सुनने, चखने ओर Baas सिवाय 
चाहरी जगतका जो भी ज्ञान हमको होता है वह स्पर्श है। सम्भव है 
किन्ही अन्य प्राणियोंको स्पर्शके ऐसे अनुभव होते हों जो हमको अलम्य 
हैं, क्योंकि हमारे शरीरकी बनावट भिन्न प्रकारकी है । 
२. सन्चिकर्षाधिकरण 

हम देख आये हैं कि प्रत्यक्षके लिए. अन्तःकरण और इन्द्रिय, दोनों- 
का विषयके साथ सन्निकर्ण या संयोग होना चाहिये | वहुत-से दार्शनिकों- 
को यह सन्निकर्ष एक प्रकारका रहस्य प्रतीत होता है । सामने कोई वस्तु 
है। उसने आकाडामें किसी प्रकारकी लहरी उत्पन्न की जो आकर आँखके 
नाडिजालसे टकरायी | नाडियाँमें एक विशेष प्रकारका प्रकम्पन हुआ, वह 
प्रकम्पन मस्तिष्कके उस केन्द्रतक पहुँचा जो चक्षुरिन्द्रियका मुख्य अधि- 
छान है। यहाँतक जो कुछ क्रिया हुई वह भोतिक जगत्‌में हुई । लहरी, 
आकाश, नाडी, मस्तिष्क, कम्पन यह सब भौतिक शाज्रोंके अध्येतव्य 
विषय हैं | यहाँपर नये जगत्‌का परिचय होता है । अन्तःकरणमें छाल 
या हरे रंग की प्रतीति होती है । कम्पनादि भौतिक जगत्में होते हैं, रंग- 
रान्ध-शब्दकी प्रतीति अन्तःकरणको होती है। इसके विपरीत उस समय 
होता है जब चित्तमें कोई संकल्प उठता है और उसके फलस्वरूप मस्तिष्कमें 
कोम होता है, नाडियोमे कम्पन होता है और शरीरका कोई भाग कोई 
काम कर बैठता है | विद्वानोंके सामने प्रश्‍न यह होता है कि यह भौतिक 
जगत्‌ आन्तरिक जगत्को और आन्तरिक जगत्‌ भौतिक जगतूको कैसे 
प्रभावित करते है | सजातीय सजातीयको प्रभावित कर सकता दै, परन्तु 
चित्त और भौतिक जगत्‌ अत्यन्त विजातीय हैं। एक चेतन है, दूसरा जड़ | 
इन दोनोंके बीच गहरी खाई है । प्रतिक्षण उसपर पुल बनता रहता है, 
परन्तु कैसे १ यह प्रत्यक्ष ज्ञानकी कठिन पहेली है | 

इस पहेलीसे घवरानेकी आवश्यकता नहीं है। रहस्य कुछ तो है 
ही--जो वात ठीक-ठीक समझमें नहीं आती उसीमें रहस्य दै--परन्तु 

बहुत-सा रहस्य अपनेसे बढ़ा लिया गया है | जड़-चेतन जेसे विरोधी शब्दों- 
का प्रयोग करके खाई गहरी कर दी गयी है। यह उस विकल्प नामक 
अज्ञानका उदाहरण है जिसका उल्लेख पिछले अध्यायके अज्ञानाधिकरणमें 
किया गया है । जैसा कि आगे चलकर द्वितीय खण्डके पाँचवें अध्यायके 
भूतविस्ताराधिकरणमें दिखलाया जायगा, चित्त और भौतिक जगत्‌ 
विजातीय नहीं हैं । सत्त्वगुण, रजोगुण और तमोगुण नामकै तीन पदाथोंसे 
चित्त और भौतिक जगत्‌ दोनोंकी उत्पत्ति हुई है। यह तीनों गुण सदा 
मिले रहते हैं, परन्तु इनकी उद्दीतिमें मेद रहता है। एक उद्दीत रहता है, 
दूसरे दवे रहते हैं, एक अधिक उद्दीत रहता है, दूसरे कम | इसी तार- 
TAR कारण वस्तुओंमें मेद होता है | यदि सुविधाके लिए गुणोंकों उनके 
नामोंके प्रथमाक्षरोंके अनुसार स, र, त कहें तो चित्त भी 'सरत? है और 
बाह्य जगतूकी प्रत्येक बस्तु--आकाश, नाड़ी, मस्तिप्क--भी सरत है। 
केवल स, र्‌ और त की मात्राओंमें भेद है। अतः वस्तु और चित्तके 
बीचमें कोई गहरी खाई नहीं है; दोनों सजातीय हैं; दोनों ओर “सरत” 
हैं जो एक-दूसरेपर क्रिया-प्रतिक्रिया कर सकते हैं | 

एक ओर विचार है जो इस रहस्यको सुल्झाता है। विश्व वस्तुतः 
एक है । हमने अपनी सुगमताके लिए उसको अस्मत्‌-युष्मत्‌ , ज्ञाता-शेयमें, 
बाँट रखा है | यदि सारा विश्व कागद माना जाय तो चित्त और भौतिक 
जगत्‌ उसके दोनों ए हैं । दोनों एड बरावर हैं, दोनों एका नित्य 
सम्पर्क है, दोनों WS कागद अन्तर्हित है। समूचे कागदमें प्रतिक्षण 
परिवर्तन होता रहता है | इस कहनेका तात्पर्य यह है कि दोनों oa 
युगपत्‌ परिवर्तन होता है, दोनों पृष्ठ परिणामी अर्थात्‌ परिवर्तनशील हैं । 
यदि हममें सामर्थ्य हो तो हम उमय पृष्ठ अर्थात्‌ समूचे कागदकै परिणास- 
प्रवाहको देख सकें। ऐसा न करके हम कमी एक एडका अध्ययन करते 
हैं, कभी दूसरेका | जिसका अध्ययन करते हैं उसमें परिवर्तन होता प्रतीत 
होता है | दूसरे पृष्ठकै सिवाय और तो कुछ है नहीं, अतः हम यह समझ 
सेते हैं कि यह दूसरा पृष्ठ ही परिवर्तनकी जड़ होगा और तब यह Fear 

आरम्भ करते हैं कि एक पृष्ठ दूसरे पृष्ठको कैसे प्रभावित करता है । हमारे 
उपभेयमें ठीक यही बात घटती है । अस्मय्ुष्मदात्मक जगत्‌ प्रतिक्षण 
परिणत होता रहता है | उसके Meade, जिसे हम यहाँ चित्तांदा कहेंगे, 
निरन्तर परिणाम हो रहा है और साथ ही युष्मदंदामें भी, जिसे भौतिकांश 
कहेंगे, बराबर परिवर्तन हो रहा है । यदि हममें सामर्थ्य हो तो हम इस 
सारे परिवर्तनको एक साथ देखें और समझें | ऐसा न करके कभी तो हम 
चित्तपर अपना ध्यान केन्द्रीभूत करते हैं । चित्तको परिणत होता देख- 
कर हमको ऐसा प्रतीत होता है कि भौतिक जगत्‌ इन परिणामोंका कारण 
है। इसी प्रकार यदि भौतिक जगत्पर ध्यान दिया जाय तो उसकै परि- 
वर्तनौंका कारण चित्तमें gear पड़ेगा । फिर इम सोचने लगते हैं कि 
चित्त और भौतिक जगत्‌ , जो स्वभावतः एक-दूसरेसे भिन्न हैं, एक-दूसरेको 
किस प्रकार प्रभावित कर सकते हैं | वस्तुतः दोनोंके परिवर्तन उस परि- 
बर्तनके दो परळ हैं जो समूचे विश्वमें हो रहा है। यह प्रश्‍न फिर भी रह 
जायगा कि समूचे विश्वमै क्यों और कैसे परिवर्तन होता है | इस प्रसनपर 
आगे चलकर विचार होगा, परन्तु यहाँ प्रत्यक्षके खरूपको समझनेके लिए 
वह विचार अप्रासंगिक है । 
३. चस्तुखरूपाधिकरण 

मेरे सामने फूल हे । में कहता हूँ कि मुझे इसका प्रत्यक्ष ज्ञान हो 
रहा है। में इसे देखता हूँ, छता हूँ, सूँघता हूँ । चक्षुरिन्द्रिय, स्पर्शेन्द्रिय 
और घराणेर्द्रियके द्वारा चित्तमें गुलाबी रङ्ग, कोमलता और एक विशेष 
प्रकारकी महँककी प्रतीति होती है | फूलके तीना लक्षण तीन इन्द्रियोंके 
विषय हैं 1 कोमलता चित्तमें है, गन्ध चित्तमें हैं, रङ्ग चित्तमें है | इन तीनों 
Wiis योगके सिवाय फूल और क्या है! तो फिर सारा फूल चित्तमें 
है । फूल ही क्यों, सारा भौतिक जगत्‌ चित्तमें है, मनोराज्य है। परन्तु 
जिस प्रकार हमको अपने विचार या अपनी स्सतियाँ चित्तके भीतर 
प्रतीत होती हैं उस प्रकार फूल भीतर प्रतीत नहीं होता । वह बाहर प्रतीत 
दोता दै, इसीलिए हम कहते दं कि वह वाह्य जगत्में है। हमारे विचार 

जगह नहीं घेरते परन्तु फूल जगह घेरता है, वह दिक्‌, आकाशके किसी 
प्रदेशमें है । रङ्ग, गन्ध, कोमलता जैसे लक्षण चित्तमें हैं और इनके सिवाय 
हमारे लिए फूल और कुछ है नहीं । इन लक्षणोंकों छोड़ दीजिये तो फिर 
बचता क्या है जिसे हम फूल कहें १ इसी प्रकार जगतूकी सभी वस्तुओंके 
लिए कह सकते हैं | हमें उनकी सत्ताका पता लक्षणोके रूपमें ही मिलता 
है ओर लक्षण चित्तमें हैं। लक्षणोंके अतिरिक्त किसी पदार्थका हमको 
परिचय नहीं मिलता | पर केवळ इतनेसे यह सिद्ध नहीं होता कि चित्तके 
सिवाय कुछ है ही नहीं | अभी ऐसा मानना ठीक जँचता दै कि कुछ है 
निःसन्देह जो हमारे चित्तमें कोमलता, गन्ध और लाल रङ्गके संवेदन 
प्रकट करता है जिनसे हमको फूलकी प्रतीति होती है । कुछ है जो फूल- 
रूपसे प्रतीत होता है, कुछ है जो कुर्सी-रूपसे प्रतीत होता है, कुछ है जो 
कागद-रूपसे प्रतीत होता है, कुछ है जिसकी सत्ता है। हमको कागद या 
कुर्सी या फूलका प्रत्यक्ष होता है; यह उन 'कुछॉ'के व्यावहारिक रूप हैं | 
पर कुछोंका जो वास्तविक खल्प है उनका हमको प्रत्यक्ष नहीं होता । 
इस सम्बन्धमें दूसरे खण्डमें पुनः विचार होगा, तबतक यह समझ लेना 
चाहिये कि हम GSR, वस्तुके, स्वरूप अर्थात्‌ पारमार्थिक सत्ताका प्रत्यक्ष 
ज्ञान नहीं प्रात करते । प्रत्यक्षका विषय उसकी व्यावहारिक सत्ता होती है । 
अध्यासकी अवस्थामें व्यावहारिक रूपकी जगह कोई ओर रूप देख पड़ता 
है । इस रूपको प्रातिभासिक सत्ता कहते हैं । रस्सीमें कभी-कभी अध्याससे 
सर्पका प्रतिभास होता है। हम यन्त्रोंके द्वारा इन्द्रियोंकी शक्तिकों चाहे 
जितना बढ़ा लें, परन्तु ऐन्द्रिय ज्ञान वस्तुके स्वरूपका ज्ञान नहीं 
हो सकता | 

जो वात जड़ वस्तुओंके लिए. कही गयी है वही चेतनोंके लिए, भी 
लागू है। चेतनका शरीर तो बाहरी खोल्मात्र है, उसका अस्मत्‌ , 
उसकी वह सब अनुभूतियाँ जो उसको दूसरे चेतनोंसे मिन्नता प्रदान करती 
हैं, अगोचर हैं, किसी इन्द्रियका विषय नहीं हैं चेष्टासे भी उनका ठीक- 
टीक ज्ञान नहीं हो सकता । एक ही प्रकारकी चेष्टा भिन्न-भिन्न प्रेरणाओंके 

ग्रभावमें की जा सकती है | हमारा जो अंश ऐन्द्रिय प्रत्यक्षका विषय है 
वह हमारे ‘Gear बहुत छोटा अंश दै। इन्द्रियां हमारे वास्तविक 
खरूपका बोध नहीं करा सकतीं | इस स्वरूपका ज्ञान उस अतीन्द्रिय 
प्रत्यक्षके द्वारा भी सामान्यतया नहीं हो सकता जिसका चर्चा अगले 
अधिकरणमें किया गया है। ; 
र ४. अतीन्द्रिय प्रत्यक्षाधिकरण 

ऐसी भी ज्ञातव्य बातें होती हैं, जो किसी इन्द्रियका विषय नहीं 
होतीं | चित्त केवळ बाहरी वस्तुआको ही नहीं जानता, अपनी वृत्तियोको 
भी जानता है | अपने सङ्कल्प, अपनी इच्छाएँ, अपने राग, अपने द्वेष, 
अपनी आशा, अपना भय, यह सब चित्तके परिणाम हैं और चित्त इनको 
जानता है | इनका ग्रहण किसी इन्द्रियकै द्वारा नहीं होता | जिस प्रकार 
दीपक दूसरी वस्तुओंको प्रकाशित करता है और अपने स्वरूपको भी 
प्रकाशित करता है इसी प्रकार अन्तःकरण दूसरी वस्तुओंका भी प्रत्यक्ष 
करता है और अपना भी प्रत्यक्ष करता है । यह प्रत्यक्ष अतीन्द्रिय प्रत्यक्ष 
कहलाता दै । यह प्रत्यक्ष भी सुकर नहीं है। यों कहना चाहिये कि 
बाह्य वस्तुओंकी माति चित्तका भी यथार्थ प्रत्यक्ष नहीं हो पाता | बहुत-सी 
बृत्तियाँ दबी रहती हैं । अपनेमें जो दुर्वळताएँ हैं वह सामने आने नहीं 
पातीं | कभी-कभी स्वप्नमें, मानस रोगमें, उन्मादमें या ऐसे व्यवहारमे जो 
तीब्र भावावेशक कारण बुद्धिके नियन्त्रणके बाहर निकल गया हो, इन 
दुर्बलताओंका पता चळ जाता है, नहीं तो इम इनको दवाये रहते हैं । 
बहुत-सी स्मृतियां हैं जो हमारे अन्तःकरणमें सुरक्षित हैं, परन्तु इम उनको 
हठात्‌ पीछे रखते हैं। अपने विचारोपर हमने कई पहरेदार बैठा रखे हैं | 
इसका परिणाम यह[होता है कि चित्तको अपने पूरे स्चरूपका, अपनी 
पूरी गहराईका शान नहीं हो पाता सेन्द्रियकी भाँति इस अतीन्द्रिय 
अप्यक्ष द्वारा जो प्रमा उत्पन्न होती है बह भी पूर्ण नहीं होती, सम्पूर्ण 
ज्ञेय उसका विषय नहीं हो सकता | 

साधारणतः हम दूसरोंके स्वभावकी परख उनके आचरणोंसे करते 3, 


CC-0.Panini Kanya Maha Vidyalaya Collection. 


Digitized by Arya Samaj -रक्षएक्षा0) Chennai and eGangotri ३४ 


परन्तु कभी-कभी ऐसा भी होता है कि न केवळ दूसरे मनुष्यका स्वभाव 
और हमारे प्रति उसका मैत्री या शत्रुत्व या भयका भाव वरन्‌ उसके 
विचारोंतककी झलक यकायक हमको मिल जाती है | यह भी अतीन्द्रिय 
प्रत्यक्ष दै । बाहरी चस्तुओंका ज्ञान तो हमको सेन्द्रिय प्रत्यक्षसे होता है 
परन्तु उनके पारस्परिक सम्बन्ध और उनको परिचालित करनेवाले नियमाँका 
ज्ञान सामान्यतः तर्क द्वारा प्रात होता है। परन्तु कभी-कभी वैज्ञानिक 
या अन्य विचारकको ऐसे तथ्योंका यकायक भान हो उठता है । पीछेसेः 
तर्क और अनुसन्धान इस तात्कालिक ज्ञानकी पुष्टि ade! यह भी 
अतीन्द्रिय प्रत्यक्ष है । ऊँचे कलाकारके चित्तमें भी विश्वके रहस्यका इसी. 
प्रकार न्यूनाधिक ज्ञान स्फुरित होता दै | 
५. अघुमानाधिकरण 

प्रमाका दूसरा साधन अनुमान है । यदि अनुमानपर विस्वास नः 
किया जाय तो जगतूका बहुत-सा व्यवद्दार बन्द हो जाय | अनुमानसे वर्ही 
काम लिया जाता है जहाँ प्रत्यक्ष सुकर नहीं होता परन्तु उसकी सचाईकी 
कसौटी प्रत्यक्ष ही है । हमको यह निश्चय रहता है कि प्रत्यक्ष अनुमानका 
समर्थन करेगा । अनुमान स्वतन्त्र प्रमाण नहीं है । बह प्रत्यक्षमूलक है | 
जिस व्याप्तिके आधारपर अनुमान किया जाता है वह पिछले प्रत्यक्षोंका 
ही निष्कर्प होगी और इस अनुमानकालम भी अनुमेयके लिङ्गका प्रत्यक्ष 
होना चाहिये | तभी अनुमान हो सकता है । हमने पहिले कई वार यह 
देखा है कि जहाँ घुआँ था वहाँ आग भी थी । यह हमारा अन्वयी प्रत्यक्ष 
रहा है । यह भी देखा गया कि जहाँ आग नहीं थी वहाँ धुऑ नहीं था । 
वह व्यतिरेकी अनुभव रहा है। इससे हमने इस व्यासि, व्यापक नियम- 
का ग्रहण किया कि जहाँ-जहाँ धुआं होता है वहाँ आग अवस्य होती है | 
हमने सारे जगतूकी छानबीन तो की नहीं, दस-पाँच जगददमें ऐसा अनुभव 
किया | जितनी अधिक संख्यामें धुके साथ आगका प्रत्यक्ष हुआ होगा 
उतनी ही अधिक सम्भावना व्याप्तिके ठीक होनेकी होगी | थोड़े अनुभवमें 
भूलके लिए अधिक अवकाश है | ऐसे कई स्थळ हैं जहाँ आगके साथ 

घुआँ होता है, परन्तु ऐसी व्याति नहीं हैं कि जहाँ-जहाँ आग हो वहाँ 
घुआँ भी हो ! प्रत्यक्षके आधारपर कोई भी व्यापक नियम बनाया जाय, 
इस बातकी सम्भावना बराबर बनी रहेगी कि स्पात्‌ कोई ऐसा. दृग्विपय 
मिल जाय जिसमें वह नियम न घटता हो | यदि ऐसा एक भी उदाहरण 
मिला तो नियम न रह जायगा । अस्तु, यदि हम किसी दूरके स्थानमें 
आरके अस्तित्वका अनुमान करते हैं तो आगक्रे लिङ्ग अर्थात्‌ घुएँका 
प्रत्यक्ष होना चाहिये । प्रत्यक्षमूलक होनेसे अनुमानमें वह सब भूलें हो 
सकती हैं जो प्रत्यक्षमें होती हैं। यदि पहिले ही yw हुई हो तो व्याप्त 
ही ठीक न होगी | यदि इस स्मय छिङ्गके सम्वन्धमें भूल हो रही हो तो 
भी अनुमान ठीक न निकलेगा | उदाहरणके लिए मान लीजिए कि किसीको 
दूरके पहाड़परका कुहरा घुएँकै रूपमै देख पड़ता है। यहाँ उसे लिङ्गके 
सम्बन्धमें मिथ्या ज्ञान हुआ है, Ferd धुका अध्यास हुआ है | अतः यदि 
पहाड़पर आगका अनुमान किया जाय तो वह अनुमित ज्ञान झूठा 
निकलेगा, इस कारण अनुमाने . जो ज्ञान उत्पन्न होता है उसके भ्रान्त 
होनेकी सम्भावना रहती है और यह सम्भावना प्रत्यक्षकी अपेक्षा अधिक 
होती है | 
६. शब्दाधिकरण 

प्रमाका तीसरा साधन शब्द है । व्यवहारमें इसका परित्याग नहीं 
किया जा सकता | हम बहुत-सी बातें दूसरोंके कहनेके आधारपर मान 
लेते हैं | सारी एथिवीका भूगोल इसी प्रकार पढ़ते हैं। यह विश्वास 
रहता है कि जो बात बतलायी जा रही दै उसका प्रत्यक्ष किया जा सकता 
है, परन्तु प्रत्येक बातकी इस प्रकार परख की नहीं जाती | कोई कहता है 
अमुक सड़कपर पागल हाथी खड़ा है, उधर मत जाओ | समझदार लोग 
इस बातको मान लेंगे । यदि कोई निश्चय करनेके लिए उधर जायगा तो 
उसको प्रत्यक्ष अनुभवका सुख तो मिलेगा, परन्तु हाथीके पाँव बहुत देरतक 
यह सुख भोगने न देंगे । रोगी वेद्यकी इस वातको मान लेता है कि अमुक 
ओऔपघकै पीनेसे व्यथाका उपदाम होगा | इससे उसका कल्याण होता है | 

यह तो स्पष्ट ही है कि शब्दकी कसोटी भी प्रत्यक्ष दै । तर्कसे शब्दकी चाहे 
जितनी भी सिद्धि की जाय, पर अन्ततोगत्वा शब्दकी पुष्टि प्रत्यक्षसे होनी ही 
चाहिये | शब्द द्वारा प्राप्त ज्ञानकै यथाथ होनेके लिए दो. वाते आवश्यक 
हैं--कहनेवाल्य आस हो और हम उसकी बात समझनेमें भूल न करं | 
आस उस मनुष्यको कहते हैं जो वस्तुका यथार्थ ज्ञाता हो, यथाज्ञान वक्ता 
हो और समझानेकी शक्ति रखता हो । ज्ञान जिन कारणोंसे अपूर्ण या मिथ्या 
हो जाता है उनकी ओर हम ऊपर कई स्थलोंमें सङ्केत कर आये हैं। यदि 
gana Pret मी कारणसे स्वयं कहदनेवालेका ज्ञान समीचीन अर्थात्‌ यथा- 
वस्तु नहीं है तो सुननेवालेका ज्ञान केसे ठीक हो सकता है ? फिर कहने- 
MSA अपने भावको स्पष्ट रूपसे व्यक्त करनेकी योग्यता तो होनी ही चाहिये, 
उसका चित्त राग-द्वेष-भय आदिसे मुक्त होना चाहिये, अन्यथा वह अपने 
ज्ञानको यथावत्‌ प्रकट न करेगा, कुछ छिपा रखेगा, कुछ बढ़ाकर कदेगा | 
जो इन तीनों दोषोंसे रहित हो वही आस पुरुष दै | उसका वाक्य प्रमाण 
हो सकता है । परन्तु इस MR काम तभी उठाया जा सकता है जब 
सुननेवालेका चित्त भी निर्मळ हो । जिसका चित्त किसी दुराग्रइसे युक्त 
है वह शब्दप्रमाणको तोइ-मोइकर उसकी व्याख्या अपने पुराने अशुद्ध 
विचारोंके अनुसार करेगा । इस प्रकार जो ज्ञान उत्पन्न होगा वह भी 
असन्दिग्ध न होगा | 

विभिन्न areata इन तीनके अतिरिक्त कुछ और प्रमाणोका भी 
उल्लेख किया है, परन्तु वस्तुतः उन सवका इन तीनोंमें, मुख्यतया अनुमान 
और शब्दमें, अन्तर्माव हो जाता है | 

चोथा अध्याय 


ज्ञानमें तकेका स्थान 


१ तर्कपारतन्त्रयाधिकरण 

हमने पिछले अध्यायमें प्रमाणा, अर्थात्‌ यथार्थ शानके साधनोंमें 
तकैका नाम नहीं लिया है | इसपर स्यात्‌ किसीको आश्चर्य होगा परन्तु 
आश्चर्यके किए. स्थळ नहीं है। हमने जिन तीन प्रमाणोंका उल्लेख किया 
है, तर्क उनसे प्रथक नहीं है । तर्क शब्दका प्रयोग प्रायः दो AAN किया 
जाता है । agar जिसे तर्क कहते हैं वह अनुमानका ही दूसरा नाम है। 
वूरपर घुऔँ देखकर आगकी सत्ता निश्चय करनेका पारिभाषिक नामः 
अनुमान है; इसको तर्क भी कहा जाता है। अध्यवसायको भी. तर्क 
कहा करते हैं। यह बुद्धिका धर्म है। कभी तो बुद्धि किसी तत्कालीन 
प्रत्यक्षज प्रत्ययक्रे सम्बन्धमें निर्णय करती है, कभी कई प्रत्यक्षज प्रत्यय या 
प्रत्यक्ष, अनुमान और शब्दसे उत्पन्न प्रत्यय अध्यवसायकी सामग्री बनते हैं । 
उनको एक-दूसरेसे मिळानेसे ऐसी बातें निष्पन्न हो सकती हैं जो पहिले 
ज्ञात नहीं थीं परन्तु अज्ञात होते हुए भी यह बातें पुराने प्रत्ययोंके भीतर. 
निहित थीं। अध्यवसाय उनको केवळ प्रकट करता है । मेरे सामने एक. 
ज्यामितिक चित्र वना है | इस बातका पता तो मुझको प्रत्यक्ष रूपसे होता 
है कि यह त्रिभुज है । अध्यवसाय या तक द्वारा में त्रिमुजके कई गुणोंको 
जान सकता हूँ । बिना नापे ही तर्क मुझे यह बतलाता है कि इस त्रिभुजके 
. तीनों कोणोंका योग दो समकोणोंके बरावर है | यह मेरे लिए नया ज्ञान 
है | ऐसा नया ज्ञान तर्कसे प्रात होता है। मनुष्यके ज्ञानका बहुत बड़ा 
अंश तर्ककै द्वारा ही प्रात, वस्तुतः अनाइत, हुआ है। मनुष्यकी यह 
महत्ता है कि वह तर्क कर सकता है । परन्तु तर्क स्वतन्त्र प्रमाण नही है। 

वह अन्य प्रमाणोंसे प्राप्त सासग्रीके बुद्धि द्वारा उपयोगका नाम दै | 

२. तकौप्रतिष्ठा घिकरण 

तकमें एक दोष यह है कि बह अप्रतिष्ठित है, अर्थात्‌ उसके द्वारा जो 
ज्ञान प्राप्त होता है वह अन्तिम और निर्णायक नहीं होता | तर्कको प्रत्यक्ष- 
से पदे-पदे मिळाना और सुधारना पड़ता है। छोरी बातोंम, ऐसी बातोंमें 
जो थोड़ी देर या थोड़े क्षेत्रमै समास हो जाती हैं, तर्क वस्त॒स्थितिके अनुकूल 
होगा, परन्तु बडी बातोंमे वस्तुस्थिति उससे दूर पड़ जा सकती है । प्राण- 
धारियोंके सम्बन्धमें तो तर्क बहुत धोखा देता है । यदि १० श्रमिक किसी 
कामको ८ दिनमें करते हैं तो तर्कके अनुसार २० श्रमिक उसे ४ दिनमें 
करेंगे | स्यात्‌ ऐसा हो भी जाय पर तर्क यह भी कहता दै कि १,१५,२०० 
श्रमिक उसे १ मिनटमें पूरा कर देंगे । वस्तुतः ऐसा कदापि नहीं हो 
सकता | एक सीमाके उपरान्त श्रमिकोंकी बढ़ती संख्या कासमें बाधक 
होने ळग जायगी | किसी मनुष्यको सीधा समझकर लोग नित्य चिढाया 
करते हैं। उसका स्वार्थ भी स्यात्‌ इसीमें है कि चिद़ानेवालोंकी बात 
सहता जाय | परन्तु एक दिन न जाने क्या हो जाता है कि वह भड़क 
उठता है और ऐसे काम कर बैठता है जो हमारे सारे तर्क और उसके सारे 
हितांको तोड़-फोड़ डालते हैं | ऐसा माननेकी आवश्यकता नहीं है कि 
कोई दैवी या दानवी शक्ति तर्कको Bor सिद्ध करनेपर ठुली बैठी हे | 
बात यह है कि बुद्धिको जेसी और जितनी सामग्री मिलेगी बैसा ही व्यापक 
और MER उसका अध्यवसाय होगा । यदि कोई सर्वज्ञ हो अर्थात्‌ किसी- 
को समस्त विश्वका युगपत्‌ प्रत्यक्ष हो रह्य हो तो उसका तर्क मी असन्दिग्ध 
परिणामबाल्य होगा । साधारणतः हमको किसी भी परिस्थितिके सब 
qam ज्ञान नहीं होता | थोड़ी सामग्रीके बळपर अध्यवसाय करते हैं 
इसलिए उसका परिणाम भी यथार्थ नहीं निकळता । प्रत्यक्ष द्वारा उसको 
बराबर ठीक करना पड़ता है। यदि कोई नया अनुभव, नया हेतु मिला 
तो नया अध्यवसाय करना पड़ता है। सेकड़ों वर्षोतक मङ्गलादि ग्रहोंकी 
नाक्षत्र गतिविधि देखकर विद्वानाने उनकी चाळके सम्बन्धर्म नियम 

बनाये | इन नियमोके आधारपर तकसे यह निश्चय किया जा सकता है 
कि अमुक तिथिको अमुक काल्में अमुक अह आकाशमें अमुक स्थानपर 
होगा । देखनेपर ग्रह ठीक उस स्थानपर नहीं मिळता । जितनी ही लम्बी 
अवधिके लिए गणना की जाती है उतनी ही वड़ी भूल मिलती है । कारण 
स्पष्ट है । यदि किसी समीपस्थ पिण्डके आकर्षण या किसी ऐसी ही अन्य 
बातके सम्बन्धमें रत्तीमर भी भूल रह गयी तो वह काळ पाकर बढ़ती 
जाती है | ऐसी भूलको बराबर प्रत्यक्षते मिलाकर शोधना पड़ता है । एक 
समय था जव विद्वान्‌ लोग खवर्ती पिण्डोंकी गतिविधि देखकर यह मानते 
थे कि सूर्यादि प्रथिवीकी परिक्रमा करते हैं। नये हेतुओंके मिळनेपर यह 
मत पळट गया और ऐसा माना गया कि पृथिवी आदि ग्रह सूर्यकी 
परिक्रमा करते हैं । आजकल यह कहना अधिक ठीक जँचता है कि प्रत्येक 
ग्रह सूर्य और अपने संयुक्त गुरुलकेन्द्रकी परिक्रमा करता है, पर यह केन्द्र 
सूर्यके पिण्डे भीतर है इसलिए ऐसा प्रतीत होता है कि सूर्यका परि- 
क्रमण हो रहा है । सर्वज्ञ परीक्षका तर्क सदैव ठीक होगा, परन्तु साधारण 
मनुष्य सर्वज्ञ नहीं होता । सब सम्भव हेतु उसके सामने उपस्थित नहीं 
होते, इसलिए उसका तक पूर्णतया सत्यप्रतिष्ठ नहीं हो सकता | 
तर्कर्मे एक और कारणसे वाधा पड़ती 21 मनुष्यके लिए अपनी 
बासनाओंसे पीछा छुड़ाना वड़ा कठिन होता है । जो वासनाएँ. अव्यक्त 
रहती हैं उनसे बचना और भी कठिन है । वासना बुद्धिको कषित कर 
देती है और उससे ऐसे देतु स्वीकार करा लेती है जो अन्यथा अग्राह्य 
प्रतीत होंगे | तृत और भूखे, निर्धन और धनिक, साधु और कामीके 
तर्कमे भेद होता है । जो वात एकको बुद्धिसङ्गत प्रतीत होती है वही 
दूसरेको तकविरुद्ध लगती है । जो एकके लिए सद्व्यासि है वह दूसरेको 
अव्याति या अतिव्यासिके रूपमें देख पड़ती है | निर्दोष तर्कके लिए, सर्व- 
ज्ञताके साथ-साथ पूर्ण वासनाद्यून्यता मी चाहिये | 
एक और बात है । तर्क करते समय प्रोढ़ और शिक्षित मनुष्य पुरानी 

अनुभूतिर्योके व्यञ्जक शब्दोंको या आस पुरुषोंसे ara झाब्दोंको मिलाते 

हैं । इसमें सावधानीकी आवश्यकता है । यदि व्यवहारमें आनेवाले 
शब्दोंकी यथार्थ मीमांसा न की गयी तो उनके मेल्से जो निष्कर्ष निकलेगा 
वह सारहीन होगा | किसीके मुँहसे यह सुनकर कि अमुक व्यक्तिके घरमें 
आग ळग रही है पानीकी बाल्टी लेकर दोड़नेके पहिले यह निश्चय कर 
लेना अच्छा है कि आग शब्द शोक, अर्थकष्ट या रहकल्हके लिए तो 
नहीं प्रयुक्त हुआ दै । अर्थका निश्चय होनेपर ही उचित कार्यका निश्चय 
हो सकता है | 

३. अतकर्याधिकरण 

हम पिछले अध्यायके अतीन्द्रिय प्रत्यक्षाधिकरणमें देख आये हैं कि 
ऐसे कई विषय हैं जिनका ज्ञान इमको इन्द्रियव्यवधानके विना ही होता 
है | अपने राग, द्वेष, क्रोध ओर इनके अवान्तर भेदोंके ज्ञानके लिए 
हमको न तो इन्द्रियांका माध्यम काम देता है, न किसी तर्ककी 
आवश्यकता होती है | यह तर्कका विषय ही नहीं है। माता अपने बच्चेको 
चाहती दै । यह स्नेह किसी तर्कके आश्रित नहीं है। स्री हो या सिंहिनी, 
दोनोंके लिए मातृस्नेह अतर्क्य है। सौन्दर्य भी अतर्क्य है । समुद्रकी 
उत्ताळ तरंग, अभ्रचुम्बी गिरिशिखर, निझर, प्रपात, आकारागंगामें मणि- 
माळाकी भाँति पिरोयी हुई तारावळी, शरत्की ज्योत्स्ना, पुष्करमें खिली 
कमळराजी, कोयलकी कुहू, कोमळ कण्ठसे निकली भैरवी--इन सबसे जो 
सौन्दर्य है वह संवेद्य है, परन्तु तक द्वारा दूसरेके पास नहीं पहुँचाया जा 
सकता | शिवात्मक कार्योंके भीतर जो सह-अनुभूति होती है वह भो इसी 
प्रकारका पदार्थ है | किसीको जळते या gad देखकर दूसरा मनुष्य जब 
उसे बचानेके लिए कूद पड़ता है उस समय उसको उस विपदूग्रस व्यक्ति- 
के साथ जिस तादात्म्यका अनुभव होता है वह अत्य है । “इत्या करना 
बुरा दै?--यहृ बात मनमै बैठ जाती है; प्रमाण नहीं cect | गणित- 
शास्त्रको मूर्तिमान तक कह सकते हैं पर उसकी इतनी बड़ी अझाकिका 
जिन तथ्योंके आधारपर खड़ी है वह Hae हें । “यदि दो वस्तुएँ किसी 
तीसरी seat बराबर हों तो वह एक-दूसरीके बरावर हाँगी', “अंशी अपने 

अंशसे बडा होता है, '२-- २ -४-यह बातें स्वयंसिद्ध मानी जाती हे । 
इनकी सत्यताका कोई पुष्ट प्रमाण नहीं दिया जा सकता | हमको ऐसा 
छगता है कि यह सच होंगी ही । इनके आधारपर हम तर्क करके बहुधा 
ठीक परिणामाँपर पहुँचते हैं | पर यह ज्ञान हमको तकं द्वारा नहीं हुआ है । 
ऐसे तथ्य अतर्क्य हैं | सारे अनुभवोंका मूल जो “भै है Bt अतक्यै 
है । बह अपनेको अपनेसे जानता है, किसी तर्क द्वारा नहीं | 
मैं यह फिर स्पष्ट करना चाहता हूँ कि हम तकंकी अवहेलना नहीं 
कर सकते | बहुत-सा ज्ञान जो अन्यथा अप्रकट रह जाता, तक द्वारा ही 
प्रकट होता है | तकके अमावमें हमको प्रत्येक वस्तु, प्रत्येक घटनाका 
पृथक्‌ अनुभव करना पड़ता, सबके लिए अळग-अळय प्रत्यक्ष प्रमाण हूँढ़ना 
पड़ता | तर्क इमको इस श्रमसे बचाता है और ज्ञानको प्रगतिशील 
बनाता है | “बह पर्वत घूमयुत है? | इस वाक्यमें “बह पर्वत? नाम और 
“वूमयुत है? आख्यात है। आख्यातमें नामके सम्बन्धमे जो कहा गया है 
बह अतर्क्य है, हमको धुएँका प्रत्यक्ष हो रहा दै, ऐसा संवित्‌ हो रहा है | 
परन्तु तर्क के द्वारा हमको यह विदित होता है कि पर्वतपर आग है, क्योंकि 
जहाँ घुआँ होता है वहाँ आग होती है । यह ज्ञान हमको वहाँ जानेपर 
प्राप्त हो सकता था, परन्तु तकने इस श्रमसे वचा दिया । पुराने आख्यातके 
भीतरसे नया आख्यात निकला और हम कह सकते हैं “वह पर्वत आग्नि- 
मान्‌ है? | ऐसा जाननेसे हम निर्णय कर सकते हैं कि केसा व्यवहार किया 
जाय | यदि हमको भोजन पकाना है या सर्दी ळग रही है तो हम पर्वतकी 
ओर TAN, अन्यथा दूसरे काममें प्रबृत्त होंगे । Tae अभावमें केवल 
धूमदर्शन व्यवहारकै लिए मार्ग-प्रदर्शक नहीं हो सकता था । जो प्रत्यक्ष 
हो रहा था वह चित्तका विकारमात्र होकर रह जाता | अतः यह स्पष्ट 
है कि तर्ककी सहायतासे ही हम अपने ज्ञानका उपयोग कर सकते हैं | 
परन्तु ज्ञानका बहुत-सा ऐसा अंश है जो हमको बिना तर्क, विना 
अध्यवसायके प्रास होता है । वह तकके लिए कुछ सामग्री दे सकता है, 
परन्तु स्वयं अतर्क्य है | 

हमने यहाँ उस ज्ञान-सामग्रीकी अतर्क्यतापर मुख्य ध्यान दिया है 
जो अतीन्द्रिय प्रत्यक्ष द्वारा प्राप्त होती है, परन्तु वस्तुतः अतर्क्यताका क्षेत्र 
बहुत बड़ा है | सेनिद्रय प्रत्यक्ष और झान्दमें मी तर्कको स्थान नहीं है। 
“यदि मान लिया जाय कि वक्ता आप्त पुरुष है तो शब्द-प्रमाणसे हम 
जानते हैं कि काशीमें त्रिपुराभेरवी नामका एक मुहृत्ला है। यह बात 
'हमारे लिए अतर्क्य है ! किसी तकंसे यह सिद्ध नहीं हो सकता कि काशीमें 
ARA नामका मुहलला होना ही चाहिये | हमको सामने एक फू 
देख पड़ता है । यह पुष्पदर्शन तर्कका विषय नहीं 21 हम पिछले 
अनुभवोंके आधारपर एतत्कालीन अनुभवके सम्त्रन्धमँ यह तर्क तो कर 
सकते हैं कि ऐसा अनुभव न होना चाहिये--यह युक्तिसङ्गत नहीं है; 
इस Tht फल्खरूप हमको अपने प्रमांणोंके सम्पन्धमें शङ्का उतपन्न 
.हो सकती है, परन्तु जबतक अनुभव हो रहा है तवतक वह स्वयं अतर्क्य 
21 दोपहरको आकाडामें सूर्य देख पड़ता 21 यदि किसी दिन 
'किसीको चन्द्रमा देख पड़ जाय तो उसको यह शङ्का होनी चाहिये कि 
यह श्रान्तदर्शन है । ज्योतिषके अमुक-अमुक नियमोंके अनुसार इस 
समय चन्द्रमा दृष्टिगोचर नहीं हो सकता । मेरी आँखोम कोई दोष आ 
गया है या किसी अन्य कारणसे यथार्थ प्रत्यक्ष नहीं हो रद्दा है। वह 
-यृह सब तर्क कर सकता है परन्तु जबतक चन्द्रमा देख पड़ता है तबतक 
उसका देख पड़ना उतना ही अतर्क्य है जितना कि सूर्यका देख पड़ना | 
प्रत्येक प्रतीयमान सत्ता ही अतर्क्य होती है परन्तु यदि उसका हमारे दूसरे 
अनुभर्वोसे सामञ्जस्य न हो तो हमको यह शङ्का करनेका स्थळ रहता है 
'कि जिस प्रमाण द्वारा उसका ज्ञान हुआ था उसका ठीक-ठीक प्रयोग 
नहीं हुआ | 

इन अधिकरणोंका उद्देश्य तकपरसे श्रद्धा उठाना नहीं बरन, तर्ककी 
सीमाओं और मर्यादाओंको सामने रखना है। तर्कके आधारस्वरूप जो 
मान्यताएँ होती हैं यदि उनको पहिचाननेमें भूल हुई है तो तकंका सारा 
'परिणाम दूषित हो जायगा | एक इससे भी महत्त्वपूर्ण बात है । तके यह 

मानकर ही चळ्ता है कि कार्यकारणकी श्रृङ्खला अविच्छिन्न है । प्रत्येक 
घटनाका निश्चित कारण होना चाहिये | किसी स्थितिविशेषकों देखकर 
उसके पहिले और बादकी स्थिति बतायी जा सकनी चाहिये । यह तभी 
हो सकता है जब जगत्‌ अपवादरहित नियमोंके अधीन चलता हो I 
यदि जगत्‌ ऐसे अपरिवर्तनशील नियमोंके अधीन नहीं चळ रहा है याः 
बह नियम इतने सर्वग्राही हैं कि हमको उनका पूरा ज्ञान नहीं हो सकता. 
तो हमारा तर्क ठीक परिणामपर न पहुँचेगा | 

१. चर्गीकरणाधिकरण 

दार्शनिक समूचे विश्वके स्वरूपको पहचानना चाहता है परन्तु विश्व 
तो बहुत बडा दै, इसके किसी एक अङ्गका भी पूरा-पूरा अध्ययन एक 
जन्मर्म नहीं हो सकता । एक-एक कीराणुकी जीवनचर्याको समझनेसें 
बरसों लग जाते हैं; फिर भी काम पूरा नहीं होता । इसलिए पहिला काम 
जो दार्शनिक करता है वह वर्गीकरण है । अन्य शास्त्रोंमे भी इसी उपायसे 
काम लिया जाता है। जीवनशास्त्री प्राणियाँको वर्गोंमें बॉट देता है, इससे 
सुविधा होती है। प्रत्येक व्यक्तिके साथ कम समय लगाना पड़ता है | 
अमुक प्राणी अश्व-वर्गका है, इतना जान लेनेसे हम उसके सम्बन्धमें 
बहुत-सी बातें वतला सकते हैं। अमुक वस्तु त्रिकोणाकृति है या तोबरिकी 
बनी है इतना जान लेनां हमको उसके कई गुणोंसे परिचित कर देता है। 
वर्गके कुछ व्यक्तियोंकों विस्तारपूर्वक समझ लेनेसे उनके सवर्गीयोंका सम- 
झना सुकर होता है । 

वर्गके सव व्यक्तियोंमें जो लिङ्ग पाया जाता है, जिसके कारण उनको 
एक वर्गमै रखते हैं, उसको सामान्य कहते हैं। प्रत्येक व्यक्ति उस 
सासान्यका विशेष है | सब मनुष्य एक-से नहीं होते | उनके बल, बुद्धि, वैभव 
आदिमें बड़ा अन्तर होता है फिर भी उन सबमें कुछ ऐसे गुण होते हैं जो 
उनका जगत्की और सब TAH व्यावर्तन करते हैं। उन गुणोंके 
समुच्चयको मनुष्य या मनुष्यजाति कह सकते हैं ! मनुप्यजाति सामान्य 
है, प्रत्येक मनुष्य उसका विशेष है। प्रत्येक पृथक्‌ मनुष्यकी अपनी 
अळग ऊँचाई, मोटाई, रङ्ग, आकृति, आचार, विचार आदि होता है, 

परन्तु मनुष्यत्वमें ऊँचाई आदि सब गुण होते हुए कोई विशेष ऊँचाई, 
कोई विशेष रज्ञ आदि नहीं होता | वह एक ऐसी टोपी है, जो प्रत्येक 
मनुष्यके सिरपर बैठ जाती है। इसी प्रकार लाल वस्तुओंमें लालपन, 
मोटी वस्तुओंमें मोटाई, चळ बस्तुओंमें क्रियाशीलता आदि सामान्य हैं । 
यह स्पष्ट होना चाहिये कि सामान्य बुद्धि-निर्माण हैं। नीली वस्तुआँसे 
पृथक्‌ नीलापन, wet वस्तुओंसे पथक्‌ लम्बाइ, बिल्लियाँसे एथक 
विडालत्वकी कोई स्वतन्त्र सत्ता नहीं है। जब कई वस्तुओंसे एक ही 
प्रकारकी अनुभूति होती है तो बुद्धि उस अनुभूतिको उन दूसरी अनु- 
भूतियोंसे प्रथक्‌ कर लेती है जो उन वस्तुओंसे मिळती हैं । यह अनुभूति 
उन सव वस्तुओंकी, जो दूसरी वातोंमें एक-दूसरेसे भिन्न हैं, पहिचान हो 
जाती है । इसको उनका मुख्य गुण और उन दूसरे गुणोंको जिनके कारण 
उनके fear भेद प्रतीत होता है, आकस्मिक गुण मान लिया जाता 
है। इस प्रकार उनको देखनेसे बुद्धिको सुविधा होती है । पर यह 
सामान्य, जिनके आधारपर वर्गीकरण किया जाता है, वस्तुगत नहीं वरन्‌ 
बुद्धिनिर्मित है | 

इतना बराबर ध्यानमें रखना चाहिये कि वर्गीकरण अपने सुभीतेके 
लिए किया जाता है | वर्गमेद कृत्रिम होता है । उन्हीं वस्तुओंका नय-मेदसे 
अनेक प्रकारसे वगींकरण किया जा सकता है । जो वस्तु एक दृष्टिसे एक 
वर्गमे पड़ती है, वही दूसरी दृष्टिसे दूसरे वर्गमें पड़ेगी | वही मनुष्य जो 
राजनीतिक विचारसे कट्टर राष्ट्रवादी है, धार्मिक विचारसे ईसाई सम्प्रदाय- 
जैसी अन्ताराष्ट्रीय संस्थाका सदस्य हो सकता है | 

इन बातोंकों ध्यानमें रखकर तत्र वर्गीकरण करना चाहिये। अन्यथा 
इस बातकी आशङ्का रहेगी कि सामान्योंकी स्वतन्त्र सत्ता है और प्रकृतिमें 
वस्तु स्वतन्त्र, मिथोव्याइत, अर्थात्‌ एक-दूसरेसे सदा पूर्णतया प्रथक्‌ 
धर्मवाळे वर्गो्मे बॅरी हुई हैं । यह विकल्प नामका अज्ञान होगा | इसके 
आधारपर विश्वका जो चित्र बनेगा वह सर्वथा असत्य होगा | 

दार्शनिकोंका काम इससे [कुछ हल्का हो जाता है कि और लोग भी 

वस्तुआका वर्गीकरण कर चुके हैं। विज्ञानके विभिन्न अङ्ग वर्गीकृत 
विश्वका ही अनुशीलन करते हैं। वर्ग-विभाग चाहे जैसे किया जाय, 
एक वस्तु कई विज्ञानाज्षोंके क्षेत्रमै पड़े तिना रह नहीं सकती | विश्वको 
समझनेके लिए हम वस्तुओंकों वगाँमें बाँटते हैं, परन्तु किसी एक वस्तुको 
समझनेकै लिए, सभी वर्गों अर्थात्‌ समूचे विश्वको समझना आवश्यक दै | 
प्रत्येक पिण्डमें सारा ब्रह्माण्ड भरा है। फिर भी विज्ञानका किया हुआ 
विभाग उपयोगी है। बिज्ञानक्के विभिन्न अज्ञोंमें भी गणित, भौतिक विज्ञान, 
जीवविज्ञान और मनोविज्ञान मुख्य हैं। शेषमें इन्हीं विद्याओंका 
विस्तार और विनियोग है। दार्शनिकको व्योरांमें पड्नेकी आवश्यकता नहीं 
है, उसको इन शाख्रोके अध्ययनकै fret, इनके 'तिद्धान्तोंसे तात्पर्य 
2) सबने अपने-अपने इष्टि-मेदके अनुसार विश्वको विभक्त किया है। 
दार्शनिककों देखना यह है कि अपने-अपने ढङ्गसे इनको उसके विभागोंकै, 
जीव-अजीवके, जड़-चेतनके, भौतिक-अभोतिकके सम्बन्धमें क्या 
कहना है | 

२. समन्वयाधिकरण 

दार्शनिकका काम इन प्रतिश्ास्रसिद्धान्तोंको मिलाकर, इनका समन्वय 
करके, उन सिद्धान्तोंकी स्थिर करना है जो विश्वका सचा स्वरूप 
द्योतित कर सर्के। जिस प्रकार दो और दोको जोड़कर चार होते हैं 
उस प्रकार इन विभिन्न सिद्धान्तोंकी जोड़ा नहीं जा सकता ओर यदि जा 
भी सकता हो तो इनको जोड़नेसे जगतका स्वरूप नहीं बन सकता । जैसा 
कि हम पहिले कह आये हैं, विश्व अयुतसिद्धाववव पदार्थ है, उसके 
अवयवोंका स्वतन्त्र जीवन नहीं है। सम्पूर्ण विश्व अपने छोटेसे छोटे 
टुकड़े वर्तमान है। एक छोटेसे प्राणीको ले ळीजिये | उसके नख और 
दाँतोंकी बनावट उसके खाद्यके अनुकूल है, खाद्यका सम्बन्ध जल-वायुसे, 
जकवायुका प्रथ्वी और सूर्यके सम्बन्धसे, सूर्यके तापका उसके भीतर 
परमाणुओंके टूटने और नये परमाणुऑके बननेसे, परमाणुओंका बनना 
और ठूटना वायु और तेजके सम्बन्धसे होता दै। इस समय आपके मनमै 

जो विचार उठता है उसका सम्बन्ध एक ओर उस सभ्यता और संस्कृतिसे 
है जो सहस्रं वर्षसे विकसित होती हुई शिक्षाके रूपमै आपतक पहुँची है 
दूसरी ओर उन इच्छाओं, वासनाओ ओर स्मृतियोंसे है जिनके आदिका 
आपको पता नहीं है, तीसरी ओर उन राजनीतिक, आर्थिक ओर सामाजिक 
परिस्यितियोंसे है जिनके कारण आपसे सैकड़ों कोस दूर ओर सैकड़ों 
वर्ष पहिले प्रस्फुटित हुए थे ओर चौथी ओर उन प्राकृतिक घटनाओंसे 
है जिनकी डोरी चन्द्र, सूर्य और नक्षत्रोंतक पहुँचती है | अतः टुकडे- 
टुकड़ेमें कुल विद्यमान है | प्रत्येक शास्र अपने क्षेत्रको यथासम्भव दूसरे 
सब क्षेत्रोसे एथक्‌ मानकर चलनेका प्रयत्न करता है | इस प्रकार बहुत-सी 
ब्योरेकी बातें जानी जा सकती हैं, परन्तु इन व्योरेकी बातोंका ऐसा पहाड़ 
ळग जाता है कि उसकी आड़में एकताका सूत्र छिप जाता È | दार्शनिकका 
काम यह है कि वह बराबर इस बातको. ध्यानमें रखे कि वह विश्वके 
स्वरूपको पहिचानना चाहता है | इस लक्ष्यको सामने रखकर विभिन्न 
Grete मूल निष्कषॉको मिळाना होगा। परन्तु ऐसा प्रयत्न करनेपर 
यह प्रतीत हो जायगा कि टुकड़े मिळते नहीं, कुछ अंश खोये हुए हैं | 
नदीमें घड़े, बालरियाँ, लोटे रख दीजिये | इनमें पानी भर जायया | 
वह पानी नदीका ही होगा और प्रत्येक बर्तनमेंका पानी तदाकार होगा | 
परन्तु इन बर्तनोंमें नदी नहीं आती, बर्तनोंके बीच-बीचमें जो रिक्त स्थान 
हैं उनमेंसे पानी बहता रहता है । वह किसी बर्तनमें नहीं आता | जो खड़ा 
होकर उसको देख पाता है वही प्रवाहमयी नदीका साक्षात्कार कर 
सकता है। इसी प्रकार विश्वके स्वरूपका ऐसा अंश भी है जो किसी 
विज्ञानका विषय नहीं है। उसको जोड़े बिना और टुकड़े बिखरे रहेंगे 
और विश्वका चित्र नं बन सकेगा | इस अंशका ज्ञान दार्शनिकको किसी 
शासत्रसे नहीं मिल सकता, यह उसके मननका परिणाम होगा | उसके 
सामने विभिन्न शास्राँके सिद्धान्त होंगे; उसको सोचना होगा कि इनको 
किस प्रकार मिलाया जाय कि समूचा अविकृत चित्र बन जाय | रिक्त 
स्थानोंकी पूर्ति उसको उन अतर्क्य तत्त्वोंसे करनी होगी जिनका उसको 

अतीन्द्रिय साक्षात्कार हुआ होगा । जो जितना ही मेधावी होगा, जिसकी 
बुद्धि जितनी ही निर्मळ और सर्वग्राहिणी होगी, वह इस काममें उतना 
ही समर्थ होगा, क्योंकि उसका अतीन्द्रिय अनुभव उतना ही विद और 
व्यापक होगा | यही समन्वयकी प्रक्रिया है। इसीसे यथार्थ ज्ञान होता है | 

यहाँपर एक अधिकरण विश्लेषणके seared मी दिया जा सकता 
था | समन्वय करते समय ळव्ध सामग्रीपर विचार करके उसमेंसे FIM, 
जो मिथ्या या गोण या अनावश्यक प्रतीत हो, त्याग करके शेषका संग्रह 
करना पड़ता है | समन्वयकी प्रक्रिया जहदजहत्‌-स्वरूपा होती है । जहद- 
जहत्‌का अर्थ है कुछको छोड़ना, कुछको लेना । जो सामग्री छी जाती 
है उसकी कभी-कभी मीमांसा करनी पड़ती है। सच तो यह 2 कि 
समन्वयके फलस्वरूप इस प्रकारकी सारी सामग्रीकी मीमांसा स्वतः हो 
जाती है | किसी तत््वकी मीमांसा करनेसे तात्पर्य है उसके अर्थको ठीक- 
ठीक लगाना । व्यष्टिको समष्टिकी पीठिकामें देखना, प्रत्येक एथकू 
वस्तुका कुळ्मे स्थान पहिचानना, मीमांसा है । विश्छेषण और मीसांसा 
समन्वयकै अंग हैं इसलिए, हमने इनके सम्तरन्धमें एथक विचार नहीं 
किया है। 

समन्वय करके जो सिद्धान्त निकला वह वस्तुस्वरूपका प्रकाशक है, 
कल्पनामात्र नहीं है | इसकी परख इस वातसे होती है कि वह सब प्रति- 
शार््रसिद्धान्तोंकी एक सूत्रमै ग्रथित कर सकता है या नहीं ओर सब 
सेन्द्रिय-अतीन्द्रिय अनुभवोपर प्रकाश डाल सकता है या नहीं। जो 
दार्शनिक सिद्धान्त इस बातमें जितना ही सफळ होगा वह उतना ही सत्य 
होगा और मुमुक्षुको उतना ही परितोप देगा | 


३. निदिध्यासनाधिकरण 


हमने देखा कि समन्वय करनेमें कई -कठिनाइयाँका सामना करना 
पड़ता है | एक तो अपने अतीन्द्रिय अनुभव या किसी आम पुरुषके अती- 
द्रिय अनुभवका आश्रय लिये बिना काम नहीं चळता | फिर एथकू 

शास्त्रॉके सिद्धान्तोंकी यथार्थताका भी पूरा भरोसा नहीं दै | उन रिद्धान्तों- 
के आदि-द्रशओंको भी अपने शास्त्रके व्योरोंका समन्वय करनेमें कुछ-न- 
कुछ अतीन्द्रिय प्रत्यक्षका आधार लेना होता है । इसके सिवाय, इन्द्रियों 
और उनके बाहरी उपकरणोंकी अल्पशक्तता बाधा डालती है । दूरबीन 
लगानेपर भी चक्षुरिन्द्रिय सब रूपवान्‌ वस्तुओंका ग्रहण नहीं कर सकती | 
फिर, चित्त पारदर्शक यन्त्र नहीं है। वह वस्तुओंसे उपरक्त तो होता है, 
परन्तु अपने पुराने भण्डार, वासनाओं और स्मृतियोंको छोड़ नहीं सकता 
अतः हम उसके द्वारा वस्तुस्वरूपका यथार्थ ज्ञान प्रास नहीं कर पाते। 
इन सब बातोंका निचोड़ यह है कि इस सामग्रीसे जो ज्ञानराशि बनती 
है वह अपूर्ण, अथ च अयथार्थ, होगी। जो केवळ चित्तविळास चाहता 
है वह उससे सन्तुष्ट हो सकता है परन्तु सच्चे खोजीका काम उससे 
नहीं चळ सकता | उसका प्रकाश अज्ञानके सारे अन्धकारको दूर नहीं 
कर सकता | 

सारे अनर्थकी जड़ चित्तकी चञ्चलता, उसका सतत संस्कारभारनत 
रहना है | वह अपने रंगमें वस्तुस्वरूपको छिपा देता है। बुद्धिके सामने 
वस्तुस्वरूप अहंकारके द्वारसे प्रत्यय बनकर ही आने पाता है, इसलिए 
बुद्धिको शुद्ध वस्तुका नहीं प्रत्युत अहंकार-वेष्टित वस्तुका ज्ञान होता है | 
शुद्ध वस्तुका ज्ञान तब हो जब या तो अहंकारसे विना मुठभेड़ हुए सीधे 
बुद्धिसे भेंट हो या अहंकार अपनी ओरसे कुछ न करे। पहिला पर्याय 
सम्भव नहीं है । मन और बुद्धिके वीचमें अहंकार रहेगा ही, अतः यदि 
अहंकार निश्चेष्ट किया जा सके तो शुद्ध वस्तुका ज्ञान हो सकता है | एक 
वाधा और है | हम देख आये हैं कि इन्द्रियाँ टीक काम नहीं कर पातीं । 
उनकै उपकरण पर्यात बळवान नहीं हैं | उपकरणोंमें और कोई बळ नहीं, 
बस इतना ही चाहिये कि वह जो वाधा शरीर डालता है उसे कम कर 
दै । शरीर इन्द्रियोंके लिए प्रणाली भी है परन्तु उनको बाँधे रहता है । 
यह साधारण व्यवहारकै लिए तो अच्छा है | यदि मनुष्यकी इन्द्रिया निर्वाध 
काम करने लगें तो दैनन्दिनका व्यवहार न सध सके, पर यह बन्धन सूक्ष्म 

ज्ञानका विरोधी है | यदि किसी प्रकार शरीरका बन्धन ढीला किया जा 
सके तो staat चित्तके समक्ष प्रभूत और यथावत्‌ ज्ञानसामग्री उपस्थित 
कर सके | 

एक और महत्त्वपूर्ण बाधा है । जो ज्ञान ग्रतिभासित होता है, यदि 
वह हमारे विचारों और वासनाओंके साथ मेळ नहीं खाता तो चित्त उसको 
खीकार नहीं करना चाहता | मृढ्ग्राहके कारण सत्यका प्रकाश हमको 
अप्रिय लगता है और हम उसकी ओरसे मुँह फेरकर ऐसे ज्ञानाभासकी 
कल्पना करते हैं जिससे हमारे अभ्यस्त जीवनक्रममें वाधा न पड़े | अपने 
चिरअभ्यस्त “स्वके खो जानेका मय बुद्धिको मुग्ध कर देता है | 

बहुत-से दार्शनिक इन वातकी ओर ध्यान देना आवस्यक नहीं 
समझते | वह उतनी सामग्रीसे ही काम चळाना पर्यात समझते हूँ जो हमको 
साधारणावस्थामें प्रास हो सकती दै । परन्तु जो पूर्णज्ञानका भूखा होगा 
चह ऊपर कही गयी बातोंके महत्वको समझेगा | वह इस वातका प्रयत्न 
करना चाहेगा कि शरीरको ज्ञानमें वाधक बननेसे रोका जाय और 
चित्तकी उन बृत्तियोंका दामन किया जाय जिनके कारण वह विश्वस्वरूपकी 
उपलब्धि नहीं कर सकता | इस प्रकारके प्रयलको निदिध्यासन कहते 
हैं। निदिध्यासनके बिना सत्यका साक्षात्कार नहीं हो सकता | अगले 
अध्यायमें इसपर विचार होगा | 


४. कस्मादधिकरण 


इस बातके समझनेमें कठिनाई न होनी चाहिये कि विश्वस्वरूपके 
अवगत होनेपर कस्मात्‌--क्यों १--पूछनेकी जगह नहीं रहती । अस्म- 
रुष्मदात्मक जगतका स्वरूप जैसा कुछ भी है वैसा है, वेसा क्यों है यह 
नहीं पूछा जा सकता, क्योंकि वह अन्तिम तथ्य, परम सत्य है, उसे 
ARIA किसी उद्देश्यसे संकल्पपूर्वक नहीं बनाया है । वह अपने आप ही 
है। वस्तुतः aka, सत्ता, में क्योके लिए अवकाश नहीं होता । 
area कथं--कैसे £--का उत्तर माँगा जा सकता है। विज्ञान भी 

कथं-का ही उत्तर देता दै । विज्ञान जिस कार्य-कारण-श्ङ्कळाकी नींवपर 
खडा होता है उसकी प्रत्येक कड़ी किसी-न-किसी कैसे !-का उत्तर है | 
५, चिनियोगायिकरण 

सम्बद्ध होनेसे हम यहाँ संक्षेपतः इस प्रश्‍नपर भी विचार कर लेते हैं 
कि दार्शनिक ज्ञानका विनियोग क्या है, वह किस काम आता है | उससे 
अर्थ और कामकी सिद्धि तो geet न चाहिये, क्योंकि इनका अन्तर्भाव 
विभिन्न विज्ञानाड्ञोंके क्षेत्रांम है । दर्शनसे हम वही माँग सकते हैं जिसके 
लिए उसका अनुशीलन किया गया था। धर्म हमको दर्शनकी ओर ले 
गया था। दार्शनिक ज्ञान--विश्वके सत्यस्वरूपका ज्ञान--धर्म-ज्ञानका 
साधन होगा | हमको उससे ज्ञात होगा कि जगत्में हमारा क्या स्थान 
है, किस-किसके साथ कैसा सम्बन्ध है, इस सम्बन्धसे हमारे कैसे कर्तव्य 
उत्पन्न होते हैं और इन कर्तव्योंका किस प्रकार पालन किया जा सकता 
है | .इसके साथ ही अज्ञानके कारण जो इच्छामिघात होता है वह नष्ट हो 
जायगा । कर्तव्यपालन करनेकी क्षमता आ जायगी | ज्ञानकी इस अवस्थाको 
धर्ममेघसमाधि कहते हैं। इस प्रकारका शान व्यक्तिविशेषको ही हो, 
पर उसका लाभ उस व्यक्तितक ही परिसीमित नहीं रह सकता । वह 
जो सत्य घोषित करेगा उसको और लोग भी ग्रहण करेंगे । उतना ऊँचा 
अनुभव न होनेकै कारण सब लोगोके लिए वह साक्षात्कृत न हो तब भी 
स्वीकार्य हो सकता दै, क्योंकि उसके प्रकादामें वह अपने ज्ञान, अपनी 
अनुभूतियों, अपने साक्षात्कृत सत्योंके सामञ्जस्यको देख सकेंगे और अपने 
wie न्यूनाधिक पहिचान सकेंगे । उसके आधारपर समाजकी ऐसी 
व्यवस्था प्रतिष्ठित की जा सकती है जिसमें अधिकाधिक मनुष्य अपने 
अर्थ और कामका उपभोग कर सकें और अपने धर्मका पालन कर सकें। 
पूर्णज्ञानकी नींवपर समाजका जो ager होगा वह निर्दोष होगा | 
काळकी गतिसे जगत्कै विस्तारके सम्बन्धमें ज्ञानकी बृद्धि हो सकती है, 
प्राकृतिक शक्तियोंके उपयोगके नये प्रकार आविष्कृत हो सकते हैं, इसलिए 
समुदायकै राजनीतिक या आर्थिक या सामाजिक जीवनकी नयी व्यवस्थाएँ 

आवश्यक प्रतीत हो सकती हैं परन्तु पूर्णम्रज्ञके बताये हुए सिद्धान्त सदैव 
-श्रेयस्कर रहेंगे । यह सिद्धान्त उसके निदिध्यासन द्वारा परिशोधित चित्त 
द्वारा साक्षात्कृत होंगे इसलिए वेज्ञानिक प्रगतिसे उनपर प्रभाव नहीं पड़ 
सकता | हाँ, यह निःसन्देह आवस्यक है कि देश-काल-पात्रकै अनुसार 
उनकी मीमांसा और उनका प्रयोग करनेवाले भी धर्मञ्च अर्थात्‌ सच्चे 
दार्शनिक हाँ । जो दार्शनिक मत निदिध्यासनके विना स्थिर किया 
जायगा वह इस प्रकार सत्य नहीं हो सकता | उसपर दार्शनिकके अपने 
चित्तके संस्कारोंकी छाप होगी और उसकी यथार्थता उस सामग्रीपर भी 
निर्भर करेगी जिसका उसने उपयोग किया होगा । यह सामग्री तत्कालीन 
वैज्ञानिक उन्नतिका परिणाम होगी | परन्तु फिर भी, इन सब त्रुडियाँके होते 
हुए मी, ऐसा मत सत्यांशसे सर्वथा विहीन नहीं हो सकता | अव्यवस्थामें 
प्रत्येक व्यक्तिको अपना मार्ग अपने स्वार्थ, अपने अथ आर : काम, 
को प्रधान लक्ष्य मानकर चुनना पड़ता है । खार्थाके तात्कालिक सङ्घर्षक्े 
अनुसार वैयक्तिक और सामूहिक जीवनका नियमन होता है। किसी भी 
दार्शनिक सिद्वान्तकै आधारपर व्यक्ति ओर समुदायके जीवनको सङ्घटित 
करना अव्यवस्थासे लाखगुना श्रेय स्कर दै | 

ज्ञानका यह बहुत बड़ा विनियोग है, परन्तु ज्ञानीके लिए सबसे बड़ा 
उपयोग अज्ञानकी निवृत्ति है । अज्ञान बन्धन है, ज्ञान उस बन्धनका 
करना है | बन्धनका करना, अज्ञानसे छुटकारा पाना, मोक्ष, स्वतः लक्ष्य 
$ । वह खयं परम श्रेय, परमानन्दस्वरूप है । 


४ 

Gl अध्याय 
निदिध्यासन 
१, योगस्वरूपाधिकरण 

निदिध्यासनकी प्रक्रियाका नाम योग है | योगका उद्देश्य है चित्तको 
ऐसी अवस्थामे ले आना जिसमें वह ज्ञानका निर्वाध साधन वन सके | 
थोडेमें कह सकते हैं कि शानकी प्रासिमें मुख्य वाधाएँ, यह हँ-चित्तकी 
वह शक्तियाँ जिनको इन्द्रिय कहते हँ, शरीररूपी स्थूळ यन्त्रसे काम लेनेपर 
` बाध्य हैं, इसलिए बहुत-से विप्रयोंका अहण नहीं कर पातीं । इन्द्रियोंकी 
यह चिवशता पूर्ण दार्शनिक ज्ञानके लिए वाधक है परन्तु जगतूके व्यव- 
हारकी दृष्टिसे उपयोगी 2 | शरीर इसलिए बना है कि उसके द्वारा हमारी 
भूख-प्यास, कामवासना आदिकी तृत्ति हो । इस कामक्रे लिए परिमित 
इन्द्रियद्षाक्ति ही उपयुक्त है | यदि वासनाएँ और शारीरिक आवस्यकताएँ 
यही रहें और इन्द्रियाँ निर्वाध हो जायँ तो जीवन-निर्वाह असम्भव हो 
जाय | यदि स्री-पुरुष अपनी आँखोंसे एक-दूसरेके शरीरके भीतर 
होनेवाळी क्रियाओंको बराबर देख सके तो क्या कभी भी दाम्पत्य सम्बन्ध- 
के लिए प्रदत्त हो सकते हैं ! जो मनुष्य खाद्य और पेयके भीतर देख सके, 
उनके FORA रहनेवाले जीवाँको देख सके वह क्या कभी भी अपनी 
भूख-प्यास मिटा सकता है ? जो विषय संवित्रूपसे मनमें प्रवेश भी कर 
पाते हैं उनका यथार्थ ज्ञान नहीं हो पाता, क्योंकि चित्त स्वयं उनको Gt 
देता है; किसी विषयपर देरतक चित्तको टिकाना कठिन होता है--चित्त- 
का स्वभाव ही परिणाम है । जिस प्रकार समुद्रमे कहर उठती रहती हैं 
उसी प्रकार चित्तमें प्रज्ञान उठते रहते हैं । एक आता है, दूसरा जाता 
है | एकका अभिभव, दूसरेका प्रादुर्भाव निरन्तर होता रहता है। इस 

प्रवाहमें कोई विषय ठहर नहीं सकता, प्रत्येक प्रशानका प्रथक्‌ विषय होता 
है; यदि बाहरी विषयोंसे हटकर चित्त अपने स्वरूप ओर अपने भीतर 
सञ्चित वासनाओं, संस्कारों और स्मृतियोंका प्रत्यक्ष करना चाहता है तब 
भी कठिनाई पड़ती दै । उधर वाहरके विषय इन्द्रिय-दारको खटखटाते 
रहते हैं, इधर चित्त-प्रवाह किसी एक भीतरी विषयपर रुक नहीं पाता | 
चासनाएँ सत्यपर पर्दा डाझुती रहती हैं। नग्न सत्यका सामना करनेसें 
भय लगता है । चित्तका विकास भी साधारण जीवनयात्रा--अर्थ ओर 
काम--के भोगके अनुकूल हुआ है। जो इसके ऊपर उठना चाहता हैं 
उसीके लिए इसमें बन्धन प्रतीत होता है । योगका उद्देश्य इन कठिनाइयों- 
पर विजय पाना है| उसके अभ्याससे इन्द्रियाँ शरीरके स्थूळ वन्धनसे छूट- 
कर अपने विषयोंका सम्यक्‌ ग्रहण करनेमें समर्थ होती ६; चित्तमे एकतानता 
आती है अर्थात्‌ यद्यपि वह अपना परिणमनशील स्वभाव नहीं छोड़ता 
परन्तु एक विपयपर यथेच्छ काळतक लगाया जा सकता है, ऐसा हो सकता 
है कि जिन प्रज्ञानोंका अभिभव और प्रादुर्भाव हो उनके विषयोंमें समानता 
हो; उसमें एकाग्रता आती है अर्थात्‌ सर्वार्थताकी अवस्थाका, जिसमें एक साथ 
कई विषय उपस्थित रहते हैं, क्षय होकर एकार्थताकी अवस्था आती है 
जिसमें एक काळमें एक ही विषय चित्तमें रहता है; पहिलेके संस्कारका 
इस प्रकार निरोध हो जाता है कि अर्थमात्र निर्भास हो अर्थात्‌ अहंकार- 
की तूळिकासे अछूता वस्तुस्वरूप बुद्धिके सामने आवे | तुच्छ विकृत मोग- 
लिप्सा और वासनाओंपर विजय प्राप्त होती है, ies अर्थकामसय “खर 
का मोह छूट जाता है और इृद़ताके साथ सत्यका साक्षात्कार करनेकी 
शक्ति प्राप्त होती है | चित्तकी इस अवस्थाको, जव वह अभिजात मणिके 
सहर पारदर्शी हो जाता है, समाधि कहते = | 


२. वेराग्याधिकरण 


यह साधारण अनुभवकी बात है कि जब किसी. बड़े कामको करना 
होता है तो चित्तको और बातोंकी ओरसे खींचना पड़ता 21 जितना 

ही बड़ा काम होता है उतना ही दूसरी ada वे-लगाव होना आवश्यक 
हो जाता है। विद्यार्थी, कलाकार, वैज्ञानिक प्रयोक्ता--यह सब अपनेको 
जितना ही जगत्के प्रपञ्चसे अलग कर पाते हैं उतना ही अपने उद्देश्यमें 
सफल होते हैं । दार्शनिक जिज्ञासुकै लिए भी यही विधान है। जो अपने 
अर्थ और कामक्रे पीछे दौड़ता फिरता है वह सत्यका अन्वेषण नहीं कर 
सकता | जो लोग स्वर्गादिके ळोभी हैं उनके लिए भी यह मार्ग बन्द है'। 
इन सुखोंकी जड़में राग है। रागसे द्वेष भी उत्पन्न हो जाता दै, क्योंकि 
सुखोंके खोजियोंमें कभी-न-कभी, किसी-न-किसी रूपमें सङ्घर्ष अवश्यम्भावी 
है। अतः जो ज्ञानका सच्चा खोजी है उसको विरक्तिशीक बनना ही 
पड़ेगा | कुछ वैराग्य, अर्थात्‌ अर्थ और कामकी ओर अभिरुचिका अभाव, 
तो पहिलेसे ही रहा होगा, अन्यथा चित्त ज्ञानान्वेषणकी ओर झुकता ही 
नहीं; कुछ वेराग्य अनवकाश उत्पन्न कर देता है, कमसे कम इतना तो 
होता ही है कि विद्यार्थी ओर शोधकर्ताकी भाँति दर्शनके अध्येताको भी 
सुखोपमोगका अवकाश कम मिलता है और कुछ अरुचि भी हो जाती 
है | परन्तु इतना पर्याप्त नहीं है | ऐसे व्यक्तिको हठात्‌ चित्तको ऐसे सुखोंसे 
फेरना चाहिये | पुराने अभ्यास, पुराने संस्कार चार-चार विषयोंक्री ओर 
खींचेंगे, परन्तु उनसे ळड़ना चाहिये | गिरनेसे घवराना न चाहिये । फिर 
उठकर आगे बढ़ना चाहिये | 


३. चित्तप्रसादाधिकरण 


सारा समय तत्वाचिन्तनमें बिताना सम्भव नहीं है | जिज्ञासुको कुछ- 
न-कुछ अगत्या करना पड़ेगा | जाग्रत्‌ अवस्थामे क्षणभर भी निष्किय 
रहना सम्भव नहीं है। जो काम किया जायगा वह चित्तपर अपने संस्कार 
छोड़ जायगा और यह संस्कार आगे चलकर ज्ञानोपलब्धिके मार्गके काँटे 
बनेंगे | इसलिए यह उचित है कि ऐसे काम किये जॉय जिनके संस्कार 
कमसे कम हानिकारक हों | इस प्रकार काम करनेसे, जिसमें अपने स्वा के 
स्थानमें दूसरोंका हित लक्ष्य बनाया जाय, जो संस्कार बनते हैं उनमें 

बाँधनेकी शक्ति बहुत कम होती है | काम करनेके इस भावको नेष्कर्म्य कहते 
हैं । नैष्कम्यकी चार मुख्य अभिव्यरक्तियाँ होती हैं अर्थात्‌ वह चार प्रकारसे 
प्रकट होता है | इनको मैत्री, करुणा, मुदिता ओर उपेक्षा कहते हैं । 

संसारमें सुखकी AAT बढ़ाना मैत्री और करुणा है । सुखीके aaa 
वृद्धि करना मैत्री और दुखियाको सुखी बनाना करुणा है। न वैठे-ैठे 
` आशीर्वाद देना मैत्री है, a RAS चार आँसू गिरा देना करुणा । 
मैत्री ओर करुणा प्रवत्नापेक्षी हैं, क्रियासाध्व El जो लोग अच्छे 
कासोंमें, WEG, अपने धर्सके पालनमें लगे हैं, उनके मार्गको 
निष्कण्टक बनाना, उनकी सहायता करना, उनको प्रोत्साहन देना मुदिता 
कहलाती है और जो लोग कुमार्गगामी हैं, लोकोत्पीडनमें रत हैं, उनके 
साथ इणा न करते हुए उनके और दूसरोंके हितकी दृष्टिसे उनको विपथ- 
गमनसे रोकना उपेक्षा दै । मुदिता और उपेक्षा भी कोरी भावनाएँ नहीं 
हैं, इनके लिए भी सक्रियताकी अपेक्षा है। इन चारोंके लिए विवेक- 
चुद्धिकी भी अपेक्षा है। विवेकसे ही सत्य, असत्य, सुख, दुःख, पुण्य, 
अपुण्यकी पहिचान होती है। मद्यप मदिरापानसे सुखी होता है, रोगी 
कडवी औषध पीनेमें दुखी होता दै । अतः लोगांकी प्रवृत्तिसे ही सुख- 
दुःखकी पहचान नहीं हो`सकती | ऐसा हो सकता है कि जो प्रेय हो वह 
श्रेय न हो । मैत्री आदिका यथावत्‌ पालन तो तब हो जब इनका अनु- 
सरण करनेवाला स्वयं पूर्ण ज्ञानी हो । जिज्ञासु तो ज्ञानके सार्गपर अभी 
चळ रहा है । इसलिए उससे भूळे होंगी, इन मूलका परिणाम भी बुरा 
होगा, फिर भी यदि उसकी भावना शुद्ध है और वह बराबर बुद्धिसे काम 
लेता चलता है तो भूलें सुधर भी सकेंगो और उनके संस्कार बहुत बुरे 
न होंगे । ज्या-ज्या ज्ञान बढ़ेगा, बुद्धि छुद होती जायगी और धर्मा- 
घर्मादिकी परख बढ़ती जायगी | इस प्रकार ज्ञानपथपर आरुड़ व्यक्तिकी 
यह साधना लोकहितका साधन बनेगी | 

नेष्कर्म्यका सबसे बड़ा लाभ यह है कि वह में-तू, अपना-पराया- 
की उस भित्तिको पोली कर देता है जो खार्थसङ्घर्षकै लिए उपजाऊ भूमिका 

काम करती है। जितना ही अपनी वासनाओंका दमन करके परार्थको 
.कर्मका नोदक बनाया जाता है उतना ही चित्तका विक्षेप कम होता दै 
और वह वस्तुस्वरूपको समझनेमें समर्थ होता दै । युष्मतू--शेय--का 
बहुत बड़ा अंश दूसरे प्राणी, उनके चित्त ओर उनकी चेशए ह । हम 
उनको अपने अहङ्कारकै पर्देके भीतरसे देखते हं | मंत्री आदि भावना- 
चतुश्यकै सतत अभ्याससे यह पर्दा झीना होता जाता है ओर हम दूसरोंके 
यथावत्‌ ज्ञानके पास पहुँचते जाते हैं । चित्तकी ऐसी दशाका नाम 
प्रसाद है | 
४. बताधिकरण 
व्रतका अर्थ है शुद्ध चरित्र और. आचरण । याँ तो प्रत्येक मनुष्यको 
ब्रती होना चाहिये परन्तु योगीकै लिए तो त्रताचार अनिवार्य दै । अत्रती 
योगी हो ही नहीं सकता | सत्य, अहिंसा, ब्रह्मचर्य और त्याग योगीके 
महात्रत हैं | इनका पालन करना सुकर नहीं दै । चित्त बहाने हंढृता 
पदे-पदे प्रलोभन मिलते हैं, स्खलन ऐसा धीरे-धीरे होता है कि पता भी 
नहीं चलता | इसलिए सतत सतर्क रहना आवश्यक है । बरतोंके अनुष्टानसे 
असीम लाभ होता है । इस समय हमारी बहुत-सी देहिक ओर चेत्त शक्ति 
असदाचरणमें AS होती है । चित्त बहिर्मुख बना रहता है, इसीसे विक्षिस 
रहता दै | यदि उसका यमन किया जाय तो इस शक्तिका सञ्चय हो और 
उसे चित्तको अन्तर्मुख करके एकाग्र बनानेमें गाया जा सके | 
WAG अनुडानमें बुद्धिका सहयोग आवश्यक है । किसी पुस्तक 
या उपदेशसे सत्य, व्रझचर्य, अहिंसा या त्यागकी सर्वाङ्गीण शिक्षा नहीं 
मिल सकती | रोगीसे यह कहना कि वेद्य तुम्हारी व्याधिको असाध्यप्राय 
समझता है सत्य नहीं है ओर न केवळ शस्र-प्रयोगसे हाथको खिचा रखना 
अहिंसा है। कभी-कभी आततायीका हनन भी अहिंसा हो सकता है । 
उद्देश्य यह होना चाहिये कि दूसरोंके साथ-साथ उसका भी कल्याण हो | 
महात्रतोंके तुल्यप्राय स्थान उपत्रतांका है। तप और श्रद्धा उप- 
तोके प्रतीक हैं । जो तपस्वी और श्रद्धाछ नहीं है उसको योगमें सफलता 

नहीं मिल सकती | तपके अनेक भेद हें । खाने-पीनेका नियमन अर्थात्‌ 
मांस और मादक तथा नाडि-उत्तेजक द्वव्योंका वर्जन, मिताहार, मित- 
निद्रा, मितभापण, aaga और अपहासका परित्याग, तितिक्षा अर्थात्‌ 
शीत-उष्ण, क्षुधा-तृष्णाका सहन, पठन-पाठनमें भी ऐसे वाङमयका 
अध्ययन जो श्रेयस्कर अर्थात्‌ ज्ञानलब्धिके अनुकूल मानस वातावरण 
उत्पन्न करनेवाळा हो, यह सब तपके रूप हैं | 

श्रद्धाका अर्थ अन्धविश्वास नहीं है । योगी विश्वके स्वरूपका 
साक्षात्कार करने चला है, उसे दाब्दप्रमाणके भरोसे नहीं बैठना है, 
इसलिए उसे इस प्रकार किसीपर विश्वास करनेकी आवश्यकता भी नहीं 
है । परन्तु इतना विश्वास होना चाहिये कि विदवस्वरूप ज्ञेय है, उसको 
जाननेके लिए. अथक परिश्रम करना होगा | जो ज्ञानळ्व अबतक प्राप्त 
हुआ है वह अभिमानके लिए देठ होनेके स्थानमें नम्रता और विनयमें 
एक पाठ है | भ्रद्धाका एक बड़ा अङ्ग यह भी है कि जहाँ यह विश्व अपने 
स्वरूपको उस व्यक्तिके सामने आवृत रखता है जो केवळ भोगका इच्छुक 
है, वहाँ वह उसे उसके सामने खोळ देता है जो ज्ञानका खोजी दै ! 
यह भावना अस्बेषकक्रे पथको सुगम बनाती है । 

जो रोगी है उसको योगी बननेकै पडिले स्वस्थ बनना चाहिये | जिसको 
भोजन नहीं पचता, बात-बातमें शिरोव्यथा होने लगती है, जरा-सा खटकेमें 
निद्रा भाग जाती है या कगती ही नहीं, तोंद निकली हुई है, मांस लटक 
रहा है, उसे अपनी चिकित्सा करानी चाहिये | इसी प्रकार जो व्यक्ति 
चिन्ता, संशय, भयका शिकार बना रहता दै वह भी योगदीक्षाका 
अधिकारी नहीं है । लोग मृत्युकै डरसे योगी नहीं बनते, किसी उपास्यकी 
कल्पना करके रादि माम-त्राहि माम्‌ करते हुए उसकी शरणमें दौड़ते हैं | 
योग दुर्वलोकै लिए नहीं दे । जो तप नहीं कर सकता वह पूर्णशानका 
अधिकारी नहीं है । के 

; ५. प्राणाधिकरण 
तत्त्वचिन्तन, गम्भीर विचार शान्त वातावरणमें शान्तिके साथ बैठ 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 
ug चि 


कर ही हो सकता है | योगीको भी एकान्त और स्वच्छ तथा कीडे-मकोडे, 
शोर-गुळसे मुक्त स्थानका सेवन करना चाहिये ae अपने चित्तको 
नियन्त्रणमें लाना चाहता दै । वळवान्‌ Age सहायकोंकों पंगु कर देनेसे 
उसपर विजय पाना सुकर हो जाता है । योगी इसी युक्तिसे काम लेतः 
है। ak मेरुदण्डके भीतर जो नाडिरज्जु है उसे सुषुम्ना कहते हैं । 
उसमें स्थान-स्थानपर नाडिको हैं जिनमेंसे नाडितन्तु निकले हुए हैं । 
इनमेंसे कुछ तो ज्ञाखा-प्रशाखामें बँटकर शरीरके बहिभांगमें Fs हुए है 
और कुछ ऊपर कण्ठकी ओर जाते दें । इसी प्रकार शिरके भीतर मस्तिष्क 
है जो asset और तन्तुओंका गुच्छा है। मस्तिष्क ओर सुपुम्नाका 
मेल जहाँ होता है उस जगहको व्रझरन्त्र कहते हैं | सुषुम्ना तो वहीं 
समाप्त हो जाती है परन्तु उसमें स्थित नाडिकोशेंसे आये हुए तन्तु 
मस्तिष्कमें जाते हँ । वहाँ उनका बिशेष केन्द्रीसे सम्बन्ध होता है । आँख, 
कान, नाक और ETA आये हुए तन्तुओंका भी मस्तिप्कते सीधा सम्बन्ध 
] बाह्य विषयोके आघातसे नाडितन्तु प्रकम्पित होते है । यह प्रकम्पन 
उनके मूल नाडिकोष्ठतक पहुँचता है। यदि वह कोष्ठ सुपुम्नामें है तो 
ऊपर जानेवाले तन्तु क्षोभको मस्तिष्कतक पहुँचाते हैं; आँख, कानसे 
आये तन्तु और उनके कोष्ठ मस्तिष्कको सीधे क्षुब्ध कर सकते हें । यदि 
क्षोभ हल्का हुआ तो चित्तपर प्रभाव नहीं पड़ता परन्तु यदि बाहरी 
आघात तीव्र हो तो मस्तिष्कमें उग्र क्षोभ होगा और फिर चित्तपर भी. 
प्रभाव पड़ेगा | आघात पहुँचानेवाळी वस्तुका मनमें संवितके रूपमें प्रवेश 
होगा | संवितसे प्रत्यय बनेगा ओर फिर बुद्धि अध्यवसाय करेगी | अध्य- 
वसायके फलस्वरूप यदि कोई सङ्करप हुआ तो वह फिर मस्तिष्कमें क्षोम- 
रूपसे प्रकट होगा और मस्तिप्कसे नाडिकोष्ठा और तन्तुओं द्वारा मांस- 
पेशियोंतक पहुँचेगा | इस प्रकार सुपुम्ना और मस्तिष्क मिलाकर जो 
नाडिसंस्खान है वही बाहरी जगत्से सम्बन्धका साधन होता है । उसके 
द्वारा बाहरी वस्तुकी क्रिया चित्तपर ज्ञानके रूपमे ओर चित्तकी प्रतिक्रिया 
बाहरी वस्तुपर झारीरकी चेष्टा-विशेषके रूपमै होती रहती है । जवतकः 

नाडिसंस्थान काम करता रहेगा तवतक चित्तका विक्षित रहना स्वाभा- 
विक है। जो शक्ति नाडियोंमें दौड्ती है, जो उनको परिचालित करती है, 
उसको प्राण कहते हैं | चित्त और प्राणका अन्योन्याश्रय है । दोनों साथ- 
साथ चञ्चल ओर साथ-साथ निश्चल देख पड़ते हं । योगी इस बातको 
जानता है, इसलिए वह चित्तको निश्चल बनानेके उद्देश्यसे प्राणको 
निश्चल बनानेका उपाय करता है । चित्तस्यैर्यकी अपेक्षा प्राणस्यैर्य सुकर 
है, क्योंकि प्राणका शरीरसे सीधा सम्बन्ध है । प्राणका नियन्त्रण करनेके 
उपायको प्राणायाम कहते हैं। यों तो कई ऐसी औपधियाँ हैं जिनके 
उपचारसे नाडिसंस्थान निष्क्रिय बनाया जा सकता है परन्तु औषधि 
नाडियांको रोगी बना देती है जो योगीका अभीष्ट नहीं है और उनका 
प्रभाव यह होता है कि चित्त मूढावस्थाको प्राप्त हो जाता है जो योगके 
लिए अनुपयोज्य है । इसलिए योगी दूसरी विधियोंका आश्रय लेता दै | 
प्राणायामके अभ्याससे यह पहिले सुषुम्नाके निचले भागमें स्थित नाडिकोों 
और उनसे सम्बद्ध नाडितन्तुआँसे प्राण खांचनेमें समर्थ होता है । इसका 
तात्पर्य यह है कि नाडिसंस्थानकै इस भागमें योगके अम्यासकालमें प्राण- 
सञ्चार नहीं होता, अर्थात्‌ शरीरके जिस भागसे वह तन्तु सम्बद्ध हैं 
वहाँका कोई बिषयाघात मस्तिष्कको क्षुब्ध और एतदूद्रारेण चित्तको 
विक्षित नहीं कर सकता | उतना भाग अभ्यासकाले लिए Aa, जड 
हो जाता है । धीरे-धीरे सुषुम्नाके एक भागसे दूसरे भागतक बढ्ता हुआ 
यह क्रम सस्तिष्कतक पहुँचता है | इसीको सुघुम्नानाडीसे प्राणको ब्रह्मण्डमें 
चढ़ाना कहते हैं । आम्यासके इढ़ हो जानेपर वाह्य विषयोंकी चित्तपर 
क्रिया और चित्तकी बाह्य वस्तुओपर प्रतिक्रिया, दोनों ही स्तम्भित की जा 
सकती हैं । प्राणका ज्या-ज्या नीचेसे प्रवाह रोका जाता है त्यात्या वह 
संचित शक्ति इन्द्रियोंकी सेवामें लगती है, इन्द्रियों अपने-अपने विषयको 
ग्रहण करनेका अद्भुत बळ प्रास करती हैं ओर विक्षेपकारी आघातांके 
क्रमशः कम होते जानेसे चित्तमें एकतानताका लाना सुकर होता है । वह 
जिन बिषयाँपर जमता है उनपर देरतक जमता है । इस प्रकार युष्मतूका 

अध्ययन, उसके स्वरूपका ज्ञान अशेष और मर्मस्पशी होता है। जब 
ऐन्द्रिय नाडितन्तुओं और BS प्राणणी गतिका अवरोध हो जाता है 
और उसका संचार मस्तिष्कमात्रमें रह जाता है उस समय चित्तका बाह्य 
जगतसे सम्बन्धविच्छेद हो जाता है | वह अपने संस्कारों ओर वासनाओंको 
विषय बनता है। ज्या-ज्या चित्त इनके ऊपर उठता है AAT 
अस्मतूके स्वरूपका अधिकाधिक विशद ज्ञान होता है। इस प्रकार प्राणका 
नियमन योगीको चित्तके नियमनमें सहायक होता है। किसी अच्छे जान- 
कारकी देख-रेखमें ही प्राणायामका अभ्यास किया जा सकता दै, अन्यथा 
उससे कई प्रकारकी व्याधियाँ उत्पन्न हो सकती हैं और कई प्रकारके 
मानस विकारोंके उत्पन्न होनेकी भी आङङ्का रहती दै | 


६, समाध्यधिकरण 


योगीका मुख्य लक्ष्य चित्तको संयत करना है । उसको किसी एक 
विप्रयपर छगाने ओर वहाँसे हट जानेपर फिर वहीं खींचकर लानेको धारणा 
कहते हैं | धारणाके दृढ़ होनेपर जो अवस्था आती है उसे ध्यान कहते 
हैं। ध्यान क्रमशः समाधिमें परिणत हो जाता है। समाधिमें चित्त 
निश्चल-सा हो जाता है । निश्चलताका एक रूप शून्य हो जाना है। यह 
पूर्वावस्थामात्र है, परन्तु बहुतसे साधक यहीं रुक जाते हैं। जबतक 
समाहित चित्तका विषय स्थूळ रहता है अर्थात्‌ जबतक विश्वके इन्द्रिय- 
ma अंशका स्वरूप ज्ञेय रहता है तबतक समाधिकों वितकंसमाधि 
कहते हैं। जब स्वयं इन्द्रिया और चित्तकै प्रत्यय और संस्कार विषय होने 
ळगते हैं उस समय विचारसमाधि आरम्भ होती है। ऐसा भी समय 
आता दै जब्र द्रश अपनेको भीतरी-बाहरी अन्य सव विषयोंसे हटाकर 
अपने स्वरूपको; अस्मत्‌को, अन्तस्तमको विषय वनाता है | उस अवस्थाको 
भी पार करके जिस दशामें युप्मदस्मदात्मक विश्वका सारा रहस्य खुल 
जाता है, जिस अवस्थामें विश्वस्वरूपका सम्पूर्ण साक्षात्कार हो जाता है, जो 
ज्ञानकी पराकाष्ठाभूमि है, उस समाधिको असम्प्रज्ञात समाधि कहते हैं । 

समाधि हँसी-खेल नहीं है। जो चित्त विक्षिस था उसीको समाहित 
करना होता है । वह सहसा अपने पुराने कलेवरका परित्याग नहीं कर 
सकता । वासनाएँ, स्मृतियाँ, पुराने विकल्प और अध्यास उसमें भरे 
पड़े हैं । उनसे अवच्छिन्न होकर ही वह नये विषयोंका ग्रहण करता है | 
इसलिए जो ज्ञान होता है वह शुद्ध नहीं हो सकता। आसीन होकर 
बैठ जानेसे ही अनुभूतिके दोष नहीं मिट जाते | योगाभ्यास जादू 
नहीं है | योगी उसी कामको नियमित रूपसे करना चाहता है जिसे अपने- 
अपने व्यवसायोंमें कवि, वैश्यानिक, व्यापारी, सभी थोड़ा-बहुत करते हैं । 
इसलिए, वितर्कसमाधि साधारण ज्ञानसे कुछ ही शुद्ध होती दे | विचार 
समाधि उससे अधिक शुद्ध होती है। ज्यों-ज्यों अन्तःकरणके पुराने 
संस्कार दवते हैं, ज्यों-ज्यों वह स्वभावझून्य-इव होता जाता है, त्यों-त्यों 
वह वस्तुस्वरूपका अधिकाधिक बोधक होता जाता है | इसी क्रमकी इट्टिसे 
योगकै आचायोने वितर्कके सवितर्क, निर्वितर्क और विचारके सविचार, 
निर्विचार दो भेद किये हैं। यदि साधक स्वयं सावधान न हो, यदि 
उसका देशिक सावधान न हो ओर यदि अभ्यासके आरम्भकाळमें बराबर 
मनन और स्वाध्याय न किया जाय तो योगीके लिए वितर्कंसमाधिसे ऊपर 
SSA असम्भव हो जायगा और वह अपने नये अनुभवोंको, जिनकी मात्रा 
बहुत थोड़ी होगी, पुराने संस्कारोंके सॉचेमें ढाळकर सत्यका एक विकृत 
रूप बना लेगा । यह योगकी विडम्वना होगी | 

समाधि अतीन्द्रिय प्रत्यक्षकी परमावधि है। समाधिज ज्ञान किसी 
प्रमाणान्तरकी, अनुमान या शब्द या तर्ककी अपेक्षा नहीं करता | बह 
स्वयं अन्य प्रमाणोंकी और तर्ककी कसोटी है। अन्य सब साधनोंसे 
प्राप्त हुए MAR उसमें अन्तर्माव होता है | उसके प्रकाशमें सब ज्ञानांशोंका 
परस्पर सम्बन्ध स्पष्ट हों जाता है और इनको मिलाकर विश्वस्वरूपको 
समझनेमे जो Bat रह जाया करती थीं वह दूर हो जाती हैं | अतक्योंका 
निःशेष प्रत्यक्ष हो जाता है। अतीत और अनागत सिमटकर वर्तमान 
बिन्दुपर आ जाते हैं | 

वस्तुतः जबतक प्रत्यक्ष नहीं होता वरन्‌ बुद्धिको श्रम करना पड़ता 
है तभीतक प्रश्न रहते हैं, समस्याएँ रहती हैं | कुछ प्रत्यक्ष हुए, उनके 
बीचमें चित्त अपनी ओरसे सम्बन्ध निर्माण करता है। पूरा प्रत्यक्ष न होनेसे 
तर्क करना पड़ता है। वहाँतक संशयादिके लिए जगह रहती है। साक्षा- 
त्कार होनेपर संशयोंका क्षय हो जाता है, शाङ्काके लिए स्थल ही नहीं रह 
जाता, समस्याओंका लोप हो जाता है | 

यह ज्ञान खसंवेद्य है । इसको भाषाके द्वारा पूरा-पूरा व्यक्त करना 
असम्भव है । परन्तु जो ज्ञान केवळ ऐन्द्रिय अनुभव और तर्कसे प्रात 
होता है और भाषाके द्वारा व्यक्त किया सकता है वह अधूरा है। 
जो दर्शनका सच्चा बिद्यार्थी, सत्यका सचा खोजी हो, उसको निदिध्यासन 
करनेके सिवाय उपायान्तर नहीं है | जो योगी नहीं है वह दार्शनिक ज्ञानके 
चिषयमें आस नहीं माना जा सकता | अज्ञाननिवृत्ति स्वयं तो आनन्द- 
स्वरूपा है ही, ज्ञानोपलब्धिका यह राजमार्ग भी कठिन होते हुए 
आनन्दमय है । 

शक्ति ज्ञानका रूपान्तर है। ज्यों-ज्यों योगीका ज्ञान बढ़ता है A- 
त्यां उसकी शक्ति बढ़ती है । धर्मकी खोज मोक्षकी ओर लायी थी! 
योगी धर्मको पहिचानता है और उसके आचरण करनेमें समर्थ होता 
है । उसके मन, वाणी ओर शरीरसे धर्मकी स्वाभाविक धारा निकलती 
है, इसलिए उसका संसर्ग लोकके लिए सतत कल्याणकारी है । 


CC-0.Panini Kanya Maha Vidyalaya Collection. 


Digitized by Arya Samaj Foundation Chennai and eGangotri 


UAA अध्याय 


दिक्‌ और काल 


१. सत्कार्याधिकरण 

विश्वका नाम जिसने जगत्‌ रखा उसने गम्भीर बुद्धिमत्ताका परिचय 
दिया था । जगतूका अर्थ है चळनशील, गतिशील | साधारणतः 
गतिका तात्पर्य होता है एक स्थानसे दूसरे स्थानको जाना। परन्तु 
जगत्‌के सम्बन्धमें यह मीमांसा नहीं हो सकती । समूचा जगत्‌ स्थान- 
परिवर्तन नहीं कर सकता क्योंकि जितने स्थान हैं. सब्र उसके भीतर हैं । 
कुळ अपने भीतर चल नहीं सकता, उसके बाहर चलनेकी कोई जगह 
नहीं है। पर जगत्‌ कभी स्थिर नहीं रहता । उसमें उस दूसरे प्रकारकी 
गति है जिसको परिणाम कहते हैं। उसका दृश्यरूप बराबर परिवर्तित 
हुआ करता है। जो पदार्थ परिणत होता रहता है उसको धर्मों और 
उसके विभिन्न रूपोंको उसकी विभिन्न अवस्थाएँ कहते हैं । कुण्डल, कडा, 
अँगूठी, पदक, कटोरी अवस्थाएँ हैं, सोना धर्मा है। विश्वका स्वरूप 
जिसकी दार्शनिककों खोज दै, धर्मी दै, विश्वकी जिन-जिन रूपोंमें हमको 
` प्रतीति होती है वह सव उसकी विभिन्न अवस्थाएँ हैं । अवस्था और 
धर्मी एक-दूसरेसे एथक्‌ नहीं किये जा सकते। सभी अवस्थाएँ उस 
एक धर्मीकी हैं इसलिए किसी एक अवस्थाको उसका स्वरूप नहीं मान 
सकते । जिसकों सब अवस्थाओंका प्रत्यक्ष हो वही यह कह सकता 
है कि मैं धर्मोकों जानता हूँ । यह हमारे अन्तःकरण और उसके उपः 
करणोंकी बनावटका परिणाम है कि हमको धमाका परिचय एक साथ 
न होकर उत्तरोत्तर होता है। जो अवस्था पहले गयी उसको कुछ छोग 

कारण और जो पीछे आयी उसको कार्य कहते हें। कभी-कभी ऐसा 
प्रयोग न करके धर्मीको कारण ओर उसकी सब अवस्थाओऑंको काय 
कहा जाता है | कुछ लोग ऐसा मानते हैं कि सोना कारण है, कुण्डळादि 
उसकै कार्य हैं। यदि सोनेको गलाकर पहिले कुण्डल बना, फिर उसे 
गलाकर कड़ा, फिर इसी प्रकार कटोरी तो यह माना जायगा कि सोनेका 
पिण्डरूपी कार्य ae हुआ ओर कुण्डळरूपी कार्यकी उत्पत्ति हुई, फिर 
कुण्डलका विनाश हुआ ओर अंगूठीकी Saha । याँ ही विनाश ओर 
उत्पादका क्रम चलता रहता है । सोना नामक द्रव्यके अपने कुछ स्थिर 
गुण हैं जो इन कार्यामे अनुस्यूत होते रहते हैं | इस मतको स्वीकार 
करनेमें कई कठिनाइयाँ पड़ती हैं | यदि ऐसा माना जाय कि अपरिणासी 
्रव्यरूपी कारणसे कार्य उत्पन्न ओर नष्ट होते रहते हैं तो यह मानना 
पड़ेगा कि अपनी उसत्तिसे पहिले कार्यका अनस्तित्र, अभाव, था । 
वह नहींसे हाँ हुआ । दूध नामके द्रव्यमें दही नामके कार्यका ओर 
सोना नामके द्रव्यमें कुण्डल नासके कार्यका प्रागभाच था। जब नहींसे 
ही हाँ बनता है तो फिर कभी ऐसा भी हो जाना चाहिये कि दूधमेसे 
कुण्डल और सोनेमेंसे दही बन जाय | पर ऐसा नहीं होता । qua ही 
दही बनता है, इसलिए ऐसा मानना पड़ेगा कि किसी-न-किसी रूपमें 
qua दही पहिलेसे हो था। इसी प्रकार सोनेमें grew, कटोरी, कड़ा, 
सब कुछ था । कार्यका अभाव नहीं था, वह असत्‌ नहीं था, कारणमें 
बीजरूपसे था, सत्‌ था । इसलिए, स्थिर गुणवाले कारण द्रव्यके कायाके 
उत्पाद ओर विनाशकी कल्पना करनेकी अपेक्षा यह मानना अधिक 
युक्तिसङ्गत प्रतीत होता है कि धर्मी परिणामशील है, उसमें सभी अवस्थाएँ 
बीजरूपेण विद्यमान द, परन्तु उनका क्रमागत साक्षात्कार होता है और 
प्रत्येक अवस्थाके परिचायक लक्षण या गुण प्रथक्‌ होते हैं । जिसको 
कार्योका विनाश और उत्पत्ति कहा जाता है वह वस्तुतः एक अवस्थाके 
प्रत्यक्षका शान्त और दूसरीके प्रत्यक्षका उदय होना है | जिस प्रकार समुद्रमें 
एक तरंग दवती और दूसरी उठती है उसी प्रकार चित्तमें वृत्तियोंका 

दवना और उठना होता रहता दै । अवस्थाओकी क्रमिक अमि- 
व्यक्तिको विकास भी कह सकते E | 


२. निशभ्चित्ताधिकरण 


ऊपरके अधिकरणमें हम जिस प्रकारके कारणके सम्बन्धम विचार 
करते रहे हैं उसको उपादान कारण कहते दे । उपादान वह कारण 2 
जिससे या जिसमेंसे कार्यकी उत्पत्ति देखी जाती है । जैसे, दद्दीका उपादान 
कारण दूध, कुण्डलका सोना, घड़ेका मिट्टी है । परन्तु अकेले उपादान 
कारणसे ही काम नहीं चलता । कोई-न-कोई ऐसी बाहरी वस्तु चाहिये 
जो उपादानमेंसे कार्यको उत्पन्न करे या उत्पन्न होनेमें सहायता दे | 
कुण्डल तब वनता है जव सोनार सोनेको गढ़ता है, कुम्हारके विना घड़ा 
नहीं बनता। ऐसी उत्पत्ति-साधक वस्तुको निमित्त कारण कहते z | 
हम यह दिखला आये हैं कि जिसको उपादान कारण कहते दूं उसमे- . 
से असत्‌ कार्यकी, ऐसे कार्यकी जो उसमें पहिलेसे विद्यमान न रहा हो, 
उत्पत्ति नहीं हो सकती | इसी प्रकार यह भी सरळतासे ससझमे आ 
: सकता है कि जिसे निमित्त कारण कहते हैं वह भी असत्कार्यको उत्पन्न 
नहीं कर सकता अन्यथा ग्वाला सोनेमेंसे दही और सोनार दूधमेंसे कुण्डळ 
बना देगा | पर ऐसा नहीं होता । इसलिए यह स्पष्ट है कि हम व्यवहारमें 
कारण शब्दका सुभीतेके लिए, भले ही प्रयोग करें, परन्तु जो पहिलेसे नहीं 
- है उसकी कार्य-रूपसे उत्पत्ति नहीं हो सकती। उपादान वह घमां है 
जिसमें सभी धर्म विद्यमान होते हैं| जब वह प्रकट होते हैं तब हम उनको. 
कार्य कहा करते हैं । निमित्त स्वयं किसी प्रागभावयुक्त वस्तुको उसन्न 
नहीं करता; वह घर्मीको एक धर्मसे दूसरे धर्मे परिणत होनेमें सहायता , 
देता है। वह ऐसी परिस्थिति एकत्र करता है जिसमें वाञ्छित धर्मपरिणाम 
हो सके | मिट्टीमे घडा, कटोरी, दिया, हाँडी, खपरेळ सभी बीजरूपसे हैं | 
कुम्हाररूपी निमित्त उसको इनमेंसे किसी एक धर्ममें या वारी-चारी अनेक 
aii परिणत होनेम सहायता देता है । यदि वह न होता तब भी मिट्टी 

“परिणत होती रहती । वायु, दृष्टि, आतप निमित्त वनकर उसको ठीकरा, 
ढेला, कीचड़, धूळ जैसे धरमोमे, जो सभी उसमें पहिलेसे ही विद्यमान हैं, 
परिणत बनाते | अविद्यमान धर्मको उत्पन्न करनेकी सामर्थ्य निमित्तमें 
नहीं होती | हवा-पानी सोनेको कीचड़ नहीं बना सकते | निमित्तका काम 
वही है जो खेत सींचते समय कृषक करता है। जळ ऊँचेसे नीची भूमिकी 
ओर बहता है। यह उसका अपना स्वभाव है । किसान इधर-उधर मेंड़ 
काटकर उसको अपनी इच्छित दिशामें ले जाता है पर उसके स्वभावके 
प्रतिकूल दिशामें नहीं छे जा सकता | यदि पानी ऊँचेपर था तो किसी-न- 
किसी नीची दिशामें वहता | उन सब दिशाओंमें वहना उसके भीतर 
निहित था | कृषक इनमेंसे किसी एक दिशामें बहनेमें सहायक हुआ | 


३. दिगधिकरण 


प्रत्येक धर्मपरिणाम एक eaa, एक घटना है। अधिकांश 
घटनाएँ किसी-न-किसी “जगह” होती हैं । परीक्षणसे प्रतीत होता है कि 
इन्द्रियग्राह्म धर्मियोंके सभी घमाँका यह लक्षण है कि वह जगह घेरते 
हैं। ऐसी भी जगहें हैं जहाँ कोई घटना नहीं हो रही है, जो रिक्त हैं, 
परन्तु हमको ऐसा विश्वास है कि वहाँ कोई घटना घट सकती है । घटना 
न सही, परन्तु घटनाकी सम्भावना जगहमात्रमें है। जगहोंके समुच्चयको 
आकाश या दिक्‌ कहते हैं | दिक्‌ वह है जो घटनाओंको अर्थात्‌ इन्द्रिय- 
me विषयोंकों अवकाश देता है, जिसमें इनके सब धर्मपरिणाम होते 
हैं। ऐसे सभी am दिकमें होते हैं, इसलिए इनमें सम्बन्ध प्रतीत 
होते हैं। वह सम्बन्ध वस्तुओं अर्थात्‌ धर्म-विशेषयुक्त धर्मियोंके नहीं 
प्रत्युत दिकूके धर्म और लक्षण हैं । यदि हम दस-बीस वस्तुओंको एक 
डोरपर लटका दें तो वह एक-दूसरीसे सम्बद्ध देख पड़ेगी, पर यह सम्बन्ध 
उनके सहज स्वभावके कारण नहीं है । उसका हेतु डोरमें है । कोई किसीके 
दाहिने, कोई बायें, कोई ऊपर, कोई नीचे होगी । डोरकी गतिके अनु- 
सार उनमें गति होगी, एक-दूसरीकी ओर आकृष्ट होती-सी प्रतीत होंगी; एक 

दूसरीकी ओरसे प्रतिक्षिप्त होती देख पड़ेंगी। यदि डोर और उसके अंशोंकी 
चाल किसी विशेष ताळके अनुसार होती है तो उसपर लटकी हुई वस्तुओं- 
की चालमें भी यह ताळ अनुगत होगा । यह दृष्टान्त दिक्‌ और तत्रस्थ 
वस्तुओके अनुषङ्गका निदर्शन हो सकता है | वस्तुएँ सव दिकसें हैं इसलिए, 
सम्बद्ध हैं | इस कहनेका तात्पर्यं यह नहीं है कि रासायनिक aged 
और विघटन जैसी क्रियाओका कारण दिकमें अवस्थान है । परन्तु भौतिक 
पिण्डोका इतरेतराकर्षण तथा वस्तुओंके वह लक्षण, जिनका अध्ययन 
रेखागणित तथा तन्मूलक दूसरे गणिताज्ञोंमें होता दै, सम्भवतः दिकः 
हेतुक हैं | इसके साथ ही यह न भूलना चाहिये कि लटकी हुई वस्तुओका 
डोरकी गतिविधि, तनाव और आकृतिपर प्रभाव पड़ता है | इसी 
प्रकार Rai पिण्ड दिकर्मे भी परिवर्तन उत्पन्न कर सकते हें | 
वस्तुयुक्त आकारा और agaa आकाशके SAT भेद होना 
स्वाभाविक प्रतीत होता दै | 

हमको Read तीन दिशाओंकी प्रतीति होती दै । समतलमें एक- 
दूसरेको समकोणपर काटनेवाळी दो दिशाएँ हैं और तीसरी इन दोनोंको 
समकोणपर काटती है | भौगोलिक शब्दोंमें इनको पूर्व-पश्चिम, उत्तर-दक्षिण 
और उपर-नीचे कह सकते हैं । परन्तु दिशा वस्तुगत नहीं वरन्‌ बुद्धि- 
निर्माण हैं | हमको वस्तुका प्रत्यक्ष होता है। इम उसके लक्षणोंमें लम्बाई, 
चौड़ाई और ऊँचाई पाते हैं। अतः बुद्धिको दिकसें तीन दिझाएँ प्रतीत 
होती हैं । लम्बाई-चौडाई-उँचाईका परिचय हमको उसपर अपनी 
अँगुलियोंको चलाकर या उसको देखनेके लिए सिरको चलाकर होता है। 
gata चलपर भी हमको तीन दिशाएँ मिलती हैँ । यदि हममें चलना, 
गति, न हो तो हमको दिशाओंकी प्रतीति न हो | चलना शरीरनिर्माण- 
का परिणाम है । हमारे शरीरोंका विकास इस ढङ्गसे हुआ है कि वह 
तीन दिशाओंमें चळ सकते हैं, इसलिए उनसे आये हुए अनुभवोंके 
आधारपर बुद्धिकों तीन दिशाओंकी प्रतीति होती है । जैसा विकास शरीर- 
का होता है उसके अनुरूप ही चित्तका विकास होता है, अन्यथा चित्त 

और शरीरका असामञ्जस्य हो जायगा | इस दशामें प्राणीका जीवन, जो 
देह और चित्तके योगका हेतु और परिणाम है, असम्भव हो जायगा । परन्तु 
यदि किसी प्राणीके शरीरकी बनावट ऐसी हो कि वह दो ही दिशाओंमें 
हिल सकता हो तो उसके लिए दिकसें दो ही दिलाए, होंगी । यदि 
कोई वस्तु हमारी उस दिद्ञामें चळे जिसमें उस प्रागीका शरीर नहीं हिल 
सकता तो उसके लिए वह अन्तर्द्धान हो जायगी । इसी प्रकार किसीके 
लिए दिकमें एक दिशा भी हो सकती है। इससे हम यह तर्कणा कर 
सकते हैं कि दिकर्मे चार और चारसे अधिक दिशाओंकी प्रतीति भी 
सम्भव है । यह एथक्‌ प्रस्न है कि तीनसे कम या तीनसे अधिक दिशाओं- 
की गतिवाले प्राणी हैं या नहीं। यदि हैं तो उनकी अनुभूतियां हमसे 
भिन्न प्रकारकी होंगी । वस्तुतः दिक्‌ एक और अजण्ड है। वह सर्व- 
व्यापक है. अर्थात्‌ सब seme विषयोंमें ओत-प्रोत है, उनके भीतर 
और बाहर व्याप्त दै । हमारे शरीरके बाहर है, शरीरके एक-एक परमाणुके. 
भीतर और बाहर है। सब वस्तुएँ उसमें और वह सब वस्तुओंमें है। इम 
उसके स्वरूपका सम्यक्‌ ग्रहण नहीं कर पाते । जो आंशिक ग्रहण होता है 
तदनुसार दिशाओंकी कल्पना करते हैं । 
दिग्गत अनुभव स्वभावतः सापेक्ष हैं । स्थान-परिवर्तन दाहिने-बायें, 
ऊपर-नीचेको उलट देता है | दिकमें स्वयं कोई स्थिर बिन्दु नहीं है । किसी 
बिन्दुको स्थिर मानकर ही दूसरे बिन्दुओंकी दिशाओंका निर्देश किया जा 
सकता है | इसी प्रकार शुद्ध गति भी किसी स्थिर और निश्चल बिन्दुकी 
. अपेक्षासे ही नापी जा सकती है । परन्तु हम जिस पथिवीपर हैं वह चल 
है। उसके साथ हम भी चल रहे हैं। चल बिन्दुसे गतिकी जो नाप 
होगी वह सापेक्ष होगी । 
आकाडामे असंख्य नक्षत्र और दूसरे पिण्ड स्थित हैं। आकाशके 
स्वरूपका ठीक-ठीक ज्ञान न होनेसे इनकी गतिविधिके सम्बन्धमें कई 
प्रकारकै सिद्धान्तोंका निर्माण करना पड़ता है | यह सिद्धान्त eat, 
बस्तुओंके प्रतीयमान सम्बन्धों और गतियोंको, जहाँतक दिखलानेमें सम 

होते हैं वहाँतक गणितशासत्र इनसे काम लेता दै, यद्यपि बुद्धिमें इनके 
आधारपर विश्वका स्पष्ट चित्र नहीं बन पाता गणितकै यह सूत्र 
सम्बन्धोंके प्रतीकमात्र हैं। इनको दिकके water सांकेतिक चिह्न 
समझना चाहिये | कोई भी लक्षण हो, वह धर्मीके स्वरूपका सम्पूर्ण वर्णन 
नहीं हो सकता । यहाँ कठिनाई यह पड़ती है कि परोक्ष दृम्विषयोंकी 
अनुमित सत्ताके आधारपर उनके सम्बन्धोंकी अनुमित सत्ताको सक्केतो, 
द्वारा व्यक्त करनेका गणितज्ञ प्रयत्न करता दै | यह सङ्केत दिककै विषयसें 
प्रमासाधनकी कोटितक नहीं पहुँच सकते | 

हम यह कह आये हैं कि विश्वका वही अंश दिकमें है जो इन्द्रिय- 
aa है । जो अंश किसी इन्द्रियका विषय नहीं है वह दिकके बाहर है | 
अस्मतूकी प्रतीति दिकमे नहीं होती | संवित्‌, प्रत्यय, विचार, स्मृति;. 
संकल्प जगह नहीं घेरते | अन्तःकरणके AIH इम दिऋका अतिक्रमण कर 
जाते हैं | 


४. कालाधिकरण 


जैसा कि हमने पिछले अधिकरणम देखा है, विश्वके धर्मान्तर-परि- 
णामका एक अंश ऐसा है जो दिकूकी परिधिके बाहर है परन्तु साराका 
सारा परिणाम कालावच्छिन्न होता है। जो भी परिणाम होता है वह काळकी 
सीमाके भीतर होता है । दिक्‌ और कालके स्वरूपमें भेद है। दिककी 
सत्ताकी अनुभूति चित्तके भीतर नहीं होती, परन्तु काळकी अनुभूति 
चित्तके भीतर भी होती है । चित्तके सब परिणाम एक साथ नहीं होते । 
परिणाम किसी प्रकारका हो--प्रमा हो, मिथ्याज्ञान हो, स्मृति होया 
aza हो--परन्तु एक परिणामक हट जानेपर दूसरेका साक्षात्कार होता है | 
कभी ताँता नहीं LSAT, पर एक परिणामके क्षय होनेपर ही दूसरेका उदय होता 
है। ज्ञाताको अपने चित्तके परिणामोंका जो ज्ञान होता है उसका नाम काळ 
है। परिणामोंका नैरन्तर्यं काळ्प़रवाहका हेतु है। यदि वहुतसे विजातीय 
“परिणाम एक-दूसरेके आगे-पीछे आते है तो हमको काल्प्रवाहमें वेगका 


CC-0.Panini Kanya Maha Vidyalaya Collection, 


६८ Digitized by Arya Samaj Ran Chennai and eGangotri 


अनुभव होता है । यदि एक-से ही परिणामोंकी लड़ी आ जाती है तो 
प्रवाहकी गति धीमी हो जाती है । सुषुत्तिमे कालप्रवाह रुक-सा जाता R 
परिणामौके क्षयोदयसे तद्विषयक ज्ञानका क्षयोदय होता दै । ज्ञानकै इस 
तिरोभाव-प्रादुर्भाव-क्रमसे काछमं अतीत, वर्तमान और अनागतका. 
विभाग होता है | चित्तमें जो विकार एक बार हो चुका वह फिर नही 
az सकता | उसकी स्मृति हों सकती है, उसके sea विकार हो सकता 
है, परन्तु वही विकार फिर होनेका अर्थ होगा उसके पीछे चित्तमें जो 
संवित्‌ और प्रत्ययादि उठे उन सबके संस्कारोंका मिट जाना | पर यह 
असम्भव है। इसलिए काळकी धारा पलटी. नहीं जा सकती, अतीतको 
फिर वर्तमान नहीं बनाया जा सकता। असम्प्रज्ञात समाधिमें विश्वके 
सम्पूर्ण खरूपका ज्ञान होता है। उस अवस्थाम परिणामक्रमके अभावसे 
हम कालका अतिक्रमण कर जाते हैँ । 
मैंने कहा है कि चित्तके परिणामोंके शानका नाम काळ है । चित्तके 
संवित्‌ आदि परिणाम बाह्य वस्तुओके धर्मपरिणामोके अनुगत होते हे । 
उधर इन्द्रियग्राह्म विषयोंमें परिणाम होता है, इधर साथ ही चित्तमें परि- 
णाम होता है । इन चित्तपरिणामोंका ज्ञान वास्तविक काळ है | इसलिए 
बाहरी वस्तुओंके धर्मपरिणामों अर्थात्‌ इम्विषयों ओर घयनाओंकी प्रतीति 
काळमें होती है | 
दिक दृश्यका अंग है, इसलिए सभी सदृश चित्तवाळोंके लिए, उसकी 
सत्ता सहद है | सवको उसकी समान प्रतीति होती दै । इस कारण किसी 
एक बिन्दुको स्थिर मानकर उसके आश्रयसे अन्य बिन्दुऔ और तत्रस्थ 
'वस्तुओका दिङनिर्देश करना सम्भव है । परन्तु सबके चित्त पथक हैं, 
और दो व्यक्तियांकी ज्ञानधाराएं कभी ळडती नहीं। इसलिए एकका 
काळ दसरेके काळसे भिन्न है । इसका परिणाम यह होगा कि घटनाओंका 
काल-निर्देश दृष्टिसापेक्ष्य होनेसे असम्भव होगा | परन्तु केवल स्थाननिर्देश 
घटनाको पहिचाननेक्रे लिए पर्याप्त नहीं हो सकता | 'कहाँके साथ “कव 
भी वतळाना चाहिये | इस कठिनाईको दूर करनेके लिए मनुष्यकी बुद्धिने 

एक कृत्रिम कालका निर्माण किया है। हम सूय-चन्द्रको wed देखते 
हैं | यह चलना आकाइमें होता है ओर हममेंसे प्रत्येकके कालमें होता 
है | ऐसा मान लिया गया है कि काळकी सात्राओंका अनुपात दूरियाँके 
अनुपातमें होता È । ३०° या ६० कोस चळनेमें १०° या Yo कोस चलने- 
का तिगुना काळ लगता दै | यह मानना हमारी कल्पना है क्योंकि वास्त- 
विक काळमें कोई ऐसी मात्रा नहीं होती जो जापी-तोळी जा सके । कभी 
प्रवाइकी गति द्रुत, कभी अन्द-सी लगती है, परन्तु यह अनुभूतियाँ गणना- 
का विपय नहीं बनायी जा सकतीं | अस्तु, किसी वस्तुका चळना कालका 
प्रतीक सान लिया जाता दै । अपनी सुविधाके अनुसार इम किसी तारा 
ग्रह या उपग्रह, घड़ीकी सुई या सूर्यकी छायाकी चाळसे काम लेते < | 
यदि क, ख नामकी दो घटनाओंफे अनुभूतिकालोंके वीचमें घड़ीकी सुई 
A चिहसे रके चिह्ततक गयी और ग, घ नामकी दो घटनाआँकी 
अनुभूतियोंके बीचमै १ से ५ तक गयी, तो यह कहा जायगा कि पिछली 
दोनों घटनाओंके वीचका काळ पहिली दोनांकी अपेक्षा चोगुना है क्योंकि 
१ से ५ तककी दूरी १ से २ तककी दूरीकी चोगुनी दै । इस प्रकार 
लम्बाईको कालका प्रतीक मान लिया गया है। लम्पाई दिकसें होती है 
इसलिए, यह कृत्रिम काळ जो सार्वजनिक व्यवहारमें आता है वस्तुतः 
दिकमें कालकी प्रतिच्छाया या प्रतिक्षेप है। हम कालके नामसे दिकसे 
काम लेते हैं | ; 
कालमापक दिग्वती वस्तुओंकी चाळके एकाकार छोटे टुकड़े किये 
जा सकते हैं | कळा, काडा, मिनिट, सेकेण्ड इस प्रकारके टुकड़े हैं । यह 
सबके लिए एक-से हैं । परन्तु वास्तविक कालका प्रवाह एकाकार नहीं 
होता | कमी काळ जल्दी भागता दै, कभी पहाड़-सा हो जाता है। 
इसलिए हम कुछ ही A Gad ऐसी घटनाओंका अनुभव कर जाते 
हैं जिनके लिए जाग्रत्‌ अवस्थामें घण्टोंकी आवश्यकता होगी | चेतनकों 
अपनी सत्ताका जो सतत अनुभव होता रहता है उसे क्षण कहते हैं । 
अनुमवोंकी यह अविच्छिन्न धारा, क्षणोंका यह VRS ताता, काल्प्रवाह है | 

यह स्पष्ट है कि न तो सब व्यक्तियोंके क्षण वराबर होते हैं, न एक ही 
व्यक्तिके सब क्षण बरावर हो सकते हैं | 

वास्तविक काळ तो सापेक्ष है शी; कृत्रिम या व्यावहारिक काळ भी 
सापेक्ष होता है | जो एकका भूतकाळ दै वह दूसरेका वतमान आर तीसरे 
का भविष्यत्‌ है | घटनात्थळकी ओर बढ्नेवाले ओर घटनास्थळकी ओरसे 
हटनेवालेक्रे लिए MSA एक-सा नहीं हो सकता | 

पहिला अध्याय 


विकल्पजञाल 


हम प्रथम खण्डके दूसरे अध्यायमें कह आये हैं कि निराधार 
शब्दमूलक ज्ञानाभासको विकल्प कहते हैं | गधेको सींग नहों होता परन्तु 
“गघेका सांग? पदको सुनकर हमको जो एक प्रकारका ज्ञान होता दै वह 
विकल्प है। शशश्टङ्ग, बन्ब्या-पुत्र, खपुष्प जैसे ओर भी कई उदाहरण 
दिये जा सकते हैं | यह सत्र बहुत ही स्थूल उदाहरण हें । इस प्रकारकी 
yee बचना बहुत कठिन न होना चाहिये । जो कुछ भी हो, ऐसा 
अज्ञान कभी-कभी और किसी-किसीको ही होता है। परन्तु विकल्पकी 
इतिश्री इतनेसे नहीं होती | उसका विस्तार बहुत बड़ा है ओर उससे 
सर्वथा बचनेकै लिए बहुत सावधानीकी आवश्यकता होती है। इस 
विषयका विस्तृत विवेचन करना हमारे लिए अप्रासङ्गिक है परन्तु कुछ 
मुख्य भेदोंकी ओर ध्यान आकर्षित करना आवश्यक प्रतीत होता है | 
इनपर विचार करनेसे अगले अध्यायको समझनेमें सहायता मिलेगी | 


१, अभिसिद्धान्ताशिकरण 


मनुष्य निरन्तर इग्विपर्योके बीचमें रहता है, प्रत्येक भीतरी-बाहरी 
घटना एक हदृग्विषय है। दृग्विपयोंका साक्षीमात्र बनकर रहनेसे उसको 
तृप्ति नहीं होती । वह हग्विषयोँमें, विशेषतः ऐसे इग्विषयोमें जो नियत 
रूपसे एक-दूसरेके पीछे आते हैं. या जो एक-दूसरेके सदृश प्रतीत होते हैं, 
सम्बन्ध ढूँढ़ता है। जब सम्बन्ध निश्चित रूपसे मिल जाता है तब उसे 
सिद्धान्त कहते हैं। सिद्धान्त सत्य मानकर प्रतिपादित किया जाता है | 
जो उसको उपस्थित करता है उसको यह विश्वास होता है कि जगतमें 

वस्तुतः ऐसा ही हो रहा है। परन्तु कभी-कभी ऐसा भी होता है कि 
इग्विषयोंके सम्बन्धमँ जो बात समझमें आती है ae निश्चय-कोटितक 
नहीं पहुँची होती। ऐसा विश्वास होता है कि इसके सत्य होनेकी बहुत 
सम्मावना है फिर भी. सिद्धान्तरूपसे माननेके पहिले और परीक्षा करनेकी 
आवश्यकता प्रतीत होती दै । ऐसी अबस्थामें उसको अभिसिद्धान्त कहते 
हैं । विद्याकी उन्नतिमें अभिसिद्धान्तोंसे aga सहायता मिरूती है । विद्युत्‌ 
और प्रकादाकी गति समझनेमें इस अभिसिद्धान्तसे वडी सहायता मिली कि 
feat एक बहुत ही सूक्ष्म गुरुत्वहीन पदार्थ सर्वत्र फैला हुआ है जो विद्युत्‌, 
प्रकाश और तापकी ASAT माध्यम वन जाता है | इसको आकाडतत्त्व 
कहा गया । ज्योतिपियाँको सूर्य, चन्द्र, मङ्गल, गुरु जैसे Gadi पिण्डोंकी 
गतिविधि समझनेमें इस अभिसिद्धान्तसे सहायता मिली कि यह सब परथिवी- 
की, जो खमध्यमें निश्चल खड़ी है, परिक्रमा करते हें । अभिसिद्धान्तको 
अभ्युपगत करके, उसको सत्य मानकर, यह परीक्षा की जाती है कि वह 
सब सप्रकरण दृग्विषयोंकों समझानेमें कहाँतक. समर्थ होता है । यदि वह 
इस परीक्षणमें निर्दोष उतरता है तो सिद्धान्तपदवीपर पहुँचता है, अन्यथा 


उसका परित्याग कर दिया जाता है । 


यहाँतक कोई आपत्ति नहीं है । बुराई तब आती है जब प्रमादके 
कारण पूरा परीक्षण नहीँ किया जाता और अभिसिद्धान्त झटसे सिद्धान्त 
मान लिया जाता है | : 


२. अपसिद्धान्वाधिकरण 
ऐसा सिद्धान्त अपसिद्धान्व होता है । वह उन्नतिका साधक होनेके 
स्थानमै घोर बाधक होता है। धार्मिक विश्वासोंके क्षेत्रमै इसके वहुत-से 
उदाहरण मिलते हैं । लाखौं मनुष्योंको यह विश्वास है कि हमारे चित्तमें 
जो कुवासनाएँ उठती हैं उनका प्रेरक एक दुर्दम बलवान्‌ व्यक्ति है 
जिसको शैतान, इब्लीस, अहिमन जैसे अनेक नाम दिये गये हैं । छाखरों . 
मनुष्य ऐसा मानते हैं कि हमको जो कुछ सुख-दुःख भोगना है वह सब 

ही नहीं वरन्‌ हमारी बुद्धि और वासनाएँ भी एक अदृश्य और अनुलङ्ग- 
नीय शक्तिने नियत कर दी हैं। इनमें परिवर्तनकी रत्तीमर जगह नहीं 
है। इसके साथ ही यह लोग पुण्य और पाप, खर्ग ओर नरक में भी 
विश्वास करते हैं। यह झाङ्का इनके चित्तमें उठती ही नहीं कि जब भाग्य . 
नियत है तो हमारे कामाँका दावित्व उस नियत करनेवाली शक्तिपर होना 
चाहिये ओर पुरस्कार तथा दण्ड भी उसीको मिलना चाहिये | शान्तिसे 
विचार करनेसे अपसिद्धान्तोंकी निःसारता प्रतीत हो सकती दै परन्तु वहुधा 
मूढग्राह शान्त विचार करने नहीं देता । जवतक सचा सिद्धान्त नहीं 
मिलता तबतक चित्तमें एक प्रकारकी वेचैनी रहती है और बुद्धिको श्रम 
करना पड़ता है | वेचेनी ओर श्रमसे छुटकारा पानेकै लिए अपसिद्धान्तका 
आश्रय fear जाता है। उसको यथार्थ मानकर जो ज्ञान होता है वह 
विकल्प है । शैतानका स्वरूप केसा है, वह जीवांको क्यों छेड़ता है, उसकी 
कार्यशैली क्या है, वह नित्य दै या अनित्य, यदि अनित्य दै तो उसका 
अन्त क्या होगा, इत्यादि विषयांको लेकर जिस विशाल वाझायका सर्जन 
हुआ है वह विकल्पका बहुत अच्छा उदाहरण है । í 
अपसिद्धान्त वैज्ञानिक उन्नतिक्के मार्गको बन्द कर देते है । भोतिक 
पदार्थौके निरीक्षण करनेसे कणाद तथा उनके अनुयायी इस निप्कर्षपर 
पहुँचे कि इन Terie जो वडे पिण्ड देख पड़ते हैं उनकी रचना बहुत 
छोटे-छोटे टुकड़ोंके मिलनेसे हुई है । उनको ऐसा प्रतीत हुआ कि यदि 
हम विभाजन करते चले जाये तो अन्तमें हमको ऐसे छोटे gag fret 
जिनका विभाजन नहीं हो सकता । इन अविभाज्य टुकड़ोंको उन्होंने 
परमाणु नाम दिया । अभिसिद्वान्तकै रूपमें परमाणुवाद सर्वथा WA 
था । परन्तु प्रगति वहीं रुक गयी । बहुत ही कच्चे परीक्षणके आधारपर 
यह मान लिया गया कि परमाणु त्रसरेणुके TAH बरावर होता दै । 
यहाँ पहुँचकर यह अभिसिद्धान्त अपसिद्धान्त बन गया । यदि अधिक 
परीक्षण किया जाता तो यह वात ज्ञात हो जाती कि' जो त्रसरेणु नाम 
गर्दके उन उडते हुए कणोंको दिया जाता है जो सूर्यकी रस्मि्ोमे देख 

पड़ जाते हैं उसके अभिधेयका कोई निश्चित आयतन नहीं दै । सब 
FRY एक नापके नहीं होते । जहाँ जैसी मिट्टी होगी वहाँ वैसे त्रसरेणु 
होंगे। फिर परमाणुका आयतन त्रसरेणुका शतांश मान लिया जाय तत्र 
भी अविभाज्य नहीं है। रसायनशास्त्र इनसे कई गुना छोटे टुकड़ोंसे काम 
लेता है। परमाणुओंके सम्बन्धमँ जो विस्तृत वाझय लिखा गया है वह 
सब विकल्पमय दै | 


३. चिन्त्यास्तित्वाधिकरण 


वहुतसे विकल्पांके मूलमें यह श्रान्त धारणा है कि जो चिन्त्य है 
उसका अस्तित्व है । प्रौढ मनुप्योंके विचार मुख्यतः भाषात्मक होते हैं | 
सोचते समय हम मन ही aad बोलते हैं | इसलिए जो चिन्त्य है वह 
अभिधेय है, उसका कोई नाम है, उसका व्यज्ञक कोई-न-कोई शब्द है | 
हम यह मान बैठे हें कि शब्द और अर्थका ऐसा अविच्छेद्य सम्बन्ध 
है कि जहाँ शब्द है वहाँ अर्थ निःसन्देह होगा | इसलिए जब चिन्तना की 
जा सकती है, जब शब्द प्रयोग किया जा सकता है, तब उस शब्दा- 
बलिका सहवतीं अर्थ भी होना ही चाहिये। यह धारणा भ्रान्त है, अन्यथा 
गर्दमश्रक और वन्ध्यापुत्रका अस्तित्व सिद्ध हो जायगा | परन्तु विचार 
करनेसे देख पड़ता है कि न केवळ जनसाधारण प्रत्युत विद्वानाँके भी 
ज्ञानके कुछ अंशका आधार केवळ इतना ही है। 

शब्द किसी एक व्यक्तिकी सम्पत्ति नहीं हैं । पीढ़ियोंसे लोग उनको 
बोलते आये हैं इसलिए, व्युत्पत्ति कुछ भी रही हो, प्रत्येक शब्द अपने 
साथ बहुत-सा अव्यक्त अर्थ वटोर लाया दै | इस प्रकारके अर्थको ध्वनि 
कहते हैं| जो शब्द न्यूनाधिक समानार्थक होते हैं उनमें भी प्रायः 
ध्वनिभेद होता है, इसलिए बहुधा एक शब्दकी जगह दूसरा नहीं ले 
सकता | जिस स्त्रीसे किसी पुरुषका विवाह होता है उसको सहधर्मिणी; 
पत्नी, जाया या FEA कह सकते हैं | यह सब शब्द किसी एक ही प्राणी- 
का बोध भले ही करावें परन्तु इनमें सूक्ष्म अर्थमेद दै | प्रत्येक शब्दके 

अनुकूल ज्ञान होगा | यदि किसी ee सहधर्मिणीके लक्षण नहीं हैँ तो 
उसके लिए इस शब्दका प्रयोग करनेसे जो ज्ञान होगा वह या तो मिथ्या 
ज्ञान होगा या विकल्प | प्राणके सम्बन्धमें हम प्रथम खण्डके छठे अध्यायमें 
विचार कर आये हैं । प्राचीन काळसे ही इसका प्रयोग श्वास-प्रश्वासके लिए 
भी होता आया है | इस अर्थव्यमिचारने वड़ा अनर्थ ढाया है । प्राण- 
को हवा मानकर विशाळ साहित्यकी रचना हुई है जो विकल्पसे भरी पड़ी 
है । विद्वान्‌ लोग इस बातका प्रयत्न करते हैं कि ऐसे पारिभाषिक शब्दोंसे 
काम लें जो वोळचालमें प्रयुक्त न होते हों, क्योंकि प्रचलित शब्द अपने 
पुराने अर्थको छोड़ नहीं सकते और कुछ-न-कुछ विकल्प sas किये 
बिना नहीं रहते । परन्तु भाषाकै RA बाहर जाना कठिन होता दै, सत्र 
जगह क, ख, ग जैसे चिहोंसे काम लेना सम्भव नहीं होता, इसलिए 
विकल्पकी सम्भावना रहः जाती दै । विज्ञानके इतिहाससे इसके कई उदा- 
हरण मिल सकते हैं | | 
४. अलीकसजनाधिकरण 

सिद्धान्त, अभिसिद्धान्त और अपसिद्धान्तका आदर इसलिए किया 
जाता है कि वह सच समझे जाते हैं। मले ही श्रान्त ज्ञान हो पर कोई 
जान-बूझकर असत्यको सिद्धान्त नहीं बनाता | जो बातें चिन्त्य हैं उनमेंसे 
कुछ अवस्तु हों, पर जो उन सबको सत्य मानता है वह जान-बूझकर 
प्रतारणा नहीं करता | उसको ऐसा ही विश्वास है कि जो चिन्त्य दै वह 
सत्य है। यह उसकी दुर्बलता दै कि प्रमाणोंसे उचित रूपसे काम नहीं 
लेता । परन्तु कुछ अवसरोपर बुद्धि जानकर -अळीकसर्जन करती दै, ऐसे 
निर्माण करती है जिनको वह असत्य जानती है। जबतक यह ज्ञान बना 
रहता है तबतक तो कोई हानि नहीं होती, पर जब यह बात भूल जाती है 
और यह अलीक सत्य मान लिये जाते हैं उस समय इनसे विकल्प मिलनेकी 
आशङ्का उत्पन्न हो जाती है। अलीकांसे कई क्षेत्रोम काम लिया जाता 
है; कुछ क्षेत्रोमे इनके प्रयोगसे ज्ञानकी दृद्धिमे बड़ी सहायता मिली है | 
हम कुछ उदाहरणोसे AAT स्थान स्पष्ट करनेका प्रयत्न करेंगे | 

(क) गणितमे अलीकोपयोग 


राणितमें अलीकोंसे बहुत काम fear जाता है | यह वात सुननेमें 
आश्चयंकी प्रतीत होती है कि झूठ सत्य कैसे मिल सकता है परन्तु यदि 
जितना झूठ मिलाया जाय उतना ही पीछेसे निकाल लिया जाय तो वस्तु: 
स्थितिमें कोई अन्तर न पड़ना चाहिये | बच्चे एक खेल करते हैं; तुम अपने 
मनमें कुछ रुपया छो, उतना ही किसी मित्रसे A और एक नियत रकम 
हमसे लो । कुछ जोड़कर आधा दान कर दो और मित्रका रुपया छोटा 
दो, हम वतला देंगे कि तुम्हारे पास क्या बचा है| इसे यों समझिये | मान 
लीजिये क रुपये मनमें लिये गये; उतने ही मित्रसे मिळे और खेल दिखाने- 
वाले बालकने अपनी ओरसे ख रुपये दिये | अब दूसरे बालकके पास कुळ 
क+क + खर रक-+ ख रुपये हुए। इसका आधा दान करनेपर 


TTT | भित्रका रुपया छोटाने पर बचेगा, अर्थात्‌ जो उस बालक- 


ने अपनी ओरसे दिया था उसका आधा बच रहेगा, इसलिए वह झटसे 
बता सकता है कि क्या वचा | असली रुपया aad उठ गया और 
'मित्रका लौटा दिया गया | यह तो खेलकी वात हुई परन्तु और गम्भीर 
समस्याओंमें भी इस प्रकारकी प्रक्रियासे काम ळ्या जाता है| वर्गसमी- 
करणे विमर्शकी जो पद्धति श्रीधराचार्यने निकाली थी वह इसीपर 
निर्मर है | 
क अ +ख अ=ग 

एक वर्गसमीकरण है; इसमें क, ख और ग ज्ञात संख्याएँ हैं। अ 
अज्ञात है । उसीको जानना है। इस प्रकारके प्रश्नके सामने तर्कसे काम 
नहीं चलता; पर बुद्धि हार नहीं मानती | वह चालाकीसे एक उपाय हूँढ 


निकाळती है | श्रीधराचार्य पहिले दोनों ओर क से भाग देते हैं । इससे 
कोई अन्तर नहीं पड़ता ओर यह रूप हो जाता है-- 

अ'---- अ= — 
T क क 
ख ~ वर्ग हो 
फिर ati ait ox जोडा गया | इससे यह बाया भाग पूरा वग 


a a ख tea सकते हैं । 
अब ap Say - A (a+ —_) लिख सकते हैं 
राया | अब AS var ( एक 


R 
यह तो हुआ, पर Si जोड़नेसे समीकरण बिगड़ गया | इसलिए, उतना 
¥ 


ही दाहिनी ओर जोड़ दिया, जिसका वास्तविक अर्थ यह हुआ कि न 
कुछ जोड़ा गया न घटाया गया | अब नया रूप यहद हो गया-- 


स खः , ग +R 


श्क जक को कटक, 
दोनों ओरका वर्गमूळ निकालनेसे 
ख__5\/खः+४ गक ॐ\/खं + ४गक 


Mt AS eV Se २क 


सेनो = €q 
अब दे ओर से < 


(अ+ 


घरा दिया जाय तो भी कुछ अन्तर न 


पड़ेगा, अतः _ 
अ= _-खञः\/सखः+४गक्‌ ¬ खञः\/ख +४ गक 
र्क श्क २क 

इस प्रकार अज्ञात अ निकल आया | जितने भी चर्गसमीकरण हों 
सबके उत्तर ऊपरके सूत्र द्वारा निकाले जा सकते हैं । 

एक और उदाहरण लीजिये | इसमें अलीकका प्रयोग ओर खुल- 
कर किया गया दै | हमको खेतों या दूसरे समतलोंकै क्षेत्रफल नापनेकी 
बार-बार आवश्यकता पड़ती है | इसके लिए हमने वर्ग इञ्च, विस्वा, 

बीघा जैसे माप बना रखे हैं। यदि लकड़ीका ऐसा इकड़ा लिया जाय 
जो एक इञ्च लम्बा ओर एक इञ्च चौडा हो तो उसके क्षेत्रफल को एक 
वर्ग इञ्च कहेंगे और उससे दूसरी वस्तुओंके क्षेत्रफलोंको नापेंगे | परन्तु 
यह नापनेका काम सुगमतासे वहीं हो सकता है जहाँ वस्तुकी सीमाओंपर 
सरळ रेखाएँ हाँ । गोली वस्तुमें यह नाप ठीक-ठीक नहीं बैठती | गणितकै 
सामने प्रश्‍न यह था कि गोलाईका क्षेत्रफल केसे नापा जाय | इसके 
पहिले गोलाईकी परिधि नापनेमें भी कठिनाई पड़ती थी, क्योंकि गोल 
रेखाको इञ्च आदिसे नापना सुकर नहीं होता | विशेष युक्तियोंसे यह 
परिणाम निकला था कि यदि गोलेका व्यासार्द्ध व हो तो उसकी परिधिकी 
लम्बाई WT होगी (7= ३'१४१५'**) | अब क्षेत्रफल नापनेमें फिर 
विशेष युक्तियोंकी आवश्यकता पड़ी | हम ऐसी युक्तियोंका स्वरूप 
उदाहरण द्वारा समझाते हैं | 


~ Trn, 
r PORES ५ NA 


ÄP Ss 


YA 


विद्वानोंने गोळाईके भीतर कई त्रिभुज बनाये | प्रत्येक त्रिभुजकी 
दो भुजाएँ तो व्यासार्द्ध के बराबर होंगी, परन्तु तीसरी भुजाकी लम्बाई 
त्रिभुजोंकी संख्यापर निर्भर करेगी। हमने ऊपर दो चित्र दिये हैं, एकमें 
चार त्रिभुज हैं, दूसरेमै आठ | पहिले चित्रमें तीसरी भुजा दूसरीसे बड़ी 
है, उसके सामनेका चाप भी बड़ा है। पहिला चाप कुल परिधिका 
चतुर्थोश है, दूसरा अष्टमांश | अब यदि हम इन त्रिभुजोंका क्षेत्रफळ 
निकाले तो उनका जोड़ Wes क्षेत्रफलसे कम होगा क्योंकि चारों ओर 
कुछ भाग छूट जायगा | हम यह भी देखते हैं कि ज्यों-ज्यों त्रिभुजोंकी 
संख्या बढ़ती जाती है, Set उनकी तीसरी भुजा पासवाले चापके 

बरावर होती जाती है ओर क्षेत्रका Ber हुआ अंश कम होता जाता दै | 
यदि दस-बीस लाख त्रिभुज बनाये जायें तो उनके क्षेत्रफलोंका जोड़ 
गोलेके क्षेत्रफलसे कुछ ही कम होगा और उनकी तृतीय भुजा और 
पासके चापकी लम्बाईमें बहुत ही कम अन्तर होगा । गणितज्ञ ऐसा मान 
लेता है कि त्रिमुजका आधारभुज सचमुच SE चापकी लम्बाईके 
बरावर है । यह वात अलीक है। त्रिभ्ुजोंकी संख्या चाहे जितनी बढ़ायी 
जाय, परन्तु MIT और चापकी CA कुछ-न-कुछ अन्तर रहेगा 

ही और त्रिभुजोंका सम्मिलित क्षेत्रफल गोलेके क्षेत्रफलसे सदेव कुछ-न- 
कुछ कम रह जायगा | परन्तु व्यवहारमें यह अन्तर बहुत कम होगा | 
कळ देरके लिए इसे सुलाया जा सकता है | यदि त्रिभुजोंकी संख्या स 

हो तो परिधिके भी स टुकड़े हो जायेंगे अतः प्रत्येक चापकी लम्बाई 


RTI होगी | 
a 


यदि उसकी ज्या अर्थात्‌ उसके ऊपरके त्रिभुजके आधारभुजकी 

लम्वाई भी यही मान ली जाय तो प्रत्येक त्रिभुजका क्षेत्रफल 
Ta? RR 
Tat T-T? होगा | 
g? 
अतः सब त्रिभुजोंका सम्मिलित क्षेत्रफळ इनका स गुना अर्थात्‌ 
ax mayai TA yy BT 
a स॒ 
इसको at भी लिख सकते हैं-- 


To on 
2 T R ना 
TA १ सर या एव WA a 


हुआ | 


४ की मात्रा नियत है, T दससे कुछ कम पड़ता है । ज्यों-ज्यों 
त्रिभुजोंकी संख्या अर्थात्‌ स में वृद्धि होती जायगी, त्यों-त्यों स५ बढ़ता 


T? ~ ~ >> 
जायगा और = घटता जायगा । ज्या-ज्या स अनन्तप्राय बड़ा होगा 


Q 

AA = अनन्तप्राय छोटा होगा | जब त्रिमुजाँकी संख्या असंख्य हो 


- T 
जायगी अर्थात्‌ स बढकर अनन्त हो जायगा उस समय quem ० a 


ज्र V3 अर्थात्‌ १ रद्द जायया और 
जायगा । उस समव Ae = का“ त्‌ 


Pass क्षेत्रफलोंका जोड TV , उस अवस्थासें गव 


बराबर हो जायगा | पर हम यह देख चुके हें कि ज्यों-ज्यों स बढ़ेगा 
त्या-त्या त्रिमुर्जाके सम्मिलित क्षेत्रफल और गोलेकै क्षेत्रफलका अन्तर 
घटेगा | इसलिए, ऐसा माना जा सकता है कि जिस समय स अनन्त हो 
जायगा उस समय दोनोंकै क्षेत्रफलोंका अन्तर शून्य हो जायगा ! अतः 
हमको यह सूत्र मिलता है कि यदि किसी wear व्यासारद्ध व हो तो 
उसका क्षेत्रफल Ta? होगा । यह सूत्र सत्यप्राय, व्यवहारमें सत्य, हैं 
क्योंकि गगनचारी पिण्डोंकी गतियोंकी गणनामें, घरोंके बनानेमें, यन्त्रोंके 
निर्माणमें इसकी बरावर. परीक्षा होती रहती है, पर इसकी उपलब्धि अलीक 
धारणाओंके आधारपर हुई है। 
बिन्दुकी परिभाषाके अनुसार उसमें न लम्बाई होती है, न चोड़ाई, 

न मोटाई; रेखामें न चोड़ाई होती है न मोटाई । जगतमें न कहीं ऐसा 
बिन्दु होता है, न ऐसी रेखा होती है चाहे जैसा छोटा बिन्दु बनाया 
जाय, चाहे जैसी पतली रेखा खींची जाय, पर कुछ-न-कुछ परिमाण 
होगा, तीनों दिशाओंमें कुछ-न-कुछ फैलाव होगा | परन्तु गणितज्ञ 
वस्तुओंका विचार नहीं करता | वह वस्तुओंका विचार दूसरे शास्त्रांके 
feu छोड्ता है और स्वयं उनके व्यक्तित्वके केवळ एक अंशपर दृष्टि 
डालता है | यह पार्थम्य अलीक है । जैसे विना लम्बाई, चौड़ाई, मोटाई- 
के वस्तु नहीं हो सकती वैसे ही वस्तुसे प्र्थक लम्बाई, चौडाई भी नहीं 
हो सकती | फिर भी गणितज्ञ वस्तुविरहित मापोंकों अपना विषय बनाता 

21 फिर वह जिन परिणामापर पहुँचता है, ज्यामिति ओर त्रिकोणमिति 
जैसे area St सिद्धान्त स्थापित करता है, यह AAA वस्तुओंपर 
लागू होते हैं और व्यवहारमें ठीक उतरते है । दो चार दस बस्तुए होती 

, बिना वस्तुओंके अकेले संख्याका कोई अस्तित्व नहीं दे, परन्तु अङ्क 
गणितमें केवल संख्याओंको विषय बनाया जाता है ओर बीजगणित तो 
संख्याओंकों हटाकर उनकी जगह अक्षरोंसे काम लेता दै । व्यवहारमें 
अङ्कगणित और बीजगणितके सिद्धान्त उपयोगी पाये जाते हूं । इस प्रकार 
गणित असत्तावानोंकी सहायता लेकर सत्तावानोंके विपयमें ज्ञानोपार्जन 
करता है। कई प्रतीक तो ऐसे हैं जिनका कुछ ठीक अर्थ ही नहीं होता । 
J —2 का कोई अर्थ नहीं होता, किसी भी ऋणात्मक संख्याका वर्गमूळ 
नहीं निकल सकता, परन्तु गणितमें इस संख्यासे बहुत काम लिवा 
जाता है | 

गणितमें ऐसे प्रयोग सर्वथा वैध हैं । साधारण मनुष्य चाहे न भी 
जानता हो परन्तु गणितका प्रत्येक विद्वान्‌ इनकी अळीकताको जानता 
है और जानकर काम लेता दै । जिन अलीकोंका समावेश किया जाता है 
वह अन्तिम निष्कर्षके पहले निकाल दिये जाते हैं और निप्कर्पकी 
सत्यताकी परख ATES की जाती है । मकरश्वज बनानेमें सोना डाला 
जाता है । प्रत्येक वैद्य जानता है कि क्रियाके अन्तमें सोना ज्याका त्यों 
निकळ आता है परन्तु उसको डाले विना वह रासायनिक क्रिया सम्पन्न 
नहीं हो सकती जिसके फलस्वरूप मकरश्वज वनता है । गणितमें अलीक 
यही सोनेका काम करते हैं | 

(ख) वर्गीकरणमें अळीकोपयोग 

इम प्रथम aed दिखला आये है कि अध्ययनकै लिए वस्तुओका 
वर्गीकरण करना पड़ता दै । यदि anit न बारा जाय तो वस्तुआँके 
जङ्गलसे पार पाना कठिन हो जाय | वर्गीकरणका आधार उन वस्तुओंके 
कोई विशेष लक्षण ही हो सकते हैँ | कुछ Sait चुनकर हम शेषको 
छोड़ देते हैं । यदि सब water fear जाय तो वर्गीकरण हो ही नहीं 

सकता, क्योंकि किन्ही भी दो वस्तुओंके सब लक्षण एक-दूसरेसे पूर्णतया 
नहीं मिळते | प्रत्येक वस्तु अपना व्यक्तित्व रखती है | एक लक्षणको लेकर 
जो व्यक्ति एक वर्गमें पड़ेगा वही व्यक्ति दूसरे लक्षणके आधारपर दूसरे 
चरमे डाळा जा सकता है। जो ARGH जन्म लेनेके नाते भारतीय है वह 
रङ्गके नाते गोरा, सम्प्रदायके नाते ईसाई, व्यवसायकै नाते वकील आदि 
हो सकता है। जो लोग एक दृष्टिसे एक ही वर्गमें हैं वह किसी दूसरी 
इष्टिसे दृसरे-दूसरे Tid देख पड़ते हैं | यह वर्गभेद सुभीतेके लिए, किया 
जाता है परन्तु है कृत्रिम | वस्तुतः प्रकृतिमे ऐसा बँटवारा नहीं है | इसको 
अळीक जानते हुए काम लेना वेध है परन्तु डर इस वातका रहता है कि 
यह वर्गमेद नित्य और सत्य मान लिये जायँगे | उस cad विकल्प 
होगा | सामान्याँके सम्वन्धमें इम प्रथम खण्डमें विचार कर चुके हैं | उनकी 
सत्ताको अळीक मानते हुए, यदि उनके व्याजसे वस्तुस्वरूपकै सम्बन्धमें 
विचार किया जाय तब तो कोई क्षति नहीं दै, परन्तु बहुतसे विद्वान्‌ भी इस 
भूळमें पड़ जाते हैं कि सामान्योंकी Gta सत्ता है | यह भूल बहुतसे 
विकल्प उत्पन्न करती है । 
(ग) समाधि-भापासे अलीक 

योगी लोग अपने अनुभवोंको जैसी भापामें व्यक्त करते हैं उसे 
समाधि-भापा कहते हैं | इस स्थळपर हम इस वातपर विचार नहीं करना 
चाहते कि योगीकै अनुभव कहाँतक विश्वसनीय होते हैं । इस सम्वन्धमें 
प्रथम खण्डके छठ अध्यायमें जो लिखा जा चुका है वह पर्यास है। मै 
स्वयं योगानुभवको सत्य मानता हूँ । इस प्रकरणके लिए इतना ही पर्या 
है कि योगी इसको यथार्थ मानता है । परन्तु वह उसको थ्यांका त्यां 
शब्दोंमें व्यक्त नहीँ करता । कुछ तो ऐसा करना उसके लिए असम्भव 
होता है । शब्दोंके द्वारा वही बातें व्यक्त की जा सकती हैं जो किसी-न- 
किसी रूपमें श्रोता ओर वक्ता दोनोंके अनुभवका विषय हों या रही 
हां | मैंने कुत्तोंसे खिंचती गाड़ी नहीं देखी है पर कुत्ते देखे हैं, गाड़ियाँ 
देखी हैं, पशुओंसे उनको खिंचते देखा दै | इसलिए यदि कोई मुझसे 

रूसकी स्ले नामकी कुत्ते जुती हुई गाड़ियोंका वर्णन करे तो उसकी वात 
समझ सकता हूँ। परन्तु जिसने शक्कर न खायी हो और कोई दूसरी मीठी 
वस्तु भी न खायी हो उसे मीठापन नहीं समझाया जा सकता | योगियोंको 
साधारण लोगोंके सामने अपने अनुभवोंकों व्यक्त करनेमे कुछ ऐसी ही 
कठिनाई होती है। दसरी कठिनाई यह होती है कि अतर्क्य विषय 
स्वसंवेद्य होते हैं, उनका वर्णन नहीं किया जा सकता । वात्सल्य, पातित्रत, 
सौन्दर्य वाणीकी पहुँचके बाहर हैं । जो छोग इनका समान खूपसे अनुभव 
करते हैं वह भी केवळ नामसे निर्देश करते हैं, विस्तारसे एक-दूसरेको भी 
समझा नहीं सकते । तीसरी बात यह है कि कई कारणोंसे योगी छोग कुछ 
बातोंकों गुत रखना चाहते हैं । उनका प्रयत्न यह होता है कि हम जा 
कहें. उसका अर्थ अधिकारी तो समझ ले, दूसरे न wa! इन सव 
कारणोंसे वह सीधी भाषा न लिखकर ऐसी भाषा लिखते या बोलते ह 
जिसका अर्थ जल्दी समझमें नहीं आता या यों कहिये कि जो अथ 
समझमे आता है वह उसका वास्तविक तात्पर्य नहीं होता | कहीं STATA 
और लक्षणाआंसे काम लिया जाता दै, कहीं प्रतिपादनको कथाका, कही 
कथोपकथनका रूप दिया जाता है। सभी धमाके श्रुति-ग्रन्थ, जेसे वेद 
कुरान, बाइबिल, अवेस्ता, ऐसे Wes भरे पड़े हें | इनकी मीमांसा करनेके 
लिए. बड़ी सतर्कता चाहिये । सत्यको प्रकट करनेके लिए वक्ताको अर्थ- 
वाद, कल्पित कहानी, उपमा जैसी अनेक अळीक वातोंकी सृष्टि करनी 
पड़ी है। जबतक हम इन अळीकोंको पहिचानकर ओर इनके आवरणको 
इटाकर अर्थको Fede तबतक तो ठीक है, परन्तु बहुधा ऐसा होता 
है कि लोग अलीकोंको सत्य मान लेते हें । फिर किसी निहित अर्थको 
zaa प्रश्‍न ही नहीं उठता | दुगांससशती इसका बहुत अच्छा उदाहरण 
है 1. उसके तीनों रहस्योंमें तीन कथाएँ हैं । इनमें वस्तुतः मधुप्रतीक' 
साधककी अवस्था, शरीरकै सब बाहरी भागों तथा इन्द्रियोंसे खींचकर 


१. योगशास्रकी परिभाषामें योगियोंके उत्तरोत्तर चार वर्ग होते हें । इनमेंसे 
दूसरेको मधुप्रतीक कहते हैं । 

जगायी हुई प्राणशक्ति द्वारा साधकके तमोगुण ओर रजोगुणसे मिले 
हुए अधम खका निधन, साधकका दुर्दम वासनाओंसे युद्ध ओर अन्तमे 
पराविद्याके हाथों अस्मिता ओर अविद्याका संहार, इन सब योगानुभवोंका 
वर्णन है । परन्तु इस अर्थतक कोई विरळा ही पहुँचता है । साधारणतः 
सोये हुए विष्णुके कानकी See दो असुरोंके उत्पन्न होने और उनकी 
मृत्युकी कहानी, मैंसे जैसे सिरवाळे असुरके मारे जानेकी कहानी और 
रक्तकी दूँदसे उत्पन्न होनेवाले असुर तथा दूसरे कई बल्वान्‌ असुरांके मारे 
जानेकी कहानी--वस कहानियोंका संग्रह देख पड़ता दै । योगचर्चासे 
शान्त रस da होना चाहिये, यह पोथी बीभत्स रस जगाती है । जो लोग 
इन कहानियोंको ऐतिहासिक घटना मान वैठे हैं तथा जो लोग इन्हें 
बें-सिर-पैरकी भोंडी कल्पना मानते हैं, दोनों ही विकल्पके शिकार हैं । 
योगियाँको ऐसी अनुभूति होती है कि इस विश्वका मूल एक अद्वय, 
परमसूक्ष्म, चिद्धन, परमानन्दमय तत्त्व है । उस परतत्त्वकी शक्ति, उसकी 
सत्ता, आद्याशाक्ति या परादेवता दै । सर्जन, संहार, पालन, शिक्षण, 
सम्मोहन, उद्रोधन, जो कुछ हो रहा है या होता प्रतीत होता है उस 
सबका उद्गम परतत्व और परादेवतामें है। अनेक दृष्टियौंसे शक्ति और 
शक्तिमानका वर्णन किया गया है, लाक्षणिक भाषामें उनका खरूप 
समझाया गया है । इन वर्णनोंकों ध्यान कहते हैं । विष्णु, रुद्र, प्रजापति, 
इन्द्र, काळी, शाकम्मरी आदिके ध्यान तन्त्रग्रन्थोमे भरे पड़े हैं । उदा- 
इरणके लिए. शक्तिका चतुर्भुज ध्यान लीजिये। तन्त्रकारका यह कहना 
नहीं है कि सचमुच कोई चार हार्थोवाळी St जगत्‌का सञ्चालन कर रही 
है | ध्यानके एक हाथमें पाश देकर यह सूचित किया गया है कि वह मूल- 
शक्ति तमोगुणरूपा है और जीवको मोहपाशमें बाँध रखती है। दूसरे हाथका 
` अँकुश यह वतळाता है कि वही रजोगुणखरूपा है | रजोगुणका लक्षण निर- 
न्तर aged, क्रियाशीलता है । यदि उसपर रोक न रहे तो वह भयानक 
अनर्थ कर दे, परन्तु संयत रजोगुण समस्त अभ्युदयकी कु्जी है । इसलिए 
हाथमें अंकुश है । तीसरे हाथका वर सत्त्वगुणका चिह्न है। सत्त्वगुणके 

उदय होनेसे सव विद्याबुद्धिकी प्राप्ति होती है । यह तीनों हाथ उस शक्तिकै 
लैकक Seas बोधक हैं । चोथे हाथकी अभयमुद्रा यह इङ्गित करती 
है कि वह त्रिगुणातीत, अलोकिक, अभयपद, मोक्षको भी देनेवाली दै । 
यह हो.सकता है कि जिन लोगोंको ऐसी अनुभूतियाँ हुई उनको भ्रान्ति- 
दर्शन, मिथ्याज्ञान हुआ हो, परन्तु जो लोग उनकी भाषाका ज्योंका त्यों 
अर्थ लगाकर ऐसा मानते हैं कि सचमुच विश्वका सञ्चालन अनेक सिर, 
आँख और हाथवाले, अनेक पुरानी चाळके हथियार लिये, TÈR, 
लाळ-पीळे, नरनारीविग्रह कर रहे हैं वह घोर विकल्पमें पड़े हुए हैं । 

इसी प्रकार सत्य, सदाचार, अहिंसा, श्रद्धा जैसे सदगुणोंकी महत्ता 
और उपादेयताको आकर्षक SHA अवगत करा देनेके लिए धर्मोपदेशओं- 
ने कहानियोंसे काम लिया है। इनमेंकी घटनाएँ कल्पित हैं, नायक- 
नायिका कल्पित हैं, पर इस अलीकरचनाका उद्देश्य स्तुत्य हैं। दोष 
तव आता है जव लोग इस वातको भूलकर इनको इतित्रृत्त मान लेते हैं । 
वहाँसे विकल्प आरम्म होता है 

(ब) Fara अलीक 

कवि क्रान्तदर्शी होता दै । उसका अतीन्द्रिय प्रत्यक्ष उच्च कोटिका 
होता है, इसीलिए, गोप्य रखनेकी इच्छा न होते हुए भी उसको उसी 
प्रकारकी कठिनाइयोंका सामना करना पड़ता है जो योगीके सामने आती 
हैं। वाध्य होकर उसे भी उसी प्रकारकी युक्तियोंसे काम लेना पड़ता 
है। कवि दृश्यमान्‌ जगतका चित्रमात्र नहीं खींचता, वह उसकै रहस्यको 
भी उद्घाटित करता है और शिवेतरक्षतिके उद्देश्यको भी अपने सामने 
रखता है। वह धर्माचार्यकी भाँति गुरुपीठसे उपदेशात्मक ace काम 
नहीं ले सकता | वह श्रोतामें रसको उद्बुद्ध करके उसके चित्तको 
अनुकूल दश्ामें लाता है । रसको जगानेकै लिए जिन विभावोंकी आव- 
इयकता होती है उनका उपयोग करनेकै लिए, वह कथा-कहानियोंकी 
रचना करता है, नायक-नायिकाओंकी सृष्टि करता है | उपमा, लक्षणा 
और अन्य एवंभूत उपायाँसे काम लेता है; सत्य, सौन्दर्य, दया जैसे 

हृद्गत US मूर्त बनाता है और जड़ वस्तुओसे चेतनवत्‌ आचरण 
कराता है । जो बातें हमने कविके लिए कहीं हैं वह दूसरे कळाकारोके 
लिए भी न्यूनाधिक लागू होती हैं | कवि जानवूझकर अलीकसर्जन करता 
है और सब जानते हैं कि वह ऐसा करता दै परन्तु उसकी सफलता इस 
चातमें है कि श्रोता अळीकसे उत्पन्न रसधारामें इस प्रकार बह जाय कि 
उसको उसके उद्दमकी स्मृति भी न रहे । नाटक देखनेवाळा जानता है 
कि अभिनेता राजा-रानी नहीं हैं, रङ्गमञ्चपर न कोई मरता है, न कोई 
मारता है, परन्तु कवि और नटकी कलाकी यही कसोटी है कि प्रेक्षक 
अपनेको भूल जायें, यह भूळ जायेँ कि हम खेल देख रहें हं ओर उतनी 
देरके लिए पात्रोंफे साथ तदात्म हो जाये | इस प्रकार अढीकके द्वारा 
कलाकार द्रश और भ्रोताके अधम खको शुद्ध करता है, उनकै चित्तमें 
ऐसे भावोंकों जगाता है जो स्यात्‌ अन्यथा उनके जीवनमें न उठते, उनके 
समवेदना-क्षेत्रका विस्तार कराता है और इस प्रकार उनको अर्थकाममय 
दैनन्दिनीसे ऊपर उठकार रहस्य, सौन्दर्य और धर्मकै जगत्में प्रविष्ट 
करता है | 
यदि कलाकारसे अलीकप्रयोगका अधिकार छीन लिया. जाय तो 
उसका काम असम्भव हो जाय | उसका अलीकोंसे काम लेना वेध है | 
जब उसकी कृति ऐतिहासिक वर्णन मान ली जाती है तब उसकी उप- 
योगिता नष्टप्राय हो जाती है । कई प्राचीन काव्योंकी इस प्रकार दुर्गति . 
हुई है। जो लोग काव्यको काव्य न मानकर यह समझते हैं कि कवि विज्ञान 
या इतिहासकी पोथी लिखने बैठा था ओर उसमें ऐतिहासिक चुटियोंको 
देखकर उसकी निन्दा करते हैं वह भी विकल्पके वशीभूत होते हैं। 
पुरुषसूक्त इस बातका Fed अच्छा निदर्शन है । उसमें आदर्शा 
समाजका चित्र खींचा गया है| यह बतलाया गया है कि सभी देशों 
और सभी काळोंमें समाजका सङ्घटन किस प्रकार किया जाय कि प्रत्येक 
व्यक्तिका अधिकसे अधिक कल्याण हो | यह हो सकता है कि वह आदर्शा 
किसीको ठीक न जँचे परन्तु सूक्तमें इसके सिवाय और कुछ नहीं है । पर 

आज उसके आधारपर दोहरा विकल्प फेला हुआ है | एक ओर वह लोंग 
हें जो ऐसा मानते हैं कि सचमुच विराटके मुँह ओर दूसरे asia 
ब्राह्मणादिकी उत्पत्ति हुई हे । यह भढेमानस इतना भी नहीं सोचते कि 
सूक्तके पहिले मन्त्रमे ही यह कहा गया है कि सब प्राणियांके सिर विराटके 
सिर हैं, फिर ब्राह्मणकी उत्पत्ति किस सिरसे हुई ? यदि सभी सिरोंके 
निचोड़से हुई तो ब्राह्मणकी श्रेष्ठता कहाँ रही, उसमें JA, चाण्डाल, म्लेच्छ, 
सिंह, वृक, Te, चींटी, बिच्छू समीके गुण-दोप पाये जायँगे। यही वात 
इतर वाके लिए. भी लागू होगी ओर बेचारे म्लेच्छादिका तो नाम ही नहीं 
लिया गया | वह क्या विराट शरीरके वाहर हैं ? दूसरी ओर वह लोग हैं 
जो यह समझते हें कि सूक्तकार सचमुच ae समझता था कि त्राह्मणादि 
विरादकै मुखादिसे निकले हैं या वह जन्मगत वर्णव्यवस्थाका प्रतिपादन 
करके ब्राह्मणोंको पुजवाना ओर ASA मानव अधिकारोंसे वञ्चित रखना 
चाहता था । यह दोनों घारणाएँ भ्रान्त दे । कविको समाजका जो रूप 
ठीक जँचा वह उसने उपस्थित किया । उसकी समीक्षा करके स्वीकार- 
अस्वीकार करनेका सबको अधिकार है परन्तु उसमें जातिव्यवस्थाका 
मण्डन देखना और इस आधारपर उसकी प्रशंसा या निन्दा करना विकल्प 
या विपर्यय है | 
५. चेतोब्यापाराधिकरण 


व्यावहारिक जीवनमें हम कई अलीकोंसे परिचित दै | विधानशास्त्रमं 
संस्थाओंको व्यक्ति माना जाता है । राजनीतिमें राज, लोकमत, सरकार 
शब्दोंका व्यक्तिवाची नामों जैसा प्रयोग किया जाता है। परन्तु इनके 
अमिषेयोंमें सत्ताका आरोप किया जाय तो वह विकल्प होगा | 

यह प्रश्न स्वभावतः उठता है कि चित्त अलीकोंकी सृष्टि क्‍यों करता 
है १ यदि सत्यका ज्ञान न प्राप्त हो सके तो शान्त रहनेके स्थानमें अभि- 
सिद्धान्तो और अपसिद्धान्तोंकी रचना क्यों होती है ? इसका उत्तर यह 
है कि अलीकोंकी रचना उसी लिए होती है जिस लिए अध्यवसाय ओर 

तर्क किया जाता है और सिद्धान्त स्थिर किये जाते हैं | विचार करनेसे 
प्रतीत होता है कि इस सब चेतोव्यापारका एकमात्र प्रयोजन द्रशका भोग 
है | चित्तकी यह सब क्रियाएँ द्रशके भोगका साधन हैं | zeri अनेक 
प्रकारकी वासनाएँ हैं । एक प्रसुत होती दै, दूसरी उदार होती है। इन 
वासनाओंकी तृत्तिका नाम भोग है। भोग तब हो सकता है जब भोज्यसे 
सम्पर्क स्थापित हो । सम्पर्क तो इन्द्रियोंके द्वारा होता है परन्तु अकेले 
इन्द्रियोंसे काम नहीं चळ सकता । यह निश्चय करना आवश्यक होता है 
कि भोज्यकी परिस्थिति क्या है, उसका ग्रहण इस अवसरपर किस प्रकार 
किया जाय, इत्यादि | यदि यह अध्यवसायरूपी चेतोव्यापार न हो तो 
भोज्यांके रहते हुए भी बहुधा उनका उपभोग न हो सके | अतः चेतो- 
व्यापार--अध्यवसाय और तर्क--भोगका साधन है। सबकी वासनाएँ 
एक-सी नहीं होतीं । वासनाको आशय भी कहते हैं इसलिए कोई महाशय, 
कोई अल्पाशय कहलाता दै । किसीको तुष्टि वीघेमर भूमिसे हो जाती है, 
किसीके लिए वसुन्धराका साम्राज्य भी पर्यात नहीं होता, किसीकी दृष्टि 
महेन्द्रपदपर रहती दै | कोई केवल अपने पेट भरनेकी सोचता है, कोई 
ऐश्वर्यवान्‌ अभिजनके अर्थकाम-सम्पादनसे सुखी होता है। आशयमेदसे 
भोज्यांमें प्रकारमेद और उनकी मात्राओंमें तारतम्य होता है । यदि इन 
सब भोज्योंकी उपलब्धि होनी है तो फिर इनके सम्बन्धमें व्यापक अध्यव- 
साय करना आवश्यक हो जाता है । चेतोव्यापारका लक्ष्य द्रष्टाका भोग- 
मात्र है, परन्तु भोगकै लिए जानकी आवश्यकता पड़ती है इसलिए 


, चेतोव्यापार ज्ञानोपार्जनका भी साधन वन जाता है । अध्यवसायसे ज्ञान 


और ज्ञानसे भोग होता है । जिसका ज्ञान जितना ही व्यापक होगा वह 
यथेशचरणमें उतना ही कुशल होगा | 

कभी-कभी अलीक भी सज्जञानका साधन बन सकता है | इसके कई 
उदाहरण हम देख चुके हैं | घर बनानेमें राजगीर वाँस-लकडी-रस्सीसे 
पायर बाँधते हैं और नसेनियाँ लगाकर ऊपर चढ़ते हैं । काम पूरा हो 
जानेपर नसेनियाँ फेंक दी जाती हैं और पायट तोड़ दिया जाता है | 

यदि कोई पायटको घरका अङ्ग समझकर उसे सुरक्षित रखना चाहे तो 
उसे पागल कहेंगे | इसी प्रकार चित्त कभी-कभी अलीकोंसे काम लेता 
है । सत्यपर पहुँचकर उनको छोड़ देता है । अन्तिम निष्कर्पमें उनका 
कोई स्थान नहीं होता | अपसिद्वान्त जञानप्रात्तिमें सहायक नहीं होते, परन्तु 
जिज्ञासाकी व्याकुळता उनसे भी मिट जाती है | जवतक भोगमें उनसे 
बाधा नहीं पड़ती तवतक उनका ग्रहण करनेसे कोई कष्ट नहीं होता । जव 

' बाधा पड़ती है--और ऐसा कभी-न-कभी होना अवश्यम्भावी है--उस 
समय उनके प्रति शङ्का और फिर अविश्वास हो जाता है | 
अलीकोंका व्यापक प्रयोग देखकर हमको जो व्यग्रता होती है उसका 
कारण यह है कि हम चित्तको ज्ञानका साधन मानते आये हैं । हमारी 
यह धारणा है कि चित्त यथावस्तु ज्ञान देता है और चेतोव्यापार, चित्तका 
` परिणामक्रम, वस्तुओंके धर्म-परिणामका प्रतीक दै । परन्तु ऐसा नहीं दै, 
हो भी नहीं सकता । हमको कुछ संवित्‌ हुए जिनके आधारपर हम यहद 
कहते हैं कि दूधका प्रत्यक्ष हुआ | कुछ दूसरे संवित्‌ हुए जिनको हम 
दहीका प्रत्यक्ष कहते El दोनों संवितोंका होना निर्विवाद है पर इनके 
आधारपर हुए प्रत्यक्ष और फिर दूध-दहीका सम्बन्ध चेतोव्यापार हैं | 
इसका कोई प्रमाण नहीं है कि चित्तके वाहर तदनुरूप कुछ है । सीपके 
पेटमे वाळूका कण जाता है और जाठर सामग्रीसे मिलकर मोती वन जाता 
है । वैसा ही कण मनुष्यके पेटमें पूति अणकैन्द्र बन सकता दै । एक ही 
प्रकारके संवित्‌को दूध नामसे भले ही पुकारा जाय, परन्तु स्वस्थ मनुष्य 
और मन्दाग्निग्रस्तको एक ही प्रकारका प्रत्यक्ष कदापि नहीं होता | संवित्‌ 
होते रहते हैं परन्तु चित्तको न तो वस्तुओंकी सत्तामें कोई अभिरुचि है 
न afta | उसको तो द्रशके लिए भोग, अर्थात्‌ वासनाओँकी तृप्ति, 
सम्पन्न करना है | इसलिए, वह उनको भाँति-माँतिसे मिळाता है, उनमेंसे 
कुछकी ओरसे यथाशक्य पराङ्मुख हो जाता दै, पिछले अनुभवके 
आधारपर, और जहाँ इससे काम नहीं चलता वहाँ अर्थापत्ति और 
निराधार व्यासि-विरहित अनुमानके द्वारा सम्बन्ध जोड़ता है और इस 

प्रकार तोड़-मोड़कर उनको भोज्यामोज्यके प्रत्यक्षका माध्यम बनाता है | 
संवित्‌ बराबर होते रहते हैं, यही अंकुश है,. अन्यथा चेतोव्यापार 
वस्तुस्थितिसे बहुत दूर जा पडे | संवित्‌मात्रकों छोड़कर अपने परिणामोंका 
शेष अंश चित्तकी अपनी सम्पत्ति है । संवित्‌ भी चित्तका परिणाम है पर 
उसके विषयमै अमी इस स्थळ्पर ऐसा माना जा सकता है कि वह बाह्य 
जगत्‌का प्रतीक है अर्थात्‌ चित्तके वाहरकी किसी वस्तुकी सत्ताका 
सूचक है | 

चित्त भोगका साधन है इसलिए, उसे अन्तःकरण--भीतरी उपस्कर, 
औजार- कहते हैं । उससे उतने ही ञानकी आशा की जा सकती है 
जितनेकी भोगके लिए आवश्यक है । परन्तु यदि वासनाएँ क्षीण हों तो 
भोगकी आवश्यकता भी कम हो जायगी, चेतोव्यापार भी दूसरे प्रकारका 
होने लगेगा, संवित्‌ और प्रत्यक्षके बीचकी दूरी भी कम होती जायगी ओर 
ज्ञानकी यथावस्तुता भी बढ़ जायगी। उस अवस्थामे चित्त मोक्षका 
साधन बन जायगा । द्रष्टाके भोग और मोक्षकों सम्पादन करनेमें ही 
चित्तकी कृतार्थता है | = 

हमने ऊपर कहीं चेतोव्यापार ओर कहीं चित्त शब्दका प्रयोग किया 
है। वस्तुतः दोनोंमें कोई अन्तर नहीं है। व्यापारहीन चित्तका कोई 
अस्तित्व नहीं है | जल निरन्तर बहता रहता है। कहीं उसमें तरंगे उठती. 
हैं, कहीं शान्त देख पड़ता है परन्तु प्रवाह नहीं रुकता | ऐसी जल-राशिको 
नदी कहते हैं | बहते wea भिन्न नदीका कोई अस्तित्व नहीं है | इसी 
प्रकार अच्छेद्य चेतोव्यापार--प्रमाण, विपर्यय, विकल्प, स्मृति, राग, द्वेष, 
सङ्कस्प आदि परिणामोंकी निरन्तरवतिनी माला--का ही नाम चित्त दै | 
प्रशानोंके सतत प्रवाहसे भिन्न चित्तकी कोई सत्ता नहीं है | 

जिस प्रकार चित्त अन्तःकरण है उसी प्रकार इन्द्रियाँ वाह्मकरण, 
बाहरी उपस्कर हैं । वह चित्तका ही स्थूळ रूप हैं | इन्द्रियोंकी भी द्रशके 
भोग और मोक्षमँ कृतकृत्यता है और इन्द्रियव्यापार भी चेतोव्यापारके 
अन्तर्गत है । इन्द्रियोंकी सत्ता चित्तसत्ताका ही भेद है | 

WÈ ऋृष्णपक्षकी रातमें आकाशकी ओर देखिये, सह्या तारे 
चमकते प्रतीत होते हैं । इनमेंसे अधिकांशका रङ्ग श्वेत है, कुछमें नीला- 
पन या रक्तिमा देख पड़ती है । कुछ बहुत चमकीले हैं, कुछ वहुत घुँघले | 
सभी पूर्व में उदय होते हैं, पश्चिममें gad दै । यदि आकारा-प्रेक्षण बरावर 
कुछ दिनोंतक किया जाय तो यह भी प्रतीत हो जायगा कि ऋतुओंके 
साथ तारोंके Sed भी अन्तर पड़ता है और कुछ पिण्ड जो 
देखनेमें तारे प्रतीत होते हैं दूसरे तारोंके बीचमें अपना स्थान भी बदला 
करते हैं । इतना जान लेना पयां नहीं होता । मनुष्य तारोंकी चालको 
समझना चाहता है, उनके स्थानको देखकर वर्षाका अनुमान करना 
चाहता है, वीज डालनेका समय जानना चाहता है। इस व्योरेवार 
अध्ययनसे ही वह तारोंको अपने उपयोगकी सामग्री बना सकता है। 
वह सारे आकाशका युगपत्‌ अनुशीलन नहीं कर सकता, इसलिए, 
उसको SESH बॉटता है । न तो आकाश पञ-पक्षी हँ, न" नर-देहधारी 
ठे हैं, परन्तु मनुष्य तारोंके विस्तारको Yel वाटता है और इत्‌ 
आकारसाइश्य देखकर इन पुञ्चोको सिंह, मेष, मृग, स्येन, तिमि जैसे 
नाम देता है । इसी प्रकार विशेष तारांको अगस्त्य, मरीचि, रोहिणी, 
श्रुव नामोंसे पुकारता है। आकाश एक और अखण्ड है, क्षिपतिजसे क्षितिज- 
तक कोई गोल रेखा नहीं खिंची है परन्तु अपने सुमीतेके लिए १३२० 
के सत्ताईस भाग कर लिये गये हैं | इस प्रकार ज्योतिषके अध्येताका 
काम सरल हो जाता है, परन्तु यह न भूलना चाहिये कि यह सारा विभा- 
जन बुद्धिकृतक है | 

चित्तको ऐसे ही काम करने पड़ते हैं । एक ओर तो वासनाएँ ओर 
स्मृतियाँ उठती रहती हैं, सुख-दुःखकी अनुभूति होती रहती है, दूसरी 
ओर, संवितोंका प्रवाह जारी रहता है | संवित्‌ कभी तीव्र होते हैं, कमी 
मन्द्‌, कमी गहरा संस्कार छोड़ जाते हैं, कभी हल्का, उनमें कोई-कोई 
वार-बार आते हैं, कुछ एक-दूसरेके पीछे नियत रुपसे आते हैं | संवित्‌ 
भोज्यके सूचक तो हैं, पर जबतक वह अस्तब्यस्त रहते हैं तबतक ATs 
निश्चित उपस्कर नहीं हो सकते । द्रशके भोगकी सिसाधयिषासे प्रेरित 
होकर चित्त संवितोंकों विभक्त करता है, उनको भाँति-भाँतिसे सजाता 
है। वह उनमें पारस्परिक सम्बन्ध ढूँढ़ता है। सम्बन्ध वाहर तो मिलते 
नहीं, उनके स्वतन्त्र संवित्‌ तो होते नहीं, चित्त अपने आभ्यन्तर व्यापारसे 
उनकी प्रतिष्ठा करता है; अनेक प्रकारके नियमों और विधानोंकी कल्पना 
करके संवितांको एक सूत्रमें अथित करनेका प्रयत्न करता है | इस प्रकार 
संवितोंक प्राचुर्यसे चित्त जगतका निर्माण करता है |: 

wae लिए जगत्‌ एक-सा नहीं होता । किसी युगमें लोग अपने 
देशोंकी संकुचित सीमाओंके भीतर रहते हैं और शरीरकी मुख्य आवश्य- 
कताओंकी पूर्तिके सिवाय अन्य वातोंकी ओर कम ध्यान देते हैं, कभी 
सारी पृथिवी एक हो जाती है और कई पद्म कोस उूरकी नीहारिकासे 
लेकर त्रसरेणुसे कई TAT छोरी वस्तुओंका अनुशीलन किया ,जाता 
है | इस प्रकार संवितोंमें मेद होता दै, संविद्नेदके अनुसार नये सम्बन्धोंकी 
खोज होती है और नये जगतका निर्माण होता दै । प्रत्येक संस्कृतिका 
अपना जगत्‌ होता है ओर उस संस्कृतिक भीतर प्रत्येक व्यक्तिका एथक 
जगत्‌ होता है । जो ढोग इन जगतोंको बरतते हैं वह उनको मनःप्रयूति 
नहीं मानते । उनको ऐसा विश्वास रहता है कि संवित्‌ तो सत्य हैं ही, 
उनके जो सम्बन्ध और हेतु हमारी समझमें आते हैं वह भी उतने ही सत्य 
हैं । .बुद्धिनिर्माण वस्तुस्थितिकी प्रतिच्छाया प्रतीत होता है। 

भिन्न होते हुए भी यह जगत्‌ सर्वथा विजातीय नहीं हो सकते | 
मोती सब एक-से नहीं होते परन्तु नितान्त विसदृश भी नहीं होते, क्योंकि 


CC-0.Panini Kanya Maha Vidyalaya Collection. 


Digitized by Arya 3०्म्प्रेंसूति!110॥ Chennai and eGangotri ९७० 


सीप भी सजातीय हैं और रजःकण भी | इसी प्रकार सभी मनुष्योंकी 
इन्द्रियाँ सजातीय हैं, शरीर सजातीय हैं, वासनाएँ सजातीय हैँ | इसलिए, 
संवित्‌ भी सजातीय ही होते हैं और उनके आधारपर निर्मित जगत्‌ भी 
सजातीय होते हैं | इसका तात्पर्य यह दै संवित्‌को जगत्‌ बनानेमें जो 
चेतोव्यापार होते हैं वह भी सजातीय होते हैं | दूसरे शब्दोंमें हम यह 
कह सकते हैं कि संवितोंका संव्यूहन करनेमें चित्त स्वच्छन्द नहीं है, वह 
कुछ नियत मार्गोंस ही चळ सकता दै | इसका फल यह हुआ है कि कुछ 
बुद्धि-निर्माण ऐसे हैं जो आजसे seat वर्ष पूर्व प्रस्फुटित हुए और अद्या- 
aft चळे आ रहे हैं। समय-समयपर उनका संस्कार और संशोधन होता 
रहा है परन्तु उनका सर्वथा परित्याग कर दिया जाय तो जगतका सद्धटन 
नहों हो सकता । द्रश रह जायगा, चित्त रह जायगा, वासनाएँ और 
स्मृतियाँ रह जायँगी, देहिक चेशएँ रद्द जायँगी और संवित्‌ रद्द जायेगे 
परन्तु सद्धटित जगत्‌का लोप हो जायगा | 

इस अध्यायमें हम इनके सम्बन्धम विचार करना चाहते हें । हमारे 
सामने प्रश्न यह है कि यह कैवछ सुविधाजनक बुद्धिनिर्माण हैं या 
पारमार्थिक सत्ता रखते हैं । 


१. इश्वराधिकरण 


यह बहुत पुराना और व्यापक विश्वास है कि इस जगत्‌का कोई 
कर्ता है, किसीने इसे बनाया है। यह देख ही पड़ता है कि वहुत-सी 
वाघाओंके रहते हुए भी मनुष्य जी रहा है, पशु-पक्षी जी रहे हैं, नक्षत्र, 
सूर्य, चन्द्र, पहाड़, समुद्र सभी बने हुए हैं, अतः जगतका पालन मी 
हो रहा है । इस वातके भाननेमें लाघव होता है कि जो कर्ता है वही 
पालक है | इसी प्रकार यह भी माना जाता है कि वही एक दिन जगतका 
संहार भी करेगा | इस कर्ता-पाता-संहर्ताको ईश्वर कहते हैं | 

ईश्वर प्रत्यक्षका विषय नहीं है अतः उसका ज्ञान अनुमान आर 
शब्द-प्रमाणसे ही हो सकता है | जबतक सर्वसम्मत आपपुरुष 

निश्चित न हो जाय तबतक शब्द-प्रमाणसे काम नहीं लिया जा सकता | 
विभिन्न सम्प्रदायोंमें जो लोग आस माने गये हैं उनका ईश्वरके सम्बन्धमें 
ऐक्यमत्य नहीं | जो लोग ईश्वरके अस्तित्वको खीकार नहीं करते उनमें 
कपिल, जैमिनि, बुद्ध ओर महावीर जैसे प्रतिष्ठित आचार्य हैं | अतः हमको 
शब्द-प्रमाणका सहारा छोड़ना होगा । अव केवळ अनुमान रह गया | 
इंश्वरकी सत्तामें यह हेतु वतलाया जाता है कि प्रत्येक वस्तुका कोई-न-कोई 
रचयिता होता है इसलिए जगतका भी कोई रचयिता होना चाहिये । इस 
अनुमानमें कई दोष हैं । हम यदि यह मान लें कि प्रत्येक वस्तुका कर्ता 
होता है तो फिर वस्तु होनेसे ईश्वरका भी कर्ता होगा और उसका कोई 
दूसरा कर्ता, दूसरेका तीसरा । यह परम्परा कहीं समाप्त न होगी । ऐसे 
तकंमें अनवस्था-दोष होता है । इससे ईश्वरका अस्तित्व सिद्ध नहीं होता | 
यदि ऐसा माना जाय कि ईश्वरको कर्ताकी अपेक्षा नहीं है तो फिर ऐसा 
माननेमें क्या आपत्ति है कि विश्वको कर्ताकी अपेक्षा नहीं है ? फिर ऐसा 
मानना कि प्रत्येक वस्तु कर्तृक होती है, साध्यसम है । सूर्य-चन्द्रमा कर्तृक 
हैं इसका क्या प्रमाण है ? समुद्र और पहाड़को बनाये जाते किसने देखा 
है १ जवतक यह सिद्ध न हो जाय कि प्रत्येक वस्तुका कर्ता होता है तबतक 
जगतूका कोई कतां है ऐसा सिद्ध नहीं होता | 

इस तकंपर यह आपत्ति की जाती है कि ऊपर प्रयोग किया हुआ 
वस्तु शब्द वहीं ळागू होता है जहाँ सङ्घटन होता दै । कई अवयदोंकी 
मिळनेसे जहाँ अवयबी बनता है, वहीं उपयोगका प्रश्न उठता है और 
कतांकी खोज होती है, क्योंकि आवश्यकताकी पूति करना ही उपयोगी 
चीजका लक्षण है । ईंट, चूना, गारा आदिका योग घर है | घर कार्य- 
विशेषके किए है | हम ऐसा मानते हैं कि किसी कर्ताने इस सामग्रीको उस 
कार्यविशेषकी सिद्धिके लिए बनाया | ईश्वर अवयवी नहीं है । सङ्घटन 
नहीं दै, उसका कलेवर किसी उद्देश्यकी सिद्ध नहीं करता । अतः वह “वस्तु? 
नहीं दै, कर्ताकी अपेक्षा नहीं करता | यह आपत्ति समीचीन नहीं है | यह 
कैसे जाना गया कि ईश्वर सङ्घटन नहीं है, अवयवोंके मेल्से नहीं बना है ? 


CC-0.Panini Kanya Maha Vidyalaya Collection. 


~ 


Digitized by Arya 5०12” Chennai and eGangotr ९७ 


बेदमें, जिसको भारतीय ईश्वरवादी प्रमाण मानता है, उसके सिर, हाथ, 
पाँवका उल्लेख है । दूसरे ईश्वरसाधक अन्थमे कहते हैं उसने देखा, उसने 
आज्ञा दी, उसने सोचा, उसने कहा इत्यादि | यह वाक्य तो मनुष्यसम 
किसी प्रकारकी शरीरकी ओर संकेत करते हैं । और फिर हमारा मूर प्रश्न 
तो अपनी जगहपर वर्तमान है । ईश्वरकी सत्ताका प्रमाण क्या है १ जब 
इश्वर हो तब तो उसके स्वरूपके विषयमै विचार किया जाय, यदि कोई 
अपनी ओरसे किसी कल्पित मूतिकी मनमानी परिभाषा बना छे तो इससे 
उस पदार्थकी सत्ता सिद्ध नहीं होती | 

जो छोग जगतको कर्तुक मानते हैं उनके सामने अपने व्यवहारको 
वस्तुएँ रहती हैं । घर बनानेके लिए राजगीर, RÈ लिए कुंभार, गहनेके 
लिए सोनार, घड़ीके लिए घड़ीसाज चाहिये । यह कारीगर ईट-पत्थर, 
मिट्टी, सोना, पुसे - रहादिका निर्माण करते हें । कारीगर उपादान- 
सामग्रीको काममें लाता है और निर्माणकार्यमें झगनेका कोई-न-कोई 
प्रयोजन होता है । वह प्रयोजन यदि हमको पहिलेसे न भी ज्ञात हो तो 
निर्मित बस्तुको देखनेसे समझमें आ सकता दै । अब यदि ग्रह्मदिकी 
भाँति जगत्‌ भी कर्तृक है तो उसकी उपादान-सामग्री क्या थी! और 
सृष्टि करनेमें Sawer प्रयोजन क्या था ? oma जो कुछ भी है वह 
या तो जड़ दै या चेतन, अतः जो भी उपादान रहा होगा वह या तो 
इनमेंसे किसी एक प्रकारका रहा होगा या उभयात्मक | दोनों ही अवस्थाओं- 
में यह प्रश्‍न उठता है कि वह जगतूकी safes पहिले कहाँसे आया १ 
यदि उसका कोई कर्ता नहीं था तो फिर जगतके लिए ही कतांकी कल्पना 
क्यों की जाय १ यदि कर्ता था तो वह ईश्वरसे भिन्न था या अभिन्न १ 
यदि भिन्न था तो ईश्वरकी कल्पना क्यों की जाय ? क्या जो व्यक्ति जड- 
चेतनको उत्पन्न कर सकता था वह उनको मिलाकर जगत्‌ नहीं बना 
सकता था ! जड़-चेतनके बननेपर तो विना किसी इश्वरको माने भी 
जगतका विस्तार समझमें आ सकता है। यदि उपादानकतां ईश्वरसे 
अभिन्न था अर्थात्‌ यदि ईश्वरने ही जड-चेतनकी सृष्टि की तो इसका तात्पर्य 

यह हुआ कि असत्से सतकी उत्पत्ति हुई जो प्रत्यक्षके विरुद्ध होनेसे 
अनुमानसे भी बाधित है | यदि यह माना जाय कि ईश्वरने अपने सत्‌ 
स्वरूपसे जड़-चेतनको उत्पन्न किया तो यह प्रश्‍न होगा कि उसने ऐसा 
क्यों किया, ऐसा करनेमें .प्रयोजन क्या था १ यह नहीं कह सकते कि 
जीवाँकी भोगोपलब्धिकै लिए ऐसा किया गया क्योंकि जीवोंकों तो उसीने 
बनाया | न उनको बनाता न उनके लिए भोगका प्रश्‍न उठता | जीवोंका 
मोक्ष भी उद्देश्य नहीं हो सकता क्योंकि जत्र जीव थे ही नहीं तो फिर 
उनका बन्धन कहाँ था जिसे तोड़ना था ? यह कहना भी सन्तोषजनक 
नहीं है कि जगत्‌ ईश्वरकी लीला है। निरुद्देश्य खेल ईश्वरत्वके साथ अन- 
मेल है | क्या वह एकाकी घबराता था जो इतना प्रपञ्च रचा गया १ यह 
भी ईश्वरत्व-कल्पनासे असङ्गत है। यह कहनेसे भी काम नहीं चलता कि 
ईश्वरकी इच्छा अप्रत्क्य दै । इच्छा किसी ज्ञातव्यक्रे जाननेकी, किसी 
आसतन्प्रके पानेकी होती है। Lach लिए क्या अज्ञात या अप्रास था ? 
फिर जब उसकी इच्छा ऐसी ही अकारण, निष्पयोजन है तो अब उसपर 
कोई अंकुश तो ळग नहीं गया है | वह किसी दिन भी सृष्टिका संहार कर 
सकता है, आगको शीतल कर सकता है, कमलके बृन्तपर चन्द्र-सूर्य उगा 
सकता है | अन्धविश्वास चाहे जो कहे परन्तु किसीकी बुद्धि यह स्वीकार 
नहीं करती कि ऐसा होगा । ईश्वरवादी यह कहते हैं कि ईश्वरका सभाव 
ही अकुश है ओर नियमवर्तित्व उसका स्वभाव है जगत्में जो कुछ हो 
रहा है वह नियमोंके अनुसार हो रहा है। इन सब नियमोंकी समष्टिको 
न्त कहते हैं | ऋत ईश्वरका स्वभाव दै । इसपर यह प्रश्‍न उठता है कि 
यह खभाव ईश्वरका सदासे है या जगतूकी सृष्टिके पीछे हुआ ! यदि पीछे 
हुआ तो किसने यह दवाव डाला ? वह कोन-सी शक्ति है जो ईश्वरसे भी 
बळवती है ? यदि पहिलेसे है तो जो इच्छा जगतूकी उत्पत्तिका मूल थी 
वह ईश्वरके स्वमावसे अविरुद्ध रही होगी अर्थात्‌ जगत्को उत्पन्न करना 
ईश्वरका खमाव है । परन्तु जहाँ खमाव होता है वहाँ पर्याय रहते ही 
नहीं | ईश्वरकी सिसक्षा उसके स्वमावके अनुकूल होगी | पानीका स्वभाव 

नीचेका ओर बहना है, आगका स्वभाव गर्मी दै, ईश्वरका स्वभाव जगत्‌ 
उत्पन्न करना है। न पानी नीचे बहना छोड़ सकता है, न ईश्वर जगत्को 
उत्पन्न करना । ऐसी दशामें उसको जगतूका कर्ता कहना उतना ही 
उचित होगा जितना पानीको नदी या आगको जळनका कर्ता कहना | 
कर्तृत्वका व्यपदेश वहीं हो सकता दे जहाँ सद्धल्पकी स्वतन्त्रता हो | यह 
काम करूँ या न करूँ, स्वभावमें इस प्रकारकी खतन्त्रताके लिए खान 
नहीं रहता | अतः यह सब तर्क ईश्वरकै अरितत्वको सिद्ध नहीं करते | 

यह हो सकता है कि हम किसी अपरिचित यन्त्रकै बननेके उद्देश्यको 
न समझा सकें, फिर भी उसकी बनावट देखकर इस निश्चयपर पहुँच कि 
यह कर्तृक है, स्वतः नहीं वन गया है। क्या जगत्‌ हमको ऐसा माननेपर 
विवश करता है कि उसका कोई कर्ता है ! ऐसा माननेके पक्षमें सबसे 
बडा तर्क यह उपस्थित किया जाता है कि जगतूका सञ्चालन ऋतमय 
है, सब काम नियमोंके अनुसार होते हैं, प्रत्येक घटनाका कोई-न-कोई 
कारण होता है | नियमितताके कारण हम भविष्यत्‌ घटनाओंको पहिलेसे 
जान सकते हैं और वस्तुओंको अपने भोगक्की सामग्री बना सकते हैं | 
नियम नियासककी अपेक्षा करता है । इससे प्रतोत होता है कि जगतका 
कोई कर्ता है, चाहे हम उसके प्रयोजनकी थाह न पा सकते हों । इस 
तर्कमे भी दो दोष हैं | पहिले तो यह माननेका कोई आधार नहीं है कि 
नियमके लिए नियामक चाहिये । प्राकृतिक नियम मानव-विधान नहीं 
= | विधानका रूप होता है : आजसे इस प्रकार काम किया जाय, जोन 
करेगा उसको अमुक प्रकारका दण्ड दिया जायगा | प्राकृतिक नियमका 
रूप होता है: ऐसा होता देखा गया है | उसमें दण्डका कोई प्रश्‍न नहीं . 
उठता | मानव-विधान आज्ञात्मक होता हैः कोई दुकानदार रुपयेके 
ढाई सेरसे कम गेहूँ न बेचे, जो वेचेगा उसे पाँच सो रुपये जुमाने तथा 
दो वर्ष कारावासका दण्ड दिया जायगा । प्राकृतिक नियम वर्णनात्मक 
होता है: धनविद्युत्‌ और ऋणविद्युत्‌ एक-दूसरीको आकृष्ट करती हैं। 
ऐसी दशझामें प्राकृतिक नियमोंको देखकर नियामकका 'अनुमान नहीं किया 

जा सकता | यह माननेमै लाघव है कि जगतका स्वभाव ऋत है । जगतके 
जड-चेतन जो भी अवयव हैं वह अपने अवयवीके स्वभावका अतिकमण 
नहीं कर सकते | तर्कमें दूसरा दोष यह है कि यह मान लिया गया है 
कि सचमुच जगतमें ऋतकी सत्ता है पर यह निर्विवाद नहीं हे | हम 
पहिले कई बार कह आये हैं कि संवितोंसे ही हमको वस्तुओंकी सत्ताको 
सूचना मिलती है। यह संवित्‌ होते हैं यहाँतक तो ठीक हे । इससे 
यह मी मेले ही मान छिया जाय कि वस्तुएँ हैं और उनमें कुछ परिवर्तन 
होते हैं, जिनको हम घटना या दग्बिषय कहते हैं | यह सव होगा, परन्तु 
हग्विषयोमें जो सम्बन्ध प्रतीत होते हैं वह चेतोव्यापारफे फलस्वरूप हैँ । 
चेतोव्यापार द्रेशके भोगके हेतु होता है, इसलिए चित्तमें ऐसे सम्बन्ध 
स्थापित करता है जो भोगके लिए अधिक अनुकूल प्रतीत होते < | भोतिक 

पिण्ड एक-दसरेके सान्निध्यमें स्थानपरिवर्तन करते हैं, ऐसा हमको प्रत्यक्ष 
होता है | इस स्थान-परिवर्तनके सम्बन्धमें न्यूटनने यह मत प्रकट किया 
कि भौतिक पिण्ड एक-इसरेको आकर्षित करते है ओर इस आकषणके 
सम्बन्धमें यह नियम निकाला कि यदि दो पिण्डोका गुरुत्व गु, और 
गुर हो और उनकी दूरी दू हो तो उनके बीचका आकर्षण होगा 


कडे 3३ क एक नियत संख्या है जो वस्तुमात्रके लिए 


समान है | ] 

यह तो नियम हुआ, परन्तु कोई मनुप्य यह भी तो मान सकता है 
, कि स्थानपरिवर्तन वरुणदेवकी इच्छाकै अनुसार होता है। यह केसे 
सिद्ध होगा कि उसका मानना निराधार है ! हम वरुणदेवको नहीं जान 
पाते परन्तु इससे क्या होता है। आज यह पता चला है कि कुछ छोटे- 
छोटे कीटाणु हैं जो दूधको दहीमै परिणत कर देते हैं | जिस समय लोग 
यह बात नहीँ जानते थे उस समय भी कीटाणु अपना काम करते थे। 
इम वरुणकी इच्छाको गणनाका विषय नहीं वना सकते ओर नियमको 
अना सकते हैं पर इतनेसे ही नियमकी सत्ता सिद्ध नहीं होती | हाँ, यह 

बात निश्चित है कि वरुणेच्छा माननेकी अपेक्षा नियम माननेमे सुभीताः 
दै । सूर्य, मङ्गल, गुरु, शनि प्रथ्वीकी परिक्रमा नहीं करते, परन्तु प्राचीन 
ज्योतिषी ऐसा मानकर गणना करते थे और उस गणनासे इन पिण्डोके 
स्थानोंका ठीक पता लगा सकते थे । Ree असम्बद्ध भ्रमणकी अपेक्षा 
उनका प्रथिवीकी परिक्रमा करना माननेमें गणनाकी सुविधा थी, इसलिए 
बुद्धिने इसे स्वीकार किवा । जव रेलके डब्बे छाइनपर Fede तो जो 
स्वन उत्पन्न होता है उसमें अपनी-अपनी रुचिकै अनुसार लोग नाना 
प्रकारकी बोल्या सुनते हैं। वह खन तो जैसा दै यैसा है, यह सब 
बोलियाँ ओताओंका बुद्धिनिर्माण हैं। इसी प्रकार संवित्‌ तो हैं, वह 'कुछ' 
भी होंगे जिनकी सूचना संवित्‌ देते हैं परन्तु Tass सम्बन्ध, उनको 
एकमें बाँधनेवाले नियम, बुद्धिनिर्माण हें । जब निवमोकी चित्तके बाहर 
सत्ता असिद्ध है तो फिर नियामककी सत्ता भी असिद्ध है। अतः जगतूका 
TAEI हमको ईश्वरकी सत्ता माननेको बाध्य नहीं करता | 

कुछ लोग ईश्वरको जगत्‌का SET न मानकर आरम्भक मानते हँ | 
उनका ऐसा विश्वास हैं कि जगत्‌की रचनाकी जो जड-चेतनात्सक उपा- 
दान-सामग्री थी उसको WA बनाया नहीं परन्तु FRÈ सान्निध्यसे 
सामग्रीका उस रूपमें संव्यूहन हो गया जिसको जगत्‌ कहते हैं | चुम्बकके 
सान्निध्यमात्रसे ळोहेके टुकड़े अपनेको विशेष प्रकारसे विन्यस्त कर लेते 
हैं | यह विन्यास ळोहेका स्वभाव होगा अन्यथा चुम्बक सोने या चाँदी 
या छकड़ीको भी वैसे ही विन्यस्त कर देता । लोहेका स्वभाव किन्ही 
बाधाओंसे अभिभूत था, चुम्बक उन्हें हटा देता है । यह सोचना चाहिये 
कि जगतके आरम्भमें वह कौनसे अवरोध थे जिन्हें इंधरने हटाया | 
ऐसी कोई बात समझमें नहीं आती | लोहा अकेला नहीं है, जगतमें और 
पदार्थ भी हैं | इनमेंसे कोई उसका अवरोधक हो जाय तो कोई आश्चर्य 
नहीं है । पानीका खमाव नीचे बहना है पर उसके अतिरिक्त दूसरे _ 
भौतिक पदार्थ उसकी गतिको कमी-कमी रोक देते हैं। वह खयं अपना 
अवरोधक नहीं होता | जगत्‌की मूल सामग्रीकै सिवाय तो कुछ था नहीं, 

'फिर वह अपने स्वभावक्रे अनुसार क्यों संव्यूढ न हो सकी जो इश्वरकी 
आवस्यकता पड़ी १ 

मैंने कुछ दिन पहिले विल्लीका एक बच्चा देखा । आज उसे फिर 
देखता हूँ तो पहिलेसे बड़ा पाता हूँ। इस वृद्धिका साक्षी कोन था ! 
ज्ञाता और शेयका ऐसा सम्बन्ध है कि जब एक होगा तो दूसरा भी 
होगा | बिल्ली शेय दै, उसकी वृद्धि ज्ञेय है अतः कोई ज्ञाता भी चाहिये । 
यदि कोई मनुष्य विल्ळीको बढ़ते नहीं देख रहा था तो कोई दूसरा साक्षी 
रहा होगा | यह साक्षी ईश्वर है । ईश्वर सव घटनाओंका साक्षी दै, उसके 
लिए नित्य वर्तमान है | जिस समय मुझको प्रत्यक्ष होता है उस समय में 
इश्वरका सधमों हो जाता हूँ अर्थात्‌ इश्वरको और मुझको विषयका समान 
रूपसे ज्ञान होता है । मेरे चित्तमें ईश्वरीय ज्ञान प्रतिबिम्बित हो जाता È | 

यह तर्क समीचीन नहीं है । यह ठीक है कि ज्ञेय और ज्ञाताका 
अन्योन्याश्रय है पर जव ज्ञेय न हो तब ज्ञाताकी कल्पना नहीं की जा 
सकती | feet दोनों वार ज्ञेय थी, उसका दोनों वार ज्ञाता में था | 
पहली बार और दूसरी वारके संवितोंमें भेद था, इसलिए मुझे एक बार 
छोरी बिल्ली, दूसरो वार बड़ी विल्लीका प्रत्यक्ष हुआ यो कहिये कि 
पहली वारके प्रत्यक्षको मैंने छोटी बिल्ली, दूसरी बारके प्रत्यक्षको बड़ी 
fast are दिया | संवितामें समानताके कारण दोनांको बिल्ली कहा गया 
और उनको असमानताके कारण छोटी-बड़ीका व्यपदेश हुआ | दोनों 
बार संवित्‌ तो हुए पर उनके बीचके बृद्धि नामका जो सम्बन्ध इम जोडते 
हैं वह तो चेतोव्यापारका फल है | यदि में विल्लीके वच्चेको अपनी आँखों- 
के सामने बराबर वँधा Ta at भी यही वात होगी । बराबर नये संवित्‌ 
होते रहेंगे ओर में इन संवितांको ब्रद्धि नामके कस्पित सूत्रपर पिरोता 
जाऊँगा | संदितोंका होना निर्विवाद है परन्तु वृद्धि चित्तमें 21 बुद्धि- 
निर्माण अवस्तु, अथ च अजेय है, इसलिए उसको मेरे सिवाय ईश्वर या 
किसी अन्य ज्ञाताकी अपेक्षा नहीं है | 

यह आपत्ति की जा सकती है कि इस तकसे तो दोनों वार देखनेके 

बीचमें Peter अस्तित्व ही न रह जायगा । न रहे, इसमें घवरानेकी 
क्या वात है १ अस्तित्व था, इसका ही' क्या प्रमाण है £ कुछ संवित्‌ 
होते हैं, उनके आधारपर हम कहते हैं कि बिल्ली है। जब संवित्‌ नहीं 
हैं तब बिल्ली भी नहीं है । अग्रत्यक्षावस्थामें विल्लीका अस्तित्व तो बुद्धि- 
निर्माण 2 | 

इस सम्बन्धमें वारम्वार मनन करना चाहिये | हमको वस्तुओंके 
अस्तित्वका ऐसा विश्वास जमा हुआ है कि सहसा यह सोचकर घत्र- 
राहट होती है कि चित्तके बाहर वस्तुएँ नहीं हे । मेरे सामने कुर्सी 
पड़ी है। क्या सचमुच यह नहीं दै £ ऐसी कथा दै कि किसी विद्वान: 
ने कहा था कि एक ठोकर मारो, चोट लगना कुर्सीकै अस्तित्वको सिद्ध 
कर देगा । यही उनकी भूल थी । चोट ढगना एक संवित्‌ दै और हम 
संवितका अस्तित्वका अनङ्गीकार नहीं करते । एक विशेष प्रकारका संवित्‌ 
होगा इतना टीक है, चक्षुरिन्द्रियादिसे कुछ और भी संवित्‌ हो रहे 
हैं, जिनके आधारपर हमको कुरीका प्रत्यक्ष हो रहा है। हम सभी 
संवितोंकी सत्ता स्वीकार कर रहे हैं परन्तु इनके सिवाय कुसा कहाँ ओर 
क्या है? तो फिर प्रश्‍न उठता है कि क्या वह कुर्सी जिसपर में 
बैठा हूँ मेरे चित्तके भीतर है ! जिस कुत्तेने मुझे कल काटा था मेरे 
भीतर था ? यह प्रश्‍न विम्ज्यवचनीय है अर्थात्‌ इनके उत्तरमें सीधा हो 
या नहीं नहीं कहा जा सकता वरन्‌ दो-तीन ठुकड़ोंमें उत्तर देना होगा | 
वह संवित--रज्ञ, स्पर्श आदि--जो कुसीकी विशेषता हैं चित्तमे हैं; 
वह संवित्‌--रङ्ग, शब्द, स्पर्श, गन्ध, चाटनेकी प्रइत्ति हो तो रस, वह 
अनुभूति जिसे पीड़ा कहते हँ-यहृ्‌ सब कल चित्तके भीतर थे । इनकी 
सत्ता निर्विवाद है। इस अर्थमें ऐसा कहा जा सकता हे कि कुर्सी चित्तमें 
है, कुत्ता frat था | इनके सिवाय कुर्सी और कुत्तका कोई अस्तित्व 
नहीं है; न कुर्सी चित्तके भीतर है न बाहर, न कुत्ता चित्तके भीतर था न 
बाहर | इससे व्यवहारमें कोई अन्तर नहों पड़ता | कुछ संवित्‌ हुए जिनको 
मिलाकर यह प्रत्यक्ष हुआ कि कुत्ता है | कुछ देरके बाद कई और संवित्‌ 

हुए जिनके आधारपर यह कहा गया कि कुत्ता पास आयां, वह IT. : 
उसने दाँत निकाले, शरीरके अमुक भागको Tate दबाया, पीड़ा हुई । 
संवितृक्रम ठीक हैं, संवितोंके बीचके सम्बन्ध बुद्धिनिर्माण हैं | पर यह अनु- 
मान किया जा सकता है कि फिर संवित्‌ इसी ऋमसे अपनेको दुहरायेंगे । 
कुक्कुरदर्शनवाले संवित्से आरम्भ हुई संविन्माळा पीड़ापर जाकर समास 
होगी | इसको व्यावहारिक ढङ्गसे यों कहेंगे कि कुत्ता देख पड़ा है तो 
काटेगा | अतः माढाको बीचसे काट देनेके जो भी उपाव हो सकते हों-- 
पीड़ा नामके हेय संवित्से बचनेक़े जो उपाय हो सकते हों--उनकी 
करणीयतामें बाधा नहाँ पड़ती | 'कुत्तेने नहीं काटा” कहनेका यह अर्थ दै कि 
अमुक-अमुक अप्रित्र संवित्‌ नहीं हुए | 

इससे कुछ ळोगोंको परितोष नहीं होता | यह हमारा परिचित जगत्‌ 
छ हुआ जाता है, इससे एक प्रकारकी घबराहट होती है। इसको 
` बचानेकी युक्तियाँ सोची जाती हैं। एक युक्ति यह दै कि द्रव्यकी 
परिमाषा इस प्रकार की जाथ कि उसमें संवेद्यताकी सम्भावना 
भी अन्तर्गत हो जाय । मेरे हाथमें एक बीज है। मेंने उसे भूमिमें गाड़. 
दिया | इस समय उससे सम्बद्ध कोई संवित्‌ नहीं हो रहा है, परन्तु यदि 
कोई खोदे. तो बीज मिल जायगा, संनित्‌ होने Ait | अतः यह माननेसे 
कि बीजमें संवित्‌ देनेकी सम्मावना है, बीजकी सत्ता भूमिके नीचे होनेकी 
अवस्थामें मी सुरक्षित रहेगी। पर सम्भावनाको हमने कब अस्वीकार 
किया ! सम्भावनाका अर्थ यही है कि अमुक अव्यवस्थामें अमुक प्रकारके 
संवित्‌ प्रायः होते हैं | इम इसे मानते हैं । देखे जानेपर कुत्ता काटता है 
इसकी मीमांसा हमने की है । कुत्तेमें काटनेकी सम्भावना है, इसका अर्थ 
यह है कि अमुक-अमुक tie पीछे अमुक-अमुक संवित होते हैं । इसी 
प्रकार भूमि खोदनेपर बीजविषयक संवित्‌ होते हैं । बस, सम्भावनाका 
इतना ही अर्थ है। 

कुछ लोगोंका ऐसा विश्वास है कि यदि ईश्वरकी सत्ता न स्वीकार की 
जायगी तो सदाचारके लिए कोई सहारा न रह जायगा । ऐसा माननेसे 

कि ईश्वर लोकोपयोगी कामोंमें प्रसन्न होता है और उनके लिए कभी-न- 
कभी, कहीं-न-कहीं, पुरस्कार देता दै और छोकोद्देजक कामोसे. अप्रसन्न 
होता है तथा उनके लिए. कमी-न-कभी, कहीं-न-कहीं, दण्ड देता है 
सत्कर्मकी मर्यादा वनी रहती है । पुरस्कार और दण्डकी बात छोड़ दी 
जाय, तव भी ईश्वरकी प्रसन्नता प्रोत्साहन देती है। हम इस सम्बन्धमें 
एक अगले अध्यायमें फिर विचार करेंगे परन्तु इतना तो स्पष्ट ही होना 
चाहिये कि यह कोई पुष्ट तर्क नहीं है । कोई ईश्वरकी प्रसन्नताकी क्यों 
परवाह करे ? कौन-सा काम अच्छा, कौन बुरा है इसका निर्णय ईश्वर 
अपनी स्वतन्त्र इच्छासे करता है या इस बातकी समीक्षा करता है कि 
वर्तमान परिस्थितिमें क्या श्रेयस्कर है £ किस कामके लिए क्या पुरस्कार 
या दण्ड दिया जाय यह ईश्वरकी खतन्त्र इच्छापर निर्भर है या नियम- 
बद्ध है अर्थात्‌ अमुक कामका अमुक फळ होगा यह नियत है १ यदि इन 
बातोंमें ईश्वरकी इच्छा स्वतन्त्र है तो फिर सदाचार निराश्रय हो जाता 
है। इच्छाका क्या भरोसा, न जाने कब पलट जाय; जो पुण्य है वह पाप 
हो जाय, जो दण्ड्य है वह पुरस्कार्य हो जाय । यदि कार्याकार्यका निर्णय 
वस्तुस्थितिकी समीक्षापर निर्भर है तो प्रत्येक मनुप्यको अपनी वुद्धिके 
अनुसार स्वयं समीक्षा करनी होगी क्योंकि किसी समयविशेषपर इद्वरकी 
क्या सम्मति है इसके जाननेका हमारे पास कोई साधन नहीं दै | यदि 
कामका फळ नियमानुकूळ मिळता है तो इश्वरको मानना वेकार दै । 
ईदवर फल देता है न कहकर यह कहना ठीक होगा कि नियतिके अनुसार 
फळ मिलता है । ऐसी नियतिको वैदिक वाडायमें सत्यका नाम fear 
गया है | अपनेसे बाहर किसी ईस्वरकी ओर दृष्टि लगाये रहनेकी अपेक्षा 
काम और फलके अटल सम्बन्धको, जिसे कर्म-सिद्धान्त कहते हैं, बराबर 
सामने रखना सदाचारके लिए च्द॒तर सहारा है | A 
मनुष्य अत्पज्ञ और अप्पशक्तिमान्‌ दै, उसकी इच्छाओंका पदे-पदे 
अभिघात होता है, इसलिए वह वह एक ऐसे व्यक्तिकी कल्पना करता है, 
जो सर्वशक्तिमान्‌ और सर्वज्ञ है । ऐसे व्यक्तिकी इच्छाएँ सदा अप्रतिहत 

होंगी | यह कल्पित व्यक्ति आदर्शका काम करता है । मनुष्य जो कुछ 
होना चाहता है उस सबको एकत्र करके इस आदर्शकी सृष्टि करता है। 
हम दूसरोंकी सेवा करना चाहते हैं पर उपकरणोंकी कमी ऐसा करने नहीं 
देती; कमी-कमी यह समझमें नहीं आता कि क्या करें, क्या न करें; 
स्वार्थसङ्घर्षके फलस्वरूप किसीके अधिकारोंका कुचला जाना, किसीके 
हृदयका विदारण, आये दिन देखना पड़ता है। ऐसी अवस्थामै अनन्त 
ज्ञान, अनन्त वीर्य, अनन्त वैराग्य, अनन्त करुणा, अनन्त माधुर्यमय 
व्यक्तिकी सत्तापर विश्वास होनेसे बड़ा सम्बल प्रास होता दै । अन्यायसे 
ड़नेके लिए स्फूर्ति मिळती है, दुःख सह्य हो जाते हैं | 

Sa मनुष्यका परिवर्धित और परिशोधित संस्करण दै । उसमें 
वह सब सद्गुण हैं जो मनुष्य अपनेमें देखना चाहता दे | इसीलिए 
प्रत्येक संस्क्रति, प्रत्येक व्यक्तिके ईश्वरमें थोड़ा-भोड़ा भेद दै | किसीके 
लिए कोई गुणविशेष मुख्य है, किसीके लिए गौण | जो एककी इध्मे 
सद्गुण है वह दूसरेकी दृष्टिमे दुर्गुण हो सकता है । परन्तु इतनी बात 
सभी ईश्वरवादी मानते हैं कि ईश्वर सर्वज्ञ है, सर्वव्यापक है, नित्य है, 
सर्वशक्तिमान है, सर्वसद्गुणसम्पन्न है, निराभ्रयोंका आश्रय है और सत्कर्म 
करनेवालेका सहायक है। उनका यह भी विश्वास है कि उसपर दृढ़ 
विश्वास रखनेवालॉंकी आध्यात्मिक उन्नति होती हैं, उनके चरित्रमे 
निर्मेलता आती है और उनकी लोकसंग्रह-शक्ति बढ़ती है | 

हम इन वातोंको अस्वीकार नहीं करते, पर इनसे ईश्वरका अस्तित्व 
सिद्ध नहीं होता | वह उन उपयोगी अळीकोंमेसे है जिनकी सृष्टि अपनी, 
सुविधाके लिए चित्त करता है | बहुत-सी बातें हैं जो समझमें नहीँ आती, 
बहुत-सी घटनाएँ हैं जो अप्रिय ळगती हैं । इन सबके लिए 'ईश्वरकी 
इच्छा? कह देनेसे चित्तका क्षोभ मिट जाता है, अज्ञात और अप्रियका 
et सम्बन्ध-सूत्र मिल जाता है । 

ईश्वरके अस्तित्रके सम्बन्धमें यह विचारविमर्श अपरिचित-सा प्रतीत 
होता है परन्तु नितान्त नया नहीं दै | प्राचीन भारतमें सांख्य आचायोंका 

यह मत था कि ईश्वर असिद्ध है अर्थात्‌ उसके अस्तित्रका कोई प्रमाण 
नहीं है । नेयायिकोंने आस्तिक-नास्तिक, सभी अनीश्वरवादियांके तकोंके 
खण्डन करनेका प्रयत्न किया है। उनके तर्कको संक्षेपमें न्यायकुसुमाज्ञलिके 
पद्ममस्तवकका यह WE व्यक्त करता है: 
कार्यायोजनशत्यादेः, पदात्‌ प्रत्ययतः was | 
वाक्यात्‌ संख्याविशेपाञ्च, साध्यो विश्ववद॒व्ययः ॥ 

थोडेमे इसका तात्पर्य यह है कि प्रथिवी आदिकै कार्य होनेसे, आरम्भमें 
परमाणुओंके आयोजनसे, विश्वके धारणादिसे, TT, वेदसे, और 
संख्याविशेषसे ईश्वरकी सिद्धि होती है | 

शब्दान्तरसे इसके कई THIN हम विचार कर चुके हैं | यह जगत्‌ 
कार्य दै, इसलिए इसका कोई कर्ता रहा होगा | आरम्भमं इसकी उपादान 
सामग्री निश्चेष्ट रही होगी, क्योंकि वह अचेतन थी : विना उस सामग्रीमें 
गति हुए जगतका निर्माण हो नहीं सकता था, यह गति बतळाती है कि 
किसी चेतनने उसका आयोजन, प्रेरण, आरम्मण किया होगा; जगतूकी 
शति अर्थात्‌ पालन और संहार चेतन निमित्तकी ओर संकेत करता है 
क्योंकि यह क्रियाएँ आपसे आप नहीं हो सकतीं; बहुतसे काम जैसे खेती 
करना, घर बनाना, आदि अनादिकाळसे परम्परया होते चले आ रहे हैं । 
लोग इनको बृद्धोके आचरणसे सीखते हैं परन्तु जगतके आरम्ममें जो 
मनुष्य हुए उनको सिखानेवाला कौन था ! उन्होंने इन कामको किया 
है, इससे प्रतीत होता है कि उनको सिखानेवाली कोई चेतन सत्ता थी | 
इन सब उपपत्तियाँपर हमने विचार कर लिया है और इनकी निःसारता 
देख चुके हैं । 

दो तर्क और हैं--वेद और संख्या | हम पहिले संख्याको लेते हैं । 
माना यह गया है कि आरम्ममें क्षिति आदि महाभूतोंके एथक्‌ परमाणु 
थे । इनके मिळनेसे ही जगत्‌ क्रमशः स्थूळ्से स्थूलतर होता गया । यह 
स्थूलता कैसे आयी ! नैयायिक कहता है कि मिलनेसे आयतनमें वृद्धि 
नहीं होती | परमाणुका परिमाण परम अणु--इतना छोटा जिससे छोटा 

होना असम्भव है, झून्यवत्‌ू-है। यदि दो परमाणु मिलेंगे तब भी 
आयतन वही रहेगा क्योंकि कुछ नहींमें कुछ नहीं मिलनेसे ०+ ० = ० 
योगफल कुछ नहीं ही रहेगा | 

परन्तु बृद्धि होती तो है । यह बृद्धि परिमाणसे नहीं, संख्यासे होती 
है । जहाँ पहिले एक परमाणु था, वहाँ अब दो हो गये | परन्तु यह दो- 
की संख्या कहाँसे आयी ! दोकी संख्या किसी पृथक्‌ परमाणुमें नहीं थी । 
नैयायिक कहता है कि दो, -तीन आदि संख्याको कल्पना हमारी बुद्धि 
करती है। सृष्टिके आदिमें तो कोई मनुष्य नहीं था, अतः चेतन ईश्वरकी 
बुद्धिने यह काम किया होगा । ; 

देखनेम यह तर्क बहुत सूक्ष्म और गम्भीर प्रतीत होता है परन्तु 
वस्तुतः इसमें कोई तथ्य नहीं है । आजकल तो परमाणुका परिमाण 
नापा जा सकता है । यह प्रत्यक्षका विषय है कि दो परमाणुओंका आयतन 
या परिमाण एकका दूना होता है । आजसे कई सौ वर्ष पहिले आयतन 
नापना तो सम्मव नहीं था, परन्तु इतना तो समझा जा सकता था कि 
चाहे कितना भी छोटा हो परमाणुका आयतन शून्य नहीं हो सकता, वह 
कुछ जगह तो घेरता ही होगा । अतः परमाणुओंके मिलनेपर आयतन 
बढ़ेगा ही | फिर, यहद ठीक दै कि संख्याकी कल्पना द्रष्टाकी बुद्धि करती 
हैं परन्तु ऐसा क्यों माना जाय कि सष्टिकालमै कोई कल्पना करनेवाळा 
होना ही चाहिये था ! हो सकता है कि कोई द्रष्टा न रहा हो | परमाणु 
मिळते गये हो कोई दो-तीन-चार-दस उनकी संख्या गिननेवाला न 
रहा हो | यदि यह कहा जाय कि बिना द्रष्टाके हस्य नहीं रह सकता तो 
हमको इसमें कोई आपत्ति नहीं है। इसी अधिकरणमें यह बात आगे 
ae दिखलायी गयी है । यदि ईश्वरवादी यह मान सकता हो कि 
बिना साक्षीके भी वस्तु रह सकती है तो हम यह कहेंगे कि उस अवस्थामें 
यह संख्यावाळा प्रमाण कोई अर्थ नहीं रखता | 

अन्तिम तर्कका आधार वेद है | वेद वाक्योंके रूपमै दै । वाक्यका 
कोई वक्ता, कर्ता होता है, परन्तु वेदवाक्योका कोई मनुष्य कर्ता नहीं 

है, मन्त्र अनादि कालसे चले आ रहे हैं | अतः वह ईश्वरक्षत हैं । इससे 
ईश्वरकी सत्ता सिद्ध होती है | इस तर्कको देखिये । वेदमन्त्र अनादि कालसे 
चरे आ रहे हैं, इसका क्या प्रमाण है १ यदि किसी मन्त्रके रचयिताका 
पता न हो तो वह ईश्वरक्ृत'कैसे सिद्ध हो जायगा १ यदि किसी कु्तेंके 
सीनेवालेकै नामका पता न चलता हो तो क्या वह ईश्वरका सिया हुआ 
माना जायगा ! प्रत्येक मन्त्रके साथ उसके ऋषिका नाम दिया रहता हूं | 
ऐसा माना जाता दै कि ऋषि समाधिकी अवस्थामें मन्त्रको देखता या 
सुनता है, उसको बनाता नहीं । इसका क्या प्रमाण है ! ऋषिका कथन- 
मात्र प्रमाण नहीं हो सकता । बुद्ध और महावीर भी समाधिकी उच्च 
कोटितक पहुँचे थे, ऐसा उनके अनुयायी मानते है । उनको तो मन्त्र 
नहीं देख-सुन पड़े । क्यों ऐसा हुआ ! इसका क्या प्रमाण है कि वह 
वैदिक ऋषियोंसे नीचेकै स्तरपर थे ? यह आश्चर्यकी बात है कि याज्ञ- 
वल्क्यपर तो मन्त्र अवतरित हुए, परन्तु उनके परमशुरु व्यासको ऐसा 
अनुभव नहीं हुआ । कुछ मन्त्रेमि स्पष्ट कहा गया है: सें, अमुक ऋषि, 
हे इन्द्र तुम्हारे लिए साम प्रस्तुत करता हूँ या नया स्तोत्र रचता हू । 
मुझपर प्रसन्न हो । क्या यह मंत्र ईश्वरकृत हैं १ ब्राह्मण भी वेदके अंग 
माने जाते हैं । उनमें तो बहुत-सी कथाएँ हैं, पारिक्षितों अर्थात्‌ परीक्षित- 
वंशीय नरेशोंका चर्चा है। यह मानना सम्भव नहीं हैं कि ईश्वरने ही इन 
कहानिर्योकी, जिनमें ऐतिहासिक घटनाओं और व्यक्तियोंका उल्लेख है, 
सुष्टिके आरम्ममें ही रचना कर डाळी | 

अतिक्े सम्बन्धे यह कहा जाता है कि एक तो वह निर्दोष रचना है, 
दूसरे उसमें साधिकारोक्ति है। निदोप रचनाका लक्षण यह है कि वह 
रचना उक्ति, अनुक्ति और पुनरुक्ति दोषोंसे मुक्त हो अर्थात्‌ उसमें कोई 
आवश्यक बात छूट न गयी हो, कोई अनावश्यक बात न कही गयी हो 
और पुष्ट कारणविशेषके बिना कोई बात दुहरायी न गयी हो । इस 
कसौटीपर वर्तमान संहिताऔंको कसनेसे कोई उपयोगी परिणाम नहीं 
निकलता | सपत्नीपर विजय पानेका उपाय दिया हुआ है: क्या यह 

बहुत आवश्यक था ? कई रोगोंके, प्रसववेदनाके उपशमके, रुके मूत्रको 
उतारनेक मन्त्र हैं: यदि यह वाते आवश्यक मानी भी जायँ तो ओर 
बहुत-सी व्याधियाँ क्यों छूट गयीं ! एक ही आशयके सैकड़ों मन्त्र मिळते 
हैं: यह पुनरुक्ति क्यों की गयी ? यह कहा जा सकता है कि वस्तुतः 
पुनरुक्ति नहीं है, मन्त्रके गम्मीर अर्थ केवळ कोश और व्याकरणसे नहों 
जाने जा सकते | यह बात भले ही यथार्थ हो, पर इसका प्रमाण क्या है ! 
किसी मी सरळ वाक्यका गम्भीर अर्थ लगाया जा सकता है। साधि- 
कारोक्तिका अर्थ यह है कि वेद ऐसी बात कहता है जिसको मनुष्य अपनेसे 
नहीं जान सकता था | अमुक यज्ञ करनेसे स्वर्ग प्रात होता है--यह इस 
प्रकारका आदेश है । यह ठीक है कि मनुष्य इस बातको अपनेसे नहीं 
जान सकता था, परन्तु इसकी सत्यताका क्या प्रमाण है ? यदि वेदमें दिये 
हुए अन्य आदेश सत्य निकला करते थे तब भी एक वात थी । अमुक 
इष्टिसे पुत्र होगा, अमुक यज्ञसे धन मिलेगा--यदि तत्तत्‌ यज्ञ-यागका 
वह फल बरावर मिलता रहता तो भी यह भरोसा होता कि अन्य बातें, 
स्वर्गपरक आदेश, भी सत्य होंगी | परन्तु ऐसी क्रियाओंमें इस प्रकारकी 
फलवत्ता देखी नहीं जाती, इसलिए Fah आधारपर इश्वरकी सत्ता सिद्ध 
नहीं हो सकती । 
२. सर्गप्रतिसर्गाधिकरण | 
इश्वरके अरितवके पक्षमें जो तर्क उपस्थित किये जाते हैं उनमेंसे 
कईके मूलमें यह विश्वास है कि जगतूकी कमी-न-कभी सृष्टि हुई, परन्तु 
इस बातका प्रमाण क्या है! हम वस्तुओंका बनना-बिगड्ना देखते हैं, 
इस आधारपर यह अनुमान किया जा सकता है कि जगतका भी कभी 
सर्ग हुआ होगा और उसका भी कमी प्रतिसर्ग होगा । परन्तु जिसको 
वस्तुओंका बनना-बिगड़ना कहते हैँ उसमें क्या होता है ! छोटे टुकड़ोंके 
मिळनेसे बड़े पिण्ड बनते हैं, बढे पिण्ड ठूटकर छोटे ठुकड़ोंमें बिखर जाते 
हैं, तत्त्वोंके मेलसे मिश्रित पदार्थ बनते हैं और मिश्रित पदाथांके अवयव 
पृथक्‌ हो जाते हैं, स्थूल्से सूक्ष्म TMA परिणत हो जाते हैं, परन्तु ऐसा 

कदापि नहीं होता कि जो है बह कुछ नहीं हो जाय, कुछ नहींसे कुछ बन 
जाय | सत्‌का असत्‌ नहीं होता, असत्से सत्‌ नहीं निकलता | बनना- 
बिगड्ना केवल रुपान्तरित होनेका, धर्मपरिणामका नाम है | जो बात 
छोटे पिण्डोंके लिए है वह समूचे जगतके लिए भी लागू हो सकती है। 
उसमें प्रतिक्षण परिवर्तन होता रहता दै । पुराने तारे, ग्रह, गिरि, सागर 
आदिका क्षय हो रहा है और नयाँका उदय । जो परिवर्तन थोड़े कालमें 
नहीं देख पड़ता वह भी दीर्घ काळमें प्रत्यक्षका विषय बन जाता है | यह 
माना जा सकता है कि कभी ऐसा रहा होगा कि यह नीहारिकाएँ, यह 
नक्षत्र और ग्रह न रहे हों और फिर एक दिन ऐसा आ सकता है किन 
रहें | इसको सर्गप्रतिसर्ग कह सकते हैं. पर इसमें उत्पत्ति-विनाशकी कोई 
वात नहीं है । केवल एक रूपसे दूसरा रूप हुआ है और होगा । किसी 
बाहरी व्यक्ति या शक्तिको वीचमें छानेकी आवश्यकता नहीं दै । जो ऋत; 
जो स्वभाव, आज परिवर्तन करा रहा है वह आजसे पहिले भी था ओर 
बादमें भी रहेगा | उसीने यह रूप दिया, वही दूसरा रुप देगा | हम यह 
न बतला सकें कि जिसको हम सर्ग कहते हैं उसके पहिले क्या रूप था 
और जिसको हम प्रतिसर्ग कहते हैं उसके बाद क्या रूप होगा, पर इतना 
अनुमान कर सकते हैं कि वह सर्गवाला रूप भी पहिला नहीं था, 
परिणामका फल था और प्रतिसर्गवाला रूप भी अन्तिम न होगा, उसमें 
भी परिणाम होगा | वह धर्मी क्या है जिसमें इस प्रकार धर्म-परिणाम 
होता रहता है, यह खतच्न प्रश्न है जिसपर अन्यत्र विचार होगा | इस 
विमर्शका यह मथितार्थ निकळा कि जिसको हम जगत्‌ कहते हैं वह सदा 
एक-सा नहीं रहता, रूप बदलता रहता है पर उसका न प्रागभाव था, न 
्र्वंसामाव होगा, परिणामप्रवाह निरन्तर जारी रहता है। इसलिए उसके 
आत्यन्तिक उत्पाद और विनाशकी कल्पना निराधार है । 

ज्योतिषके विद्वानोंने दश्यजगतके स्वरूपका गहिरा अध्ययन किया है | 
उनको ऐसा लगता है कि जैसे विश्वका विस्तार हो रहा है | इसमेंकी सब 
वस्तु एक-दूसरेसे दूर होती जा रही हैं | यदि किसी रवरके गेंदपर बहुतसे 

fag बना दिये जायँ और फिर गेंदमें धीरे-धीरे हवा भरी जाय तो गेंद 
बढ़ेगा और उसपरके निशान एक-दूसरेसे दूर होते जायँगे | जो एक-दूसरेसे 
जितने ही दूर होंगे उनकी दूरी उतने ही वेगसे बढ़ती प्रतीत होगी | 
वस्तुतः यह दूरीका बढ़ना हवा भरनेके वेगपर निर्भर है। तारे ओर 
नीहारिकाएँ भी ठीक इसी प्रकार एक-दूसरेसे दूर भागती प्रतीत होती हैं । 
जिस क्रमसे विश्व ag रहा है और यह पिण्ड दूर होते जा रहे हैं वह नापा 
गया है। आजके स्थानोको देखकर यह गणना की जा सकती है कि सो 
वर्ष वाद क्या स्थान होंगे और सो वर्ष पहिले-क्या स्थान रहे होंगे। 
इस प्रकार गणना करनेसे ऐसा विदित होता है कि यह फैलाव लगभग 
५,००,००,००,००० वर्ष पहिले आरम्भ हुआ । इसका अर्थ यह है 
कि उस समय यह सभी पिण्ड एक-दूसरेमें चिपके हुए थे । क्या उस 
दिनको सर्गका आरम्भ मान सकते हैं! यदि आपसमें चिपके थे तो 
अलगाव क्यों आरम्म हुआ ! जो शक्ति उनको अब अलग कर रही 
है वह कहाँ थी £ यदि कहें कि विश्वने बढ़ना आरम्भ किया तो उसी 
दिनसे यह क्रिया क्‍यों होने लगी £ कुछ वैज्ञानिक ऐसा मानते हैं कि 
उस समय यह सव नीहारिक आदि वर्तमान स्थूळ रूपमें न थे। किसी 
प्रकारका प्रवळ विस्फोट हुआ, जिसके फलस्वरूप भाँति-भाँतिकै परमाणु 
बने, परमाणुओंके समूह बने, और सब, जैसा कि विस्फोटमें होता है, 
बिखर गये और दूर होते जा रहे हैं । फिर भी वही प्रश्न रहता है, उस 
दिन विस्फोट क्‍यों हुआ ! किसमें हुआ ! कुछ था, तब तो फूटा, फिर 
सर्ग केसा ! 
यदि यह पिण्ड दूर होते गये तो एक दिन एक-दूसरेके आकर्णगक्षेत्रके 
बिल्कुल बाहर हो जायँगे | इनकी शक्ति भी क्षीण होती जा रही है | तब क्या 
दूर्‌ होना, फैलाव, बन्द हो जायगा ! यह पिण्ड तो रहेंगे, इनका विनाश तो 
होगा नहीं | फिर क्या इसे प्रतिसर्ग कह सकते हैं १ क्या फिर कोई शक्ति 
प्रकट होगी ? फिर किसी प्रकारका विस्फोट होगा ! फिर इनमें गति 
होगी ! फिर एक-दूसरेके पास आने ळगेंगे ! फिर एक दिन टकरायेंगे और 

इस प्रकार नष्ट हो जायँगे ! क्या उसे प्रतिसर्ग कहेंगे ! हो सकता है कि 
उसी विस्फोटसे नया Fora आरम्म हो, प्रतिसर्गके साथ ही सगं हो । 
विज्ञान नयी सृष्टि और पूर्ण विनाशकी बात नहीं सोच सकता | 


३. दृव्याधिकरण 


गुणोंके अधिशनको द्रव्य कहते हैं अर्थात्‌, द्रव्य वह है जिसमें गुण 
होते हैं, जो गुणवाळा होता है । जिसके द्वारा एक वस्तु दूसरीसे व्यावतित 
होती है, पहिचानी जा सकती है, उसको गुण कहते हैं। आगे चलकर 
हमको गुण शब्दका दूसरे अर्थमें प्रयोग करना है इसलिए द्रव्यके प्रसङ्गं 
हम लिङ्ग aaa काम लेंगे । लिज्ञोंकी कोई नियत सूची नहीं 21 
Radia कई बड़ी लम्बी तालिकाएँ बनायी हैं | इन तालिकाओंमें शब्द, 
स्पर्श, रूप, रस, गन्ध, एकत्व, VATA, संयोग, संख्या, परिमाण, आकृति 
जैसे नाम मिलते हैं । यह निश्चित है कि इनमेंसे कुछ रिङ्गोंसे कई तिर्यक 
प्राणी भी परिचित हैं | 

लिज्ञोंकी सूची देखनेसे ही यद वात स्पष्ट हो जाती दै कि हम इनको 
दो aii बॉट सकते हैं | पहिले वर्गमे शब्द, स्पर्श, रूप, रस और गन्ध 
हैं। इनको हम बराबर संवित्‌ कहते आये हैं। इनके ही सम्बन्धमें 
प्रथम खण्डके प्रामाणाध्यायमें यह कहा गया था कि विषय इन्द्रियके द्वारा 
चित्तमें संवित्रूपसे प्रवेश करता है । जहाँतक शेष छिज्ञोंकी बात है उनको 
ग्रहण करनेके लिए हमारे पास कोई इन्द्रिय नहीं दै। अतः न उनका 
संवित होता है, न प्रत्यक्ष । ऐसी दशामें उनके स्वतन्त्र अस्तित्वका कोई 
प्रमाण नहीं है । वह वुडिनिर्माण हैं । संवितोंमें सम्बन्ध स्थापित करके 
चित्त उनकी सृष्टि करता है | यदि किसी मनुष्यके अनुभवमे केवळ एक 
हग्विषय आये तो उसे एकत्व, संख्या, एथक्त्व, संयोग आदिका ज्ञान न 
होगा | कमसे कम दो अनुभूतियाँ हों तब उनको मिलानेसे यह सम्बन्ध 
बनते हैं, क्योंकि इन सब शब्दोंके अर्थ सापेक्ष हैं। परिमाण- छोटाई- 
बड़ाई, अब्प-महा--भी सापेक्ष होता दै । आकृति निरपेक्ष प्रतीत होती 

८ | 

है पर वह भी वस्तुगत नहीं है । जो वस्तु ठीक ऊपरसे देखनेसे समचतुरल 
प्रतीत होती है वही दूरसे दी्घचतुरख लगती है। जो आकृति ऊपरसे 
गोली प्रतीत होती है वह दूरपर अण्डाकार बन जाती है। बहुत दूरसे 
दोनों ही रेखावत्‌ प्रतीत होती हैं। इनमें वस्तुकी अपनी male 


027/001 


कौन-सी मानी जाय ? विचार करनेसे प्रतीत होगा कि आकृति वह गौण 
लिङ्ग है जिसका निर्माण बुद्धि रूप और स्पर्शकों मिलाकर करती है | बुद्धि- 
निर्माण चेतोव्यापारके फळ हैं अतः वस्तुगत नहीं हैं | इसलिए द्रव्यस्वरूपके 
सम्बन्धमं विचार करनेमें हमको केवल शब्द, स्पर्श, रूप, रस और गन्धकी 
ओर ध्यान देना चाहिये | 

अभीतक हम ऐसा मानते आये हैं कि संवितोंका होना वाह्म वस्तुओ- 
के अस्तित्वका सूचक है | यह उपयोगी अभिसिद्धान्त है पर अब इसकी 
समीक्षाका अवसर आ गया है। यदि नाडिसिस्थानका वह अंश जो 
इन्द्रियोंके बाहरी अधिष्ठानोंसे संलग्न है प्रकम्पित हो तो संवित्‌ होते हैं | 
आँखको अँगुलियोंसे दवानेसे, सिरके दीवारसे टकरा जानेसे, हम भाँति- 
भाँतिके रंगीन गोले, तारे, फूलझड़ीको देख सकते हैं | बिजलीसे भी ऐसा 
प्रकम्पन उत्पन्न किया जा सकता दै] Gad बहुत-कुछ देख पड़ता है, 
बहुत-कुछ सुन पड़ता है | किसी-किसी वायुरोगमें नाना प्रकारके चळाचळ. 
eT देख पड़ते हैं और शब्द सुन पडते हैं | किसी-किसी कर्णशूलमें सङ्गीत, 
सुन पड़ता है | संवित्‌ होनेके नाते इन संवितोंका पद किन्ही दूसरे संवितांसे 
छोटा नहीं है । तो फिर क्या इनको वस्तुसत्ताका सूचक माना जा सकता 
है १ यदि माना जाय तो जगत्‌ अवस्तु हो जायगा क्योंकि एक तो जिस 
जगत्‌का अनुभव एक व्यक्तिको होगा उसी देश-काळमें उसका अनुभव दूसरे 
व्यक्तिको नहीं होगा; दूसरे, उसी व्यक्तिके लिए जाग्रत्‌ और खास्थ्यवालाः 

जरात्‌ BA और रोगवाले जगतोंको बाधित कर देगा और aa 
तथा रोग़वाले जगत्‌ जाग्रत्‌ और स्वास्थ्यवाळे जगत्‌को बाधित कर देंगे । 
यदि हम कहें कि हम इन संवितोंको वस्तुसत्ताका सूचक नहीं मानते, तो 
न माननेका हमको क्या अधिकार है ! यदि यह कहा जाय कि यह संवित्‌ 
थोड़ी देरतक और विशेष अवस्थाओंमे ही होते हें इसलिए अमान्य हैं तो 
प्रश्न यह होगा कि देरतक होना क्‍यों मान्यताके लिए आवश्यक है ? यदि 
किसीने अपने जीवनमें एक ही वार शक्करकों चखा तो क्या उसके 
लिए शक्करका स्वाद अमान्य होगा और उसको शक्करके अस्तित्वको 
अस्वीकार करना चाहिये? विशेष अवस्थाका अनुभव क्यों अस्वीकार्य 
है! नाडिसंखानका क्षोभ उभय cand होता दै; एक अवस्थामें हमको 
सूर्य देख पड़ता है, दूसरीमें पिशाच | पिशाच भी उतना ही सत्य है जितना 
कि सूर्य | ऐसा क्यों नहीं माना जा सकता कि जगत्में सूर्य भी है ओर 
पिशाच भी १ साधारणतः नाडियाँमँ उस प्रकारका कम्पन नहीं हो पाता 
जिससे पिशाचका प्रत्यक्ष हो सके | विशेष अवस्थामें उनमें उस नाप-तौलका 
ग्राण-सञ्चार दोता है जिससे प्रेत-दर्शनके उपयुक्त कम्पन हो सके | इसको 
यो कहना अधिक अच्छा होगा फि शरीरकी विशेष अवस्थाओंमें ही 
पिशाच चक्षुरिर्द्रिय ane चित्तमें संवित्‌ रूपसे प्रवेश कर सकता है | यदि 
साधारण अवस्थामें जो देख पड़े बही मान्य दो तो फिर दूरवीन जैसे यच्रोंका 
प्रयोग अवैध हो जायगा | 

कुछ संवितोंकों चस्तुसत्ताका सूचक न माननेकै पक्षम यह हेतु दिया 
जाता है कि सर्वमान्य नहीं होते अर्थात्‌ उसी देशाकाळमें सबको नही होते | 
परन्तु जो अनुभूति सर्वमान्य हो वही क्‍यों मान्य हो १ क्या कोई माता 
अपने बचेको इसलिए, प्यार करना छोड़ देती है कि कोई दूसरा 
उसको प्यार करने योग्य नहीं समझता १ बहुतसे सूक्ष्म गन्धां, स्वादो और 
स्वरांका अनुभव थोड़े लोगोंको ही होता है परन्तु इस ad उनकी सत्ता 
अमान्य नहीं होती | कमळके फूलका रंग दिनमें कुछ होता है, रातमें 
दीपकके प्रकाशमें कुछ ओर | जिसने रातमें फूल देखा है वह रङ्गके विषयमें 

उन लोगोंकी बात क्‍यों मान छे जिन्होंने दिनमें देखा है? जिन दूसरे 
लोगोंके संवित्‌ मेरे संवितोंको मान्यता प्रदान करनेवाले हैं उनकी सत्ताका 
मेरे लिए क्या प्रमाण है ! मेरे लिए तो वह लोग संवित्‌ मात्र हैं । मुझको 
ar संवित्‌ हो रहा है; क, ख, ग को ऐसा संवित्‌ नहीं हो रहा हे! 
मुझसे कहा जाता है कि तुम अपने संवितूका विश्वास मत करो क्योंकि 
क, ख, ग उसका समर्थन नहीं करते । परन्तु मेरे लिए तो क, ख, ग भी 
संवित्‌ हैं | में क्यों अपने उन संवितोंका विश्वास करूँ जिनसे क, ख, ग के 
अस्तित्वकी सूचना मिळती है और उस संवित्‌का विश्वास न करूँ जो VÈ 
अस्तित्वका सूचक है? इसका एक ही उत्तर है | कुछ संवित्‌ ऐसे हैं जिनको 
विश्वसनीय अर्थात्‌ वस्तुसूचक मान लेनेसे हमको व्यवहारमे सुविधा होती 
है । भोगके लिए जो चेष्टा की जाती है उसका नाम व्यवहार है। जो 
संवित्‌ भोगोपयोगी होते हैं वह वस्तुसूचक माने जाते हैं, शेषका हम परि- 
त्याग कर देते हैं । 

चित्तपर एक ओर वासनाआँका प्रहार हो रहा है, दूसरी ओर संवित्‌ 
उठ रहे हैं । उसकी दशा उस रस्सीके समान है जिसके दोनों सिरे faa 
रहे हैं । यादि वासना ओर संवित्में सामज्जस्य स्थापित न हों सका तो 
रस्सी टूट जायगी, चित्त पागल हो जायगा । सोमाग्यसे सामञ्जस्य करना 
कठिन नहीं है | वासनाओंकी तृत्ति संवितोंसे होती है। यह मानना भूल 
है कि वासनाको भोगके लिए वस्तु चाहिये । किसी-न-किसी स्पर्श या गन्ध 
या रूप या रस या झाब्दकी चाह होती है। परन्तु अस्त-व्यस्त संवितोंसे 
काम नहीं चलता | चित्त इनको छाता है, जो भोगानुकूळ होते हैं उनके 
गुच्छे बनाता है, इस प्रकार उनको एथक्‌ करता है | यह वर्गीकरण चेतो- 
व्यापार दै । वत्तुत्थितिमें संवित्‌ इस प्रकार विभक्त नहीं हैं, एक-दूसरेसे 
सम्बद्ध नहीं हैं | भीड़में सेकड़ों मनुष्य जा रहे हैं। सब एक-दूसरेसे अलग 
हैं परन्तु मोची अपने सुभीतेके लिए उनको नंगे पाँववाले, नये जूतोंवाले 
और फरे जूतोंवाले, तीन वगोंमें वाँट लेता है | 

संवित्‌ चित्ततन्त्र नहीं हैं। कभी होते हैं, कभी नहीं होते । इसलिए 

चित्तको ऐसा प्रतीत होता है कि प्रत्येक संवितका कोई-न-कोई हेतु होगा, 
“कुछ होगा जो उस संवितको उत्पन्न करता है। वह यहीं नहीं रुकता, 
एक कदम और आगे जाता है। ऐसा मान लेता है कि जिन संवित्‌- 
गुच्छोंको उसने चुना है उनके भी हेतु होंगे, कुछ वस्तु होंगी जो उनको 
उत्पन्न करती होंगी। इन हेतुओंकी द्रव्य संज्ञा की जाती है। सुभीतेके 
लिए प्रत्येक द्रव्यका नामकरण किया जाता है, पर यह सिद्ध है कि द्रव्य 
अवस्तु है, उसकी कोई सत्ता नहीं है। संवितोंके कृत्रिम गुच्छोंके हेतु भी 
अलीक, बुद्धिनिर्माणमात्र ही हो सकते हैं | 

एक उदाहरण लीजिये । हम कहते हैं कि दूध ऐसा द्रव्य है जिसमें 
सीठा खाद, सवेत रङ्ग, तरलता आदि लिङ्ग पाये जाते हैं | पहिली बात 
तो यह है कि यह लिङ्ग संवितोंसे अभिन्न हैं। मीठा स्वाद संवित्‌ है, स्वेत 
रंग संवित्‌ है, तरल स्पर्श संवित्‌ है। यदि चित्त न हो तो न खाद होगा, 
न रङ्ग, न स्पर्श | तो फिर दूधके सब लिङ्ग तो चित्तके संवितूविरोष हैं, 
छिङ्गोंका आश्रय, fest, क्या है ! निश्चित रूपसे तो इतना ही कहा जा 
सकता है कि हम अपने सुभीतेके ळिए इन तीनों संवितोंकों दूसरे संवितोंसेः 
अलग करके दूधका नाम देते हैं अतः 

मीठा Wt इवेत रूप + तरळ स्पर्श = दूध 

जब हम यह कहते हैं कि दूध मीठा होता है तो ऐसा प्रतीत होता 
है कि हम दूध नामक द्रव्ये किसी लिज्ञविशेषकों वतला रहे हैं, परन्तु 
वस्तुतः हम उन संवितोंमेसे, जिनकी समष्टिको हमने दूध नाम दे रखा 
है, एककाउल्लेख कर रहे हैं | “दूध मीठा होता है! कहनेका तास्थ है 
मीठा रस + स्वेत रूप + तरल स्पर्श मीठा होता है । मिठास तो उन तीन 
संवितोंमें है ही जिनका सम्मिलित नाम दूध है अतः “दूध मीठा होता है? 
कहनेसे हमारे ज्ञानमें कोई वृद्धि नहीं होती । इससे सिद्ध है कि हमारे 
संवितोसे एयक द्रव्यका अस्तित्व नहीं दै । वह बुद्धिनिर्साण है | 

द्रव्यकी दूसरे प्रकारसे भी परिभाषा की जाती है । जिसमें अवस्था- 
परिणाम होता है, जो बदलता रहता है, जो परिवर्तनका आश्रय है, वह 

द्रव्य है, ऐसा कहा जाता है | यहाँ परिणाम, बदलना, परिवर्तन शब्दोंका 
प्रयोग विचारमें बाधक होता है क्योंकि यह सब किसी परिणामीकी विवक्षा 
रखते हैं । इनको छोड़कर उदाहरणके द्वारा विचार कीजिये | हम कुण्डल, 
कड़ा, अँगूठी, करोरीको जानते हैं क्योंकि यह सब संवित्‌ रूपसे हमारे 
चित्तमें आते हैं; घडा, ane, ठीकरा धूकिके संवित्‌ होते हैं; परन्तु इनके 
अतिरिक्त धर्मीकी सत्ताका क्या प्रमाण है १ सोने या मिट्टीका अस्तित्व 
क्यों माना जाय ! ऐसा कहना निराधार है कि कोई द्रव्यविशेष है जो 
कुण्डलादिमे परिवर्तित होता रहता है | हम संवितोंके एक गुच्छेको कुण्डल, 
दूसरेको कड़ा, तीसरेको अँगूठी wea हैं। इन संवितोंका सन्तुळन 
करनेसे कुछ समता प्रतीत होती है, कुछ संवित्‌ बार-बार आते हैं | अतः 
उनमें सम्बन्ध जोड़कर चित्त सोनेकी कल्पना करता दै । यों कह सकते हैं 
कि कुण्डलादि गुच्छोंमें जो संवित्‌ समान रूपसे पाये जाते हैं उनका 
'चित्तने एक प्रथक गुच्छा वना लिया है और उसे सोना नाम दे दिया 
गया है । इसके वाद यह कहा जाता है कि सोना धर्मी है, कुण्डलादि 
उसकी अवस्थाएँ दै । इससे भी यह सिद्ध होता है कि संवितोंके बाहर 
द्रव्यकी सत्ता नहीं है, वह वुद्धिनिर्माण है | 

हम प्रथम खण्डमे कई जगह “वस्तुखरूप? शब्दका प्रयोग कर आये 
हैं । इस अधिकरणके अन्तमें यह परिणाम निकलता है कि aa अलग 
न वस्तु है, न वस्तुस्वरूपका प्रश्‍न उठ सकता है | 


४. भूताधिकरण 


द्रव्योंकी जितनी भी सूचियाँ मिलती हैं उनमें महाभूत या भूतका 
नाम रहता दै | कोई भूतको एक मानता है, कोई पाँच भूतोकी सत्ता 
मानता है । भूत वह है जो इन्द्रियोंके द्वारा चित्तमें संवित्‌ उत्पन्न करता 
है। भारतीय विद्वानोंने भूतोंकी संख्याको नामका अंग-सा बना दिया है, 
यहातक कि यदि यूरोपीय Hey’ शब्दके लिए पर्याय लिखना हो तो 
सञ्चभूत संज्ञाका प्रयोग किया जाता है | भूतका एक पर्याय तत्त्व भी है, 

परन्तु इसको उन अभिश्र पदार्थांकी संज्ञाके लिए अलग कर रखना अच्छा 
2 जो रासायनिक क्रियाओंमें भाग लेते हैं | भूतोंके नाम क्षिति, अप, तेज, 
वायु और आकाश हैं ! क्षितिसे पाँचों प्रकारके संवितोंका, अपसे गन्ध 
छोड़कर शेष चारका, तेजसे गन्ध ओर रस छोड़कर अन्य तीनका, वायुसे 
स्पर्श और शब्दका, तथा आकाइासे केवळ शब्द संवितका होना माना 
जाता है | क्षितिका अर्थ मिट्टी ओर उसकै प्रस्तरादि भेद, अपका जळ, 
तेजका आग, वायुका हवा और आकाइाका क्षितिजसे क्षितिजतक फैला 
हुआ नीळा वितान या हवासे भी पतला कोई तरळ पदार्थ मानना 
aaria है | यह स्मरण रखना चाहिये कि भूत दिग्वतां होते हैं अर्थात्‌ 
दिकर्म जगह घेरते हैं । 

रासायनिक प्रयोगोंसे यह देख पड़ता है कि लगभग नव्ये या छानवे 

ऐसे पदार्थ हैं जिनके एक-दूसरेसे मिलनेसे वह सब वस्तुएँ बनती हैं जो 
सामान्यतः इन्द्रियग्राह्म हैं | इनको तत्त्व कहते हैं | तत्त्व अमिश्र हैं, क्योंकि 
इनका रासायनिक विस्लेषण करके इनमेंसे पदार्थान्तर नहीं मिळता | 
यह सम्भव है कि आगे चलकर इनमेंसे भी कुछ मिश्र सिद्ध हो जायें, 
तब उनका नाम तत्त्वोंकी सूचीसे निकल जायगा। यह भी सम्भव है कि 
ऐसे उपाय उपलब्ध हो जायें जिनसे एक तत्त्वसे सब तत्त्वान्तर बन सकें। 
तत्त्व वह सामग्री है जिससे समस्त इन्द्रियग्राह्म जगत्‌ बना है | मिट्टी, पर्वत, 
जल, हवा, औषधि, प्राणियोंके शरीर, खनिज तथा ग्रह, नक्षत्र, समी इन 
तत्वोंसे बने हैं । तत्त्व और मिश्र पदार्थोंके समुदायका नाभ क्षिति है। 
ऐसे कई तत्त्व और मिश्र पदार्थ हैं जिनसे साधारणतः I प्रकारके 
संवितोंकी उपलब्धि नहीं होती, परन्तु ऐसा मानना असमीचीन नहीं है कि 
प्रत्येकमें प्रत्येक प्रकारकी संवेद्यता रहती है। हवामें यों न रस है, न रूप, 
परन्तु वैज्ञानिक उपायोंसे उसको ठोस बनाया जा सकता है। उस अवस्था- 
में वह रूप और रसयुक्त प्रतीत होने लगती है। इसी प्रकार बहुत-सी 
° अस्तुओंमें गन्ध नहीं मिलती | यह हमारी नाककी बनावटका फळ है। 
कुत्तों तथा कई अन्य प्राणियोको ऐसी वस्तुओर्मे गन्थकी अनुभूति होती 

है जो साधारणतः मनुष्यके लिए निर्गन्ध हैं | 
TAR सबसे छोटे ठुकड़ेको परमाणु कहते हैं। परमाणुकी छोटाईका 
अनुमान नीचेके अंकोसे किया जा सकता है-- 


-परमाणुका व्यासाद्व= इंच 
२"५४ 

(= १ इंचका लगभग १ खर्बवाँ भाग 
हाइड्रोजनतत्त्वके परमाणुका गुरुत्व=१६५ > १००२१४ ग्राम 


(१ ग्राम = लगभग ८३ रत्ती) 


इसका तात्पर्य यह है कि एक रत्तीमें हाइड्रोजनके जितने परमाणु हैं 
उनकी संख्या बतानेके लिए सात लिखकर उसके पीछे छब्बीस शून्य 
लिखने पड़ेंगे | हमने हाइड्रोजनके परमाणुका गुरुत्व दिया है | सब तत्त्वोंके 
परमाणुआँके गुरुत्व बराबर नहीं होते । हाइड्रोजन सबसे हल्का होता दै! 
परमाणु-रूपसे ही तत्त्व रासायनिक क्रियाओंमें सम्मिळित होते हैं । पर- 
साणुओंके मिळनेपर तत्त्वोंके समूह और मिश्र द्रव्य बनते हैं और मिश्र द्रव्य 
तथा तत्त्वसमूह ZEA फिर परमाणु रह जाते हैं। परमाणुआंकी सम्मिलित 
संज्ञा अप है | 

रासायनिक क्रियाओंमें अविभक्त रहते हुए भी परमाणु वस्तुतः 
अविभक्त नहीं है | इतना छोटा-सा कलेवर है पर वह भी छोटा-सा जगत्‌ 
है। बीचमें ऋण-विद्युन्मय कण, उसके चारों ओर एक या अधिक धन- 
विद्युन्मय कण घूमते रहते हैं । समी परमाणुओंके ऋण और धन-विद्युत्कण 
एक-से होते हैं | कणोंकी संख्यापर ही तच्व-तस्वका भेद निर्भर करता है । 
इस विद्युत्कणावस्थाको तेज कहते हैं | 

क्षिति, अप और तेजमें गुरुत्व होता है। इनसे परे चौथा भूत वायु 
है | वायुका पर्याय शक्ति दै । विद्युत्‌ , ताप, प्रकाश, रासायनिक शक्ति, 
सांस-पेशियोंकी शक्ति, पाचन शक्ति सब वायुके भेद हैं | वायु गुरुत्वहीन 
है। पिण्डीभूत वायु तेजरूप धारण करती है, तेज टूटकर वायुरुप हो 

जाता है। पाँचवाँ भूत आकाश रह जाता है। उसके सम्बन्धमे हम 
दिक्स्वरूपाधिकरणमें विचार करेंगे | 

भूतोंका यह विवरण बहुत ही संक्षित है। तेज और वायुक्रे सम्बन्धमें 
आज विज्ञान जो कुछ कहता है वह आश्चर्यजनक है | सम्मवतः आगे चलकर 
इससे भी अधिक आश्चर्यजनक बातोंका पता लगेगा । वायुके भेदोम विद्युत्‌ 
सबसे सूक्ष्म है | वह अभीतक ऋण और धन दो प्रकारकी मानी जाती थी। 
अब ऐसा सोचा जाने लगा है कि वस्तुतः विद्युत्‌ केवल ऋणात्मक है; 
उसके विभुविस्तारमें कहदीं-कहीं रिक्त स्थळ हैं | वहीं हमको धन-विद्युतकी 
प्रतीति होती 21 विद्युत्कण छोटे भौतिक पिण्ड हैं परन्तु उनका व्यवहार 
कुछ प्रयोगोमे तरज्ञो जैसा होता है | दूसरी ओर विद्युतकी तरज्ञोंका भौतिक 
कर्णोपर कण जैसा आघात होता है और उसकी भी ऐसी बैँधी मात्राएँ 
होती हैं जिनको भौतिक कणांकी भाँति ass कह सकते हैं | इन सब 
शोधोंका परिणाम यह हुआ है कि यह कहना कठिन है कि जगतूकी 
आदिम वस्तु तरङ्ग है या कण है या उभयात्मक है । एक वैज्ञानिक मत 
यह है कि यह जगत्‌ मनःप्रसूति है | सम्मावनाकी महारादि तरङ्कित होती. 
रहती है । यह तरङ्गें ही भौतिक वस्तु ओर घटनाएँ हैं 

अबतक जो कुछ कहा गया है वह इस समयतककी वैज्ञानिक खोजका 
निचोड है । जिसको इस विषयमै अभिरुचि हो उसको एतत्सम्बन्धी भौतिक 
विज्ञानकी पुस्तकें पढ़नी चाहिये । अभी तेज और वायुके सम्बन्धमें बहुत 
शोध करना है। बहुत सम्भव है कि आगे चलकर जो शोध हो उसके 
फलस्वरूप वैज्ञानिक मतमें बहुत परिवर्तन हो जाय । दर्शनका खसिद्धान्त 
आगे चलकर भूतविस्ताराधिकरणमें दिखळाया गया है। उस सीमाके 
भीतर विज्ञानका जो भी मत होगा, दार्शनिक उसका आदर करनेको 
तैयार होगा । 

यह भौतिक विज्ञानका क्षेत्र है, दर्शनका निजी क्षेत्र नहीं। 
शुद्ध दार्शनिक ea इन बातोंका महत्त्व यही है कि इनसे उस 
कथनका निदर्शन मिळता है जो हम पिछले कई अधिकरणोंमें, विशेषत; 

द्रव्याधिकरणमें, साम्रह करते आये हैं | 

हम क्षिति, अप, तेज और वायुके सम्बन्धम क्या जानते हैं ! तारा, 
ग्रह, गिरि, सागर, तत्त्व, परमाणु, विद्युत्कण, विद्युत्‌ , ताप, प्रकाश, वायु, 
प्राकृतिक नियम और सिद्धान्तकी सत्ताका क्या प्रमाण है ! इन प्रशोंका 
एक ही उत्तर है, हमारे संवित्‌ । वेधालय और प्रयोगशाल्ममें लाखों रुपये 
लगाकर बारीकसे बारीक यन्न बनाये जायें परन्तु उनसे काम लेनेपर प्रयोक्ता- 
को कुछ संवित्‌ ही मिलते हैं : नळीमें पारा चढता देख पड़ा, अमुक य्नमें 
रखी सूई इधरसे उधर feet, प्रकाशका बिन्दु इतना हट गया, इत्यादि | 
संवित्का होना विवादका विषय नहीं है | बस इतना समझ लेना चाहिये 
कि इन संवितोंके बीचमें जो सम्बन्ध स्थापित किये जाते हैं, संवित्‌ क्यों 
और केसे होते हैं यह समझनेके लिए जो बातें आवश्यक प्रतीत होती हैं, 
ब्रह अवस्तु हैं । समझदार वैज्ञानिक भी ऐसा ही मानता है। वह 
जानंता है कि संवित्‌ मात्रकी सत्ता तो प्रत्यक्षका विषय है परन्तु उनके 
आधारपर जो सिद्धान्त या अभिसिद्धान्त खड़े किये गये हैं या होंगे वह 
बुद्धिनिर्माण हे और हागे । अन्य द्रव्योंकी भाँति भूतोंकी पारमार्थिक 
सत्ता असिद्ध दै | 


५. भूतवादाधिकरण 


वायु, तेज, अप और क्षितिके समुचयको चतुर्भूत कह सकते हैं । 

* वैज्ञानिकोंका विश्वास है कि इनमें वायु आदिम रूप या मूल अवस्था है । 
वायुका स्वरूप विद्युत्‌ या इससे भी कोई सूक्ष्म भेद दै, यह बात शोधा- 

पेक्षी है । यह भी हो सकता है कि शोधसे वायुसे मी सूक्ष्म किसी भूतमेद- 

का पता चले | पर यह निश्चित प्रतीत होता है कि कोई-न-कोई ऐसा भूत 

होगा जिससे क्रमात्‌ और भूत निकले होंगे । उसे मूलभूत कह सकते हैं | 

यह मूलभूत जगत्कै उस सारे प्रपञ्चका मूळ या मूलावस्था होगा जिसका 

शान हमको आज संवित्‌ रूपसे हो रहा है। यदि एकसे अधिक प्रकारके 

मूलभूतोंका अस्तित्व वैज्ञानिक दृष्टिते सिद्ध हो तव भी हमारे तर्कमें कोई 

अन्तर न पड़ेगा | मूळभूतका स्वभाव परिवर्तनशील है | वह इस स्वभावकी 
अन्तःप्रेरणासे अवस्थासे अवस्थान्तरमें परिणत होता हुआ आज इस विशाळ 
जगतके रूपमै आ गया है । परिणाम होता तो बराबर रहता है परन्तु इतने 
धीरे-धीरे होता है कि पूर्व और उत्तर अवस्थाओंमें बहुत भेद नहीं होता । 
काळ पाकर इन छोटे-छोटे परिवर्तनोंका योग हमको नयी अवस्थाके BTA 
प्रतीत होता है । पानी जब गरम होने लगता है तो हमको पहिले पानीके 
wad ही प्रतीत होता है परन्तु जब तापवृद्धिकी मात्रा सीमा-विशेषतक 
पहुँच जाती है तो पानीका स्थान भाप लेती है । इस प्रकारके क्रमिक परि- 
वर्तनको “मात्रामेदसे रिङ्गभेद' कहते देँ । दूसरी अवस्था पहिली अवस्था- 
की प्रतियोगी, उससे विपरीत होती है, परन्तु परिवर्तनक्रम वहीं नहीं रुक 
सकता | वह और आगे बढ्ता है और मात्रामेदसे छिङ्गभेद होकर तीसरी 
अवस्थाका उदय होता है जो दूसरीकी प्रतियोगी होती है और इस प्रकार 
पहिलीकी प्रतियोगीकी प्रतियोगी होती है । इसको यों कहते हैं कि पूर्वा- 
वस्था, तप्रतिपेध, प्रतिपेधका प्रतिपेध--इस क्रमसे अवस्था-परिणामका 
प्रवाह निरन्तर जारी है। जो अवस्था प्रतिषिद्ध होतो है वह सर्वथा नष्ट 
नहीं होती, अपने प्रतिपेधकमें अपने संस्कार छोड़ जाती है । इस प्रकार 
प्रत्येक परवर्तीम प्रत्येक पूर्ववर्ती विद्यमान है | धर्मे-परिवर्तनकी इस प्रक्रिया- 
. को इन्द्वास्मक प्रक्रिया कहते हैं | परिवर्तनका क्रम अन्यथा भी सोचा जा 
सकता है परन्तु औरोंकी अपेक्षा यह प्रक्रिया अधिक पुष्ट और विस्तृत है | 
इसको सिद्वान्तरूपसे उपस्थित करनेका श्रेय मार्क्सको है। यह न भूलना 
चाहिये कि मार्क्सके विचारकै अनुसार सभी धर्मियोंके धर्म-परिवतन 
इस प्रक्रियाके अनुसार होते हैं | मार्क्सने इस प्रक्रियाका ग्रहण हीगेळसे 
किया था । भेद यह था कि. dis ऐसा नहीं मानते थे कि जगत्की 
आदिम अवस्था किसी प्रकारके मूळभूतसे आरम्भ हुई थी | 

मूळभूतकी सत्ताको खीकार करते हुए ऐसा माना जा सकता है कि 
आदिम अवस्थामें उसके साथ-साथ किसी प्रकारका चेतन, कोई द्रष्टा 
भी था | ऐसा मानना कपिळके मतका मेदविशेष होगा । परन्तु कई ऐसे 

दार्शनिक हैं जिनका यह मत है कि जगतूका मूळ केवळ अचेतन भूलभूत 
है । अपनी स्वाभाविक नोदनासे परिवर्तित होता हुआ उसने अनेक रूप 
धारण किये | उसकी विभिन्न अवस्थाओंमेंसे चेतना भी एक है । परिणाम- 
क्रम बहुत आगे बढ़ जानेके बाद जब एथिवीका तापमान अनुकूळ हुआ 
और नदी-समुद्रादि बन चुके उस समय चार-पाँच Tas मिलनेसे एक 
ऐसा मिश्र पदार्थ बना जिसमें चेतना नामक लिङ्ग था । अनुकूल परिस्थिति- 
में जिस मिश्र पदार्थका विकास हुआ, वह आज हमको वनस्पति, कीटाणु, 
कीट, wg, पक्षी, मनुष्य रूपें देख पड़ रहा है | इन सबमें चेतना दै । 
जिस समय उस मिश्र पदार्थके अवयवभूत तत्त्व बिखर जाते हैं, शरीर मृत 
हो जाता है, चेतना नष्ट हो जाती है। इस मिश्र पदार्थकों जो कार्बन, 
हाइड्रोजन, आक्सिजन, नाइट्रोजन, गन्धक और फास्फरसके मिलनेसे 
बना है, SAAS, प्रोटोप्लाज्म कहते हैं | 
इस मतको भूतवाद कहते हैं, अचेतनवाद भी कह सकते हैं | भारतमें 
इसको सबसे पहिले चार्वाकने उपस्थित किया था | आज वैज्ञानिक शोधोंके 
आधारपर इसके प्रतिपादनमें स्वभावतः पहिलेकी अपेक्षा अधिक वैज्ञानिक 
शब्दावलीसे काम लिया जाता है । 
इम पिछले अधिकरणमें भूतोंकी सत्ताके सम्बन्धमँ विचार कर चुके 
हैं । बड़ा Aa पिण्ड हो या मूलभूत हो, या तो वह संवित्‌ उत्पन्न करता 
है या नहीं करता । यदि नहीं करता तो वह परिभाषाके अनुसार भौतिक 
नहीं है। यदि करता है तो हमारे पास उसकी सत्ताका एतावत्‌ मात्र 
प्रमाण है । संवित्‌ हैं यह निर्विवाद है | संवितोंके बीचमें जो प्रक्रियारूपी 
सम्बन्ध स्थापित किया गया है वह बुद्धिनिर्माण है। अभिसिद्धान्तके रूपमें 
उसकी उपादेयता अंगीकार की जा सकती है, पर यह वात भुलाई नहीं 
जा सकती कि कोई भी अभिसिद्धान्त या सिद्धान्त हो उसकी पदवी बुद्धि- 
निर्माणसे अधिक नहीं है | 
मूलभूत भूत है, अतः उसकी सत्ताके सम्त्रन्धमे वही तर्क लागू होगा 
जिसका अनुसरण पिछले दोनों अधिकरणोंमें किया गया है । हम संवित्‌ 

मात्रको जानते हैं, क्षिति, अप, तेज, वायु, भूत, मूलभूत यह सब 
बुद्धि-निर्माण हैं | 

भूतवादी कहता है कि आदिम अवस्थामै मूलभूत था परन्तु चेतन 
न था | इस कहनेका तात्पर्य यह हुआ कि दृश्य था परन्तु द्रष्टा न था| 
यह अकल्प्य है । न इद्यके बिना द्रष्टा हो सकता दै, न द्रष्टाके विना 
दृश्य | यदि चेतन नहीं था, अस्मत्‌ नहीं था, तो मूलभूत भी नहीं था, 
युष्मत्‌ भी नहीं था । यदि संवित्‌का कोई ग्रहण करनेवाला नहीं था; 
तो संवित्‌ हो नहीं सकते थे । संवितोंसे पथक भूतसत्ता हो नहीं सकती, 
इसलिए उस अवस्थामें मूलभूत भी नहीं था। भूतवाद अमान्य दै । 
जगत्की जो कोई भी अवस्था टी जाय वह द्रष्ठृद्व्यात्मक होगी | जो 
लोग भूतवादको ग्रहण करते हैं वह विज्ञानकी असमीचीन मीमांसा करते 
हैं। वह भूल जाते हैं कि विज्ञान जिन कम्पन, वेग, विद्युत्‌, रासायनिक 
योग आदिकी चर्चा करता है वह सब घुद्धिनिर्माण हैं ।' 


६. कार्यकारणाधिकरण 


कार्यकारणवादका यह अभिप्राय है कि प्रत्येक घटना, प्रत्येक वस्तु 

का कोई-न-कोई कारण होता है । इसका तात्पर्य यह दै कि कोई भी 
पदार्थ अहैतुक) निष्कारण, असम्वद्ध नहीं होता | यह कार्यकारण-श्रङ्कला 
अनादि है | हम इस विषयमें प्रथम खण्डम विचार कर चुकी हैं परन्तु यहाँ 
उस बिचारको और विशद करना उचित प्रतीत होता है । यदि दो वस्तुओं 
या घरनाओंमें यह बात देखी जाय कि एक दूसरीसे नियत रूपसे पहिले 
आती है तो पहिले आनेवालीको कारण और पीछे आनेवालीको कार्य 
कहते हैं । यदि कारणकार्य-निर्देशका इतना ही तात्पर्य है कि अमुक 
अनुभव पहिले, अमुक पीछे होता है तो किसीको आपत्ति नहीं हो सकती | 
क सदा ख के पहिले आता है कहनेके स्थानमें यह कहा जा सकता है कि 
क कारण है, ख कार्य है। पर जो लोग इन शब्दोंका प्रयोग करते हैं 


१. इस सम्बन्धमें विस्तृत विचार अगले अध्यायके देद्दात्मवादाधिकरणर्मे होगा | 

बह इनको केवळ पूर्वापरके अर्थम नहीं बोलते, उनका तात्पर्य यह होता है 
कि वस्तुओं और घरनाओंमें एक प्रकारका - वास्तविक सम्बन्ध है | यह 
सम्बन्ध केवळ पूर्वापरका नहीं है । आकाशमें पहिले आर्द्रा नामक तारा 
देख पड़ता है, तब पुनर्वसु, परन्तु आद्रांदर्शन पुनर्वसुदर्शनका कारण नहीं 
साना जाता | दोनोंमें कोई सम्बन्ध नहीं है। आकाइमें दोनों युगपत्‌ 
विद्यमान हैं परन्तु प्रथिबीका अक्षश्रमण ऐसा है कि हम दोनोंको 
एक साथ नहीं देख: सकते | इस उदाहरणमें पोवांपर्य आकस्मिक है 
अर्थात्‌ वस्तुगत नहीं दै । परन्तु जहाँ वस्तुगत पौर्वापर्य होता है वहाँ 
मी ऐसा हो सकता है कि कार्थकारण-सम्बन्ध न हो । कोई कर्मठ 
व्यक्ति अग्निमें आहुति डालकर तब भोजन करता है। परन्तु 
आहुति डालना मोजन करनेका कारण नहीं कहा जा सकता | इसलिए 
कारण उसीको कहा जाता है जिसमें नियतपूर्ववर्तिल्रकै साथ-साथ अवि- 
नाभाव भी हो। यदि दो वस्तुओं या घटनाओंमें एक नियत रूपसे 
पहिले आती हो और उसके विना दूसरी न होती हो तो उसको कारण 
ओर दूसरीको कार्य कहेंगे । केवळ अविनाभावका नाम लेना पर्या 
नहीं है। दोनों कालेंमें अविनामाव है परन्तु इनमेंसे एक दूसरेका 
कारण नहीं है । दही बननेकै पहिले दूध भी था और कमळका फूल भी, 
परन्तु gaa बिना दही नहीं बन सकता, कमळपुण्पकै बिना बन जाता 
है। इसलिए दूधको कारण, दह्दीको कार्य कहते हैं । 

हम प्रथम खण्डके सातवें अध्यायमें देख आये हैं कि ऐसा माननेमें 
कि कारणद्रव्यसे कार्यद्रव्य नामकी किसी नयी वस्तुकी, ऐसी वस्तुकी 
जिसका पहिले अभाव था, उत्पत्ति होती दै, कई अड्चनें पड़ती हैं । यह 
साननेमें सुमीता होता है कि कार्य बीजरूपसे कारणमें पहिलेसे विद्यमान 
था। यदि ऐसा न माना जाय तो अवस्तुसे बस्तुको, असतूसे सतकी 
उत्पत्ति माननी पड़ेगी । परन्तु अमी कार्यकारण-विषयक सव अड्चनें 
दूर नहीं gel कपड़ेका कारण सूत है क्योंकि सूतमें as प्रति 
अविनामाव है । तो यह कारणल क्या प्रत्येक aa है अर्थात्‌ क्या प्रत्येक 

सूत कपड़ेका कारण है ! ऐसी दशामै एक सूतसे भी कपड़ा सिलना 
चाहिये, पर ऐसा नहीं होता । सूत जव तानेबानेकै TaN एक विशेष 
प्रकारसे संब्यूढ किये जाते हैं तव कपड़ा मिळता है | तव क्या यह संव्यूहन 
कपड़ेका कारण है! यदि ऐसा होता तो ses तारोंमें ऐसा संव्यूहन 
ळानेसे कपड़ा मिळता पर यह भी नहीं होता । यदि यह कहा जाय कि 
संब्यूढ सूत कपड़ेके कारण हैं तो इसका तात्पर्य यह हुआ कि जो कारणल 
पहिले असत्‌ था वह सूत और संव्यूहनके योगसे उत्पन्न हो गया | यह तो 
असत्से सतूकी उत्पत्ति हुई जो अमान्य है । यदि कहें कि न सूत कारण है 
न संव्यूहन वरन्‌ दोनोंका योग कारण है और योग सत्‌ है इसलिए कपड़े- 
की उत्पत्ति aaa सतकी उत्पत्ति है तो भी काम नहीं चल्ता | पहिली बात 
यह है कि यदि योग सत्‌ है तो उसका कारण क्या दै १ प्रागभावके पहिले 
और प्रथ्वंसाभावके बाद वह कहाँ रहता है ? फिर योग और कपडेमं पौर्वापर्य 
नहीं है। दोनोंका जन्म एक साथ होता है | यदि पहिले योगकी अनुभूति 
होती तो योगको कपड्देका कारण HE सकते थे। अतः कपड़ेका कारण न 
सूत है, न संव्यूहन दै, न सूत और संव्यूहनका योग है। कपडेका जन्म 
बिना कारणके होता है । परन्तु ऐसा माननेसे स्वपक्ष हानि होती दै । 

इन झाङ्काओंकी निवृत्ति at हो सकती है कि यह माना जाय कि 
प्रत्येक सूतमें वस्रकारणल है । कपडा वह द्रव्य दै जिसका लक्षण है देह 
ढाँकना । जितना बड़ा कपड़ा होता दै उतना ही बड़ा अंश देहका ढँकता 
छे । देहके छोटेसे प्रदेशको सूत भी ढँक सकता है । जिस अवस्थामें वह 
ऐसा करता है उस अवस्थामें वह कपड़ा है । संब्यूहन कोई नयी वस्तु नहीं 
बनाता, सूतोंमें जो कपड़ारूपी कार्य पहिलेसे विद्यमान रहता है उसको 
व्यक्त कर देता है अर्थात्‌ व्यक्त होनेका अवसर देता है। कपड़ा प्रत्येक 
सूतमें और सूतोंके समुच्चयमें समवेत है | यों भी कह सकते हैं कि रूईका 
ढेर, सूतोंका ढेर, कपड़ा वह धर्मपरिणाम हैं जिनकी अभिव्यक्तिमें कातने 
और बुननेकी क्रियाओसे सहायता मिळती है । यह क्रिया वह अवस्था 
उत्पन्न कर देती हैं जो इस प्रकारके धर्मपरिणामोंके अनुकूल होती है। 

इस विमर्शका मथितार्थ यह निकला कि नियत पूर्ववतित्व और 
अविनामाव इस बातका सूचक है कि असत्से सतूकी उत्पत्ति नहीं होती | 
जिसे कार्यद्रन्य या नया धर्म कहा जाता है वह कारणद्रव्य या धमांमें 
पहिलेसे विद्यमान रहता है। 

हम द्रव्याधिकरणमें द्रव्य और धर्मीके विषयमें विचार कर चुके हैं | 
वहाँ हमने देखा है कि हमारे संवितोंके बाहर द्रव्य या धर्मीकी कोई सत्ता 
नहीं है । कारणद्रव्य भी संविद्रुपी है और कार्यद्रव्य भी संविद्र्पी है 
ग्रत्येक धर्म भी संविद्रूपी है । संवितोंके होनेको हम थरावर निर्विवाद 
मानते आये हैं, परन्तु उनके बीचमें जो सम्बन्ध प्रतीत होते हैं वह बुद्धि 
निर्माण हैं | सम्बन्ध जातीय होनेसे कारण-कार्यपरम्पणा भी बुद्धिनिमाण 
है | जब हम कारणकार्यकी बात करते हैं तो हम निश्चित रूपसे इतना ही 
कह सकते हैं कि अमुक संवित्‌ अमुक संवितूके पहिले हुआ करता है | 

हम पहिले कई बार कह आये हैं कि चेतोव्यापारका निमित्त द्रष्टाका 
भोग होता है । जिन संवितोंका प्रवाह निरन्तर जारी है उनमेंसे कुछ 
भोग-साधक, कुछ वाधक, कुछ उदासीन होते हैं। जो साधक होते हैं चित्त 
उनका संग्रह करना चाहता है, जो बाधक होते हैं उनको दूर रखना चाहता 
2 | यदि दो संवितों या संवितोंके दो TSA एक-द्सरेसे बरावर पहिले 
आता हो तो वह उस दूसरेका प्रतीक या . चिहू-सा बन जाता दै । भोग 
होगा या न होगा इसका पूर्वाभास मिल सकता है | इस प्रकार दो संवित 
या संविद्गुच्छोंकी अनुभूतियोंके बीचमें जो प्रतीक्षा या एक प्रकारका 
तनाव चित्तमें रहता है वही उनके, या उन द्रव्योंके जिनके यह संवित्‌ 
सूचक माने जाते ई, बीचका कारण-कार्य-सम्बन्ध है | संवितोंमें अनुभूति- 
क्रम तो है; इसके अतिरिक्त, उनको भाँति-माँतिकी सम्बन्ध-डोरोमें बाँधना 
चित्तका काम है | इसी प्रकार वह उनको अधिकसे अधिक भोगोपयोगी 
बना सकता है | 

७. दिक्खरूपाधिकरण 
महाथूतोमेसे चारके सम्बन्धमें हम भूताधिकरणमे विचार कर चुके हैं । 

'पाँचवाँ भूत आकाश है | आकाश दिक्‌का नाम है । दिकके सम्बन्धमें 
हम प्रथम खण्डमें कुछ बिचार कर आये हैं। ae विचार अधूरा था | 
अब यहाँ हम उस सूत्रक्रो फिर हाथमें लेते हैं । 
आकाशको भूत भले ही कहा जाय, परन्तु उसमें और भूतोंके लक्षण 
' नहीं मिलते | वह गुरुत्वहीन है | उसके परमाणु नहीं होते। बीचमें 
वस्तुओके आ जानेसे आकाशके टुकड़ोंकी कल्पना की जा सकती है, पर 
यह विभाजन कल्पनामात्र है, क्योंकि इससे आकाशकी अखण्डतामें विघात 
नहीं होता | आकाश विभाजक वस्तुके पोर-पोरमें विद्यमान है, परमाणु- 
'परमाणुक्रे भीतर है। यह अखण्डता भी आकाशका विशेष लक्षण है | 
उसका दूसरी वस्तुओंसे अन्योन्याभाव नहीं होता | जहाँ और वस्तुएँ, रहती 
हैं वहाँ आकाश होता है, जहाँ आकाश होता है वहाँ अन्य वस्तु रह 
सकती हैं। अन्य भूर्तोको आकाश अवकाश प्रदान करता है, जगह देता है, 
परन्तु आकाश आकाशमें रहता है ऐसा कहनेका कोई अर्थ नहीं है | 
साधारणतः हमको आकाशका ज्ञान संवित्‌ रूपसे नहीं होता । साधारणतः? 
शब्दका प्रयोग इसलिए किया गया है कि शब्द ओर आकाशका एक 
विशेष अर्थमें सम्बन्ध है। उसका निर्देश हम एक-दूसरे अध्यायमें करेंगे | 
परन्तु यों हमको शब्द संवितृकी उपलब्धि क्षैत वस्तुओंसे ही होती है। 
सब भौतिक वस्तुएँ आकाशमें ही होती हैं, सव भौतिक घटनाएँ आकाशमै 
ही घटित होती हैं इसलिए आकाशको भले ही भूत कहा जाय, किन्तु वह 
वायु आदि चत॒र्भूतका सजातीय नहीं है | 
हम पहिले खण्डमें देख चुके हैं कि चित्तपरिणाम काळगत होता है 
यरन्तु भौतिक घटनाएँ दिक्‌ और काळ, उभयावच्छित्न होती हैं । वहीं 
हमने यह भी देखा था कि व्यावहारिक काळ दिकमें वास्तविक कालका 
ग्रतिक्षेप है इसलिए उसे दिककी ही एक दिशा मान सकते हैं । उस स्थल- 
पर ऐसा मान लिया गया था कि दिककी पारमार्थिक सत्ता है। अब इस 
अभिसिद्धान्तकी विवेचना करनी होगी | 
हमको दिकका प्रत्यक्ष नहीं होता । ऐसा कोई संवित्‌ नहीं है जो 

दिकका संवित्‌ कहा जा सके | हम Te आयतन नामका लिङ्ग पाते 
हैं अर्थात्‌ वस्तुओंमें लम्बाई, चौड़ाई और ऊँचाई होती है । चूँकि हमको 
प्रत्येक बस्तुमें यह लिङ्ग मिळता है इससे बुद्धि ऐसा मानती है कि आयतन 
अर्थात्‌ तीन ओर फैलाव वस्तुओंका स्वगत लक्षण न होकर उनपर किसी; 
अन्य पदार्थने आरोपित किया है। चौकोर बोतळ्में दूध, पानी, मदिरा, 
पारा जो द्रव पथार्थ पड़ेगा वह चौकोर प्रतोत होगा, गोल बोतळमें जो 

पदार्थ भरा जायगा उसकी आकृति गोल देख पड़ेगी | इससे यह कहा 

जाता है कि चौकोरपन या गोलाई बोतलमें है, न कि उसमें भरी वस्तुमें | 

इसी प्रकार जब सभी वस्तुएँ तीन दिशाओंमें फैली देख पड़ती हैं तो 

बुद्धिको ऐसा प्रतीत होता है कि कुछ है जो तीन दिशाओंमें फैला हुआ दै, 

सब वस्तुएँ उसीम हैं इसलिए तीन दिशाओंमें फैली प्रतीत होती हैं । इस 

कुछकों दिक्‌ कहा जाता है, तीन दिद्याओंमें फैलावके सिवाय इसके विषय- 

में और कुछ प्रतीत नहीं होता । 

किसी सरल रेखापर हाथ फेरिये, किसी समतल, जैसे इस पृष्ठ, पर 

हाथ फेरिये, किसी ठोस वस्तु, जैसे बन्द वकस, पर हाथ फेरिये । बकसकी 

कोई भी कोर सरळ रेखाका और उसका ढक्कन या पेंदा या चारमेंसे कोई 
भी दीवार समतलका काम दे देगी | सरळ रेखापर एक प्रकारका स्पर्श 

मिलता है, समतलमें जहाँ-जहाँ कोनोंपर एकसे दूसरी रेखापर जाते हैं, 
दूसरे प्रकारका स्पर्श होता है, फिर सरळ रेखावाळा स्पर्श आता है, ठोस 

Gi कई कोने आते हैं, कई वार स्पर्श बदलता है । गोळी seas 

कोने नहीं होते फिर भी स्पर्श बदलता है । wa जो इस प्रकारके भेद 

प्रतीत होते हैं उनको हम वस्तुओंकी ळम्बाई आदि नामसे अर्थात्‌ दिकके 
दिझामेदके नामसे व्यक्त करते हें । हम पहिले देख आये हैं कि द्रव्य 
बुद्धिनिर्माण है | संवित्‌ चित्तमें होते हे | स्पर्शसंवित्के इन भेदोंके 
आधारपर घुद्धिनि्मित वस्तुओंमें प्रतीत होनेवाला आयतन लिङ्ग और 
उसके आधारपर कल्पित दिक्‌ चुद्धिनिर्माण है। यदि ade स्पर्श न 
किया जाग्र तो वस्तुको देखनेके छिए आँख हिळानी पड़ती हे । उसपर 

आँख दौडानेसे कई प्रकारके रूपसंवित्‌ और पुतत्म्योंको हिलानेमें मांस- 
शियोपर जोर पड़नेसे कई प्रकारके स्पर्शसंवित्‌ मिलते हैं | श्रम करना 
होता है। ऐसी दशामें भी संवितोंके वैषम्यके आधारपर बुद्धि दिकका 
निर्माण करती है । 

हमको वस्तुओंमें दूरीकी प्रतीति होती है, इससे भी दिकूकी कल्पना 
करते हैं । दूरीका अनुपात हम या तो उस काळसे या उस श्रमसे करते 
हैं जो एकसे दूसरीतक जानेमें लगता है । जहाँ पावसे नहीं चलते वहाँ 
एकसे दूसरीकी ओर सिर gua हैं या आँख चलाते दूँ । इस प्रकार भी 
दिककी सिद्धि नहीं होती | वस्तुओंकी सत्ता संवित्‌ सात्रतक परिसीमित 
है, यह हम देख चुके हैं। अपने प्रज्ञानांकी जो अनुभूति होती है बह : 
काल है, ऐसा प्रथम wet ws अध्यायमें प्रतिपादित हो चुका है। 
संवित्‌ और काळ, दोनों चित्तके भीतर हैं। चलने ओर चळनेके श्रमको भी 
हम संवितके रूपमें ही जानते हैं । सिर हिलानेका भी संवित्के रूपमें ही 
बोध होता है। आँख हिलाना भी रूप और श्रममात्र दै । अतः जिसे 
चस्तुआँकी दूरी कहते हैं बह संवितोंमें सम्बद्ध है। जिस प्रकार वस्तुएँ 
बुद्धिनिर्माण हैं उसी प्रकार उनकी दूरीके आधारपर कल्पित दिक 
बुद्धिनिर्माण है | 

हमको ऐसा प्रतीत होता है कि दिककी सत्ता असम्दिग्ध है, क्योंकि 
जहाँ कोई वस्तु नहीं होती वहाँ रिक्त दिककी अनुभूति होती है। ऐसा 
प्रतीत होता है कि दो वस्तुओंके वीचमें रिक्त दिक दै | ऊपर दृष्टि डालनेसे 
ऐसा प्रतीत होता है कि तारे एक विशाळ वितानमें जड़े हुए हैं। 
जहाँ तारे नहीं हैं वहाँ भी यह वितान है। इसी प्रकार हवाके पारदर्शक 
aaa वस्तुओंके बीचमै कुछ नहीं देख पड़ता पर यह “कुछ नही 
ऐसा है जिसमें नयी वस्तुएँ. आ सकती हं । इस प्रकार चित्तमें यह बिचार 
आता है कि चारों ओर यह “कुछ नहीं', यह वितान? Fer है। जहाँ-जहाँ 
वस्तुएँ आ गयी हैं वहाँ-वहाँ कुछ देख पड़ता है, रिक्त जगद भर जाती 
है। पर यह रिक्त जगह क्या है! या तो लम्बाई है या आयतन | 

लम्बाई और आयतनके विषयमें हम विचार कर चुके हैं । दो बस्तुसूचक 
संवितोंके बीचमें जो विशेष प्रकारकी अनुभूतियाँ होती हैं उनके ही आधार: 
पर हम लम्बाई या आयतनकी कल्पना करते हैं । संवित्‌ न होनेपर भी 
हम संवितकी कल्पना कर सकते हैं, इसलिए यदि एक वस्तुको देखनेके 
चाद दूसरी वस्तु न देख पड़े तब भी इम उस श्रम या स्पर्शकी कल्पना 
कर सकते हैं जिसका उसकी अनुभूतिके पहिले होना अनिवार्य है | इस 
कल्पनाके आधारपर चित्त सर्वव्यापी रिक्त दिककी कल्पना करता है| 
दिकमें जहाँ बस्तु नहीं होती वहाँ वस्तुके दोनेकी सम्भावना होती दै । 

Aa वस्तुओंके दिग्गत भेदोंको ऊपर, नीचे, दाहिने, वायें, में, पर, 
बड़ा, छोटा जैसे शब्दों द्वारा व्यक्त करते हैं। हमको कुछ संवित्‌ हुए : 
हमने कहा पुस्तक है। कुछ दूसरे संवित्‌ हुए : हमने कहा मेज है । एक 
तीसरे प्रकारके संवित्‌ हुए, जिनमें पिछले दोनों संचित्‌ अन्तर्भूत हैं, पुस्तक 
और मेज दोनों हैं। एक चोथे प्रकारके संवित्‌ हुए, इनमें भी प्रथम दोनों 
संवित्‌ अन्तर्भूत हैं, पुनः पुस्तक और मेज दोनों हैं, परन्तु तीसरे ओर चोथे 
afraid मेद है, दोनों एक-से नहीं हैं | यदि दोनोमे मेज और पुस्तक- 
सूचक संवित्‌ सद्दश हैं तो उनमें जो मेद है उसको चित्त सूचित वस्तुओंमें 
निश्चिस करके दिग्गत मेद मानता है । एक अवस्थामें पुस्तक मेजकै ऊपर 
है, दूसरीमें mè नीचे दै । इसी प्रकार दूसरे dade दूसरे दिग्गत 
भेदोंका निर्माण होता है । संविद्धेद होते हैं इतना ठीक है, परन्तु वस्तुओके 
` दिग्गत भेद बुद्धिनिर्माण हैं | दिकके द्वारा ui सम्बन्ध स्थापित 
किया जाता है पर जव वस्तु ही नहीं है तो सम्बन्ध किस-किसमें होगा और 
कैसा होगा ! 

गणित area दिकका बहुत ही महत्त्वपूर्ण स्थान है| feast 
सत्ताको अभ्युगत किये विना गणितका काम चल ही नहीं सकता । हम 
इस खण्डके पहिले अध्यायमें देख चुके हैं कि गणितमें कई अलीकोंसे काम 
लिया जाता है । उन अळीकोमेंसे एक यह है कि वस्तुसे उसके लिङ्ग 
आहत हो सकते हैं, अलग किये जा सकते हैं। गणित वस्तुओंको 


CC-0.Panini Kanya Maha Vidyalaya Collection. . 
1 


Digitized by Arya Sama ae Chennai and eGangotri १३ ३ 


छोड़कर उनके कुछ esa सम्बन्ध स्थापित करता है। यह कहा जा 
सकता है कि चार आम दो आमांके दूने होते हैं, दो इञ्च लम्त्री, दो इञ्च 
चौड़ी, दो इञ्च मोटी वस्तुकी अपेक्षा चार इञ्च लम्वी, चार इञ्च चौड़ी, 
चार इश्च मोटी वस्तुका आयतन आठगुना होता दै । संख्या वस्तुओंमें 
होती है, आयतन वस्तुओमें होता है । संख्या ओर आयतन ऐसे बुद्धि- 
निर्माण हैं जिनके द्वारा संवितोंमें सम्बन्ध स्थापित होता है । परन्तु गणित 
शाक्त कहता है कि चार दोका ढुगुना है, चौसठ घन इञ्च आठ घन 
इञ्चका आठगुना है। ऐसा कहना संख्याओं और आयतनोंमें, वस्तुओंके 
सम्बन्धोंमें, सम्बन्ध स्थापित करना है । त्रिभुजाकार, चतुरल, गोलाकार, 
अण्डाकार वस्तुएँ होती हें । वस्तुविरहित आकृति नहीं हो सकती । 
मिस्रीकी चौकोर डली ढीजिये | उसकी प्रत्येक कोर एक सरल रेखा है, 
परन्तु हम देख चुके हैं कि रेखा बुद्धिनिर्माण है। यदि डलीकी सारी मिली 
निकल जाय तो क्या बचेगा ! वही कोरवाली रेखाएँ | वस्तु बुद्धिनिर्माण है, 
उसको परिमित करनेवाली रेखाएँ बुद्धिनिर्माण हैं, अतः आयतन बुद्धि- 
निर्माण दै । गणित इस बुद्धिनिर्माण-युगलमेंसे एकको छोड़ देता है ओर 
केवल दूसरेको, जिसकी पहिलेसे अळग न सत्ता है न सार्थकता, ठे ळेता 
है। गणितज्ञ त्रिभुज आदि आकारवाढी वस्तुओंको अपना विषय नहीं 
बनाता | वह त्रिभुज, चतुर, अण्डाकृति आदिका ही अनुशीलन 
करता है। इन बुद्धिनिर्माणोंमें जो सम्बन्ध स्थापित होते हैं वह दिकके 
लिङ्ग माने जाते हैं | यह स्पष्ट है कि द्रविण प्राणायामक द्वारा जो लिङ्ग 
प्रास होते हैं वह बुडिनिर्माण हैं क्योंकि वस्तुएँ बुद्धिनिर्माण हैं, 
संख्या, आयतन, परिमाण बुद्धिनिर्माण हैं और खयं दिक बुद्धिनिर्माण 
है। एक और बात है । गणित शास्र भी दिकको अखण्ड मानता है। 
जब दिक अखण्ड है तो उसके टुकड़े नहीं हो सकते | चतुरख दिक्‌, 
गोळ दिक्‌, त्रिसुजाकृति दिकका अस्तित्व नहीं है। यह सत्र दिग्वि- 
भाग अलीक हैं। परन्तु गणितज्ञ इन अछीकोंके लिङ्गको, अलीकोंके 
सम्बन्धोंकी खोज करता है और इस खोजके आधारपर अविभाज्य दिकके 

लिङ्गोंका निर्णय करता है यह सब बुद्धिनिर्माण है परन्तु इसके बिना 
दग्विषर्या अर्थात्‌ संवितोंके सम्बन्ध समझमें नहीं आते और संवितोंका 
उपयोग नहीं हो सकता | 

गणित ara गतिका अनुशीलन करके मी दिकके fester परिचय 
पाता है, परन्तु गतिके आकुञ्चन, प्रसारण आदि जितने भी भेद हें उनका 
तथ्य क्या दै १ एक वस्तु एक जगह प्रतीत होती है, फिर दूसरी जगह, 
इसको हम यह कहते हैं कि वह स्थानान्तरित हुई । दोनों स्थानोंके बीचमें 
दूरी है। वस्तुके प्रथम एक स्थान फिर दूसरे स्थानपर देख पड़नेको चित्त 
यों समझता है कि उसमें गति हुई, इस गतिके कारण वह स्थानपरिवर्तन 
कर सकी | हमको गतिका प्रत्यक्ष नहीं होता, गतिसूचक कोई एथकू 
संवित्‌ नहीं होता । वस्तुका ही प्रत्यक्ष होता है। उसके स्थानान्तरित 
होनेसे बुद्धि गतिकी कल्पना करती है और स्थानोंके बीचकी दूरी तथा 
कालको मिलाकर गतिवेगक्री गणना की जाती है। गणित वस्तुको छोड़ 
देता है, दूरी, काळ और गतिको ले लेता है। 

हम इसी प्रकरणमें देख चुके हैं कि रूम्बाई या दूरी बुद्धिनिर्माण है | 
वस्तु स्वयं बुद्धिनिर्माण है | पर यह निविवाद्‌ है कि संवित्‌ होते हैं | जिस 
प्रकार दो स्थानोंमें दो वस्तुओंके संवित्‌ होते हैं उसी प्रकार दो स्थानोंमें 
एक वस्तुका संवित्‌ हो सकता है | क्रमागत दोनों संवितोंमें जो साद्दश्य है 
उसके आधारपर हम उनको एक ही वस्तुका सूचक मानते हैं, जो वेषम्य 
है उसके आधारपर स्थानान्तरित होनेकी कल्पना करते हैं। इन बुद्धि- 
maa सम्बन्धरूप जो गति आरोपित होती है और गतिके आधारपर 
दिकके जिन लिङ्गोका परिचय मिळता है उनकी सत्ता भी बुद्धिनिर्माण- 
मात्र है । 

विज्ञानकी उन्नतिक्रे फलस्वरूप नये यन्त्रोंका निर्माण होता है। यह 
यन्त्र हमारे जगतका विस्तार बढ़ा देते हैं, हमारे अनुभूति-क्षेत्रमं नयी 
वस्तुओंको ले आते हैं । साधारण मनुष्य अपनी आँखसे लगभग ३००० 
तारोंको एक समय देख सकता है | आज यन्त्रोंकी सहायतासे यह कहा 

जाता है कि कमसे कम १०१ नीहारिकाएँ हैं जिनमेसे प्रत्येकमें कमसे कम 
१०१ तारे हैं। इसका तात्पर्य यह हुआ कि तारोंकी संख्या कमसे कम 
१०% है | इस अङ्कको लिखनेके लिए १ के वाद वाईस शून्य देने पड़ेंगे | 
युराने ज्योतिषीको उन थोडेसे तारों और ग्रहोंकी गतिविधि समझनी थी 
जो आँखसे देख पड़ते Al आजसे चार-पाँच सौ वर्ष पहिलेतक जो यन्त्र 
चने थे उनकी शक्ति अधिक न थी, इसलिए उनसे जगतका विस्तार बहुत 
नहीं बढ़ा | उसका अनुशीलन करके न्यूटनने आकर्पण-सिद्धान्त निकाला | 
उन्होंने बतलाया कि प्रत्येक भौतिक वस्तु प्रत्येक दूसरी भौतिक वस्तुको 
अपनी ओर आकृष्ट करती है | उन्हाने इस पारस्परिक खिचावको नापनेकै 
feu सूत्र भी निकाला | आज आकर्षण-सिद्धान्त अपूर्ण प्रतीत होने लगा 
है। जैसा कि हम पहिले कह आये हैं, ऐसा जान पड़ता दै कि नीहारिकाएँ 
एक-दूसरीकी ओरसे हरती जा रही हैं । यदि दो नीहारिकाओंके वीचमें 
एक मीगा पारेंककी' दूरी हो तो वह एक-दूसरेसे पाँच सो अद्वाईस 
किलोमीटर प्रति सेकण्डकै वेगसे दूर भागती प्रतीत होती हैं। यह नये 
ग्रकारका अनुभव हुआ | यदि आकर्षण-सिद्धान्त सचा हो तो नीहारिकाओं- 
को क्रमशः पास आते जाना चाहिये । ऐसा प्रतीत होता है कि भौतिक 
बस्तुओंमें दो विरोधी शक्तियाँ काम करती हैं | एक साथ ही आकर्षण 
और विकर्षण होता है । यह कई परिस्थितियापर निर्भर करता है कि 
Sait कौन बळबती पड़ जायगी | नीहारिकाओंके भीतर नक्षत्र, सोर 
` मण्डळके भीतर. ग्रहदोपग्रह, एथिवीपर छोटे-बड़े पिण्ड, सबको आकर्षण थामे 
हुए है । अन्यथा एक-वूसरेसे कवके दूर हो जाते उधर नीदारिकाओंको 
विकर्षण दूर करता जा रहा है और ज्यों-ज्यों दूरीके बढ़नेसे आकर्षण दुर्वे 
पड़ता जाता है त्यो-त्यो उनको और इर करता जायगा । होते-होते कभी 
ऐसी अवस्था आ जायगी कि दूरी बढ़ते-बढ़ते इतनी हो जायगी कि 
२. मोगा पाक = ३२,६०,००० ज्योतिष | प्रकाशको किरण १ सेकेण्डमें 
९३,००० कोस चलती हे । वद्द एक वर्षमें जितना चलेगी saat ज्योतिवेषे कहते 


है । २. किलोमीटर्‌=ल्गमग डे कोस । 

एकका दूसरीपर कोई प्रभाव न पड़ सकेगा; न आकर्षण काम कर 
सकेगा, न विकर्षण | उस दिन इस प्रकारकी गतिका अन्त हो जायगा । 

जगत्में विकर्षणशक्तिके अन्तर्निवेशमात्रसे गणितका काम नहीं 
चला | ऐसा मानना आवश्यक प्रतीत हो रहदा है कि पहिले दिक्‌ अर्थात्‌ 
समस्त भौतिक जगत्‌ छोटा था । इस समय वह बढ़ रहा दै। बढ्नेके 
वेगका परिमाण इस बातसे जाना जा सकता है कि १ अरब ३० करोड़ 
aati उसका व्यासाद्ध दूना हो जाता है । इस समय व्यासाद्ध कितना है 
यह अभी ठीक नहीं कहा जा सकता, परन्तु जिस समय दिकने बढ़ना 
आरम्भ किया उस समय उसकी लम्बाई १ अरब ६ करोड़ ८० लाख - 
ज्योतिर्वर्ष थी | जिस समय नीहारिकाएँ एक-दूसरीसे इतनी दूर हो जायेगी 
कि उनमें न आकर्षण काम करेगा न विकर्षण, उस समय दिकका बढ़ना 
भी बन्द हो जायगा | : 

यह अङ्क इस समयके हैं, अमिसिद्धान्त भी इस समयके हैं। 
सम्भवतः नये यन्त्रोंकै बननेपर या विद्यमान यन्त्रोंकी सहा यतासे नयी खोज 
होनेपर यह बातें पुरानी हो जायँगी । जिस प्रकार न्यूटनके मतमें 
आइस्टाइनने संशोधन किया है उसी प्रकार स्यात्‌ आइंस्टाइनके मतका भी 
संशोधन करना होगा | 

इन सब विचारोंका आधार नीहारिकाओंकी गति है। गतिका अनु- 
मान इस वातसे होता है कि हमारे उनके बीचकी दूरी बढ्ती जा रही है। 
नीहारिकाओंकी सत्ताका प्रमाण यह है कि वह हममें सीधे या यन्त्रांके 
माध्यमसे संवित्‌ उत्पन्न करती हैं | हमको उनसे रूपसंवितूकी उपलब्धि 
होती है | उनके दूर हटनेका अनुमान इस वातसे होता है कि उनसे आया 
हुआ जो प्रकाश हमारे यन्तरापर पड़ता है उसमें कुछ अन्तर पड़ता प्रतीत 
हो रहा है | यह अन्तर ऐसा है जो इसी प्रकार समझमें आ सकता है 
अर्थात्‌ ऐसा ही माननेसे समझमें आ सकता है कि नीहारिकाएँ दूर हटती 
जा रही हैं । नीहारिकाओंका दूर हटना तब समझमें आ सकता है जब 
विकर्षणकी शक्तिकी सत्ता स्वीकार की जाय ओर यह -माना जाय किः 

दिक बढ़ रहा दै । प्रकारके अन्तरको नापनेसे विकर्षण और दिग्वृद्धिकी 
गणना की जा सकती है | 

नीहारिकाओंकी सत्ता संवित्‌ मात्र है | प्रकादामें अन्तर पड़नेका अथ, 
हुआ रूपसंवितमें वैषम्य । माना कि वेषम्य धीरे-धीरे बढ़ रहा है परन्तु 
संवित्‌ और वैषम्य दोनों चित्तमे हैं | इनमें सम्बन्ध स्थापित करनेके लिए 
आकर्षण, विकर्षण, गति, दिग्वृद्धि यह सव बुद्धिनिर्माण हैं । अपने संवितों- 
को सम्बद्ध करनेके छिए चित्त दिक और उसके लिज्ञोंका निर्माण करता है। 

यहो बात उस छोटे जगतूके लिए लागू है जो हमको ल्घुकाय 
भौतिक पिण्डोमे मिळता है। परमाणुओं और उनके भीतर विद्युत्कणोंकी 
गतिविधिको देखकर भौतिक विज्ञानको दिककै सम्बन्धमें कुछ बातें माननी 
पड़ती हैं । परन्तु परमाणु और विद्युत्कण भी संवित्से अभिन्न हैं इसलिए 
वह जिस दिकमें हैं वह भी बुद्धिनिर्माणमात्र है | 

ठीक यही शब्द उस माध्यम दिकूके लिए. कहे जा सकते हैं जिसमें 
हम अपनेको पाते हैं, जिसमें हमारा जीवन साधारणतः बीतता है। हमको 
सैकड़ों वस्तुओंकी अनुभूति होती है अर्थात्‌ बरावर शाब्दादि संवित्‌ होते 
रहते हैं । इन संवितोंको सम्बद्ध करनेके लिए वस्तुओंकी कल्पना होती है 
अनेक प्रकारके कम्पनों और Salat कल्पना होती है और इनके लिए 
साध्यसकी कल्पना होती है । शब्दके लिए, तो भौतिक माध्यम काम देते 
हैं, रूपानुभूति समझनेके लिए दिकके अनेक fegiat कल्पना की जाती है 
जो गणित शास्त्रके विषय हैं | यह कहना अनावश्यक होना चाहिये कि यह 
सब बुद्धिनिर्माण है । जब दिकका अमाव है तो 'सवंव्यापक' शब्द निःसार 
हो जाता है और उपमानकी असत्ताके कारण किसीको आकाशवत्‌ विभु 
कहना निरर्थक हो जाता È । 


८. मनोराज्याधिकरण 


हमने इस अध्यायमें कई महत्त्वपूर्ण विषयोपर विचार किया दै | जो 
कोई इन अधिकरणोंपर गम्मीरतासे मनन करेगा उसकै चित्तमें स्वमावतः 

यह प्रश्न उठेगा कि जगते क्या वच गया दै जो बुद्धिनिर्माण नहीं है! 
अभी अस्मदंशके सम्बन्धमें कुछ नहीं कहा गया है, परन्तु ईश्वर, चतर्थत, 
मूलभूत, दिक्‌, कारण-कार्य-श््कला, गति, जब यह सब मनःप्रसूति हैं 
तो फिर जगतके युष्मदंशमें अवशिष्ट क्या रहा £ अपने शारीरकी सत्ता भी 
तो हम संवितोंके आधारपर ही मानते दैं। वह संविद्भिन्न नहीं दै । दूसरे 
जीवोंकी सत्ताका एकमात्र प्रमाण दूसरे शारीरोंकी चेशएँ हैं । पर यह 
दूसरे शरीर मेरे लिए संवितोंके सिवाय और क्या हैं ! तो फिर मेरे सिवाय 
दूसरे जीव, दूसरे चेतन हैं--इसका भी कोई प्रमाण नहीं है । दर्शनका 
विद्यार्थी यह मानकर चला था कि उसके चित्तके बाहर विशाळ जड़- 
चेतनात्मक जगत्‌ है जिसका कुछ-कुछ परिचय उसको अपने संवितोंके द्वारा 
भिल जाया करता है। मनन करनेसे ऐसा प्रतीत होता है कि संविताँके 
बाहर इस विशाल वाह्य जगत्की कहीं सत्ता नहीं है ! युष्मत्‌ सिमिटकर 
चित्तके भीतर आ गया, उसका प्रतीयमान रूप मनोराज्यमात्र रह गया | 

संवितोंपर बहुत बड़ा बोझ दै । संवित्‌ होते हैं यह तो निर्विवाद है, 
पर उनमें नानात्व किस प्रकार होता है, इस विषयमें जिज्ञासा होती है । 
उनके नानात्वपर प्रतीयमान जगतका नानात्व, युष्मत्‌की प्रतीति, निर्भर दै | 

MUT अध्याय 


आत्मा 


दूसरे अध्यायके अन्तमें हम इस परिणामपर पहुँचे कि युष्मत्‌ प्रपञ्च 
मनःप्रसूति है। अब हमको जगतके दूसरे अङ्ग अर्थात्‌ अस्मतूके सम्बन्धमें 
विचार करना है। 

अस्मतूके विषयमै विद्वानोंके अनेक प्रकारके मत हैं ओर इनमेंसे 

मत एक-दसरेके विरोधी हैं, परन्तु इतना तो सभी मानते हैँ कि अस्मत्‌ 
चेतन, चेतनाविशिष्ट, है। चेतन होना ही अस्मत्‌का अस्मत्पन है । 
Wai, द्रष्टा होनेकी सामर्थ्यको चेतना कहते हैं। ज्ञातृत्वके साथ 
भोक्तत्व और कर्तृत्व भी विवक्षित हैं। चेतनाकी सत्ता निबिवाद है । जो 
वासनाओं, सङ्कस्मां, संवितोंका आस्पद है वह चेतन है, उसके इस आस्पद- 
भावका नाम चेतना है । चेतनके कई नामोंमेंसे एक नाम आत्मा है। 
हम अब इसी नामसे काम लेंगे । इस प्रसंगमें जीव शब्द भी आता है। 
उसपर पीछे विचार होगा । आत्माके स्वरूपके सम्वन्धमे जो विभिन्न 
मत हैं उनमेंसे दो-तीन विशेष महत्त्व रखते. हैं । उनकी विवेचना करनेसे 
ही आत्मस्वरूप समझमें आ सकता है | 

साधारण मनुष्यकी यह धारणा है कि वह चेतनायुक्त है । वह ऐसा 
मानता है कि उसका चेतनांश शरीरसे भिन्न है । उसके पथक्‌ हो जानेपर 
शरीर मृत हो जाता है, उसमें शब्दादि संवितोंके ग्रहण करनेकी, शीतोष्ण- 
की अनुभूतिकी, रागद्वेषसे उद्विम होनेकी सामर्थ्य नहीं रह जाती। 
आत्मा “मै? है, और सब कुछ- वासना, सङ्क, संवित्‌ , प्रत्यक्ष, शरीर 
“मेरा? है। “मेरा? घटता-बढ़ता रहता है; शरीर छोटेसे बड़ा होता है, 
उसका कभी-कभी अङ्गच्छेद हो जाता है; जगत्में व्यवहारसे, शिक्षासे, 

मननसे ज्ञानमें वृद्धि होती है; वयोभेदसे तथा बाहरी परिस्थितियोंके भेदसे 
चासनाओंकै रूप वदलते रहते हैं; जाग्रत्‌, स्वप्न और सुपुसिमै शरीर और 
चित्तकी अवस्था एक-सी नहीं रहती | परन्तु इन सब परिवर्तनांके बीचमें 
GP ज्योंका at रहता है, उसमें कोई वृद्धि, हास या परिवर्तन नहीं 
होता। शरीरमें चाहे जहाँसे आया हो, शरीरको छोड़कर चाहे जहाँ जाता 
हो, पर जबतक रहता है तबतक स्वामी बनकर रहता है। शरीर AT 
शरीर है, चित्त 'मेरा? चित्त है, शरीर और चित्त दोनों 'मेरे! छिए हैं, 
QV भोगके उपकरण हैं। यह “मै? क्या और केसा दै ! 
१. देद्दात्मवादाधिकरण 

इस मतका आंशिक विचार हम इस खण्डकै दूसरे अध्यायकै भूत- 
बादाधिकरणमें कर आये हैं । इसके कई अवान्तर भेद हैं, पर. उन सबका 
निष्कर्ष यह है कि आत्मा देहका धर्म है। कोई यह कहता है कि देहकी 
एकीभूत जीवनक्रियाका नाम जीव है। मनुष्यके शरीरमें कई करोड़,छोटे 
जीवकोष हैं । प्रत्येक जीवकोष सत्त्वमूडका बिन्दु है। सब कोष जीवित 
हैं । रक्तमेंसे छनकर उनके भीतर भोजन जाता है और इसी प्रकार छनकर 
मल निकल जाता दै | जिस क्रियाकै द्वारा कोष अपनेको जीवित . रखता 
है अर्थात्‌ मोजन ग्रहण करता है, मलको विसजित करता है, तापमानको 
ठीक रखता है और साँस लेता है उसको जीवनक्रिया या जीवन कह सकते 
हैं | इन सत्र जीवनव्यष्टियोंकी समष्टि समस्त शरीरका जीवन है । एक 
धानके छिलकेमै गी आग दमभरमें नष्ट हो जाती है ओर उसका ताप- 
मान भी बहुत कम होता है परन्तु छिलकोंके ढेरमें आग लगा देनेसे ताप- 
मान कई गुना बढ़ जाता है और आँच तथा चमक देरतक रहती 21 
यही सम्बन्ध कोषजीवन और देहजीवनमें है | देहजीवनसे हमको प्रकाशकी 
भाँति चेतना नामके धर्मकी उपलब्धि होती है। कोषोंके बिखर जानेपर 
इसका ळोप हो. जाता है | 

यदि यह सिद्धान्त ठीक है तो कोषोंके योगके पहिले आत्माका 
अभाव था इसलिए यह नहीं कहा जा सकता कि देह आत्माके 

भोगसम्पादनका साधन है । पर देहकी बनावट कोषोके आकस्मिक ढेर 
जैसी नहीं है । प्रत्येक अवयव प्रत्येक दूसरे अवयवको ध्यानमें रखकर बना 
ग्रतीत होता है। जव बच्चा गर्भमें कललरूपमें होता. है तबसे ही यह बात 
स्पष्ट होने लगती है । देहका विकास किसी पूर्वनिश्चित आलेख्यके अनु- 
सार होता देख पड़ता है | हाथ, पाँव, मुँह, पेट, फेफड़े, हृदय, सुपुम्ना, 
मस्तिष्क, सब एक-दूसरेके साथ-साथ बढ़ते हैं, सब इस प्रकार बने हैं कि 
एकको Rat अपेक्षा है । तभी शरीर अयुतसिद्धावयवसंघात दै । एक 
और वात है । इस संघातपर दृष्टि डालनेसे ही यह विदित हो जाता है 
कि भोगोपयोगी है | आँख-कान-नाक वस्तुकी सत्ता ओर उसके स्थानको 
जाननेके लिए, पाँव उसके पासतक जानेकै लिए, हाथ उसे पकड्नेके लिए, 
पेट उसे पचानेके लिए, नाड़ियाँ इन्द्रियां और मांसपेशियोंके कामको 
एकतन्त्र करनेके लिए, रक्त सर्वत्र भोजन पहुँचानेके लिए सव अवयव 
एक-दूसरेके सहायक हैं और इस सहायताके फलस्वरूप भोगकी सिद्धि हो 
सकती है | परन्तु यह सब आयोजन किसके भोगै लिए दै ? प्रत्येक 
अवयवमे, प्रत्येक कोपमें, जो Go’ बिद्यमान है, जो इन सबको एक aaa 
बाँचे हुए है, वह इनके वादका नहीं हो सकता, इनके योगका परिणाम 
भी नहीं हो सकता है । जब बच्चेका शरीर सत्त्वमूलक छोटा-सा बिन्दु था 
तब भी यह पदार्थ उसके साथ बीज-रूपमें रहा होगा । वह बिन्दु भी 
जीवित था | वह माँके शरीरसे भोजन लेता था, मळ छोड़ता था, छोटेसे 
बड़ा हुआ, उसकी इस प्रकार सन्तति हुई कि उसमेंसे टूटकर दो बिन्दु 
निकले; इसी प्रकार उन बिन्दुआँकी सन्तति-परम्परा चली, यहातक कि 
उन सबका समूह इस रूपमें आया कि उसे मनुष्यका शरीर कह सके | 
उसमें चेतना थी, क्योंकि गरम-ठण्ढे स्पशोंका, प्रकाशका उसपर प्रभाव 
पड सकता था | Hat शरीरका विकास हुआ त्या-त्या. चेतनाका भी 
विकास हुआ | असत्से सत्‌ नहीं होता । देहके प्रत्येक कोषमें जो जीवन 
है वह सत्त्रमूलके उस आदिबिन्दुके जीवनसे निकला है, इसी प्रकार 
देहमें इस समय जो चेतना है वह उसी चेतनाका विकसित रूप है जो 

उस विन्दुमे थी । ऐसा माननेसे कि आत्मा--चेतन पदार्थ--देहके मूल- 
रूपके साथ थी और उसीके भोगके अनुकूल देहका विकास होता है, अव- 
qatar विशेष प्रकारसे सम्बद्ध होना सुगमतासे समझमें आता है। जैसा 
चेतन है, जैसी उसकी वासनाएँ होनेवाली हैं ओर उनकी तृप्ति अर्थात्‌ 
भोगका जैसा स्वरूप होनेवाला है, वैसा ही शरीर बनता है | 

ऐसा माननेसे एक और अड्चन भी दूर होती है । यदि आत्माको 
जीवनका पर्याय माना जाय औरं यह कहा जाय कि कोषसमष्टिका सम्मि- 
fea जीवन आत्मा है तो प्रश्न यह होगा कि कोषोंके जीवन एकमें मिलते 
केसे हैं ओर उनमें यह Wat प्रतीति केसे होती है ! यदि किसी जगह 
बहुत-से मनुष्य एकत्र हों और मिलकर कोई काम कर रहे हों तब भी 
उनके चेतनांश नहीं मिलते | हम सुभीतेके लिए उनको वर्ग, पूग, कक्षा, 
सेना, समिति, चाहे जो कहें, परन्तु प्रत्येकका व्यक्तित्व अलग रहता है | 
जो समूहका निर्णय कहळाता दै वह या तो प्रत्येक व्यक्तिका निर्णय होता 
है या बहुसंख्यकोंका, परन्तु उभय दश्ामें प्रत्येक व्यक्ति अपनी सम्मतिको 
जानता है। सब एक-सा ही काम करते भले ही देख पडे, परन्तु उस 
कामके पीछे प्रत्येकका TI सङ्कत्प होता है। किसी भी दशामें सामूहिक 
AGT जन्म नहीं होता । अतः ऐसा माननेके लिए. कोई आधार नहीं 
है कि कोषोंके मिलनेसे वह पदार्थ उत्पन्न हो जाता है जिसको आत्मा 
कहते हैं, जो अपनेको “मे? कहकर व्यक्त करता है, जिसके सङ्कल्प और 
वासनाओँसे प्रत्येक कोष परिचालित हो रहा है | 

देहात्मवादका एक रूप यह है कि चेतन देहका धर्म है। जिस प्रकार 
विशेष मात्राओंमें गन्धक, हाइड्रोजन और आक्सिजनके परमाणुओंके 
मिळनेसे गन्धकका तेजाव नामक द्रव्यकी उत्पत्ति होती है जिसमें एक 
विशेष प्रकारका नया दाहक धर्म पाया जाता है, उसी प्रकार विशेष 
मात्राओंमें कार्बन, आक्सिजन, हाइड्रोजन, गन्धक, नाइट्रोजन और 
फास्फरसके परमाणुओंके मिळनेसे एक विशेष अपूर्व धर्मकी अनुभूति 
होती है जिसे चेतना कहते हैं | पानमें जो अपूर्व खाद है वह पत्ते, चुने, 

कत्ये और सुपारीमेसे किसीमें नहीं है । यदि चेतना सत्वमूलका ऐसा धर्म 
हो तो शरीर और चेतनाका साथ-साथ विकास होगा । यह भी हो सकता 
है कि अन्य मिश्र द्रव्यौंकी भाँति रासायनिक प्रयोगझाळामें सत्त्वमूळ बनने 
लगे और उसमें चेतनाकी उपलब्धि हो | 

यह मत पहिले मतकी कई कठिनाइयोंको तो दूर करता है, परन्तु 
इससे भी सव अड्चनें समास नहीं होतीं । गन्धकका तेजाब सब एक-सा 
होता है । इसी प्रकार मानव सत्त्वमूळ सब एक-सा होना चाहिये, क्योंकि 
कार्बन, गन्धक आदिके परमाणु सब एक-से होते हैं । ऐसी दशामें मानव- 
सस्वमूलमै एक ही प्रकारका धर्म होना चाहिये । सव शरीरोंका विकास 
भी एक ही ढंगसे होना चाहिये, सबमें चेतनांश भी एक-सा होना चाहिये | 
पर ऐसा नहीं होता | शारीरिक भेदोंको जाने दीजिये, चेत्त भेदोंको ही 
लीजिये | यह भेद अंशतः देश, काळ, शिक्षा, संस्कृति, आर्थिक स्थिति, 
आदिके कारण होते हैं, पर यह सब मिलकर भी वासना और वुद्धि-वेषम्य- 
को पूरा-पूरा नहीं समझा सकते | किसीकी प्रद्ृत्ति बचपनसे ही गणितकी 
ओर होती है, किसीकी संगीतकी ओर; कोई विचारशील होता है, कोई 
gate | शिक्षादिके भावाभावसे इन AANA पनपनेका अवसर 
मिलता है या बाधा पड़ती है, परन्तु प्रबृत्ति सहजा होती दै । लाख प्रयत्न 
करनेपर मी किसीमें प्रतिमा या दूरदर्शिता या संयमशीलताका सन्निवेश 
नहीं किया जा सकता | यदि चेतना सत्त्वमूझका धर्ममात्र होती तो यह 
वैषम्य न होना चाहिये था । सत्त्वमूळ और चेतनाका साहचर्य देखकर 
तो ऐसा प्रतीत होता है कि आत्मा पहिलेसे थी । उसमें वासनाएँ थीं, 
योग्यताएँ थीं, पर वासनाओंकी तृप्ति और योग्यताओंकै उपयोगके अनुकूल 
साधनकी आवश्यकता थी | यह साधन सत्त्वमूलसे बना शरीर होता है। 
जब, जहाँ कहाँ, उसको सत्त्वमूळ मिळता दै उसमें प्रवेश कर जाती है। 
सत््वमूलका बनना और उसमें चेतनका प्रवेश युगपत्‌ होते हैं। ऐसा मानने- 
से यह बात समझमें आ जाती है कि रासायनिक दृष्टिसे एक ही प्रकारके 
सत्त्वमूळ्मे जो चेतन पाये जाते हैं उनमें क्यों न्यूनाधिक भेद होता है। 

यदि.भेद बहुत हो तो सत्वमूळ भी दूसरे प्रकारका होना चाहिये | यह 
ब्रात वैज्ञानिक प्रयोगसे देख मी पड़ती है । पझ-पक्षी-कीट, सबके शरीर 
सत््वमूळके ही बने हैं, परन्तु इन सत्त्वमूलेंमें थोड़ा-थोड़ा अन्तर होता है। 
एक प्राणीका सत्त्वमूळ दूसरेसे नहीं मिळता । ओषधियों और वनस्पतियोके 
शरीर भी सत्त्वमूलसे ही बने होते हैं। इससे यह अनुमान होता है कि 
उनमें भी कुछ-न-कुछ चेतना होती होगी । 

इम.देखते हैं कि देहात्मवादसे काम नहीं चळता | उसको माननेमें 
कई अड्चनें पड़ती हैं । इनपर विचार करनेपर हमको विवश होकर यह 
मानना पड़ता है कि आत्मा देहका धर्म नहीं है प्रत्युत उसकी स्वतन्त्र 
सत्ता दै जो देहसे योग होनेके पहिले भी थी | 

देहात्मवादके विषयमें एक ओर दृष्टिसे भी विचार हो सकता है | 
हम उसकी ओर द्वितीय अध्यायके भूतवादाधिकरणमें संकेत कर चुके हैं | 
वहाँ हमने जो कहा था उसको तात्पर्य यह है कि भोतिक होनेसे देह दृश्य 
है, अत उसे द्रष्टाकी अपेक्षा होती होती है | द्रष्टाके पहिले दृश्य नहीं हो 
सकता, अतः चेतनकै पहिले देह नहीं हो सकती | फिर, Seat सत्ता वहीं तक 
है जहॉतक चेतन उसे संवित्‌ रूपसे जानता है । देह चेतनपर अवलम्बित 
है अतः उसका कारण नहीं हो सकती । कुछ भूतवादी ऐसा नहीं मानते 
कि भूत चेतनपर अबलम्वित है । वह कहते हैं कि भूतमें दृश्य-योग्यता 
है, वह दृश्य हो सकता दै, पर यह आवश्यक नहीं है कि नित्य दृश्य हो । 
यदि चेतनका सान्निध्य हुआ तो दृश्य हो जायगा । अपने स्वभावकी 
अन्तःप्रेरणासे अनेक अवस्थाओंमें परिणत होता हुआ मूलभूत ऐसी 
अवस्थाको प्रास हुआ जिससे उसमें चेतना धमं उदय हुआ । उसी 
समय वह दृश्य हो गया । चेतनाके आनेके वाद जो पदार्थ अबतक जड़ 
भूत था वह ज्ञाता ओर ज्ञेय दोनों हो गया । फिर देह-देहीका उस क्रमसे 
विकास हुआ जिसकी रूपरेखा डार्विन और उनके अनुयायियोंने 
बतायी है | 

भूत द्रव्य है अतः उसकी सत्ता चेतनापेक्षी ही है । इसको प्रमाणित 

करनेके लिए हमको पिछले अध्यायका सारा द्रव्याधिकरण यहाँ अवतरित 
करना होगा | यह प्रयास अनावश्यक है । संवितांसे अलग न भूतकी 
सत्ता है न उस दिककी, जिसमें अदश्यावस्थामें भूतका रहना भूतवादी 
मानता है । wea चेतनकी उत्पत्ति भी बुद्धिआह्म नहीं दै । परमाणुओंके _ 
योगसे सहनो प्रकारके मिश्र द्रव्य बनते हैं और इन सवमें नये रिङ्ग होते 
हैं | परन्तु इन सबमें एक समानता होती दै: यह किसी-न-किसी इन्द्रियके 
विषय होते हैं । एकसे एक भिन्न रूप, रस, गन्ध, शब्द ओर स्पर्श उदय 
होते हैं, पर यह सब इन्द्रियोंके विषय हैं । गन्धककै तेजावमें जो दाहकता 
है वह न गन्धकमें प्रतीत होती है, न हाइड्रोजनमें, न आक्सिजनमें; नमकका 
स्वाद न सोडियम धातुमें है, न छोरीनमें; मिड्टीकै तेलकी दुर्गन्ध न कार्वनमें 
है, न हाइड्रोजममे, न आक्सिजनमें | परन्तु यह सब धमे नितान्त अपूर्व 
नहीं हैं। दाहकता, नमकीन स्वाद, दुर्गन्ध, स्पर्श, रस ओर गन्धके ही 
भेद हैं और यह ऐसे धर्म हैं जो गन्धकादि cee पहिलेसे विद्यमान थे | 
परन्तु चेतना सचमुच अपूर्व है क्योंकि उसका संवित्‌ नहीं होता । कोई 
ऐसी इन्द्रिय नहीं है जो चेतनाका ग्रहण करती हो । मैं किसी भूतसङ्घातकी 
वेशओंको देखकर यह अनुमान भले ही कर ळूँ. कि इसके भीतर चेतना 
है यद्यपि ऐसे यन्त्र और खिलौने भी बनाये जा सकते हैँ जो दूरसे चेतनवत्‌ 
आचरण करते प्रतीत हों, परन्तु अनुमानकै सिवाय चेतनको जाननेका 
कोई और साधन नहीं है । इस अनुमानका आधार यह है कि उस 
'संघातकी चेशएँ मेरी चेष्टाओंके सहश है और में अपनेको चेतन जानता 
हूँ | कहनेका तात्पर्य यह है कि चेतना इन्द्रियप्राह्म नहीं है । इसलिए यदि 
जड़ भूतमें चेतनाका उदय हुआ तो वस्तुतः असत्‌ सत्‌ हो गया जो अमान्य 
'है। इसलिए यह नहीं माना जा सकता कि भूत अन्धेकी भाँति लुढ्कता 
हुआ अकस्मात्‌ चेतनाको प्रास कर बैठा | 

दो शब्द विकासक्रमके Gerad कहना अप्रासङ्गिक न होगा | 
ai चेतना कहाँसे आयी इस विषयमें डॉविनका कोई आग्रह नहीं 
है। उनके सिद्धान्तका सार यह है कि प्रत्येक जीवित पिण्डमें दो प्रदृत्तिया 

'काम करती हैं | यह वह प्रवृत्तियाँ हैं जिनका उल्लेख हम YAFA आरम्भ- 
में अर्थ और कामके नामसे कर आये हैं : में न सरू और सन्तति छोड़ 
जाऊँ। छोटे प्राणी अपनी प्रवृत्तियोंकों पहिचानते न होंगे पर उनकी 
चेष्टाओंसे प्रवृत्तियोंका होना जाना जा सकता है । भीतरसे इन प्रत्रत्तियोकी 
प्रेरणा, वाहरसे भोजनादि परिस्थितियोंका निरन्तर प्रहार--इन दोनों 
दिशाओंसे आनेवाले ग्रभावोंके कारण शरीरोंका और उनके. साथ-साथ 
चेतनाका विकास होता दै । विकासक्रम wares बुँद जैसे प्राणियोंसे 
आरम्भ हुआ और इस समय मनुष्यतक पहुँचा है । आगे कहाँ जायगा 
यह नहीं कहा जा सकता । हमको इस मतसे कोई विरोध नहीं दै, परन्तु 
ऐसा प्रतीत होता है कि इसको माननेवाले बाहरी परिस्थितियांको कुछ 
अनुचित महत्त्व देते हैं । परिस्थितियोंके थपेड़े अर्द-सुप्त चेतनको जगानेका 
काम करते हैं । वह नयी परिस्थितिके अनुकूल व्यवहार करना चाहता 
है, पुराने ढङ्गके व्यवहारसे तृप्ति नहीं होती, भोग अपूर्ण रह जाता है या 
प्रात ही नहीं होता | इस अवस्थामै मृत्यु ओर सन्तानोच्छेदसे वचनेके 
लिए चेतनकी सोयी शक्तियाँ जागती हैं, वह नयी परिस्थितिके अनुसार 
काम करनेमें सक्षम हो जाता है। जबतक ऐसा नहीं हो पाता तबतक 
बैचैनी रहती है । इस मतसे डार्विनवादमें थोड़ा-सा संशोधन हो जाता है, 
परन्तु प्राणिविकासक्रम-सम्ब्रन्धी कई बातें अधिक सुगमतासे समझमें आ 
जाती हैं | इसमें यदि कोई विशेषता है तो इतनी कि एक तो चेतनमें 
आरम्मते ही वीजरूपसे बह सभी योग्यताएँ मानी जाती हैं जो लाखों 
aii विकसित हुई हैं, दूसरे चेतनको सक्रिय माना जाता है। वह परि- 
स्थितिको ग्रहण करने और तदनुकूल व्यवहार करनेके लिए स्वयं भीतरसे 
जोर लगाता दै, क्योंकि उसको निरन्तर भोग चाहिये। यह सक्रियता 


चेतनमें तभी पायी जा सकती है जब वह शरीरका धर्ममात्र न हो, वरन्‌. 


अपनी स्वतन्त्र सत्ता रखता हो | 
देद्ात्मावादीका एक तक और रह गया दै । शरीरका प्रभाव चेतन- 
पर पड़ता है यह विवादका विषय नहीं हो सकता | कम या बुरा भोजन 

मिलनेसे, किसी अङ्गम व्यथा होनेसे, चेतनमें भी परिवर्तन होता है। नाडि- 
संस्थानको चोट लगनेसे इन्द्रियव्याघात होता है, बुद्धि दुर्बळ पड़ जाती है, 
मनुष्य पागल हो जाता है | इससे यह अनुमान होता दै कि चेतन देहका 
घर्म हे | इसके उत्तरमें यह कहा जा सकता है कि यह अनुमान ठीक 
नहीं है | इन सब दद्याओमें चेतना वनी रहती है, परन्तु जिन साधनोंसे 
वह काम लेती है वह विगड़ जाते हैं । इसलिए यथार्थ संवित्‌ नहीं होते, 
अध्यवसाय नहीं होता, प्रत्यक्ष नहीं होता । इसीलिए यथास्थिति निर्णय 
नहीं हो सकता, तर्क नहीं हो सकता, AST नहीं हो सकता; जो सङ्कस्प 
होता है वह कार्यान्वित नहीं होता । नाडिसंस्थानकै बिगड़ जानेसे बाहरी 
आकृति तो दूसरे मनुष्योंके समान रहती है, परन्तु चेतन अपनेको जिस 
परिस्थितिमे पाता है वह दूसरे छोगोंसे भिन्न दै । उसको दूसरे प्रकारके 
अनुभव होते हैं । अपनी परिस्थितिके अनुसार चेतन योग्यताओं, शक्तियों- 
को दिखलाता है, शेषकों आपनेमें खींच लेता है क्योंकि उनका उपयोग 
नहीं है । इसलिए, वह दूसरे मनुप्योंकी भाँति आचरण नहीं करता । हमारे 
लिए वह पागल है, परन्तु अपने लिए उसका आचरण ठीक है। चेतना 
शरीरका धर्म नहीं है, शरीरके कारण उदय नहीं होती, परन्तु चेतन अपने 
उपयुक्त शरीरमें जन्म लेता है और, यदि जन्म लेनेके वाद शरीरमें कोई 
विकार आ जाता है तो, अपनी अभिव्यक्ति तदनुसार कर ढेनेका प्रयत्न 
करता है । 


२. प्रज्ञानात्मवादाधिऋरण 


amè स्वरूपक्रे सम्बन्धमें दूसरी Aa विचारधाराको 
प्रज्ञानात्मवाद कह सकते हें । प्राचीन मरन्थामें इसको विशानवाद कहा 
गया है, परन्तु आजकल विज्ञान शब्द गणित, ज्योतिष, रसायन जैसी 
विद्याऑके लिए प्रयुक्त होता है, इसलिए में विज्ञानको जगह प्रज्ञान शब्दसे 
, काम ले रहा हूँ । किसी क्षण-विशेषमे चित्तका जो रूप होता है उसे प्रज्ञान 
कहते हैं | प्रशानात्मवादी कहता है कि आत्मा प्रज्ञान ही है । 

चित्तकी अवस्था या रूपके कई अङ्ग होते हैं। उसका एक अङ्ग तो 
ज्ञान है । कमो ज्ञान प्रमाके रूपमे रहता है, कभी विपर्ययके, कभी 
विकल्पके ओर कमी स्मृतिके । ज्ञान अकेला नहीं होता | उसके साथ 
राग या द्वेषके रूपमें इच्छा या वासना भी लगी रहती है और वासनाकी 
aft, भोग, के लिए क्रिया भी रहती है । जिसमें ज्ञानांश प्रधान होता है 
उस अवस्थाको प्रमाणत्रत्ति, इच्छांदाकी प्रधानताकी अवस्थाको रसवृत्ति 
और क्रियाशक्तिकी प्रधानताको सङ्कस्पद्वत्ति कहते हें । हम क्षणकी परि- 
भाषा प्रथम खण्डके काळाधिकरणमें दे आये हैं । उससे स्पष्ट है कि कोई 
प्रज्ञान एक क्षणसे अधिक नहीं ठहर सकता । उसका स्थान दूसरा प्रज्ञान 
लेता है । इस प्रकार प्रज्ञानोंका प्रवाह जारी रहता है । दो प्रज्ञानोंमें शेय- 
भेद, अर्थात्‌ ज्ञानके विषवमें मेद, वासनामेद और सङ्कस्पभेद हो सकता 
है । दो प्रज्ञानोंमें बहुत-कुछ तुस्यरूपता हो सकती है, परन्तु अनन्यरूपता 
नहीं हो सकती | थोड़ा-थोड़ा मेद बरावर रहता है | इसीलिए चित्त परि- 
वर्तनशीळ कहा जाता है। प्रज्ञानोंके क्षणस्थायित्वको लक्ष्य करके 
प्रज्ञानात्मवादको क्षणिक विज्ञानवाद भी कहते थे | 

साधारण मनुष्यको ऐसा प्रतीत होता है कि उसके चेतनांदकै दो 
भाग हैं, एक आत्मा ओर दूसरा चित्त | आत्माका जिस प्रकार झारीरपर 
स्वामित्व है उसी प्रकार चित्तपर भी, इसीलिए “मेरा शरीर'की भाँति 
“मेरा चित्त प्रयोग भी किया जाता दै । वह शरीरकी भाँति चित्तसे भी 
काम लेता है । चित्तकी अवस्थाएँ बदलती रहती हैं, आत्मा अविकारी 
है । वह चित्तकी अवस्थाओंका साक्षी है, प्रत्येक अनुभूतिके साथ "मैं? 
लगा रहता है | एक ही साथ विषय और बृत्ति, दोनोंका ज्ञान होता है | 
गऊका प्रत्यक्ष होना चित्तकी प्रमाणबृत्तिका एक निदर्शन है, परन्तु जिस 
समय गऊका प्रत्यक्ष होता है उस समय दो बातें एक साथ होती हैं : गक 
देखी जाती है और यह वात जानी जाती है कि गऊ देखी जा रही है । 
इस बातको हम याँ कहते À गऊको देख रहा Fl यह “मै, यह गऊके 
ज्ञानको जाननेवाला, यह ज्ञानका ज्ञाता, यह चित्तका साक्षी, आत्मा है । 

प्रज्ञानात्मवादी कहता दै कि आत्माको चित्तसे परथक मानना श्रम 
है । भेरा' चित्त कहना आत्माक्रे पृथक्‌ अस्तित्वका प्रमाण नहों है, 
भाषाकी दुर्वेळताका परिणाम है | “भे, 'का? जैसे विभक्तिप्रत्यय कारकोंके 
प्रतीक हैं । “मेरा घर, 'घरमें कपड़ा” वस्तुपरक हैं । इनसे यह बोध होता 
है कि में, जो घरसे अलग वस्तु है, घरका स्वामी है; कपड़ा जो घरसे 
अळग वस्तु है, घरके भीतर है | परन्तु जब में कहता हूँ चित्तके संवित्‌", 
“चित्तमे विचार! तो यह तात्पयं नहीं है कि संवित्‌ ओर विचार चित्तसे 
अलग हैं | यह प्रयोग वैसे ही हैं जैसे “घरमें कमरे? । घर कमरोंसे अलग. 
वस्तु नहीं है । इसी प्रकार 'मेरा चित्त? यह नहीं सिद्ध करता कि भै? 
चित्तसे पृथक्‌ वस्तु है। यह भाषाका दोप है कि वह हमको दो अरथोमे 
एक ही प्रकारका प्रयोग करनेपर विवश करती है यहद भी कह सकते हैं 
कि दोष भापाका नहीं, हमारा है; हमारी धारणा श्रान्त दै इसलिए भाषा- 
का अनुचित प्रयोग करते हैं | वस्तुतः बात भी यही है । परन्तु मै और 
चित्तके बीचमें सम्बन्धसूचक विभक्तिका बराबर आना भ्रान्तिको ओर 
पुष्ट करता जाता है | 

पुरानी धारणाओं ओर भाषाके प्रयोगोंको छोड़कर अपने प्रज्ञानोंपर 
ध्यान देनेसे War पता नहीं चलता | मैं पुस्तक पढ़ रहा हूँ , में मैरवी 
सुन रहा हूँ, मैं पूरी खा रहा हूँ, तो कहनेके ढङ्ग हैं | इन अनुभूतियोंको 
यों व्यक्त करना अधिक उचित है--पुस्तक पढी जा रही है?, “बह स्वर- 
समूह जिसे भैरवी कहते हैं, सुना जा रहा दै, वह रससमूह जिते पूरी 
कहते हैं, आस्वादित हो रहा है |? प्रज्ञानोंसे एथक्‌ अकेले Fat कमी 
अनुभूति नहीं होती । जिस प्रकार संवितोंके आधारपर बुद्धि वस्तुओंका 
निर्माण करती है उसी प्रकार “किसको संवित्‌ हो रहे हैं १ इस प्रइनके 
उत्तरमें उनके साक्षीकी कल्पना करती है। ऐसा मान लेती है कि जिस. 
प्रकार तागेपर फूल गँथे होते हैं उसी प्रकार सव प्रज्ञानोंमें एक अपरि- 
वर्तनशीळ आत्मा अनुस्यूत रहती है । उसीको प्रज्ञान होते हैं | बिखरे हुए 
फूल एक-दूसरेसे मिल सकते हैं, पर एक माळा दूसरीसे व्यमिचरित नहीं हो 

सकती | इसी प्रकार एक आत्माके साथ बँथे हुए प्रज्ञान दूसरे आत्माक्रे 
साथ बँधे प्रज्ञानसे अलग रहते हैं | दो चित्त कमी टकरा नहीं सकते | 
बुद्धिकी यह कल्पना अवस्तु दै । जळकी दूँदोंके प्रवाहसे अलग नदीका 
कोई अस्तित्व नहीं है । बूँदांका अविछिन्न प्रवाह ही नदीको एकता, एक- 
सूत्रता प्रदान करता है । पानीमें यदि कङ्करी फेंकी जाय तो ल्हर उठती 
है। ऐसा प्रतीत होता है कि लहर उस स्थानसे आरम्भ होकर किनारेतक 
चली जाती है। परन्तु वस्तुतः क्या आता है? यह सरल वैज्ञानिक 
प्रयोगसे स्पष्ट हो जाता है कि पानीकी कोई बूँद किनारेतक नहीं आती | 
प्रत्येक बूँद थोडा-सा ऊपर-नीचे हिलती है ओर अपनी गति अपने 
पड़ोसकी बूँदको देकर शान्त हो जाती है। कङ्करी फॅकनेके बाद किसी 
भी क्षणमें कुछ दूँदें शान्त हो चुकी होती हैं; कुछ शान्त होनेवाळी होती 
हैं, कुछ पूरी उठी हुई हैं, कुछ आधी । इन सबको मिलानेसे लहरकी 
आकृति बन जाती है। ज्यों-ज्यों एकके बाद दूसरी बूँदमें ऊपर-नीचेवाली 
गति आती है aa लहर आगेको बढ़ती प्रतीत होती है । लहर वह 
बुद्धिनिर्माण है जो अलग-अलग वँदोंकी गतियोंकों मिलाता है। इसी 


प्रकार शान्त होनेके Wes एक प्रज्ञान अपने संस्कार . परवतीं अर्थात्‌ 
उदीयमान प्रज्ञानको दे जाता है । इस प्रकार पहिले अनुभव नष्ट नहीं 
होने पांते और स्मृति सम्भव होती है। यहाँतक तो प्रज्ञानोंमें सम्बन्ध है, 
परन्तु जिस प्रकार जळमें हहर कल्पित है उसी प्रकार सारे प्रज्ञानोंको एकमे 
बाँधनेवाली आत्मा कल्पित है, बुद्धिनिर्माण है। अळातचक्र, आतिशवाजी- 
की चर्खी को जळाइये, वह घूमने लगती है। हम यह जानते हैं क्रि उसका 
जलता सिरा ठहरता नहीं, वरावर घूमता रहता है | परन्तु जबतक आँलमें 
उसका एक जगहसे पड़ा हुआ प्रतिबिम्ब मिटे तबतक दूसरा प्रतिविम्ब आ 

पडता है। इस प्रकार नया प्रतिबिम्ब पुराने प्रतिबिम्त्रके संस्कारसे मिलता 
नाता है, इसलिए हमको प्रकाशका गोळा देख पड़ता है । यदि चीकी 
गति धीमी हो ओर एक प्रतिबिम्बक्ै मियनेपर दसरा वने तो गोलेकी 
भ्रान्ति न हो । ठीक इसी भाँति अविछिन्न गतिसे प्रज्ञान आते रहते हैं । 
'एकके संस्कार GRA मिळते जाते हैं । कहीं तार नहीं टूटने पाता । इस- 
लिए हमको एक अखण्ड आत्माकी प्रतीति होती दै । इन वातोंसे ऐसा 
अनुमान होता है कि चित्त ही आत्मा है। प्रज्ञानोके प्रवाहका नाम चित्त 
'है इसलिए यह स्पष्ट है कि आत्मा प्रज्ञानस्वरूप, अतः क्षणिक, प्रतिक्षण 
उदय और शान्त होनेवाला पदार्थ है | 

आत्माको चित्तसे अलग करना सुकर नहीं है । बहुतसे विद्वान्‌ भी 
'ऐसा करनेमें अपनेको असमर्थ पाते हैं। जैसा कि प्रज्ञानात्मदादी कहता 
है, जाग्रत्‌ ,. स्वप्न और सुषुतिमें किसी-न-किसी रूपमें चित्त काम करता 
रहता है और चित्तविरहित चेतनाका कहीं पता नहीं लगता | यदि 
चेतनको आत्मा नामसे पुकारना ही है तो यही प्रतीत होता है कि चित्त 
ही आत्मा दै! 

परन्तु गम्भीर मनन करनेसे ऐसा माननेमें शङ्का खड़ी होती है | 
में किनारे खड़ा देख रहा हूँ कि एकके वाद बरावर दूसरी बूँद चली जा 
रही है। बूँदोंके बीचमें कोई व्यवधान नहीं दै परन्तु प्रत्येक बूँद अकेली, 
स्वतन्त्र है। प्रवाह किसी एक दूँदका धर्म नहीं है। में बूँदोंके अपने 
सामनेसे आ-आकर हर जानेको प्रवाह ओर बूँदोंके समूहको नदी कहता 
हूँ । प्रवाह और नदी देखनेवालेके लिए हैं; दूँदोंके लिए नहीं। इसी 
प्रकार लहर भी मेरे लिए है । प्रत्येक बूँद RER ठहर जातो है। वह 
अपने पड़ोसीको अपनी गति दे देती है, परन्तु अन्तरित होनेके बाद गति 
पड़ोसीकी झो जाती है । सव गतिशील दूँदोंकी मिळाना ओर उनको एक 
सम्बद्ध RÈ रूपमें देखना मेरा काम दै । AAN प्रकाशका घेरा जळती 
हुई नोकको नहीं बरन्‌ देखनेवाळेको प्रतीत होता है । इसी प्रकार 
प्रज्ञानोँंके लिए भी साक्षी चाहिये, प्रत्येक प्रज्ञान आता है ओर चला जाता 

21 वह पूर्ववर्ती प्रशानके संस्कारोका दायभागी तो है पर यह संस्कार 
उसके अविभाज्य अङ्ग हो गये होते हैं। यदि ऐसा न हो ओर पुराना 
संस्कार अपने पुराने व्यक्तित्वका कुछ भी अंश प्रथक्‌ रखे तो एक क्षणमें 
दो प्रज्ञान हो जायँ, जो अनुभव और क्षणकी परिमापाके विपरीत हैं । ऐसी 
aaa यदि प्रज्ञान चेतन होते हैं तो प्रत्येक प्रज्ञान अपने विषयको जानः 
सकता है ओर यदि खानुभूति भी चेतनका लक्षण है तो, अपनेको 
जान सकता है। परन्तु प्रवाह किसी एक प्रज्ञानका धर्म नहीं है। 
सम्बन्ध, एकसूत्रता, किसी एक प्रज्ञानका धर्म नहीं हो सकता | जिस 
प्रकार धारा, कहर, प्रकाशका गोळा, साक्षीकी अपेक्षा करते हैं उसी. 
प्रकार प्रज्ञानोंकी धारा, चित्तप्रवाह, प्रज्ञानोंके परस्पर सम्बन्धको भी 
ऐसे साक्षीकी अपेक्षा है जो उनसे भिन्न हो | प्रज्ञानके चेतन होनेके पक्षमें 
यह उदाहरण दिया जाता है कि जिस प्रकार दीपककी लो अन्य वस्तुओं- 
के साथ-साथ अपने स्वरूपको भी प्रकाशित करती है उसी प्रकार प्रज्ञान 
वस्तुओंके साथ-साथ अपने स्वरुपको भी जानता है। इस उदाहरणमें 
उपमानको ठीक-ठीक समझना चाहिये । जब दीपक नहीं जल रहा था 
तब भी वस्तुएँ थीं, पर उनके रूप छिपे थे | दीपकने उन्हें दिखला दिया | 
परन्तु क्या जलनेके पहिले लौका भी कोई छिपा रूप था जो जलनेपर 
प्रकट. हो गया है? जलनेके पहिले तो et थी adil अतः इस 
उपमाका इतना ही तात्पर्य है कि प्रज्ञान अपने विषयका द्रष्टा है और 
अपनी क्षणिक सत्ताका द्रष्टा है, उस क्षणके पहलेका ज्ञान उसको नहीं हो 
सकता | दीपक बुझे हुए दीपकोंका प्रकाशक नहीं हो सकता । प्रज्ञान 
अतीत प्रज्ञानोंका साक्षी नहीं हो सकता | इससे भी यह प्रतीत होता है 
कि चित्तकी अवस्थाओंका साक्षी स्वयं चित्त नहीं हो सकता । चेतन 
आत्मा “में? उससे एथक है । उसके सामने चित्तके परिवर्तनोंका नाटक 
होता रहता है । चित्त उसके लिए शरीरकी भाँति उपस्कर है । शरीरकी 
चेशओंकी भाँति चिन्तका व्यापार भी न तो निरर्थक होता है, न सार्थ- 
परक | चित्त केवळ निश्चेष्ट द्पणकी भाँति विषयोंको प्रतिबिम्बित करके 

नहीं रह जाता वरन्‌ उनमें सम्बन्ध Fear है, उनको भोगोपयोगी बनानेका 
प्रयत्न करता है। इससे भी ऐसा अनुमान होता है कि भोक्ता चित्तसे 
पृथक्‌ है | इसी प्रकार विचार करनेसे यह भी विदित हो जायगा कि कर्ता 
भी चित्तसे भिन्न पदार्थ है | इससे यह स्पष्ट है कि ज्ञाता-भोक्ता-कर्ता अर्थात्‌ 
चेतन, जिसे आत्मा कहते हैं, प्रशानस्वरूप नहीं है । 

प्रज्ञान बदलते रहते हैं | उनमें विषयवेषम्य तो होता ही है, अतीत 
प्रज्ञानोंके संस्कारोंके मिलनेसे उत्तरवर्ती प्रज्ञानोंकी गहिराई बढ़ती जाती है । 
चालक MLC TER प्रज्ञानोंमें बडा अन्तर होता है; उसी वस्तुके सामने 
दोनोंको दो प्रकारके प्रत्यक्ष होते हैं । परन्तु भै” नहीं बदलता, न घटता 
है, न बढ़ता है। वह अपने प्रज्ञानोंकी घटती-बढ्तीको जानता रहता है | 
इससे भी यह अनुमान होता है कि वह प्रज्ञानोंसे अलग है । 

हमने पिछले अधिकरणमें पागळपनके सम्बन्धर्म विचार किया था | 
ऐसी दशाओंमें चित्तके व्यापारमें अन्तर पड़ जाता है, वह अंशतः सो-सा 
जाता है, परन्तु चेतना--शातृत्व, कर्तृत्व, भोक्‍तृत्व--बनी रहती है । उसमें 
कमी नहीं पड़ती | यह होता है कि उसका क्षेत्र पूर्ववत्‌ नहीं रहता | इससे 
भी यह अनुमान होता है कि आत्मा चित्तसे भिन्न है। चित्त उसका उप- 
करण है | आत्माको चित्तसे काम लेना पड़ता है, इसलिए उसकी योग्यताकी 
अभिव्यक्ति चित्तके अनुरूप होती है, परन्तु वह स्वयं चित्त नहीं है । 

यह आक्षेप ठीक नहीं है कि हमको आत्माकी अनुभूति नहीं होती । 
चित्तके व्यापारोंमें ज्ञातृत्व, भोक्तृत्व और कतृत्वकी झलक रहती है, चित्त 
बराबर चेतनसे प्रतिबिम्बित रहता है । इसलिए चित्तके प्रत्येक व्यापारमें 
आत्मानुभूति होती रहती है । शुद्ध आत्माकी अनुभूतिकी माँगका तात्पर्य 
है कि ऐसी अनुभूति हो जिसमें आत्मा चित्तसे काम न ले रहा हो अर्थात्‌ 
उसने अपनी तीनों शक्तियाँको पूर्णतया अपनेमें खींच लिया हो । ऐसा 
अनुभव जाग्रत्‌ , स्वभ और सुषुसिम नहीं हो सकता | प्रगाढ़ निद्रामें भी 
हल्की-सी ज्ञानवृत्ति रहती है । प्रज्ञानोंके पीछे जिस Wat प्रतीति होती 
है वह बुद्धिनिर्माण नहीं है। इस “मैंकी भूमिकामें ही सारे दूसरे अनुभव 

होते हें। War अनुभूतिक्रम, क्षणप्रवाइ, कालप्रवाह है, इसलिए सारे 
अनुभव कालमें होते हैं । 


३. जीवाधिकरण 

अमीतक हम आत्मा और चेतन शब्दोंका प्रयोग इस प्रकार करते 
आये हैं कि यह एक-दूसरेके पर्याय-से प्रतीत होते हैं, परन्तु पिछले दोनों 
अधिकरणोंमें जो विमर्श हुआ है उसके फलस्वरुप अब इन दोनोंके 
याच्यार्थका मेद समझमें आ सकता है। पिछले अधिकरणके अन्तिम 
परिच्छेदमें दिखलाया गया है कि चित्तमें बराबर आत्माका प्रतिबिम्ब 
पड़ता रहता है । चेतनके विना शरीर रह सकता है, परन्तु चेतनाविरहित 
चित्त नहीं रह सकता | चित्तको सदैव चेतनाका आश्रय चाहिये | जिसको 
हम चेतन कहते आये हैं वह आत्मायुक्त चित्त अथवा चित्तयुक्त आत्मा 
है । जिस प्रकार चेतनाकै विना चित्त नहीं रह सकता उसी प्रकार चित्तके 
बिना आत्माकी ज्ञातृत्व, भोक्तृत्व ओर कर्तृत्व सामर्थ्य काम नहीं कर 
सकती | आत्मा तभीतक ज्ञाता, भोक्ता और कर्ता है जबतक उसका 
चित्तके साथ योग है | जो ज्ञाता, भोक्ता और कर्ता होता है उसीको चेतन 
कहते हैं । भोग ओर कर्म Wan अधीन होते हैं इसलिए ज्ञादृत्वको 
विशेष महत्त्व दिया जाता है और बहुधा यह कहा जाता है कि जो ज्ञाता 
होता है वह चेतन होता है । चूँकि ज्ञाता होना ज्ञानके साधन, अर्थात्‌ 
चित्तके साथ योग होनेपर निर्भर है, इसलिए आत्मा उसी दझामें चेतन 
हो सकता है जब उसका चित्तके साथ योग होता है | चित्तयुक्त आत्मा, 
चेतन आत्माको जीव या जीवात्मा कहते हैं । 


४. पुनजेन्माधिकरण 


अत्रतकके मननमें इस बातपर बार-बार जोर देना पड़ा है कि सव 
चेतन एक-से नहीं हैं, जीव-जीवमें भेद है | भेद इस वातमें है कि सव चित्त 
एक-से नहीं हैं, चित्तोंकी योग्यताओं, उनकी सहज वासनाओंमें मेद है | 
इसलिए एक ही परिस्थितिमें दो व्यक्तियोका ज्ञान, भोग और कर्म एक-सा 

नहीं होता । यह भेद पुनर्जन्म-सिद्धान्तको माननेसे समझमें आ सकता है | 

अपने आयुष्यकालमें मनुष्यको सहस्रां अनुभूतियाँ होती हैं। प्रत्येक 
प्रज्ञान नष्ट हो जाता है, परन्तु उसका प्रभाव उत्तरवती प्रज्ञानपर' पड़ता 
है | इस प्रकार एक प्रज्ञानसे दूसरे प्रशानको जो प्रास होता है उसे संस्कार 
कहते हैं । प्रज्ञानोंका लोप हो जाता दै परन्तु संस्कार रह जाते हँ । इनमेंसे 
कुछको तो हम स्मृतिके द्वारा पुनः जगा सकते हैं परन्तु अधिकांश इतने 
नीचे दब जाते हैं कि वह फिर सामने नहीं आते । फिर भी चित्तपर उनका 
प्रभाव पड़ता रहता दै । इस प्रकार अपने जीवनकाळमें जीव बहुत-से नये 
संस्कार बटोर लेता है | सव जीव एक-सी परिस्थितिमें नहीं पड़ते, इसलिए 
सबकी अनुभूतियाँ एक-सी नहीं होतीं, संस्कार एक-से नहीं होते । संस्कारों- 
का चित्तपर प्रभाव पड़ता दै इसलिए यदि जन्मकाल्में दो चित्त एक-से 
रहे हों तब भी मरण-कालतक पहुँचते-पहुँचते उनमें अन्तर पड़ जायया | 
हमने यहाँ अनुभूति शब्दका व्यापक अर्थमें प्रयोग किया है | उसके 
अन्तर्भूत जीवके ऊपर बाह्य जगतूकी क्रिया और बाह्य जगत्पर जीवकी 
प्रतिक्रिया, दोनों हैं । उभयतः उसके संस्काराँके सञ्चित कोपमें वृद्धि होती 
रहती दै | 

शरीर जीवके भोगका साधन है परन्तु वह क्षयिष्णु दे, बहुत दिनों- 
तक काम नहीं देता । परन्तु भोगकी आवश्यकता तो बनी रहती है। 
इसलिए, जीव एक शरीरके वेकाम हो जानेपर शरीरान्तरमें जाता है। इस 
नये शरीरमें भी वह पुराने संस्कारका भण्डार साथ लाता है इसलिए सब 
चित्त एक-से नहीं होते यदि दो जीव किसी एक ही जातिके इारीरमें 
हैं तो यह तो स्पष्ट है कि उनके चित्तांमें बहुत-कुछ साइदय दै, परन्तु इस 
साहस्यके पीछे पिछले शरीरोंमें सञ्चित किये हुए संस्कारोंके देषम्य भी हैं | 
इसीलिए बासनादिमें भी भेद होता है | दो मनुष्यों, दो कुत्तों, दो गिद्धों, . 
दो शुवरेलोंके व्यवहार कदापि पूर्णतया एकसे नहीं हो सकते | जगत्‌ 
अनादि है इसलिए जीवके असंख्य शरीर हो BRT! जगत्‌ अनन्त है 
इसलिए असंख्य शरीर होंगे | $ 

हमारे कामके लिए, इतना निरूपण पर्यास है, पर यह पूर्ण नहीं है| 
पुनर्जन्म-सिद्धान्त उस कर्मसिद्धान्तका अङ्ग है जिसकी ओर हमने इस 
खण्डके दूसरे अध्यायके ईश्वराधिकरणमें संकेत किया था। सब जीव एक-सी 
योग्यता लेकर तो नहीं ही आते, सबके भोगप्राप्तिके अवसरोंमें जन्मसे ही 
Ja होता है। कोई स्वस्थ होता है कोई रोगी, कोई सम्पन्न ओर 
संस्कृत घरमें जन्म लेता है, कोई दरिद्र ओर अशिक्षित घरमें, कोई दीर्घायु 
होता है कोई अल्पायु, कोई मनुष्य होकर भी रोकर दिन भरता है, कोई 
हँसते-खेलते कुत्तेका जीवन बिताता है। कर्म-सिद्धान्त इस वैषम्यको 
समझनेमें सहायता देता है | 


५. आत्मसाक्षात्काराधिकरण 


जाग्रत्‌ , स्वमन और सुषुत्तिमें तो चित्तपरिणाम होते रहते हैं, आत्माकी 
तीनों योग्यताएँ न्यूनाधिक काम करती रहती हैं, परन्तु एक ऐसी अवस्था 
होती है जिसमें चित्तका निरोध हो जाता है। इसको तुरीया अवस्था कहते 
हैं । यह असम्प्रज्ञात समाधिका ही दूसरा नाम है | 
योगाभ्यासके आरम्भमें ही तुरीयावस्था नहीं आती | प्रथमकल्पिक' 
साधकका चित्त विक्षिप्त रहता है और उसकी अवस्था जाग्रत्‌ रहती है। 
जब उसका प्राण कुछ-कुछ वाहरसे खिंचकर सुघुम्नामें ऊर्ध्वमुख होता है 
तो साथ-साथ जीव भी अन्तर्मुख होता है । इसका अर्थ यह है कि वह 
अपनी भोक्तृत्व और कर्तृत्व-सामथ्योंका संवरण करने लगता है | इससे 
वासनाओं और THAT शमन होने लगता है | अभी अभ्यासी भौतिक 
जगत्कै बाहर नहीं गया है | शारीरके भीतर-बाहर भूतविस्तार है, संवितोंकी 
भरमार रहती है । ज्यों-ज्यों भोगसाध्यताकी आवश्यकता कम होती है 
त्यो-त्यो चित्त अपने उन व्यापारको छोड़ देता है जिनसे बहुत-से संवितोंका 
' परित्याग हो जाया करता था ओर शेषमें भाँति-माँतिके सम्बन्ध जोड़े 
जाते थे । संस्कार और स्मृतियोंका अमी लोप नहीं हुआ है, अहङ्कार 


१. योगके नये अभ्यासीको प्रथमकरिपक कहते हैं । 

काम कर रहा है इसलिए कुछ तो रञ्जन होता है, परन्तु क्रमशः इसकी 
मात्रा कम होती जाती है ओर संवित्‌ और प्रत्यक्षके बीचका अन्तर घटता 
जाता दै | इन्द्रियोंके ऊपरसे शरीरका प्रतिबन्ध कम होनेसे उनकी ग्राहकता 
बढ़ जाती है इसलिए, संवितोंकी संख्या और उनके प्रकारमें अपार वृद्धि 
होती है | अननुभूतपूर्व शब्द, स्पर्श, रस, रूप और गन्ध प्राप्त होते हैं । 
ज्यों-ज्यों अभ्यास दृढ़ होता है, स्थूलसे सूक्ष्म भूता, क्षितिसे वायुक प्रत्यक्ष 
होते हैं | यह प्रत्यक्ष उत्तरोत्तर यथावस्तु होते हैं । इस प्रकार साधक 
युष्मत्‌ प्रपञ्चको पार करता है | जबतक उसकी इतनी उन्नति होती है 
तबतक भोक्तृत्व और कर्तृत्व विळीनप्राय हो चुके होते हैं । अब चित्तके 
प्रज्ञानोंका प्रवाह, उसकी वृत्तियॉ, उसमें निमजित संस्कार, ज्ञानका विषय 
होते हैं | क्रमशः इनके ऊपर उठकर ज्ञाता स्वयं ज्ञेय हो जाता है। 
, उसको अपनी सत्ताका, अपनी अस्मिताका, ज्ञान रहता दै । यह ज्ञान भी 
चेतनको, जीवको ही हो सकता दै । इसका साधन भी चित्त है । ज्ञातृत्व 
सामर्थ्यसे प्रतिबिम्बित होकर चित्तमें आत्माके स्वरूपका जो आभास पड़ता 
है वही सम्प्रज्ञत समाधिकी चरम अवस्था है। इसके वाद जब शातृत्व- 
योग्यता पूर्णतया खिंच जाती है तब चित्त निश्चेष्ट, निरुद्ध हो जाता है | 
चित्तसे वियोग हो जानेसे जीवन नहीं रह जाता | यही तुरीयावस्था, 
असम्प्रज्ञात समाधि, निर्विकल्प समाधि है । इस अवस्थामै आत्माकी 
ज्ञातृत्व आदि योग्यताएँ अपनेमें संवृत रहती हें । यही आत्मज्ञान, 
आत्मसाक्षात्कारकी अवस्था है । जहाँतक अस्मिता है वहाँतक तो अनु- 
भूतिक्रम अर्थात्‌ काळ है | निरोधावस्थामें क्रमका अभाव है, इसलिए वह 
कालातीत है | i 

यह समझ लेना चाहिये कि आत्मसाक्षात्कारका अर्थ आत्माके 
स्वरूपका अवधारण, समझना, नहीं है | साक्षात्कार और अवबोधमें भेद 
है | अज्ञातका ज्ञातके साथ सम्बन्ध मिलाना अवधारण कहलाता है। 
जब हम किसी नयी वस्तुको देखते हैं तो उसको पुरानी वस्तुआँसे मिळाते 
हैं । ऐसा करनेसे वह समझमें आ जाती है | समझनेका साधन चित्त है । 

परन्तु जब चित्तका निरोध हो गया उस अवस्थामें तुलना केसे होगी ! फिर, 
यदि आत्मा अज्ञात है तो वह कोन-सी ज्ञात वस्तु है जिसके द्वारा उसको 
समझा जायगा ! आत्मासे, जिसकी सत्ता प्रत्येक प्रज्ञानमें विद्यमान है, 
अधिक ज्ञात और क्या है ? समझना तव होता है जब समझनेवाळा और 
समझी जानेवाली वस्तु दोनों हों । जिस अवस्थामें केवळ आत्मा रह गया 
उसमें कोन किसको समझेगा ! 

इसलिए, आत्मसाक्षात्कार एक अपूर्व अनुभूति है जिसकी तुलना उन 
अनुभूतियोंसे नहीं की जा सकती जो जाग्रतादि अवस्थात्रयमें होती हैं | 
समाधिसे व्युस्थित होनेपर सम्प्रज्ञात समाधिकै अनुभवको तो कुछ टूटे-फूटे 
शब्दोंमें व्यक्त किया जा सकता है या कमसे कम इसका प्रयत्न किया 
जा सकता है, परन्तु तुरीयावस्थाकी अनुभूति चित्त और वाणीके लिए 
adm अविषय है | आत्मा न समझा जा सकता है, न समझाया जा 
सकता है; वह स्वसंवेद्य है, उसका साक्षास्क्रारमाअ किया जा सकता है | 
आत्मसाक्षात्कारको ही आत्मज्ञान भी कहते हैं | 


६. आत्तलाक्ष्याधिकरण 


योगी आस्तपुरुष होता है । उसका साक्ष्य हमारे लिए प्रमाण है | 
यह सौमाग्यकी बात है कि हमको योगियोंकी अनुभूतिका वर्णन 
करनेवाळा प्रभूत वाड्मय छम्य है | यह वर्णन समाधि-भाषामें है ओर 
देशकालपात्र-मेदसे विषयनिरूपणमें स्वभावतः भेद है | समाधि-भाषाका 
पूरा-पूरा अर्थ लगाना साधकका ही काम है फिर भी गम्भीर मनन और 
अनातुरताकी सहायतासे उसकी आंशिक मीमांसा की जा सकती है | 
योगी भारतमै और मारतके बाहर भी हुए हैं। उपनिषदोमे वामदेव, 
त्रिशंकु, यम, प्रजापति, इन्द्र, याज्ञवल्क्य, विदेह, अश्वपति, सनत्कुमार, 
जाबालि, ऐतरेय आदिके नाम मिळते हैं | इनके सिवाय व्यास, वशिष्ट, 
श्रीकृष्ण, शङ्कराचार्य, वर्धमान महावीर, गोरक्ष, दत्तात्रेय, ज्ञानदेव, कबीर, 
नानक, रामकृष्ण जैसे और भी कई नित्यस्मरणीय महात्मा हो गये हैं । 

यह सव एक स्वरसे यह कहते हैं कि समाधिके अन्तमें, जब सव प्रज्ञानोंका 
उपरम हो जाता दै, आत्मसाक्षात्कार होता दै । यह साक्षात्कार बुद्धि 
और वाणीक परे है । उसमें साधकका भै भी खो जाता है। इस वातका 
समर्थन ईसा और इंसाई साधकों तथा सूफियोंके कथनोंसे भी होता है | 
केवळ एक ओरसे इसके विपरीत वात सुनी जाती है | बोड विद्वान्‌ 
ऐसा कहते हैं कि सम्प्रज्ञात समाधिकी चरम सीमापर पहुँचकर जब 
अस्मिताका क्षय हो जाता है उस अवस्थामें अर्थात्‌ निर्विकल्प समाधिमें, 
आत्मा नहीं प्रत्युत शून्य, कुछ नहीं, अवरिष्ट रहता दै । व्युत्थानदशामें 
इस झून्यमें भ्रान्तिसे अस्मिता-विशिष्ट आत्माकी प्रतीति होती दै | बोडोंका 
यह श्रून्यवाद TE अवलम्बित है, परन्तु उनका तर्क अदैतुक है । भ्रान्ति 
विपर्यय, अध्यासका नाम है। अध्यास बिना आस्पदके नहीं होता | 
रस्सीमें किसीको सर्प, किसीको लकड़ीकी प्रतीति हो सकती है; वालसें 
मरीचिका जल देख पड़ता है। शून्य, अभाव, 'न कुछ' असत्‌ है, उसमें 
सत्‌, भाव, 'कुछ'की प्रतीति नहीं हो सकती । यह Aa रखना 
चाहिये कि स्वयं गौतम बुद्ध और उनके सारिपुत्र या मौद्वलायन जैसे 
साधक शिप्योंने ऐसी वात नहीं कही । बुद्धसे जब कभी उस अन्तिम 
अवस्थाके विषयमै पूछा जाता था तो वह चुप हो जाते थे । इससे उनका 
तात्पर्य तो यही रहा होगा कि वह बर्णनका विषय नहीं है, परन्तु पीछेसे 
लोगोंने उनके मौनकी अनुचित मीमांसा करके यह वाद खड़ा किया | 


७. आत्मस्वरूपाधिकरण 


यह तो हम देख चुके हैं क्रि आत्मसाक्षात्कार अपूर्व अनुभूति है | 
उसके लिए कोई उपमान नहीं मिल सकता, इसलिए ae उसे व्यक्त 
नहीं किया जा सकता | ऐसी GaN आत्माका स्वरूप केसा है यह दूसरेको 
समझाना असम्भव है | वह स्वरूप स्वसंवेद्य है । “केसा है? बतलानेकी जगह 
Sar नहीं है! बतलाना सुकर है। जो उपमान दिया जाय, जो विशेषण 
दिया जाय, प्रायः सबके लिए. एक ही उत्तर दै: यह नहीं, आत्मा ऐसा 

नहीं है? | उपनिषदोंमें इसीलिए कहा गया है कि वह ARAR (यह 
नहीं, यह नहीं) शब्दका वाच्य है । जो भी निरूपण किया जाता है वह 
प्रायः जीवका, चेतनका, चित्तविरिष्ट आत्माका होता है | 

फिर भी कुछ बातें कही जा सकती हैं | पहिली बात यह है कि 
आत्मा है, वह सत्य है, सत्‌ है । इससे यह निष्कर्ष निकलता है कि वह 
नित्य अर्थात्‌ अज और अमर है | (दूसरी बात यह है कि आत्मा चेतना 
है, चेतन नहीं । वह शुद्ध, परिपूर्ण, केवळ, चेतना है | इसलिए उसको 
चित्‌, चिन्मय, चिद्धन कहते हैं । चेतना चेतन होनेकी योग्यताको, ज्ञाता 
द्रश होनेकी योग्यताको कहते हें | इसलिए उसे चिति, हरि और ज्ञान- 
स्वरूप कहते हैं। तीसरी बात यह है कि वह दिक्कालसे अनवच्छिन्न है, 
दिक्‌ और काळके परे है । 

यह बात भी निश्चित waa कही जा सकती है कि आत्मा एक और 
अखण्ड है । चेतन अनेक हैं परन्तु आत्मा, चेतना, चेतन होनेकी 
योग्यता, ज्ञाता-भोक्ता-कतां होनेकी शक्ति, एक है | अनेक fats साथ 
मिलकर वह अनेक जीव हो रही है; अनेक शारीरोंके भीतर रहकर अनेक 
शरीरी, अनेक शारीर बन रही है | आत्माकी अद्वितीयताकै साक्षी आस- 
पुरुषोंके कथन हैं | वह पुकार-पुकार कर कहते हैं कि तुरीयावस्थामें द्वेतका 
प्रणाश हो जाता है। यह बात बुद्धिसङ्गठ भी प्रतीत होती है। यदि 
आत्माएं एकसे अधिक हों तो उनका व्यावर्तक क्या होगा, अर्थात्‌ वह 
क्या पदार्थ होगा जो एक आत्माको दूसरेसे पथक्‌ करेगा १ जिस अवस्थामें 
आत्मा अपने स्वरूपम अवस्थित रहता है उसमें शरीरका तो कहना ही 
क्या है, चित्त भी नहीं रहता । ओर दूसरा कोई व्यवच्छेदक नहीं हो 
सकता; इसलिए आत्मा एक, अखण्ड, अच्छेद्य है | 

यह भी स्पष्ट है कि आत्मस्वरूप एकरस है; उसमें परिवर्तन नहीं 
होता | यदि वह परिणामी होता तो उसमें क्रम होता, कालानुभूति होती 
और वह प्रज्ञानोंक्ा, चित्तके परिणामोंका साक्षी न हो सकता | इस एक- 
रसताको उपनिषदोंमें आनन्द कहा दै | 

सारांश यह हे कि आत्माके सम्बन्धमै इतना तो कह सकते हैं कि 
चह एक, अखण्ड, दिक्कालानवच्छिन्न, इशिमात्र, चितिमात्र, केवल- 
ज्ञानस्वरूप, सब्चिदानन्द (सत्‌+चित्‌+आनन्द) 21 सच तो यह है कि 
इतना विस्तार भी अनावश्यक है | केवल सत्‌ और चित्‌ कहना पर्यास दै | 
और सारी बातें इनके अन्तर्गत हैं | सच तो यहद है कि ater चित्‌ अलम्‌ 
21 चित्‌ कहनेके बाद सत्‌ कहना भी अनावश्यक दै | इससे अधिक 
विवेचना करना दुष्कर है। नेति, नेतिके सिवाय और जो कुछ कहा 
जायगा वह अनुचित होगा | आत्मा साक्षात्कार्य है, अवधारयितव्य नहीं | 


८. त्रहाचिकरण 


हमको ऐसा प्रतीत होता है कि दारीरके भीतर चित्त है। और अव 
हमने यह देखा है कि चित्तके भीतर, चित्तका प्रेरक, आत्मा है | इस 
डश्सि उसको प्रत्यगात्मा (प्रत्यक + आत्मा) कहते हैं | 

आत्मा एक है | इसलिए वह सब शरीरोंका शरीरी, सब चेतनोंकी 
चेतना, सब चित्तोंका साक्षी, सब जीवाँका अन्तस्तम है । सब जीव उसीकै 
सक्रिय रूप हैं, सब शारीर उसीके शरीर हैं, सब चित्त उसीके चित्त हैं, 
सब चेतनोंमें उसीकी ज्योति, उसीकी अभिव्यक्ति दै । इस दृष्टिसे आत्माको 
ब्रह्म कहते हैं | 

जिसके द्वारा किसी पदार्थका वास्तविक रूप छिप जाता है उसको 
उपाधि कहते हैं | ब्रह्म एक होते हुए भी शरीर और चित्तसे ढँककर 
अनेक हो गया है | इसलिए शरीर और चित्त ब्रह्मकी उपाधियाँ हैं । परन्तु 
इम देख चुके हैं कि शरीर चित्तमें संवित्‌ मात्र है, इसके सिवाय उसकी 
-कोई और सत्ता नहीं है | इसलिए ब्रह्म चित्तके योगसे एकसे अनेक हुआ 
2 | चित्त ही ब्रह्मकी मुख्य उपाधि है । 

हमने कई स्थलोंपर 'स्वसंवेद्य' शब्दका व्यवहार किया है। जो 
दूसरेको न समझा जा सके, जैसे शक्करका स्वाद, वह स्वसंवेद्य है । 
परन्तु जब हम आत्मस्वरूप, ब्रह्मस्वरूप, मायात्रहासम्त्रन्ध, आदिके 

११ 

सम्बन्धमें “स्वसंवेद्यः कहते हैं, तो अर्थ कुछ भिन्न हो जाता है । शक्करका 
स्वाद इन्द्रियविशेषका विषय दै, चित्तग्राह्म है। माताकी पुत्रपर ममता 
इन्द्रियग्राह्म न होते हुए भी चित्तम्राह्म होनेके अर्थमें स्वसंवेद्य है | परन्तु 
आत्मा आदि चित्तप्राह्म नहीं हैं । ब्रह्म एक, अखण्ड, अद्वय है, अनवधार्य 
है। चित्त द्वैतमें पळा है। ब्रह्मको समझनेका प्रयत्न अद्वैतको दैतके. 
aaa देखनेका प्रयत्न है | असम्प्रशात समाधिकी चरम सीमासे, निरोधा- 
वस्थाके थोड़ा पहिले, वास्तविकताका जो भान होता दै, चित्तके. 
झीने पेकी आड़मे सत्यकी जो झलक मिळती है, वह स्वसंवेद्य है | उसके 
आगे संवेद्यता ही नहीं है, स्व और परका तो प्रश्‍न ही क्या है । दूसरी 
ओर युद्ध द्वैत प्रपञ्च है | 
९. श्तिप्रामाण्याचिकरण 

इस स्थानपर इस प्रश्‍नपर विचार कर लेना अनावस्यक न होगा. 
कि वेद कहाँतक प्रामाणिक दै, अर्थात्‌ आध्यात्मिक विपयोंके सम्वन्धमें. 
जो कुछ वेदम लिखा है उसको कहाँतक प्रमाण मान लिया जाय |. 
पहिली बात तो यह है कि वेदमें क्या कहा गया दै, यह स्वयं विवादास्पद. 
है । एक ही मन्त्रके कई प्रकारके अर्थ लगाये जाते हैं और जा सकते हैं |. 
फिर वेद ही क्यों, वाइबिल और कुरानको क्यों न प्रामाणिक माना 
जाय ! वेदके प्रामाण्ये सम्बन्धमें कुछ विचार इस खण्डके दूसरे अध्या यके, 
Squared किया गया दै | यदि वेद आतवाक्य है तो उसका समर्थन, 
दूसरे आत्तपुरुषोंके वाक्यांसे होना चाहिये और यह समर्थन मन्त्रभागको 
भी मिळना चाहिये | यह समर्थन किसी तर्कके द्वारा नहीं हो सकता | 
यदि किसी महायोगीका अनुभव श्रौत आदेशका समर्थन करता है, यदि. 
वह स्वयं दिखला देता है कि यथाविधि करनेसे यज्ञोंसे यथाकथित फळ. 
प्राप्त होते हैं, तो वेद सत्य हैं | अन्यथा उनकी प्रामाणिकता केवळ कुछ 
लोगांकी श्रद्धाका विषय होगी | 


eaters 

चेथा अध्याय 


नानात्वका SAAT 

हमारे अवतकके अध्ययनका जो निष्कर्ष दै उसको यों लिख 
सकते द 

(१) ब्रह्म या आत्मा एक है । उसका स्वरूप सत्‌ ओर चित्‌ दै | वह 
अपरिणामी है और दिक्काळके परे है | 

(२) चित्तके साथ मिलकर वह एकसे अनेक हो जाता दै | चित्तो- 
पाधिविशिष्ट आत्मा, अर्थात्‌ जीव, चेतन है | 

(३) चित्त प्रत्यगात्माके प्रकाइामें, उसकी शक्तिकै आश्रयसे काम 
करता है, इसीलिए उसकै चेतन होनेकी भ्रान्ति होती है । चित्त असंख्य 
संस्कारोका भण्डार है। संस्कार-वैषम्य जीवोंके सजातीय भेदोंका कारण È | 

(४) चित्तमें जो संवित्‌ उत्पन्न होते रहते हैं उनके कारण हमको 
बाह्य जगतकी प्रतीति होती है । 

इन चारों aan विचार करनेसे यह परिणाम निकलता है कि 
विश्वमै दो पदार्थ हैं: अपरिणामी आत्मा और परिणामी चित्त | 

इन्हीं दोनोंके योगसे विश्व बनता है। यदि योग न हो, तो नतो 
चेतन अस्मत्‌ बने, न चित्तमें संवित्त उठें । संवितोंके अभावमें युष्मत्‌ भी 
न हो | अतः जगतको समझनेके लिए हमको तीन प्रश्नोके उत्तर मिलने 


चाहिये 
(१) प्रत्यगात्माका चित्तक साथ योग केसे हुआ है ! 


(२) ग्रत्यगात्मासे अयुक्त ओर संबित्‌-बिहीन चित्तका क्या स्वरूप है? 

(३) प्रत्यगात्मासे योग होनेपर चित्तमें संवित्‌ किस प्रकार उठते हैं ? 
जहाँ हमने कैसे? और “किस प्रकार कहा है, वहाँ साधारण बोळ-चाळमे 
“क्यॉ'का प्रयोग होता है | 

प्रथम दोनों प्रसनोंके उत्तरमें अस्मत्‌ ओर तीसरे प्रश्‍नके उत्तरमें 
युध्मतकी Fate | 

जो आत्मा सर्वथा अतर्क्य है, जिसका साक्षात्कार अनुपम, अपने 
ढङ्गका निराला है, उसकै सम्बन्धमे कैसे और क्यों वताना, उसको तर्कका 
विषय बनाना, सुसाध्य नहीं है । फिर भी तर्कसे सहायता मिलती है । 
योगियाने अपने सम्प्रज्ञात समाधिके अनुभव हमारे पासतक पहुँचानेका 
यक्ष किया है, परन्तु हम सावधान किये देते हैं कि यह बातें-मेणा संकेत 
प्रथम A ओर है-अनुभवगम्य हैं । इनका जो ज्ञान होता है वह 
अतर्क्य है, परन्तु यह ज्ञान तर्कका आधार बनाया जा सकता है और इस 
geal सहायतासे जगतका प्रतीयमान रूप समझा जा सकता है। यही 
उसके सत्य होनेका प्रमाण है | 


१. चित्तखरूपाधिकरण 


ऊपर जो तीन प्रश्‍न उपस्थित किये गये हैं उनमें दूसरा यह है कि 
'चित्तका अपना रूप क्या है ! जिस पदार्थसे आत्माका योग हुआ उसका 
स्वरूप जान SAN यह समझनेमें सुगमता होनी चाहिये कि दोनोंमें योग 
किस प्रकार हुआ | 

चित्तके स्वरूपके सम्बन्धमें हम पिछले अधिकरणोंमें कई स्थलोपर 
कुछ-न-कुछ कह आये हैं। जैसे, चेतोव्यापाराधिकरणमें कहा गया है 
कि 'अच्छेद्य चेतोव्यापारका ही नाम चित्त है। प्रशानोंके सतत प्रवाहसे 
भिन्न चित्तकी कोई सत्ता नहीं है|” वहीं यह भी बतलाया गया है कि 
“प्रमाण, विपर्यय, विकल्प, स्मृति, राग, द्वेष, सङ्कप आदि परिणामोंकी 
'निरन्तरवर्तिनीमाला'को चेतोव्यापार कहते हैं । इसके पहिले, सेन्द्रिय 
प्रत्यक्षाधिकरणमै मन, अहङ्कार और बुद्धिके प्रसङ्गमें कहा गया है कि 
“वस्तुतः अन्तःकरण या चित्त एक है पर वह क्रमात्‌ तीन प्रकारके काम 
करता रहता है इसलिए उसे तीन नाम दिये गये हैं !! अभी कुछ ही पृष्ठ 
-पहिले प्रज्ञानात्मवादमें प्रज्ञानकी परिभाषा इस प्रकार की गयी है, “किसी 

क्षण-विशेषमें चित्तका जे रूप होता है उसे प्रज्ञोन कहते हैँ? ओर वहीं 
आगे चलकर यह दिखलाया गया है कि ATÈ किसी रूपमें ज्ञान प्रधान 
रहता है, किसीमें इच्छा और किसीमें क्रिया, परन्तु एककी प्रधानताके साथ- 
साथ प्रत्येक अवस्थामें शेष दोनों भी रहते Z| यह भी कहा गया है कि 
नष्ट होनेके पहिले प्रत्येक प्रज्ञान अपना संस्कार परवतों प्रज्ञानको दे जाता 
है और यह बात बार-बार दुहरायी गयी है कि चित्त वासनाओं ओर 
योग्यताओंका भण्डार È | 

इन कथनोंको मिलानेसे चित्तका स्वरूप समझमें आ सकता है l 
पहिले संस्कारोंकों लीजिये। जब प्रज्ञान ज्ञान, इच्छा और सङ्कत्पका, 
समुदाय है तो एक प्रज्ञानसे दूसरेमें ज्ञान, इच्छा और सङ्कत्प ही अन्त- 
रित हो सकते हैं । योग्यताका अर्थ है अध्यवसाय करनेकी योग्यता |. 
एतत्काळीन संविद्विशेषकों समकालीन दूसरे संदितोंसे सम्बद्ध करना या. 
उसको पिछले ज्ञानेच्छासङ्कस्पाके संस्काराँसे सम्बद्ध करना या दो संस्कारों- 
को सन्तुलित करना अध्यवसायका रूप है ओर यही ज्ञानकी प्रक्रिया है | 
चेतोव्यापारका यही मुख्यांश है | इस विइलेषणका सार यह निकला कि. 
ज्ञान, इच्छा और SETH समुच्चयका नाम चित्त है | 

एक आक्षेप यह हो सकता है कि हमने चित्तके स्वरूपका वर्णन 
करनेमें सुख-दुःखका उल्लेख नहीं किया | इसका कारण यह है कि सुख- 
दुःख ज्ञाेच्छासङ्कस्मकै बाहर नहीं हैं । इच्छाके दो रूप हैं, राग और 
द्वेष | कोध, लोभ, उत्साह, AE, स्नेह, प्रेम, इणा आदि जितने भी 
भाव हैं सब इन दोनोंके अन्तर्गत हैं। जो संवित्‌ या स्मृति या विचार 
सामने आता है वह या तो अच्छा ळगता है, उपादेय प्रतीत होता है, 
उसके प्रति राग होता है या बुरा लगता है, हेय प्रतीत होता है, उसके. 
प्रति द्वेष होता है। भोगसाधकतामें उपादेयता, बाधकतामें हेयता है। 
रागमें चित्त उसको ज्ञानका विषय बनाये रखना चाहता है, द्वेपमें उसको 
ज्ञानका अविषय बनाना चाहता है | इसके लिए जो आभ्यन्तर प्रयत्न होताः 
है वह संकल्प है । यदि ज्ञान, इच्छा और सङ्कल्प एक बिन्दुपर, एक. 

वस्तुपर, एकत्र होते हैं तो चित्तमें विशेष स्फूर्ति, तीब्रता, आ जाती है | 
इसका नाम सुख है । यदि ज्ञानका विषय एक ओर इच्छा तथा सङ्कस्पका 
दसरा होता है तो एक प्रकारका तनाव-सा होता है । उसका नाम दुःख 
है। यदि शकर अच्छी लगती है, शक्करकी प्रासिकै लिए यत्न हुआ ओर 
शक्कर खायो गयो अर्थात्‌ शक्करका ही संवित्‌ द्वारा ज्ञान हुआ तो सुख 
होगा, यदि शक्करकी जगह मिर्चा खाया गया, संवित्‌ द्वारा मिचेंका ज्ञान 


हुआ तो दुःख होंगा। अतः सुःख-दुःखको TATIER पथक्‌ 


करनेकी आवश्यकता नहीं है। हम फिर उसी जगह पहुँचते है कि ज्ञान, 
“इच्छा और सङ्कल्पके समुच्चयका नाम चित्त È | 


हमने अभी देखा है कि इच्छा ओर सङ्कत्प ज्ञाने आश्रित हैं । अतः 
विभिन्न चित्तोमें मुख्य भेद ज्ञानका होगा । किसीका ज्ञान अधिक, 
किसीका कम होता होगा और इसीके अनुसार उनकी इच्छाएँ और 
सङ्कल्प होते होंगे । एक और भेद हो सकता है जिसको हम अध्यवसाय 
करनेकी योग्यता कह आये हैं | ज्ञान, इच्छा, संकल्प और अध्यवसायकी 
योग्यता चित्तके स्वरूप हैं | 


ज्ञान, इच्छा और सङ्कत्मका कोई-न-कोई विषय होता है। चित्तमें 
अनेक प्रकारके विषय होते हैँ, परन्तु इन सबकी Wea शब्दादि पाँचों 
संवित्‌ हें । जब आत्माकी ज्ञातृत्व-योग्यता सक्रिय होकर संवित्पर काम 
करती है तब ज्ञान होता दे, जब भोक्ठृत्व-योग्यता सक्रिय होकर संवितपर 
काम करती है तव इच्छा होती है ओर जत्र कर्तृख-योग्यता सक्रिय होकर 
संवित्पर काम करती दै तव सङ्कत्प होता है। ज्ञातृल-सामर्थ्यका ही 
नामान्तर अध्यवसायकी योग्यता है। इस विवेचनाका मथितार्थ यह 
निकला कि संवित्‌कै प्रति सक्रिय sige, भोक्तृल और कर्तृल-शाक्तिका 
नाम चित्त है। परन्तु ज्ञातृत्र, Aaa और कर्तृल-दाक्तिका नाम ही 
आत्मा दै । अतः चित्त आत्माक्री वह अवस्था है जिसमें वह संवितोके 
प्रति सक्रिय होता है, संविर्तोसे प्रभावित होता है | 

कभी तीनों शक्तियाँ तुल्य रूपसे व्यक्त होती हैं, कभी कोई कम व्यक्त 

होती है | सक्रियताकी मात्रामें भी भेद हो सकता दै। चित्तांकी अनेकता 

और उनकी पारस्परिक असमानताका यही कारण है। जीवोंकी अनेकता 
.और चैपम्यका यही आधार है । 


२. मायाधिकरण 


हमारे सामने तीन प्रश्‍न उपस्थित थे । पिछले अधिकरणमें Jana 
'एकका उत्तर उपलब्ध हुआ | उसके प्रकाशमें हमको शेष दोनोंके उत्तर 
ढूँढने हैं । प्रश्‍न यह हैं-- 

आत्माका चित्तसे योग केसे हुआ दै! 

चित्तमें संवित्‌ किस प्रकार उत्पन्न होते हैं £ 

यह पहिले कहा जा चुका है कि आत्माओंकी समष्टिकी दृष्टिसे 
आत्माकी ब्रह्म संज्ञा होती है। यहाँ आत्माके अनेक चित्तांकै साथ युक्त 
होनेके सम्बन्धमें विचार करना है । इस प्रसज्ञमें व्रहा शब्दसे काम लेना 
अच्छा होगा | 

हम देख चुके हैं कि जव आत्मा संवितूके प्रति सक्रिय होता ह तो 
बह चित्तरूप हो जाता है। इस दशामे आत्मा ओर चित्तके योग होनेका 
अर्थ हुआ चेतनाक्रे निष्किय रूपका उसके सक्रिय रूपसे योग होना; दूसरे 
शाब्दोमें, निप्क्रियसे सक्रिय होना । इसलिए पहिले प्रश्‍नका तात्पथ यह 
है--त्रह्म जो निष्किय--चेतना, was, AS, कठृत्वमात्र- था, 
-्सक्रिय- चेतन, ज्ञाता, भोक्ता, कर्ता- कैसे हुआ ! 

कोई पदार्थ अपनी अवस्थाको तभी वदळ सकता है जब उसको 
:किसी बाहरी शक्तिसे नोदन प्रात हो | इस सिद्धान्तका न्यूटनने जाड्य 
नियमके नामसे प्रतिपादन किया था। जवतक किसी प्रकारका बाहरी 
धक्का न ळगे तबतक जो वस्तु निश्चेष्ट है वह निच्चेष्ट पडी रहेगी, जो 
गतिशील है वह उसी गतिसे वराबर चलती रहेगी, परन्तु ब्रक्षको नोदन 
Dare पदार्थ कौन था ! ब्रह्म एक ही नहीं प्रत्युत अद्वय भी है । उसके 

सिवाय और कुछ नहीं है। हमको ऐसा प्रतीत होता था कि चित्तकी 
भो स्वतन्त्र सत्ता होगी, परन्तु वह ब्रह्मका सक्रिय रूप निकला | अतः 
वह ब्रह्ममे पृथक्‌ नहीं दै । ब्रह्म एकमात्र सत्य है। वह सब-कुछ है ।: 
केवळ उसकी ही सत्ता है । फिर वह सक्रिय कैसे बना ! यह नहीं कह 
सकते कि चित्तकी प्रेरणासे ऐसा हुआ, क्योंकि परवर्ती सक्रिय रूप पूर्ववर्ती, 
निष्किय रूपका प्रेरक नहीं हो सकता था | 

विमर्शाको आगे बढ़ानेके पहिले हम उस चेतावनीको, जो पहिले दी 
जा चुकी है, फिर दुहरातें हैं। जिस स्तरपर यहाँ बुद्धि दोड़ायी जा रही. 
है बह वस्तुतः अतर्क्य है, अनुभवगम्य है, अवबोधका विषय नहीं È । 
इसलिए, वहाँ पहुँचनेके पहिले ही भाषाकै पर जळ जाते हैं। परवर्ती, 
पूर्ववर्ती, पहिले, पीछे, तब, जैसे शब्द कालवाची हैं, परन्तु निष्क्रिय ब्रह्म 
ait कालसे विशिष्ट नहीं है । हमको विवश होकर इन शब्दोंसे काम लेना 
पड़ता है अन्यथा विचारकी गति अवरुद्ध हो जायगी | मनन करनेवालेको' 
भाषाजनित भ्रान्ति, विकल्पसे बचते रहनेका सतत प्रयत्न FR 
रहना चाहिये । 

यह भी नहीं कह सकते कि संवितोसे नोदन मिला | संवित्‌ चित्तका 
परिणाम है । चित्त और संवित्‌ अन्योन्याभ्रित हैं। ब्रिना संवितके चित्त 
नहीं होता, क्योंकि संवितोंका अवलम्बन करके ही ज्ञान, इच्छा और सङ्कल्प 
होते हैं, परन्तु बिना चित्तके संवित्‌ भी नहीं हो सकता | यह विचारणीयः 
है कि चित्तमें संवित्‌ कैसे होते हैं | यह वह महत्त्वपूर्ण ग्रन्थि है जिसको 
खोळनेका प्रयास हमको आगे चलकर करना है, परन्तु इतना तो स्पष्ट है. 
कि संवित्‌ उस चित्तका हेतु नहीं हो सकता जिसका वह स्वयं एक परिणाम. 
है | लहरोंके समुच्चयका नाम भले ही समुद्र हो, परन्तु समुद्रकी उत्पत्तिमें 
लहर प्रेरक नहीं हो सकती । 

तत्त्वान्तरके अभावमें यह कल्पना की जा सकती है कि ब्रह्म अपनी 
अन्तःप्रेरणासे सक्रिय बना अर्थात्‌ निष्कियसे सक्रिय बनना उसका स्वभाव 
है। परन्तु यह कल्पना अग्राह्य है। इसको माननेका अर्थ यह होगा किः 

ब्रह्म परिणामी, परिवर्तनशील है | परन्तु हम पहिले सिद्ध कर आये हैं कि 
ऐसा नहीं हो सकता | यदि ब्रह्म स्वयं परिणामी होता तो वह चित्तके 
परिणामोंका, प्रज्ञानोंके प्रवाहका, साक्षी न न हो सकता । अतः ब्रह्म अपने 
स्वभावसे भी चित्तरूपमें परिणत नहीं हुआ | 

इसका तात्पर्य तो यह निकलता है कि ब्रह्म जैसा था वेसा ही रहा, 
उसमें कोई परिवर्तन नहीं हुआ । परन्तु यदि उसमें परिवर्तन नहीं हुआ 
तो चित्त कहाँसे आया ! संवित्‌ किसमें होते हैं ? यदि चित्त और संवित्‌ 

नहीं हैं तो फिर यह जगत्‌ क्‍या है ! यदि ब्रह्म परिणत नहीं हुआ तो 

उसके सिवाय और कुछ तो था ही नहीं जिसका जगत्‌ रूप होता | शून्य, 
असत्‌, से सत्‌ हो ही नहीं सकता, अतः AMR यथावत्‌ रहनेका अर्थ यह 
होता है कि जगत्‌ हो ही नहीं सकता | 

परन्तु जगत्‌ प्रतीत हो रहा है। जो हो नहीं सकता वह है, ऐसा 
जान पड़ता है। यह बड़ी जटिल समस्या है। जिस चित्तको यह निश्चय 
है कि जगतूका व्यक्त होना असम्भव है उसीको जगतूका अनुभव हो, 
इसका यही हेतु हो सकता है कि यह अनुभव भ्रान्त है। कुछ न हो, ऐसा 
नहीं है । ब्रह्म है। उसी आस्पदमें चित्त अध्याससे जगत्‌का आरोप कर 
रहा है । यह भूल है, भ्रम है, अविद्या है। इस मूल अविद्याको, जिससे 
निष्क्रिय ब्रह्म सक्रिय प्रतीत होता है, भाया कहते हैं | 

मायाको सत्‌ नहीं कह सकते क्योंकि यदि वह सत्‌ हो तो नित्य भी 
होगी, फिर त्रह्ममें जगत्‌की नित्य प्रतीति होगी ओर आत्मसाक्षात्कार कभी 
न हो सकेगा | उसको असत्‌ भी नहीं कह सकते क्योंकि असतूको जगत्‌का 
हेतु नहों कहा जा सकता | वह ब्रहसे भिन्न है क्योंकि ब्रह्म चित्‌ है और 
माया, भ्रान्ति, चित्‌ नहीं हो सकती | इसके साथ ही वह व्रझसे अभिन्न है 
क्योंकि जो कुछ है वह ब्रह्म है। वह एक साथ ही सत्‌ और असत्‌ , ब्रह्मसे 
भिन्न और अभिन्न है | इसीलिए, उसका निर्वचन नहीं किया जा सकता | 
बह ब्रह्मके समान परम अत्यं है और अनवधाय है। 

ब्रह्म और मायाके सम्बन्धकों समझनेके लिए कई उपमाएँ दी जाती 

हे । कोई मायाको ब्रह्मका स्वभाव कहता है, पर इससे वोधमे कोई सहा- 
यता नहीं मिलती | कमी मायाको आधेय और ब्रह्मको आधार बताया 
जाता है, परन्तु इन झब्दोंके प्रयोगसे द्वैत, दो सत्ताओंका भान होता 
है। मायाको ब्रह्मकी छाया भी नहीं कह सकते क्योंकि छाया डालनेके 
लिए पदार्थान्तरकी अपेक्षा होती है। इससे स्यात्‌ अच्छा निदर्शन यह है 
कि इन दोनोंका वैसा सम्बन्ध है जैसा कागदके दोनों एडोंमें होता है! 
पृष्ठ दो हैं, इसलिए एक-दूसरेसे एथक सत्ता रखते हैं, परन्तु कहाँ एक समात 
होता है और दूसरा आरम्म होता है यह नहों कहा जा सकता । जहाँ 
एक है, वहाँ दूसरा है; एक है, इसीलिए दूसरा भी है। यदि एक न हो 
तो हम दूसरेको भी नहीं जान सकते । यह हमारे दृष्टिकोणपर निर्भर है 
कि हम किस समय किस पृष्ठको देखते हैं | ब्रह्म ओर मायाका कुछ ऐसा 
ही सम्बन्ध है। मायाका अर्थ है 'वह जिसके द्वारा जाना जाता है? | 
अविद्याके द्वारा ब्रह्म जाना जाता है, चित्त और जगतूके रूपमें ज्ञेय हो 
जाता है, इसलिए अविद्याको, मूल भ्रान्तिको, माया कहते हैँ | यदि माया 
न होती तो जगतकी प्रतीति न होती, चित्त न होते, जीव न होते । 
यह आपत्ति की जा सकती है कि मायाफे स्वरूपको समझना व्रझ- 
स्वरूपको समझनेसे भी कठिन है। आपत्ति ठीक है पर हम वेत्रस हैं । 
जो है वह है, हम उसे समझ सकेंया न समझ सकें । अवधारण वहाँ 
होता है जहाँ अज्ञातको ज्ञातसे मिलाया जा सकता है; ज्ञातकों ज्ञातसे या 
अज्ञातको अज्ञातसे मिलानेसे अवधारण नहीं हो सकता | चित्तकों जगत्‌में 
होनेवाले दग्विषयोंसे काम लेना पडतां है। यही तर्क ओर अवधारणकी 
सामग्री हैं । परन्तु हमारे दैनन्दिन जीवनमें भी ऐसे अनुभव होते हैं जो 
अवधृत नहीं होते, फिर भी हम उन्हें सत्य मानते हें | शक्करके स्वाद 
और आगकी जलनको हम किसी तकसे न जानते हैं, न जान सकते हैं | 
फिर तर्ककी पद्धति उस अवस्थाके लिए केसे काम दे सकती है जिसमें 
चित्त भी नहीं था ? उसमें तो वह सामग्री ही नहीं थी जो चित्तका 
आधार है। तर्ककी ger ऐसी अनुभूति तोलनेके लिए नहीं बनी है । 

परन्तु जब हम इस अनुभूतिको शब्दोमें व्यक्त करनेका प्रयास करते हैं 
तो उसे हठात्‌ तर्कके क्षेत्रमे छे आते हैं । चित्त उसे दूसरी अनुभूतियोंसे 
मिलाकर समझता है ओर आगेके तर्कके लिए सामग्री बनाता है | परन्तु यह 
प्रणाली पूरा-पूरा काम नहीं दे सकती | सन्तुलन सजातीर्योका हो सकता 
है, विजातीयोंका नहीं | हाथीको घोड़ा, गधा, बैल आदि पद्चुओंसे मिलाना 
तो कुछ अर्थ रखता है, परन्तु हाथी और आमका सन्तुलन नहीं हो सकता | 
एक, अखण्ड, अद्वय, निष्क्रिय, ब्रह्म चित्तका विषय नहीं है; वह उन 
चरतुओंमेंसे नहीं है जिनसे चित्तको काम पड़ता हे; वह अपने स्वरूपका 
परित्याग नहीं कर सकता फिर भी स्वरूपभ्रष्ट हुआ-सा प्रतीत होता दै | 
यह वातें अनुभवगम्य हैँ, समझनेकी नहीं | 

फिर एक ओर शङ्का होती है। यह अविद्या, यह aria, किसको 
हुई १ मुझको ? पर जब सब-कुछ ब्रह्म है तो में भी तो ब्रह्म हूँ। रस्सीमें 
सर्पकी प्रतीति देखनेवालेको होती है, रस्सीको नहीं । परन्तु जब मुझको 
ब्रह्मस्वरूपके विपयमें भ्रांन्ति हो रही दै, उसकै नित्य निष्किय रूपके सक्रिय 
होनेकी कल्पना कर रहा हूँ तो फिर तो यह कहना होगा कि ब्रह्मको 
अपने विषयमें भ्रान्ति हुई, उसने अपनेको कुछका कुछ जाना, निष्क्रिय 
होते हुए सक्रिय जाना | परन्तु क्या ब्रह्म अपने शुद्ध स्वरूपको, 
निष्क्रिय स्वरूपको, जान सकता था १ निक्रिय स्वरूप ज्ञातृत्व था, ज्ञाता 
नहीं । जो ज्ञाता नहीं है, वह कुछ नहीं जान सकता । अतः ब्रह्म 
अपने निष्क्रिय स्वरूपको निष्कियावस्थामें जान ही नहीं सकता था | 
ज्ञाता होने, अर्थात्‌ सक्रिय होनेपर ही वह अपनेको पहिचान सकता था | 
अविद्याके कारण मैं अपनेको पृथक्‌ और चेतन मानता हूँ । जबतक 
अविद्या है तभीतक में अपनेको सक्रिय ब्रह्म समझ सकता हूँ, अपनेको 
किसी-न-किसी अर्थमें जान सकता हूँ । अविद्याके क्षय होनेपर जाननेकी 
सम्भावना ही नहीं हो सकती । माया वह अद्भुत, अनिर्वचनीय, अप्रतिम 
अविद्या है जिसमें यही नहीं होता कि निष्किय ब्रह्म सक्रिय प्रतीत हो वरन्‌ 
उसके बिना ब्रह्मकी प्रतीति हो ही नहीं सकती थी; मायाके द्वारा aa. 

कुछका कुछ ही नहीं जाना जाता प्रस्युत जाना भी जाता है | 
तर्क इस बातको कुछ-कुछ तो पकड़ सकता है, परन्तु मायाको बुद्धिमें 
पूर्णतया खींच लाना उसके सामर्थ्यकी बात नहीं है । यह गाठ तभी 
खुलती है जब समाधिमें चित्तके स्तरके ऊपर उठकर आत्मसाक्षात्कार किया 
जाता है | उस अवस्थामें सब संशय आप ही उच्छिन्न हो जाते हैं । 
३. अव्याकृताधिकरण 
चित्तको ब्रह्मकी उपाधि कहा गया था, परन्तु माया चित्तका हेतु है । 
इसलिए ब्रह्मकी उपाधि माया 21 मायाके द्वारा ब्रह्म प्रतीत होता है, 
परन्तु अपने स्वरूपसे नहीं। उसकी अयथा प्रतीति होती है | जहाँ श्वेत 
प्रकाश पड़ रहा हो वहाँ यदि कोई छाया डाल्नेवाली वस्तु आ जाती है 
तो वह प्रकाश विच्छिन्न-सा हो जाता है | श्वेत प्रान्तोंके बीच-बीचमें अँधेरे 
प्रान्त आ जाते हैं | इस प्रकार एक श्वेत क्षेत्र कई टुकड़ोंमें बँट जाता है 
आर चितकबरा चित्र बन जाता है | इसी प्रकार माया ब्रह्मको एकसे 
अनेक बना देती है | इसलिए मायोपहित ब्रह्मको मायाशवल ब्रह्म भी 
कहते हैं | मायाशबल ब्रह्मकी परमात्मा संज्ञा है | 
मेरे सामने रस्सीका टुकड़ा पड़ा है। यह हो सकता है कि में किसी 
कारणसे उसे न देखू या भ्रमसे उसे सर्प मान ढूँ, परन्तु मेरे न देखने या 
अन्यथा देखनेसे उसके स्वरूपमें कोई अन्तर नहीं पड़ता | वह जैसा था 
वैसा ही है | जो सर्प मुझको प्रतीत हो रहा है वह मेरे लिए भयावह भले 
ही हो, परन्तु है वह रस्सी ही । इसी प्रकार परमात्माकी अभिव्यक्ति मायाके 
कारण होती है, परन्तु वह wee सर्वथा अभिन्न है | वह मायाकै 
Gaal ब्रह्म है | 
ब्रह्म होते हुए भी वह ब्रह्मसे व्यतिरिक्त, भिन्नरूपी, प्रतीत होता है | 
ब्रह्म चिन्मात्र है, परन्तु परमात्मा चेतन है | त्रह्म शातृत्व है, परन्तु परमात्मा 
ज्ञाता है। ज्ञातृलके साथ-साथ Aaa भी रहते हैं, परन्तु 
परमात्मामें अभी यह दोनों स्फुटित नहीं हुए हैं । इसलिए अभी वह 
ज्ञातामात्र है | 

असम्प्रज्ञातमें, आत्मसाक्षात्कारकी अवस्थामें, चित्त नहीं रहता | उस 
अवस्थामे व्यक्ति अपने शुद्ध ब्रह्मरूपमें स्थित हो जाता है | इससे एक सीढ़ी 
नीचे, सम्प्रशात समाधिकी चोटीकी अवस्थामें, अस्मिता--मैं हूँ--इतनी 
प्रज्ञा रहती है। आत्मा अपने आपको जानता है, चित्तमें अपनेको प्रति- 
बिम्बित देखता है क्योंकि परिशोधित चित्तमें अब और कोई विषय नहीं 
रह गया है। सम्प्रज्ञात समाधिके इस शिखरपर पहुँचकर अपने परमात्म- 
रूपका अनुभव होता है | 

सुषुप्तिकी अवस्थामै चित्तका ळय-सा हो जाता है, हल्का-सा ज्ञान 
रहता है, परन्तु उसके साथ भोक्तृख और कर्तृखका पता नहीं चलता | 
संस्कार भी दब जाते हैं। जाग्रत्‌ और aad जो बातें एकको दूसरीसे 
पृथक करनेवाली होती हैं वह तिरोहित हो जाती हैं | इसलिए, मूर्ख और 
पण्डित, राजा और रङ्क, सोनेमें सव एक-से हो जाते हैं | परमात्मावस्था _ 
इसके सद॒ है | ज्ञान है, परन्तु न इच्छा दै, न सङ्कस्प, न कोई संस्कार दै । 

ज्ञानके लिए विषय होना चाहिये | जब परमात्मा ज्ञाता है तो वह 
कुछ जानता होगा, परन्तु उसके सिवाय और है क्या जिसको वह जाने १ 
इसलिए परमात्मा अपने आपका ज्ञाता है। उसके ज्ञानका रूप अस्मिता--- 
मै हुँ-है। 

परन्तु ज्ञानके लिए, चित्तरूपी साधन भी चाहिये। अस्मिताका 
अनुभव निरोधप्राग्मार चित्तमें, ऐसे चित्तमें जो अब निरुद्ध होनेवाला 
है, जो सब संश्रितो, प्रत्ययो और संस्कारोंके ऊपर उठ चुका दै, होता है । 
परमात्माके अस्मिता-ज्ञानके लिए मी ऐसा ही निर्मल चित्त चाहिये | परन्तु 
हम देख चुके हैं कि चेतनाके सक्रिय रूपका नाम चित्त है |. चेतना ब्रह्म 
है और परमात्मा उसका सक्रिय रूप दै । अतः परमात्मा ही अपना चित्त 
है। तात्पर्य यह है कि परमात्मा ही ज्ञाता है और परमात्मा ही ज्ञानका 
साधन संस्कारादिरहित निर्मळ सूक्ष्म चित्त है । इस आदिचित्तरूपी ब्रह्मे 
ब्रह्मका जो प्रतिविम्ब है वह परमात्मा है | 

परमात्माकी ईश्वर और हिरण्यगर्भ दो और संज्ञाएँ हैं | 

इश्वर शब्दको देखकर चौंकना न चाहिये | इश्वराधिकरणमें जिस 
इश्वरका खण्डन किया गया था उसमें और इसमें अन्तर है। न यह 
जगतका कर्ता-भर्ता-हतां है, न आरम्भक है, न पुण्यपापका निर्णायक है, 
न पुरस्कर्ता या दण्डधर है | यह शाकीय दृष्टिसे दुर्भाग्यकी बात हो सकती 
है कि हमको दो अर्थॉमे एक ही शब्दका प्रयोग करना पड़ता है। वह 
ईश्वर वुद्धिनिर्माण था, परन्तु यह ईश्वर परमात्मा है | यदि निर्माण शब्दका 
अस्थाने प्रयोग करना ही हो तो इसको मायानिर्माण कहना होगा | 

जव परमात्माको चित्तरूपसे निर्दिष्ट करना होता है उस समय उसे 
हिरण्यगर्भ कहते हैं । यह वह चित्त है जिसमें अभी कर्तृल-भोक्तृत्व व्यक्त 
नहीं हुए हैं ओर संवित्‌ नहीं उठ रहे हैं । 

परमात्मा--इश्वर-हिरण्यगर्भमें सारा जगत्‌ है पर अमी व्याकरण-- 
पृथकरण--नहीं हुआ है। एक चित्त है, एक अनुभूति हे । इसलिए 
परमात्माको अव्याकृत कहते हैं । 

जीवात्मा-परमात्मामें कुछ वेसा ही सम्बन्ध है जैसा प्रत्यगात्मा और 
ब्रह्ममें है । हम जब व्यष्टिकी दृष्टिसे देखते हैं तो चेतना प्रत्यगात्मा कहलाती 
है । हम अपने शरीरके भीतर चित्तकी सत्ता मानते हैं और इस चित्तके 
प्रेरक होनेके नाते.चेतनाको प्रत्यगात्मा कहते हैं | परन्तु चेतना एक और 
अखण्ड है | इस दृष्टिस वह ब्रह्म है | इसी प्रकार अपने चित्तसे परिच्छिन्न 
सचेतनाको हम जीवात्मा कहते हैं | आदि-चित्तसे - विशिष्ट ब्रह्म परमात्मा 
है। प्रत्यगात्मा ब्र्से अभिन्न है, इसी प्रकार जीवात्मा, जब उसका चित्त 
अस्मितामात्रनिर्भासी रद्द जाता है, परमात्मासे अभिन्न हो जाता है | 

जीवात्माको परमात्माका अंश नहीं कह सकते । अंश-अंशी-सम्बन्ध 

वहाँ होता है जहाँ कोई व्यवच्छेदक हो । परमात्मा अकेला है, उसका कोई 
विभाजक नहीं है, इसलिए उसके अंश नहीं हो सकते । ऐसे शब्दोंका 
प्रयोग केवळ लाक्षणिक शैलीकी दृष्टिसे न्याय्य हो सकता है, परन्तु इनको 
वस्तुसूचक मान बैठनेसे विकल्प उत्पन्न होता है | 

एक ही वातको बार-बार दुहराना अच्छा नहीं लगता, परन्तु 

कभी-कभी वीप्साके विना काम नहीं चलता | इसलिए उस पुरानी 
चेतावनीकी ओर फिर ध्यान आकर्षित करना आवश्यक प्रतीत होता है। 
अहाममाया-पसमात्माके सम्बन्धकों बुद्धिगत करना कठिन होता दै। उसको 
समझानेके लिए हमको “दै”, “था, ‘gar जैसे काळ्वाची शब्दोंसे काम 
लेना पड़ता है, परन्तु उस अवस्थामें न काळ था, न क्रम था | ब्रह्म ओर पर- 
मात्माके बीचमें मायाका झीना-सा पर्दा है, फिर कोन हुआ १ कहाँ हुआ £ 
कब हुआ १ कहीं कुछ नहीं हुआ, जो जैसा था वह वैसा ही रहा ओर है, 
परन्तु मायाके कारण परिणाम-बोधक शब्दोंका प्रयोग भी क्षम्य हो जाता 
है । समाधि-भाषामें इन बातोंकों कहीं-कहीं यों कहा है कि एक अनिर्वचनीया 
त्रिपुरा शक्ति है। वह महासरस्वती, महालक्ष्मी, महाकाली, तीन 
रूपोंचाली है, परन्तु वस्तुतः यह तीनों रूप अलग-अलग नहीं हैं; सदैव 
एक-दूसरेसे और पराशक्तिसे अभिन्न और अभेद्य हैं। वह शिव नामक 
पुत्रका प्रसव करती है और फिर उसको अपना पति बनाती है। वह 
युगपत्‌ दो काम करती दै : नीचे गिराती है और ऊपर उठाती है, मोहमें 
डाळती है और मोहसे छुडाती है । उसकै दर्शनार्थी ज्यों-ज्यों उसके पास 
आते हैं da उनका deat छूटता जाता है और वह स्त्री होते जाते 
हैं | और पास बढ़नेपर उनके भेद मिटते जाते हैं, सब एकसे होते जाते 
हैं। बहुत निकट पहुँच जानेपर उनको अपनी सत्तामात्रका तो कुछ भान 
होता है, और कुछ प्रतीति नहीं रह जाती | इसके बाद वह उसमें खो 
जाते हैं, तद्र्प हो जाते हैं। उस अवस्थामै उनकी अपनी सत्ता भी 
विलीन हो जाती दै । सुननेमें तो यह कहानी-सी है, परन्तु इसके भीतर 
गूढ़ रहस्य भरा है । बात अनुभवगम्य है, परन्तु तकंकी अपेक्षा कहानीके 
रूपमै उसको व्यक्त करना कुछ अधिक सुगम प्रतीत होता है । 

यहाँ चेतना और माया, दोनोंके लिए, अनिर्वचनीया विशेषण आया 
है । ज्ञातृत्व, भोक्तृत्व और कर्तृत्वको महासरखती, मह्दालक्ष्मी और महा- 
काळी कहा गया है । परमात्मा शिवतत्त्व है, वह माया ओर चेतनाकी 
सन्तति है, परन्तु उसमें तीनों सामर्थ्य विद्यमान दै | वह हिरिण्य-गर्भ-- 

चित्तके सूक्ष्मतमरूप, निर्मल बुद्धि--से काम लेता है । अतः शक्तिका 
स्वामी, पति, भी कहा जा सकता है | परा शक्तिको वेदोंमें खघा--अपने 
आपको धारण करनेवाली, निराधारा--भी कहा है | वह ब्रह्मके स्वरूपको 
छिपा देती है, इसलिए अविद्यारूपा है; उसीके द्वारा ब्रह्म जाना जाता है, 
इसलिए, विद्यारूपा है। जो साधक परतत्त्वका अन्वेषण करना चाहता है 
वह धीरे-धीरे अपने संस्कारादिको छोड़ता जाता है । इसलिए उन बातोंका 
परित्याग होता जाता है जो एक जीवको दूसरेसे भिन्न दिखळाते हैं । सब 
ऐसे जीव एक-से होने लगते हैं और उनके तथा उनके स्वरूपके बीचका 
पर्दा झीना होने लगता है | सम्प्रशात समाधिके अन्तमे केवल अस्मिता 
रह जाती है। इसके आगे अपनी अलग सत्ता खो जाती है । मायाका 
पर्दा हट जाता है, अनिर्वचनीया आद्या- शुद्ध चेतना--मात्र रह जाती 
है, चेतन अपने झुद्ध खरूप, चितिमें स्थित हो जाता है। 

' नानात्वका असार 


हम दो प्रइनोंके उत्तर तो दे चुके दैं। अब तीसरा प्रश्‍न अवशिष्ट 
रहा है । यह विचार करना है कि सक्रिय DAF वाद अहाको संवित्‌ केसे 
होने छगे | ` 

१. विराडश्चिकरण 

हमने हिरण्यगर्भको आदिचित्त कहा है । उसकी प्रजापति संज्ञा भी 
है । उसमें और साधारण चित्तोमें कई भेद हैं। एक तो वह संस्कार 
बिद्दीन है और उसमें शब्दादि संवित्‌ adi उठते । न उसमें सुख है, न 
दुःख | दूसरे, वह ज्ञानप्रधान है; शद्ध, निर्मल, वुद्धिस्वरूप दै । 

हम अबतक ज्ञातृत्व, Wa और कर्दृत्वको कहीं योग्यता और 
कहीं सामर्थ्य कहते आये हैं । यह दोनों शब्द समानार्थक हैं, परन्तु यह 
ज्ञातृत्वादिके सक्रिय रूपका बोध नहीं करा सकते | जिस समय सामर्थ्यसे 
काम लिया जा रह्म हो उस समय वह शक्ति-रूप हो जाता दै | हिरण्य- 
गर्ममें शांवृत्व शक्तिके रूपमें है, इस शक्तिके द्वारा ईश्वर अपना 
ज्ञाता है | 

परन्तु तीनों योग्यताएँ साथ-साथ रहती हैं, क्योंकि चेतना एक 
` दार्थ है। जब एक योग्यता सक्रिय हुई तो शेष दोनों चिर सुत्त नहीं रह 
सकती थीं । उनका भी सक्रिय होना, योग्यतासे शक्तिका रूप धारण 
करना, अनिवार्य था । हिरण्यगर्भम ज्ञानके साथ-साथ इच्छा और 
ager अमिव्यक्ति होना रुक नहीं सकता था। परन्तु जिस प्रकार 
ज्ञानक लिए, विषय चाहिये उसी प्रकार इच्छा और सङ्कस्यके लिए भी 

विषयका होना अनिवार्य है। ज्ञानका विषय तो परमात्मा था, परन्तु 
इच्छा और संकल्प किस विपयके प्रति होते ! प्रियसे प्रिय वस्तु हो, परन्तु 
यदि वह निरन्तर ज्ञानका विषय रहेगी तो वह इच्छा और सङ्कत्पका 
आस्पद नहीं वन सकती | अतः दिरण्यगर्भकी सद्यः जागरित इच्छा और 
सङ्ल्प-दाक्तियाँ तृप्त नहीं हो सकती थीं | 

इस अतृसिसे हिरण्यगर्भ क्षुब्ध हो उठा । इसको वैदिक वाड्ययमें यों 
कहा है कि हिरण्यगर्भने तप किया | अबतक वह उस निर्मल निश्चल 
जलके समान था जिसमें चन्द्रमा प्रतिबिम्बित होता रहता दै | जब जल 
तरंगित हो उठता है तो एकके अनेक प्रतिविम्ब हो जाते हैं । जितना ही 
जळका क्षोभ होता है उतने ही प्रतिविम्ब बनते हैं और फिर सब एक-से 
नहीं होते | कोई सीधा, कोई टेढ़ा, कोई बड़ा, कोई छोटा देख पड़ता 
है | इसी प्रकार अवतक व्रझका जो एक प्रतिबिम्ब हिरण्यगर्भमें पड़ रहा 
था वह अनेक हो गया | इसी वातको उपनिषदोंमें यों कहा है कि उसने 
इच्छा की कि मैं एकसे अनेक हो जाऊँ | जहाँ एक परमात्माकी प्रतीति 
होती थी वहाँ अनेक जीवात्मा प्रतीत होने लगे । जीवात्माको पुरुष भी 
कहते हैं | 

जीवात्माआँकी समष्टिको विराट्‌ या विराट पुरुष कहते हैं। यों तो 
परमार्थदृप्व्या जो ब्रह्म है वही परमात्मा है, वही विराट्‌ है और वही 
जीवात्मा है, परन्तु जीवात्मा अपनेको एथक्‌ मानता है इसलिए जहाँ R- 
सास्मा अव्याङ्त है वहाँ विराट व्याकृत है | 


२. प्रधानाधिकरण 


समुद्र एक है | जब्रतक उसमें एक चन्द्रमा देख पड़ता है तबतक 
उसकी अखण्डता बनी रहती दै । परन्तु जब उसमें कई प्रतिबिम्ब पड़ 
जाते हैं तो ऐसा प्रतीत होता है कि एक-एक प्रतिबिम्बके चारों ओर 
समुद्रका एक खण्ड है । यह खण्ड कल्पित हैं, परन्तु जबतक समुद्र क्षुब्ध 
रहता है तवतक खण्ड-बुद्धि भी रहती है। जळखण्ड चन्द्रबिम्बोंको 

सीमित करते हैं और चन्द्रबिम्त्र जळखण्डोको प्रथक्‌ करते हैं | YA 
हिरप्यगर्भमं अनेक जीवात्मा हो गये ओर प्रत्येक जीवात्मामें चेतनाको 
विशिष्ट करनेवाळा चित्त था | यह चित्त अविभाज्य और अविभक्त हिरण्य- 
गर्भक्रे अविद्याजनित अंश थे । जबतक जीवाँकी प्रथक्‌ सत्ता प्रतीत होती 
रहेगी तवतक पृथक्‌ चित्त भी रहेंगे । यदि हिरण्यगर्भ फिर अक्षुव्ध हो 
जाय, जैसा कि सम्प्रज्ञात समाधिके पूर्ण होनेकी अवस्थामें होता है, तो 
फिर एक प्रतिविम्ब, परमात्मा, रह जाय ओर हिरण्यगर्भमे भेदोंकी प्रतीति- 
का होना बन्द हो जाय । जबतक ऐसा नहीं होता तबतक प्रत्येक जीवात्मा- 
में एक चित्त होगा, क्योंकि परिभाषाके अनुसार चित्तविशिष्ट चेतनाको 
जीव कहते हैं । इन एथक चित्तोंकी समष्टिको प्रधान कहते हैं। प्रधान 
और हिरण्यगर्भमें अन्तर यह है कि जो चित्त जीवविशेषके साथ बधे 
होनेके कारण एक-दूसरेसे GRE उनकी समष्टि अयुतसिद्धावयव वस्ठु 
नहीं हो सकती । सब एक-दूसरेसे स्वतन्त्र हैं, एकको दूसरेकी अपेक्षा नहीं 
है। इनको मिलाकर एक नाम देना उतना ही युक्तियुक्त हे जितना 
सड़कपर अपने-अपने AAS आने-जानेवालोंको मिलाकर भीड़ या किसी 
ऐसे ही नामसे पुकारना । 

चित्तकी दाक्तियोंको गुण भी कहते हैं | सक्रिय ज्ञातृत्वका नाम सत्त्व- 
गुण, सक्रिय भोक्तृत्वका तमोगुण और सक्रिय कर्तृत्वका रजोगुण है । 

कुछ लोग ऐसा कहते हैं कि तीनों गुणोंकी साम्यावस्था प्रधान है | 
साम्यावस्था वह अवस्था हुई जिसमें कोई भी गुण सक्रिय न हो, परन्तु 
उस अवस्थामै चित्त हो ही नहीं सकता | चित्त न होनेका अर्थ यह है 
कि पुरुषोंका नानात्व भी नहीं हो सकता, क्योकि गुणोंकी, ज्ञातृत्वादिकी, 
सक्रियता ही जीवपार्थक्यका हेतु है। जिस अवस्थामें पुरुषोंका नानास्व 
होगा उसमें साम्यावस्था नहीं हो सकती । पुरुपका असम, क्षुब्ध, चित्तसे 
ही सानिध्य हो सकता है । 

इसके बाद जगत्‌ प्रपञ्चका जो विस्तार हुआ दे वह, जैसा कि हम 
आगे देखेंगे, प्रधानमेंसे ही निकला है | प्रधान उसका उपादान है, इसलिए 

उसको मूल्प्रकृति मी कहते हैं । अन्य सत्र पदार्थ, जिनका उल्लेख आगे 
होगा, प्रधानकी विकृति हैं । 

पुरुष ओर प्रधानके स्वरूपके सम्वन्थमें भी वह वात सतत स्मरण 
रखनी चाहिये जो परमात्मा ओर हिरण्यगर्भके सम्बन्धमें कही गयी थी । 
चित्तविशिष्ट चेतना पुरुष या जीवात्मा है, परन्तु सक्रिय चेतनाका नाम 
चित्त है | यह निष्किव-सक्रियका भेद अविद्याजनित है । जब हमारा ध्यान 
शुद्ध ल्पक्री ओर जाता है तो पुरुष शब्दका और जब अविद्या द्वारा 
प्रतीयमान सक्रिय रूपकी ओर जाता है तब प्रधान शब्दका प्रयोग करते 
हैं । परमार्थतः जो पुरुष है वही प्रधान È | 

३, प्रपश्चविस्ताराधिकरण 

जीवात्माको जो चित्त मिला था वह क्षुन्ध था। उसमें ज्ञातृत्दशक्ति--- 
'सत्तगुण--पहिलेसे ही जाग चुकी थी, अब शेप दोनों दाक्तियाँ-दोनों 
गुण--भी उद्बुद्ध हो चुकी था । सत्त्वगुणके लिए तो विषय था; रज 
और तम विपयहीन, अतः अतृप्त थे | 

जीवके चित्तम जो ज्ञान था वह जीवविषयक था | जीव अपनेको 
जानता था, किन्तु यह ज्ञान परमात्मावस्थाके अस्मिता--मैं हुँ- रूपी 
ज्ञानसे भिन्न था | जीवके ज्ञानमें विशेषता यह थी कि वह अपनी पृथक 
सत्ताको जानता था । पार्थक्यका ज्ञान तमी होता है. जब अपनी सत्ताके 
साथ-साथ अपनेसे भिन्न किसी एडभूमिका भी ज्ञान रहता है। यह भले 
ही स्पष्ट न हो कि अपने सिवाय क्या है, परन्तु कुछ है, ऐसा प्रतीत हुए 
बिना पार्थम्यकी अनुभूति नहीं हो सकती | जीवको इस अवस्थामे जो 
ज्ञान हो रहा था वस्तुतः उसके तीन अङ्ग थे-- 

मैं है--अहम्‌ है--अस्मत्‌ दै | 

TH = अनहम्‌ दै- युष्मत्‌ दै--मुझसे व्यतिरिक्त कोई पदार्थ दै | 

मैं न-में नहीं है-अहम्‌ अनहम्‌ नहीं दै-अस्मत्‌ युष्मत्‌ नहीं है । 

में और THERE भिन्न परन्तु सम्बद्ध थे। एक दूसरेका 

परिच्छेदक था, एकक कारण दूसरेका ज्ञान हो रहा था । जिस अवस्थामें 

चित्तमें सत्त्वगुण प्रबळ होता है उस समय उसे वुद्धि कहते हैं । जीवात्मा 
घुद्धिसे अपना ग्रहण कर र्दा था ओर बुद्धिसे नेको न-मेसे भिन्न 
जान रहा था। म आर TAA विवेक करना Seal उस प्रकारका 
व्यापार है जिसे अध्यवसाय कहते ह | 

न-में अमी अज्ञात था। इच्छाशक्ति उसे ज्ञान ओर. अवधारणका 
विषय बनाना चाहती थी । इसके लिए यह आव्यक था कि मेके 

सम्बन्धम उसको जाना जाय, He साथ उसका सम्बन्ध जाना जाय | 

इसका परिणाम यह होता कि न-में समझमे आता ओर परिच्छेदकके 
स्पष्ट हो जानेसे मंका स्वरूप भी अधिक स्पष्ट होता Tet अन्धकारमें 
प्रकाश अच्छा देख पड़ता है। इच्छाकी पूर्तिके लिए प्रयत्न हुआ । बुद्धिसे 
BERN उत्पन्न हुआ । अहङ्कार एक ओर तो न-संको मॅके साथ सम्बद्ध 
करता है, दूसरी ओर मेंकी एथक्ताको और तीव्र करता है | 

कुछ आर कहनेके Wes दो Taal ओर ध्यान दिव्यना आवस्यक. 
है। पहिली बात यह है कि न-मैंकी पारमार्थिक सत्ता नहीं है। देतनाके, 
लिए कोई उपाधि है तो अविद्या । उसका कोई और परिच्छेदक नहीं 
है। अविद्याके कारण ही पृथक्‌ जीवात्ममाव हुआ हैं और फिर इस 
पार्थक्यको समझनेके लिए न-मेंकी खोज हुई है | न-में बुडिनिर्माण है या 
यों कह सकते हैं कि अविद्याकी ही न-मैंके रूपमें प्रतीति हो रही है । दूसरी 
बात यह है कि परमात्मावस्थातक तो अनुभूतिक्रम नहीं था, इसलिए 
काळ भी नहीं था | परन्तु जीवात्माके चित्तमें अनुभूतियोंका परपरिवर्तन 
होने लगा दै । अब अनुभवमें क्रम है, चित्तमें परिणाम होने लगे हैं, इस- 
‘feu जीवात्मा काळके क्षेत्रमे है । 

अभी न-मैंका ठीक-ठीक ज्ञान नहीं हो रहा था! इसलिए सक्रिय 
` इच्छा और संकल्प-शक्तियोंने अहङ्कारको उस cama रहने दिया | 
वह परिणत हुआ ओर परिणामस्वरूप उसमेंसे कई पदार्थ निकळे |. 
पहिले पदार्थको शानेन्द्रिय कहते हैं। ज्ञानेन्द्रियाँ पाँच मानी जाती हैं। 
हम इनका विवेचन पहिले कर चुकै हैं--शरोत्र, त्वकू , चक्षु, रसन और 

प्राण | इन शब्दोंका अर्थ कान, चर्म, आँख, जिहा और नाक नहीं दै | 
-कान आदि तो क्रमात्‌ इन्द्रियोंफे शारीरिक अधिष्ठान हैं अर्थात्‌ शरीरके 
-चह भाग हैं जहाँसे इन्द्रियाँ काम करती हैं । इन्द्रिय चित्तकी न-में-आहक 
शक्ति है, वह शक्ति दै जिसके द्वारा न-में खाँचकर चित्तमें छाया जाता 
2, ज्ञानका विषय बनाया जाता है । जब विषय चित्तके सामने आ गया 
“तब तो ज्ञानेन्द्रियाँ उससे निपट लेंगी, परन्तु कभी-कभी उसको चित्तका 
विषय बनानेके लिए ओर बराबर बनाये रखनेके लिए विशेष प्रयास करना 
पड़ता है | कभी उसको चित्तका अविषय बनानेके लिए भी प्रयास करना 
'पड़ता है | इस प्रकार उसके सम्वन्थमे ज्ञान भी बढ़ता है ओर भोकतृत्व- 
शक्ति भी कृतार्थ होती है। अतः अहङ्कारसे ज्ञानेन्द्रियकै साथ कर्मेन्द्रिय 
“निकली । ज्ञानेन्द्रियकै द्वारा विषयकी चित्तपर क्रिया होती है, 


कमेन्द्रियके द्वारा विषयपर चित्तकी प्रतिक्रिया होती है। कर्मन्द्रियाँमी 


'पाँच हँ--वाक्‌, पाणि, पाद, उपस्थ और पायु | मनुप्यके झरीरमें जिह्वा, 
हाथ, पॉव, जननेर्द्रिय और गुदस्थान इनके अधिडान El एक और 
इन्द्रिय निकली जिसे मन कहते हैं । यह ज्ञानेन्द्रिय भी है और कर्मेन्द्रिय 
भी | मन दह्‌ काम करता है जो बड़े नगरोंमें टेलिफोन एवसचेंजसे लिया 
जाता दै । सब तार वहां आकर मिळते हैं | यदि 'क'को 'खःसे कोई बात 
कहनी होती है तो वह सन्देंशा एक्सचेंजमेंसे होकर जाता है। ज्ञानेन्द्रियाँ 
"जो ज्ञान भीतर छाती हैं और कमेंन्द्रियाँ जो संकल्प बाहर ले जाती 
हैं, सब मनमें मिलते हैं | विषयका जो स्वरूप ज्ञानेन्द्रियोंक द्वारा अधिगत 
'होता दै उसे संवित्‌ कहते हैं | वह--संवित्‌--मनमें होता है | फिर अहङ्कार 
उसको पुराने ज्ञानमण्डारसे मिळाता है, मेंके साथ उसको सम्बद्ध करता 
है, तब बुद्धि अध्यवसाय करती है । यदि वह भोगानुकूळ प्रतीत हुआ तो 
उसे ज्ञानका विषय वनाये रखनेकै लिए, अन्यथा ज्ञानका अविषय 
यनानेका प्रयास होगा | यह संकल्प बुद्धिसे मनके द्वारा कमेन्द्रियांतक 
पहुँचता है | मन संवित्‌ और संक्रस्पके बीचका सम्वन्ध-सूत्र है | 

न-मैंकी सत्ताका ज्ञान तो जीवात्माको आरम्मसे ही था, किन्तु वह 

ज्ञान अस्पष्ट; असम्पूर्णं था । 'उसको पूर्ण करनेके लिए ही चित्तकी 
आकुलता उसको परिणत कर रही थी और ज्ञानेन्ट्रियादिकी उत्पत्ति कर 
रही थी | इसलिए इनके साथ ही अनहम्‌--न-मैं--का प्रथम स्पष्ट ज्ञान 
भी उत्पन्न हुआ | चित्तमें श्रोत्रेन्द्रियकै द्वारा प्रथम संवित---शब्द--की 
उत्पत्ति हुई | संवितोंकों तन्मात्रा भी कहते हैं, क्योंकि उनके द्वारा 
उसका--अज्ञात TH, युष्मत्‌ -का मान, ज्ञान, होता है । 


४. आदिशव्दाधिकरण 


मूलप्रकृतिसे हम इन्द्रिय, सन और seq तन्मात्रातक पहुँचे हैं। 
विकासकी यह अवस्था उस भौतिक जगतूका प्रवेश-द्वार है जिससे हम 
परिचित हैं | 

श्रोत्रेन्दिय और शब्दके AA न केवल अशिक्षितों प्रत्युत 
पण्डितोमें भी बहुत भ्रम फैला हुआ है । इस भ्रमका कारण यह है कि 
निगमागम पढ़ तो लिये जाते हैं, परन्तु उनके अर्थको समझानेका प्रयत्न 
नहीं किया जाता | निदिध्यासन करनेका तो नाम भी नहीं fear जाता | 
सम्यक्रूपेण मनन भी नहीं होता । इसलिए वाग्जाळका विस्तार 
बढ़ता जाता दै, विकल्प-परिवारमें बृद्धि होती जाती है ओर एक ओर 
शास्त्र हास्यास्पद बन जाता है, दूसरी ओर पढ्ने-पढ़ानेवाळे सत्यसे दूर 
होते चले जाते हैं । 

शब्दका अर्थ खन--उस प्रकारका संवित्‌ जो दो aa वस्तुआंके 
टकरानेपर होता है--माना जाता है ओर श्रवणेन्द्रिय उसका ग्राहक 
मानी जाती है । यह बात ठीक है, परन्तु त्वनका क्षेत्र तो बहुत संकुचित 
है । वैज्ञानिक प्रयोगोंसे सिद्ध है कि यदि किसी प्रकारके आघातके कारण 
कोई वस्तु प्रकग्पित हो उठे ओर उसके चारों ओर कोई ऐसा ठोस या 
तरल माध्यम हो जो हमारे कानतक पहुँचता हो तो उस माध्यममें एक 
प्रकारकी लहर उत्पन्न होती है जिसके फलस्वरूप हमको स्वन-संदित्‌ होता 
है। हमारे नाडिसंस्थानकी बनावट ऐसी है कि यदि acer कम्पन 

लगभग सोलह वार प्रति सेकेण्डसे कम या लगभग पचास हजार प्रतिः 
सेकैण्डसे अधिक हो तो खन नहीं सुन पड़ता | जहाँ कोई ठोस या तरलः 
माध्यम नहीं है वहाँ कम्पन भले ही हो; परन्तु स्वन नहीं आ सकता। 
सूर्य, चन्द्र, नक्षत्र आदिसे हमको प्रकाश मिलता है, स्वन नहीं । किन्तु 
पोधियोंके आघारपर पण्डित-सम्प्रदाय शब्दका सम्बन्ध आकाशसे जोड़ता 
है जो सर्वथा अवेज्ञानिक जान पड़ता है | 

जो स्वन कानसे सुन पड़ते हँ, चाहे बद्द मनुष्य या पशुपक्षीकी बोर्ली- 
कै अङ्ग हों या आहत जड़ वस्तुओंसे उत्पन्न होते हों, उनको हम sea 
भी बोल सकते हैं । ऐसे स्वनोंके समूहको वैखरी वाणी कहते हैं, परन्तु 
जिसको दर्शनमें शब्द कहते हैं वह वेखरीसे अधिक है | 

चित्त ga था, चञ्चल, अस्थिर था । तीनों गुण, तीनों शक्तियाँ, 
जाग्रत्‌ थीं। एकका तिरोभाव, दूसरेका प्रादुर्भाव हो रहा था । यही चित्त- 
के परिणामी, परिवर्तनशील होनेका हेतु है | न-मैंको पूर्णतया जानने और 
मोगनेक्रै लिए आकुल्ता थी । यह न-मैं चित्तके बाहर कहीं नहीं था; 
जैसा कि हम पिछले अधिकरणमें कह आये हैं, बुद्धिनिर्माणमात्र था, फिर 
भी उस अवस्थामें चित्त उसे विषय बनाना चाहता था, उसको समझना 
चाहता था। जिसके जाननेके लिए उत्सुकता थी, तनाव था, वह स्वयं 
चित्तके भीतर था | इसलिए जब वह पहिले-पहिले जाना गया तो चञ्चलताके 
ead | अपनी चञ्चलताका निपेक्ष न-मेंगें करके चित्तने पहिले यह जाना 
कि न-सै चञ्चल, अस्थिर है । पहिला संवित्‌ अस्थिरता, परिवर्तनशील्ता- 
का हुआ ! इसीका नाम शब्द है। जो इन्द्रिय इसका ग्रहण करती है 
उसका नास शोत्रेन्द्रिय है । 

यह अस्थिरता उन सव पदाथोंमें भी है जिनसे हमको स्वन नहीं 
मिळ्ते | इसका तात्पर्य यह है कि प्रत्येक भौतिक पदार्थ प्रत्येक क्षणमें 
शब्दायमान है, परन्तु हमारी श्रोत्रेन्द्रियको जिस शरीररूपी उपकरणसे काम 
लेना पड़ता है वह इस शब्दसमूहके अधिकांशको अग्रहीत बना देता है । 
केवल वह थोडा-सा भाग सुन पड़ता है जो इस शरीरके.ही समान छोरे-बड़े 

पिण्डोंके आहत होनेपर निकलता दै । स्वन ही एक ऐसा संवित्‌ है 
जिससे हमको वस्तुओकी चञ्चल अवस्थाका परिचय मिलता दै | योगियोंका 
ऐसा कहना है कि जब प्राण किञ्चित्‌ ऊर्ध्वमुख होता है तो इन्द्रियोंका 
शारीरगत बन्धन भी शिथिल पड़ जाता है | उस समय श्रोत्रेन्द्रिय अनाहत 
शब्द--बिना आघातके, सहज शब्द--का ग्रहण करती है। उस समथ 
भौतिक पदाथांकी सहज चञ्चलताका संवित्‌ होता दै । यह संवित्‌ उन 
रूपादि दसरे संवितोंके अतिरिक्त हैं जो हमको ward प्रात होते हैँ । उस 
आदिम अवस्थामें तो कोई भूत नहीं था, कोई दूसरा संवित हो नहीं 
सकता था, केवळ शब्द था । AAT उसके मूल रूपका ग्रहण कर 
रही थी । मूळ रूप इसलिए कहता हूँ कि भौतिक वस्तुओंमें चञ्चलताके 
भी स्वभावतः अनेक भेद पाये जाते हैं, इसलिए sad वाणीमें व्यञ्जनीय 
Sia लेकर अहङ्कारसे निकले आदिशब्दतक स्थूल-सूक्ष्म शब्द-संवितोंकी 
अपार राशि है | हमारे सारे गानवाद्य उसके सामने तुच्छ हैं। आदि- 
दाब्दको योगियोंने अनेक नाम दिये हैं । वही आदिशब्द, उद्गीथ, प्रणव, 
स्फोट, तार, अजपा, नाद, सत्यनाम, परावाणी, गगनगिरा, नीरवताकी 
बोली, Sis और FAAS अजकार है | i 

आंदिशव्दको Sea भी कहते हैं। अं*कारके अ, उ आर म्‌ तीन 
अङ्ग कहे जाते हैं । इन तीन अक्षरांके अनेक प्रकारसे अर्थ किये जाते हैं । 
इस सम्बन्धमें लोगोंने बड़ी-बड़ी पुस्तकें लिख डाली हैं । परन्तु यह सब 
शास्त्रार्थकी बातें हैं, जिनमें SEAR नासमझ अपना समय नए करते = | 
सञ्चा SE वह है जो अनुच्चार्य है। इसीलिए छान्दोग्य उपनिपते 
लिखा है कि देवगण उद्गीथकों जब सत्र जगह हूँढ़कर हार गये तत्र वह 
उनको प्राणमें मिला | 

शब्द समस्त भौतिक जगतमें व्यास है इसलिए श्रोत्रेन्द्रिय अन्य सब 
इन्द्रियोंसे बलबती तथा सूक्ष्मग्राही है | कम्पन तो सोलह बार प्रति सेकेण्डसे 
कम और पचास हजार वारसे अधिक भी होता होगा, पर हमको उसका 
पता नहीं लगता | उस अवस्थामै वस्तु हमारे लिए अज्ञात रहती है। 

जब कम्पनका येग बहुत बढ़ जाता है तब तापकी अनुभूति होने लगती है 
तथा येग और बढ्नेपर प्रकाशकी Peg यदि वेग बढ़ता ही जाय तो 
हमारी इन्द्रियाँ जवाब दे देती हें | ऐसा प्रतीत होता है कि प्रकृतिने हमारे 
ऐन्द्रिय ज्ञानकी लड़ी कई जगहोंसे तोड़ दी है । वस्तुतः ऐसा नहीं है । 
शब्दकी अनुभूति बराबर हो सकती है । आवश्यकता इस वातकी है कि 
श्रोत्रेन्द्रिय उस दासतासे मुक्त की जाय जो शरीरने उसपर मढ़ दी है | 
विपत्ति यह है कि चित्त भी उसको वेसरी क्षेत्रके स्वनोंके पीछे दौड़नेसे 
छुट्टी नहीं देना चाहता | 


५, भूतविस्ताराधिकरण 


चित्तमें शब्द-संवित्‌ हुआ इसलिए बुद्धिमें यह प्रतीत हुआ कि न-मैं 
शब्दवान्‌ , चाञ्चस्य--अस्थिरता, परिवर्तनशीलता-छिङ्गवाला है | 
शब्दलिज्ञी न-मेंका नाम आकाश है | सारी चञ्चलता, सारी अस्थिरता, 
सारी गतियोंका आस्पद यह आकाश वही पदार्थ है जिसको दिकू नामसे 
भी पुकारा जाता है | हम द्रव्याधिकरणमें देख चुके हैं कि बुद्धि संवितोंसे 
उनके हेतुओंका निर्माण किया करती है | आकाश प्रथम बुद्विनिर्माण था | 

न-मैंसे--जो अब रान्दवान्‌ आकाश था--दूसरा संवित्‌ त्वगिन्द्रियके 
द्वारा प्रात हुआ | इसको स्पर्श कहते हैं। स्पर्श और त्वकके सम्बन्धमें 
भी कुछ उसी प्रकारकी भूल होती है जैसी शब्द और श्रोत्रके सम्बन्धमें 
की जाती है | साधारणतः स्पर्शका अर्थ होता है छूना, इसलिए. सर्शके 
कठिन और कोमळ, दो भेद किये जाते हैं । तापमान-भेदसे स्पर्शको शीत 
और उप्ण कहते हैं। परन्तु स्पर्शका क्षेत्र इससे व्यापक है । विज्ञाने 
अनुसार शक्ति एक है | वही कभी तापकै रूपमें अनुभूत होती है, कभी 
ग्रकाशके; वही नाड़ियोंमें दोड़ती है, मांसपेशिर्योको कार्यकुदाल बनाती है, 
रासायनिक क्रिया कराती है, तार और बेतारको चलाती है । उसके कुछ 
भेदोंका अपरोक्ष अनुभव हमको होता है, कुछका नहीं | जो अनुभव होते 
हैं उनको हमने ताप और प्रकाश जैसे नाम दे रखे हैं । 

यदि यह बात ठीक है तो हम फिर वहो .अमियोग प्रकृतिपर ढगा 
सकते हैं कि उसने कई बातें हमसे छिपा रखी हैं। उनको जाननेके लिए 
कोई इन्द्रिय नहीं है, न इन्द्रियके अभावमें संवित्‌ हो पाता है। वस्तुतः 
यह अभियोग ठीक नहीं है । संवित्‌ होता है । यह संवित्‌ हमारे साधारण 
जीवनमें ताप और उससे भी नीचे उतरकर काठिन्यरूपी होता है, पर 
इसके सूक्ष्म भेद भी हैं, इनका भी ग्रहण त्वगिन्द्रिय करती दै । जव वह 
शारीरके वन्धनसे छुटकारा पाती है तो सूक्ष्म TIS संवित्‌ होते हैं । 

जिस प्रकार शब्दसे आकाशनामा बुद्धिनिर्माण हुआ उसी प्रकार स्पर्श 
तन्मात्रासे वायु नामका बुद्धिनिर्माण बना | शब्द-स्पर्शवान्‌ TH वायु दै | 
वही प्राण है, वही विद्युत्‌ है, वही वह शक्ति है जो अनेक दूसरे रूपोंसे 
भौतिक-जगत्‌को परिचालित कर रही दै । 

अव अधिक विरतारसे लिखना अनावश्यक है | वायुसे चक्षुरिन्द्रिय 
द्वारा रूपसंवित्‌ हुआ और रूपसे शब्द-स्पर्श-रूपवान्‌ तेजनासा बुद्धि- 
निर्माण बना | तेजसे रसनेन्द्रिय द्वारा रससंवित्‌ हुआ और रससे डाब्द- 
स्पर्श-रूप-रसवान्‌ अप्‌ नामका बुद्धिनिर्माण हुआ। अपूसे श्ाणेन्द्रिय द्वारा 
गन्धसंवित्‌ मिछा और गन्धसे झब्द-स्पर्शा-रूप-रस-गन्धवती क्षिति बुद्धि- 
निर्माण बनी | इस प्रकार सब भूतोंकी उत्पत्ति हो गयी। फिर तो भूर्तोके 
विभिन्न मात्राओंमें मिलनेसे यह विश्व, यह भौतिक जगत्‌ वना, जो हमारे 
दैनिक जीवनका क्षेत्र है। भूतोंके मिलनेसे नये संघातोंका बनना ओर 
उनके बिखरनेसे पुराने संघातोंका टूटना निरन्तर जारी है। यही हमारा 
युष्मत्‌ प्रपञ्च है | 

भूतोंका यह क्रम आजकळकी वैज्ञानिक विचारधाराके अनुकूल 
प्रतीत होता है | इसमें आश्चर्यकी कोई बात नहीं है। परन्तु यदि आगे 
-चळकर वैज्ञानिक सिद्धान्तोंमें कुछ संशोधन हो तब भी दार्शनिक क्रम यही 
रहेगा | यह हो सकता दै कि वैज्ञानिक शोधके और बढ़नेसे हमको भूतोंके 
स्वरूपको समझनेमें और सहायता मिळे । इस स्थलपर इतना जान लेना 
पर्याप्त दै कि भूतोंमें सवका मूळ वायु है और उसके स्पर्शसंवितूको ग्रहण 

करनेवाली इन्द्रिय त्वक्‌ | वायुका स्थूलीभूत रूप, जो रूप संवित्‌ द्वारा 
चक्षुरिन्द्रियग्राह्म है, तेज है । तैजस अवस्थामें ater विभाग नहीं हुआ 
है । जब तेज घनीभूत होता है तो प्रथक्‌ तत्त्व बनने लगते हैं | उस रूपको 
अप कहते हैं और उसके रससंवित्की आइक इन्द्रिय रसना है । पिण्डीभूत 
अप्‌ क्षिति कहलाता है। उसके गन्धसंवितूका अहण घ्राण इन्द्रिय 
करती है । 

भूतोंकी पारमार्थिक सत्ताकै सम्बन्धमें भ्रम न होना चाहिये | अविद्या- 
कै कारण जीवात्मा अपनेको जीवात्मा--परिच्छिन्न, प्रथक्‌ व्यक्ति 
मानता है | अविद्या उसके भीतर है पर वह अपने परिच्छेदकको हदता 
है, उसको जानना चाहता है । चित्त कषुन्ध, आकुळ होता है, बुद्धिसे 
अहंकारकी सृष्टि होती है और अहंकारसे इन्द्रियों और मनकी । इन्द्रिय 
आर मनके द्वारा चित्तमें अनेक संवित्‌ होते हैं अर्थात्‌ वह अनेक प्रकारसे 
उस पदार्थको ज्ञान और भोगका विषय बनाता है जो सदासे उसके 
भीतर है | प्रत्येक संवितूके अनुसार उस पदार्थ, उस न-में, का नया ज्ञान 
होता है, YA बुद्धि उसके विषयमें एक नयी कल्पना करती है | बुद्धिके 
यह निमाण ही आकाशादि हैं! ऐसा कह सकते हैं कि जो ज्ञातृत्वादि 
योग्यतात्रय अपनी साम्यावस्था या थुद्धावस्थामें चेतना, ब्रह्मरूप हैं, 
वही सक्रिय अवस्थामै चित्त हैं और वही घनीभूत होकर भूत हो गयी 
ह। जो ज्ञाता वही ज्ञानका साधन है, वही जेय है । यह त्रिपुरी 
WA . जङ्चेतनका भेद अविद्याकृत है, अस्मतू-युप्मदू-विभाग | 

प्रथम खण्डके सेन्द्रिय प्रत्यक्षाधिकरणमें इस समत्याकी ओर ध्यान 
आकृष्ट किया गया था कि भातिक वस्तु और अभौतिक चित्तमे याः 
प्रतिक्रिया किस प्रकार होती है | अब इस बातके समझसमेमें कोई 
कठिनाई न होनी चाहिये | वस्तु संवित्‌ मात्र है और संवित्‌ चित्तका 
परिणाम है, अतः वस्तु और. चित्तका सम्बन्ध वस्तुतः परिणाम और 
परिणामीका सम्बन्ध है, जिसका होना स्वाभाविक है | इसके अतिरिक्त जो 

पदार्थ चित्त है वही भौतिक बस्तु है । दोनों शाक्तित्रयात्मक, रुणत्रयात्मक, 
अतः सजातीय हैं । सजातीयोंका मिथः प्रभावित होना स्वाभाविक दै | 
दोनोंस भेद इतना ही होता है कि चित्तमें सत्व और रजकी मात्रा अधिक 
होती है; भूत, विशेषतः क्षितिमें तमकी प्रधानता होती है । इसीलिए वह 
अपेक्षया जड़ प्रतीत होता है | 


६. संविद्देषम्याधिकरण 

यहाँ यह AST हो सकती है कि जगतूके विकासका जो क्रम दिखलाया 
गया है उसके अनुसार सब जीवाँके संवित्‌ एक-से होने चाहिये | इसका 
उत्तर यह है कि यदि जगतकी उत्पत्तिकी कोई निश्चित तिथि होती तो 
उससे किसी भी निश्चित कालके बाद सब जीवोंके चित्तोंके एक-से होनेकी 
सम्भावना हो सकती थी | परन्तु जगत्‌ कहाँ, कब हुआ १ उसकी प्रतीति 
तो अविद्याजनित है । अमुक तिथिसे अविद्या आरम्भ हुई यह नहीं कहा 
जा सकता, क्योंकि अविद्यास्पर्शके लिए कोई हेतु नहीं हो सकता | ब्रह्म 
जैसा था वैसा है। अविद्या अनादि हैं। जगतूकी उत्पत्ति नहीं हुई, 
प्रतिक्षण होती 

जीवात्माकी प्रथक सत्ता नहीं है, परन्तु अविद्याके कारण वह अपनेको 
पृथक मानता है | उसकी यह भ्रान्ति अनादि है। आजतक उसने करोड़ों 
शरीर धारण किये और छोड़े, असंख्य संवितोंका अनुभव किया, असंख्य 
Mat, इच्छाओं और WH संस्कार उसके चित्तमें सद्धित हें । यह सब 
होते हुए भी यदि सब जीवोंके चित किसी क्षणविशेषमें एक ही अवस्थामें 
हाँ तो यह सचमुच आश्चर्यका विषय होगा | 

७. जगन्सिथ्यात्वाधिकरण 

अस्मत्‌ और युप्मत्‌की समष्टि ही जगत्‌ है | हमने जगतका विश्लेषण 
किया और इस परिणामपर पहुँचे कि अस्मत्‌ ओर युष्मत्‌ , समस्त जगत्‌ , 
ज्ञाता, ज्ञान और शेय, यह सब ब्रह्म दै। ब्रह्म चिन्मय है, एक दै, अद्रय 
है, दिक्कालातीत है । वह अवधारणका विषय नहीं है । जहाँतक में और 

वह--की प्रतीति होती है, समझने और समझानेका अवकाश रहता है, 
जहाँतक माया, अविद्या है। इसीलिए, उपनिषदें कहती हँ--जो उसको 
जानता है वह नहीं जानता, जो नहीं जानता वह जानता है। 

तो फिर क्या जगत्‌ मिथ्या है ! इस प्रश्नके दो उत्तर हैं, हाँ ओर 
नहीं । जगत्‌ उतना ही सत्य ओर उतना ही मिथ्या है जितना कि रस्सीमें- 
का सर्प | रस्सी ही सर्प है इसलिए सर्प सत्य है, वहाँ सर्प नहीं है इसीलिए 
मिथ्या है । जगत्‌का जो रूप प्रतीत होता है वह तो मिथ्या है, परन्तु है वह 
ब्रह्मसे अभिन्न, इसलिए सत्य है | 

दार्शनिकके मुँहसे जगतकै मिथ्यात्वकी वात सुनकर कुछ लोग उसपर 
यह आक्षेप करते हैं कि वह मनुष्योंकों निकम्मा बना देता है । में निकम्मा- 
का ठीक-ठीक अर्थ नहीं जानता, परन्तु इतना समझता हूँ कि यह कोई 
बुरी चीज माना जाता है । यदि मेरा अनुमान ठीक है तो बेचारा 
दाशंनिक निर्दोष है | वह सच्ची वातमात्र कह देता है, यदि कोई सत्यका 
दुरुपयोग करता है, तो इसके लिए उसका दायित्व नहीं हो सकता | 

फिर भी इस प्रसंगमें दो बातें दार्शनिक कह सकता है | जगतूके 
स्वरूपको जाने बिना काममें लगे रहना कोई बुद्धिमानीकी बात नहीं है। 
यदि दार्शनिकसे जगत्को मिथ्या जानकर ढोगाँकी कर्मदिशा वदळ जाय 
तो वह अपनेको कृतार्थ मानेगा | हिरन मरीचिकाके पीछे दौड्ता है; यह 
क्या बहुत बुद्धिमानीका प्रमाण है ! यदि उसे यह विदित हो जाय कि 
जिसे में जल समझ रहा हूँ वह बाळू है और ऐसा जानकर वह उधर 
दौड़ना छोड़ दे, तो क्या उसका यह निकम्मापन निन्दार्ह होगा 2 तेलीका 
बैल दिनमर चलता रहता है; क्या उसका यह गतिशील रहना प्रगति 
उन्नति, बुद्धिमत्ताका लक्षण है १ केवळ कुछ करते रहना प्रशंसनीय नहीं 
हो सकता | जो काम परिस्थितिकँ अनुकूल है, वही अच्छा है! जो काम 
परिस्थितिसे असङ्गत है उससे विरत हो जाना, इस cha निकम्मा हो 
जाना, बुद्धिमानीका सूचक है। बहुत-से ऐसे काम जो जगतके सत्य 
होनेकी दशामे उचित होते उसको असत्य जान लेनेपर अकरणीय प्रतीत 

होंगे । हिरनको मृगतृष्णिकाकी ओरसे पराङ्मुख होकर सच्चे जलकी 
खोज करनी चाहिये | जिन कामोंसे ब्रह्मप्राप्तिमं सहायता मिले वह तो 
ठीक हैं, शेष फँसानेवाले हैं । उनको जितना ही छोड़ा जा सके उतना ही 
श्रेयस्कर होगा | 

परन्तु एक चेतावनी भी देनी है । जगत्‌ मिथ्या दै, जगत्‌ मिथ्या है, 
FAA काम नहीं चलता । कर्ममात्रका सहसा परित्याग नहीं किया जा 
सकता । कैसे कर्म करणीय हैं, इस विषयमें हम आगे चलकर धर्मा- 
ध्यायमें विचार करेंगे, परन्तु कर्मसे हाथ खींच लेनेपर भी चित्तमें 
चासनाओंका विशाल जगत्‌ बना रहता है। जवतक यह जगत्‌ वना हुआ 
है तवतक कर्मसे विरत होना निरर्थक है। कर्म इस प्रकार करना 
चाहिये कि अविद्याका बन्धन क्षीण हो । देह ओर चित्त मळे ही बन्धन हों, 
परन्तु इनको बन्धन पुकारनामात्र पर्याप्त नहीं है, इनसे बन्धनकों ढीला 
करनेका काम लिया जा सकता है । यदि किनारेपर खड़ा मनुष्य पानीमें, 
गिर पड़ता है तो यह सोचकर नहीं रह जाता कि मेरा पानीमें गिरना 
मूर्खता थी, मेरा पानीसे क्या सम्बन्ध, मैं तो किनारेका रहनेबाल्य हूँ । 
जो ऐसा सोचकर हाथ बाँध छेगा उसे पानी ले डूबेगा । समझदार मनुष्य 
तरता है, पानीमें हाथ-पैर मारता है, पानीको ही पानीसे बाहर निकाळनेका 
साधन बनाता दै । तमी बह पुनः किनारेपर आ लगता है | 

यदि निरर्थक sala विरत होकर आत्मज्ञान-साथक कामेंमें लगना 
निकम्मापन हो तो दार्शनिक निकम्भेपनका समर्थक है। 

` Bl अध्याय 
नानात्वका सङ्कोच 


एक ब्रह्मसे नानात्मक जगतूका प्रसार किस प्रकार हुआ है यह तो 
हमने देखा | इस सम्बन्थमें यह प्रश्‍न अगत्या उठता है कि कभी इस 
नानात्वका संकोच भी होता है या नहीं । चूँकि नानात्व सत्य नहीं है 
बरन्‌ प्रतीतिमात्र है, इसलिए इस प्रश्नका रूप यह हुआ कि कभी इस 
नानात्वकी प्रतीतिका लोप होता है या नहीं | 

नानात्वकी जड़ अविद्या है, यह जड़ कर्मसे नहीं कट सकती । 
कर्मके सम्बन्धम हम अगले अध्यायमें विस्तारसे विचार करेंगे, किन्तु यह 
स्पष्ट है कि कर्म अविद्याका विरोधी नहीं हो सकता | अच्छेसे अच्छा 
कर्म हो, पर वह नानात्वके आधारपर ही किया जा सकता है और 
. कुछ-न-कुछ संस्कार छोड़े बिना नहीं रह सकता | संस्कारसे नानात्वकी जड़ 
और पुष्ट होगी । यदि वासनाके ऊपर उठकर कर्म किया जा सके तब तो 
वह बन्धनको दृढ़ न करेगा, परन्तु जबतक आत्मसाक्षात्कार नहीं होता 
तबतक पूर्ण वैराग्य नहीं हो सकता । जैसा कि हम अगले अध्यायमें 
देखेंगे, कर्मका बहुत बड़ा महत्त्व है। इस महत््वकी ओर प्रथम खण्डके 
चित्तप्रसादाधिकरणमें सङ्केत किया गया है । परन्तु कर्म स्वतः अविद्याको 
मिटा नहीं सकता | 

श्रवण और मनन- रच्छात्र-विचार, दार्शनिक वाळयका अनु- 
शीलन--भी अविद्याको दूर नहीं कर सकता | शास्र जगतकी असारताको 
समझा सकता है, उसकी ब्रद्मसे अभिन्नताको समझा सकता है, परन्तु 
समझना एक वात है, अनुभव करना दूसरी वात दै । समझना-समझाना 
नानात्वके भीतर होता दै । Mee बरह्म इँद्ना wet अन्न हूँढना है । 

TEA अतक्यको पकड्नेका प्रयास करना कनिष्ठासे सूर्यको स्पर्श करनेके 
प्रयल्षसे भी वढ़कर दुःसाहस है | इसका तात्पर्य यह नहीं दै कि मनन 
व्यर्थ है। वह चित्तको अनुकूल बनानेमें और दूसरोंके अनुभवसे लभ 
उठानेमें सहायक होता दै । जो आत्मसाक्षास्कारकी कोटितक नहीं पहुँचा 
है उसके लिए खाध्वाय--शास्रानुशीलन--आऔर मनन बहुत ही आवस्यक 
है, पर इससे भी नानात्व दूर नहीं होता | 

अविद्याका प्रतिपेध विद्यासे होता दै । जो नानात्व अविद्यासे उत्पन्न 
हुआ है वह बिद्यासे ही जा सकता है । विद्याके दो भेद हैं, परा और 
अपरा | अपरा विद्या शास्र और योगिजनकै उपदेशसे आरम्भ होती है । 
उससे नानात्व-ुद्धि धीरे-धीरे क्षीण होती है और जगतका वास्तविक रू 
कुछ-कुछ समझमें आने लगता है | अपरा विद्याके ही भीतर वह अनुभव 
हैं जो सम्प्रज्ञात समाधिमें होते हैं समाधिकी भूमिकाओंमें ज्यों-ज्यों गति 
होती है त्यों-त्यों नानात्व Wer पड़ता जाता है । अस्मिता समाधिके 
अन्तमं नानात्व और अपरा विद्या, दोनोंका साथ ही अन्त हो जाता है | 
अपरा विद्या वह आग है जो कूडे-फरकटको जलाकर आप भी शान्त हो 
जाती है । आत्मसाक्षात्कार परा विद्या है जिसमें भाया पूर्णतया शान्त 
हो जाती है | 

इस अवस्थाको नयभेदसे कई नासाँसे पुकारते हैं | अविद्याके वन्धनसे 
छुटकारा मिल जाता है इसलिए यह मुक्ति या मोक्ष है, अस्मिताका दीपक 
बुझ जाता है इसलिए यही निर्वाण है। न 

शास्र और आत्मसाक्षात्कारके बीचमै ऐसी कई अवस्थाऐ हैं जिनमें 
अविद्याका पर्दा अंशतः हट जाता है और नानांत्वका न्यूनाधिक लोप हो 
जाता है । उनका थोड़ा-सा निरूपण अनुचित न होगा | 


२, सुषुप्त्यधिकरण 


खस्थ मनुष्य प्रतिदिन कुछ देरके लिए गहरी नींद सो जाता है। 
जो ऐसा नहीं कर सकता वह अपनेको अभागा मानता है। सुघुप्तिमें 
१३ 

भोक्तृत्व और कर्तृत्व शक्तियाँ निष्क्रिय हो जाती हैं, ज्ञातृत्वमें हल्को-सी 
सक्रियता रहती है | इस अवस्थामै नानात्व Baws हो जाता दै । अनु- 
भूतिक्रम नहीं रहता, सोनेबाळा काळके वाहर हो जाता है । परन्तु 
सुषुसि बहुत देरतक नहीं रहती | जागनेके साथ ही पुराने संस्कार फिर 
वळवान्‌ हो जाते हैं और नानात्वकी प्रतीति पूर्ववत्‌ होने लगती 


२, सहाप्रलयाधघिकरण 


याँ तो विशेष कारणोंसे किसी व्यक्तिको किसी समय भी नोंद लग 
सकती है, किन्तु कुछ ऐसी परिस्थिति होती है कि रातमें एक ही समय 
लाखों मनुष्य सोये देख पड़ते हैं । सब एक-दूसरेसे पृथक्‌ हैं, पर सवके 
व्यक्तित्व खोये हुए-से रहते हैं । कभी-कभी ऐसा होता है कि ऐसी अवस्था 
दीर्घकाळके लिए वहुत-से जीवोंकी हो जाती है | ज्योतिषी निश्रयके साथ 
कहीं कह सकता कि किन खेचर पिण्डांपर जीवधारी रहते हैं । सब ग्राणियों- 
के शरीर पृथिवीपर रहनेवालोंकै समान हैं, यह वात क्यों मानी जाय १ 
ऐसी परिस्थिति उत्पन्न हो सकती है जिसमें एक-दूसरेसे सम्बद्ध बहुत-से 
पिण्ड एक साथ नष्ट हो जायें या बसनेके योग्य न रह जायँ। सूर्यकी 
किसी प्रकारका आघात पहुँचनेसे सोर मण्डळके सारे अहोंकी यही गति 
होगी | सूर्य धीरे-धीरे ठण्डा हो रहा है। एक दिन उसकी ठण्ढक 
इतनी बढ़ जायगी कि यदि उस समय उसके साथ कोई ग्रह वच रहा तो 
वह इम जैसे प्राणियाँके वसनेके अयोग्य हो चुका होगा । सूर्य आकाश- 
रङ्खामें है | यदि इस नीहारिकांके उस प्रदेशमें, जिसमें सूर्य इस समय है, 
कोई क्षोभ उत्पन्न हो तो सूर्य ओर उसका परिवार नष्ट हो जायया | 
क्षोभ होगा या नहीं, यदि होगा तो कव और कैसे होगा, यह सब हम 
अमी नहीं जानते | विज्ञानको ऐसा प्रतीत हो रहा है कि वायुकी सक्रियता 
कम हो रही दै अर्थात्‌ धीरे-धीरे सारे भौतिक पिण्ड freee, गतिहीन 
होते जा रहे हैं | यदि ऐसा है तब भी सम्भवतः एक दिन इनपर प्राणी न 
रह सकेंगे | परन्तु जीव नष्ट नहीं होते, वह प्रसुससे हो जाते हैं। ऐसी 

दद्याको, जिसमें जगतूका बहुत वड़ा भाग नष्ट या बसने--जीवोंके भोग-- 
के अयोग्य हो जाता दै, महाप्रलय कहते हैं | महाप्रलूयर्मं उस खण्डके जीव 
हिरण्यगर्ममें निमजित रहते हैं | जब फिर परिस्थिति अनुकूल होती दै-- 
और अनुकूल परिस्थितिका पुनः स्थापित होना अनिवार्य है, क्योंकि जीवों- 
के भीतर ही तो सारी परिस्थितियोंका भण्डार है--तो नयी सृष्टि होती है | 
जीवोंकी ज्ञातृत्वादि शक्तियाँ चिरसुषुप्त नहीं रह सकतीं, क्योंकि अविद्या 
तो कहीं गयी नहीं है| शक्तियाँ जब जागरणोन्मुख होती हैं तो जीव 
हिरण्यगर्भमेंसे पुनः निकलते दै | प्रत्येक जीव अपने संस्कार अपने साथ 
लाता है । फिर जिस प्रकार पिछले अध्यायके भूतविस्ताराधिकरणमें 
दिखलाया गया है, जीव जगतूका निर्माण करते हैं | पिछले संस्कारोंके कारण 
जीवोंमें वेलक्षण्य होता है, इसलिए एक ही प्रकारके शरीरसे सवका कास 
नहीं चळ सकता । परिस्थितियाँ बदलती हैं, सवको अपने-अपने अनुरूप 
शरीर मिल जाते हैं । यों ही सर्ग और प्रतिसर्गका प्रवाह चळा जाता है | 

भहाप्रल्य और नूतन सृष्टिके वीचमें जितने कालतक जीव हिरण्य- 
गर्भमै प्रलीन रहते हैं उतने दिनोंतक उनके लिए, नानात्व छुप्तप्राय रहता 
है। परन्तु यह लोप भी आत्यन्तिक नहीं है । उस अवस्थामै भी ज्ञान- 
शक्ति काम करती है और उसके वाद नानात्वका वृक्ष फिर हरा-भरा 


हो जाता 2 | 
३. सोन्द्याजुभूत्यधिकरण 


कुछ ऐसे दग्विषय हैं जिनको देखकर हृदयमें रसका सञ्चार होता है । 
गगनचुम्बी हिमाच्छादित गिरिशिखर, समुद्रकी फेनिल उत्ताळ तरङ्ग, प्रपात 
और निर्झर, तारोंसे जगमगाता आकाश, शीतल शशिप्रभा, यह सत्र 
मनोरम लगते हैं। किसी तूलिकासे निकला चित्र, किसी कविके सँहसे 
निकले कुछ शब्द, चित्तको बरवस अपनी ओर खींच लेते हैं | हम इन 
waa जो मनोहारिता पाते हैं उसको सौन्दर्य कहते हैं । यह सब अपने- 
अपने CHI सुन्दर हैं | 

सोन्दर्यके सम्वन्धमें बृहत्‌ वाड्यय दै । विशेषज्ञोंने जिन वातोंका 
विवेचन किया है उनमें पड़नेकी हमको आवस्यकता नहीं है | यहाँ तो 
सोन्दर्यानुभूतिके विपयमें केवळ इस वातपर जोर देना दै कि उस 
अवस्थामै मनुष्य अपनेको भूल-सा जाता दै । द्रष्टाकी IH साथ तन्मयता 
हो जाती है और दर्शनमात्र रह जाता है। जितनी ही तन्मयता होती 
है उतनी ही गहरी सौन्दर्याचुभूति होती है । सोन्दर्यकी यही कसोटी है 
कि यह चित्तको एकाग्र कर सके । अनुभूति कुछ तो द्रशपर निर्भर करती 
है, कुछ TAR | द्रष्टा अपनेको जितना ही वासनासे शून्य करता है उतनी 
ही उसको सोन्दर्यकी अनुभूति होती दै । वासना रागात्मक हो या द्वेप- 
रूपा, वह सौन्दर्यपर पर्दा डाळ देती है। कामी पुरुप सौन्दर्यको न Fear 
है, न पाता है, वह रति-वासनाकी तृसिमात्र चाहता दै । जो क्रोधसे 
पागल हो रहा है उसके लिए फूळसे कोमळ वालकमें भी सौन्दर्य नहीं है, 
जिसकी इच्छा कहां और अटकी हुई है उसके लिए कोई दृश्य सुन्दर 
नहीं हो सकता । जब चित्त अपनेको किसी वस्तुपर लगा देता है तो 
उसका पूरा ज्ञान होता है, उसका सारा तत्व, सारा रहस्य, आपसे आप 
सामने आता है। नाटकके परेक्षणका पूरा लाभ उसीको मिळता है जो 
स्वयं अभिनेता नहीं होता । ऐसे प्रेक्षकको प्रतिक्षण वस्तु-स्वरूपका कोई 
नया अनुभव होता है, जो उस मनुष्यको नहीं हो सकता जो उसको 
भोगका साधनमात्र मानता है । ` 

सोन्दर्यानुभूतिकी कुञ्जी स्रोतापत्ति-अपनेको प्रवाइमें डाल देना-- 
है। सौन्दर्य--वस्तुका खरूप--तब पूरा-पूरा सामने आता है जब 
सोन्दर्यकी भी खोज, उसके लिए प्रयास, न हो | ऐसा होनेपर ही बूँद 
उस समुद्रको उन्मुक्त कर देती है जो उसके गर्भमें सतत छिपा रहता है । 
खिले ued, Teste झाँकती ज्योत्स्नामे, उषाके स्मितमें, मयूरके 
aad, विधवाकै मोन रुदनमें, अनाथकी छुटी आँखोंमें, विश्वका रहस्य 
भरा है। हम रुदनके सम्बन्धमे सौन्दर्य शब्द सुनकर चौंकते. हैं । 
यह प्रयोग कुछ असाधारण-सा तो है, परन्तु हमारे चोंकनेका मुख्य 

कारण यह है कि इम aera भोग्यताका अङ्ग माननेके अभ्यासी 
हो गये हैं । Re 

जो चित्त किसी भी वस्तुके प्रति अपनेको इस चरोतापत्ति अवस्थामें 
डाळ देता है उसको उस वस्तुका यथावत्‌ अनुभव तो होता ही है, अर्थात्‌ 
उससे वह सब संयित्‌ तो प्रास होते ही हैं जो अन्यथा त्यक्त रहते हैं, बुद्धिको 
उसमें वह शक्तियाँ मूर्तिमती देख पड़ती हैं. जो जगत्को परिचालित करती 
प्रतीत हो रही हैं। ऊँचा पहाड़ पत्थरांका. ढेर नहीं है, बह शक्ति है जो 
गुरुत्वाकर्षणको अभिभूत कर रही है,, उस ओजका प्रतीक है जो नीचे 
खींचनेवाली परिस्थितियोंको ठोकर मारकर ऊपर उठाता है; वसन्तमे कली 
नहीं चटकती, fad पत्तियाँ नहीं झड़तों, ब्राह्मी ओर, रोद्री शक्तियाँ 
काम करती हैं; कमल-किज्जल्कके बीचमें भारा रसपान नहीं करता : लक्ष्मी 
अमृतके कलश छुढ़काती है; कुतिया अपने बच्चोंको दूध नहीं पिळाती : 
साक्षात्‌ जगद्धात्री जीवोंमें प्राण डाळ रही है। इन शब्दोंका प्रयोग नहीं 
किया जाता, इन शक्तियोंकी कल्पना भी बहुतोंको नहीं होती, फिर भी 
इनका साक्षात्कार होता दै । देखनेवाला अपने साधारण जीवनकै ऊपर 
उठ जाता है, भोतिक जगतका कुछ अंश पीछे-छोड़ देता दै, उसको ऋत 
और सत्यकी कुछ झछक मिल जाती है, नानात्वका कुछ उपशम हो 
जाता है, उस एक पदार्थसे थोड़ा-बहुत तादात्म्य प्रात हो जाता है जो 
सबका मूल है | सोन्दर्यानुभूति या रसानुभूति एक प्रकारकी समाधि È । 
वह लोग भाग्यवान्‌ हैं जिनको यह अनुभव प्राप्त होता है। एकाध वार 
स्यात्‌ सबको ही ऐसा हो जाता है, परन्तु किसी-किसीको जन्मना यह सिद्धि 
प्राप्त होती है। ऐसा अनुभव बहुत देरतक नहीं ठहरता, परन्तु जबतक 
रहता है तबतक चित्त एक अपूर्व उल्लासमय अवस्थामें रहता है । जो 
लोग अपने इस अनुभवको दूसरोंतक पहुँचानेकी क्षमता रखते हैं वही कवि 
और कलाकार कहलानेके पात्र हैं | 

aa भिन्न नहीं है | अविद्याने ही यह द्वैध उत्पन्न किया है | 
दृश्यरूपमें द्रशको अपना दर्शन होता है | इद्यमें जो भी स्थूल-सूक्ष्म लक्षण 

प्रतीत होते हें वह द्रशकी ही चित्तप्रसूति हैं। अतः जव चित्त एकाग्र 
होता है और wat अनुभूति होती है उस समय द्रश अपने ही सूक्ष्म 

रूपको देखता है | दृश्य सिमिटकर ATS पास आ जाता है। 

याँ तो विशिष्ट व्यक्तियोंके लिए सर्वत्र सौन्दर्य है, परन्तु कुछ वस्तुएँ 
ऐसी हैं जो चित्तको अपनी ओर जब्दी खींचती हैं | इनमें मौलिक शक्तियाँ 
इस प्रकार व्यक्त होती हैं कि उनका एक बार तो चित्तपर प्रभाव पड़ता 
ही है। ऊँचे पहाड़, समुद्रकी उठती लहरें, खिले फूल, नदीका कळ-कल 
प्रवाह, इन्दुरदिमप्रभा-सीकरसिक्त संगमर्मरशिळा, नक्षत्रवसना निशा-- 
इनकी ओर चित्त खिच ही जाता है | 

यही वात सच्चे कळाकारकी Fad होती है । कलाकार फोटो नहीं 
खींचता | वह प्रकृतिकी अनुकृति नहीं करता | उसका उद्देश्य यह है कि 
सत्यकी जो झलक उसको मिळी दै वह दूसरोंको भी मिळे । इसके लिए 
उसको भौतिक साधनोंसे काम लेना पड़ता है और यह साधन अपने 
सहज दोषोंको छोड़ नहीं सकते | चञ्चल, सक्रिय पदाथाँको धातु, पत्थर 
या कागदमें बांधना उनको मार डालना है। उसका कौशल इसी aad 
है कि कलाकी सामग्री कळाके उद्देश्यको कमसे कम व्यवहित कर सके | 
कनि इस वातमें भाग्यवान्‌ है कि उसका उपकरण शब्द है । शब्दोंमें 
प्रवाह होता है और वह विचार-प्रवाइके प्रतीक होते हैं । पद्मं विभिन्न 
छन्दोंकी मात्रा ओर ल्यके संघरनसे MT ल्य उत्पन्न होता है और 
इससे चित्तकी एकाग्रतामें सहायता मिळती है । शब्दोंका प्रयोग भी ऐसा 
होता है कि वुद्धि व्योरेकी वातोंमें न उल्झकर उसी aa टिकै जहाँ 
कवि उसे जमाना चाहता है | 

काव्य SA हो या श्रव्य, कविको विभाव और स्थायीसे काम लेना 
पड़ता है, अनुभाव और सात्त्विको दिखाना पड़ता है, परन्तु उसका लक्ष्य 
रस ही रहता है । यदि नायक-नायिका या उद्दीपन-सामग्री या रणि आदि 
भाव या पात्रोंकी चेशएँ अपने आगे न बढ़ने दें तो कविकी प्रतिभाका 
दोष है | यह सव तो रसके लिए वहानामात्र होना चाहिये | किसी पुरुषका 

किसी स्त्रीके प्रति ग्रेम, किसी ग्रोषितपतिकाका विलाप, किसी माताका 
TA SR क्रन्दन, किसी महापुरुषकी आत्मवलि, किसी संयमीकी 
तपस्या-वर्णनका आधार प्रत्येक दशामें कोई व्यक्तिविशेष ही हो सकता 
है, परन्तु चित्त इन उदाहरणोंसे उठकर प्रेम, करुणा, त्याग और वैराग्यके 
निब्यक्तिक्षेत्रोमे मँडराने लगता दै । ओता अपनेमें पात्रको और पात्रमें 
अपनेको देखने लगता है; थोड़ी देरकै लिए अनुभूतिका घेरा निःसीम और 
उसकी गहराई अथाह हो जाती है । 

कलाओमे सङ्गीतका स्थान सबसे ऊँचा है । सङ्गीत साहित्यसे भी 
ऊपर उठता है । शब्द अपने अर्था ओर ध्वनियाँको नहीं छोड़ सकते, 
इसलिए वह बुद्धिको कुछ-न-कुछ उल्झाये विना नहीं रह सकते | सङ्गीत- 
में खर और ताळसे काम छिया जाता है । जिस स्फोटसे भौतिक जगत्‌ 
निकला है उसकी पहली अभिव्यक्ति स्वरोंमें हुई, इसलिए स्वरराशि परा- 
amie बहुत निकट है । अच्छे गाने या वजानेवालेको भापामे कुछ 
वतळानेकी आवस्यकता नहीं होती; खरोंका आरोहदावरोह प्राणको वाहरसे 
खींचकर ऊर्ध्वमुख कर देता दै, चित्त विक्षेपको छोड़कर मन्त्रमुग्ध सर्पकी 
भाँति निश्चल हो जाता दै; नानात्व दव-सा जाता दै; शरीरके भीतर वाहर 
एक-सा AFA हो उठता है; ऐसा प्रतीत होता दै कि देहका वन्धन छूट 
गया; में उठता, फेळता-सा जाता हूँ; एक अद्भुत आनन्द अपनेमें छा 
जाता दै, wa महोदधि उमड़ आता है। सामवेदके उद्गाता और 
चीणाके कुशल बजानेवाले अनाहत नादकै GH स्वर मिळाते हैं, नटवरकी 
पायल ब्रह्माण्डोंकै स्पन्दनको ताळ देती दै । ऐसे सङ्गीत-विशारद भी कम 
हैं जिनको ताळ और खर-मण्डलपर इतना चमत्कारी अधिकार हो, ऐसे 
भाग्यान्‌ भी कम हैं जो सङ्गीतसे ऐसा रस पाते हों, परन्तु क्षणभरका भी 
ऐसा समाधि-कल्प अनुभव मनुष्यको पवित्र कर देता है | 

कभी-कभी ऐसा अनुभव जिसका ऊपर उल्लेख किया गया है-- 
प्राणका भीतरकी ओर खींचना, साँसका रुक-सा जाना, दारीरका शिथिल 
पड़ जाना, अपना ऊपर उठना या चारों ओर फेल-सा जाना--ऐसे 

लोगोंको भी हो जादा दैजो न कलाकार हैं, न कलाके विशेष प्रेमी | ऐसा 
प्रतीत होता है कि इस क्षणभरमें विश्वका सारा रहस्य समझमें आ गया | 
बादसें इसकी कोई स्मृति नहीं रहती कि समझमें क्या आया था । ऐसे 
ळोग या तो इस अनुभवकी ओर उपेक्षा करते हैं या इसको ही समाधिकी 
काष्ठा समझ लेते दे । दोनों ही अवस्थाओंमें वह ऐसे दुर्लभ अनुभवको 
आत्मसाक्षात्कारकी सीढ़ी वनानेसे वञ्चित रह जाते है | उनको वह पद 
भी प्राप्त नहीं होता जहाँ कलाकार पहुँचता है, क्योंकि योगी न होते हुए 
भी सच्चा कलाकार समाधिकी निम्न भूमियोंमें वारम्वार ग्रदेश कर 
सकता है | 
जिस समय वैज्ञानिक प्रयोक्ता अपने atest गूढ़ समस्याओंपर 
विचार करता है उस समय थोड़ी देरके लिए उसकी बुद्धिके सामनेसे भी 
नानात्वके बादळ हट जाते हैं ओर एकत्वकी एक झलक देख पड़ जाती 
2 | यह झलक अस्फुट भले ही हो, परन्तु उसमें अद्भुत स्फूर्ति होती है । 
जिन लोगोंने विज्ञानमें नवयुग प्रवर्तित करनेका श्रेय पाया है उन सबको 
ऐसा अनुभव कभी-न-कंभी हुआ है । यह वह बिन्दु है जहाँ विज्ञान और 
कळाकी रेखाएँ एक-दूसरीको काटती हैं । 
कुछ ऐसा ही अनुमव उस व्यक्तिकों भी कभी हो सकता है जो 
दार्शनिक समस्याओंपर गम्मीर मनन करता है | परन्तु यदि मननके 
साथ-साथ निदिध्यासन न हुआ तो व्यर्थ है। कोरे अनुमन्ताके सामने 
सत्यके खरूपके कोई नये परळ नहीं आते, वह बुद्धिनिर्माणों, विकल्पों 
और शब्दोंके जंगलमें भटकता रह जाता है। जो केवल पण्डित है उसका 
पद विज्ञानके आचार्य और सच्चे कळाकारसे बहुत नीचा है। यदि 
उसको कभी सत्यकी झलक मिली भी तो उस प्रकाशमें उसके भीतरका 
अँधेरा ओर प्रगाढ हो उठा होगा । कोरा शास्त्री जिसे विद्या समझता है 
वह अविद्याका ही भेद दै | 
अगले पृष्ठके दोनों चित्र सम्भवतः रोचक प्रतीत होंगे । पहिला अचेतन- 
वादके आधारपर बना है। उसके निर्माता काडवेल थे | उसका तात्पर्य 


CC-0.Panini Kanya Maha Vidyalaya Collection. 


—— Aa Aa 


Digitized by Arya E Foundation Chennai and eGangotri 
WATE ATA २०१ 


स्पष्ट है । दूसरा भी स्पष्ट होना चाहिये । यह इस पुस्तकमें प्रतिपादित 

सिद्धान्तके अनुकूल है । इसमें यह दिखलानेका प्रयत्न किया गया है कि 

ग्रतीयमान जगत्‌ व्रह्मसे अभिन्न है, मायासें उसकी छाया है | इस जगद्‌- 

रूपकी एक प्रकारकी अनुभूति ओर अवधृति मानसद्यास्रके विद्यार्थीको 

ओर दूसरे प्रकारकी विज्ञानके विद्यार्थीको होती 21 समन्वय द्वारा 
tex " 


Cmm) 


| 


सष्यरूपसे 


शुद्ध TA डे ~ भोतिक बिज्ञान द्वारा ज्ञात 
जगत्के KIA ब्रह्म 


समाधिमें अनुभूत) , 


कला तथा 


सदाचार द्वारा 3 दाशनिकके जगतके 


अनुभूत जगत्‌- रूपम ब्रह्म 
रूपमें ब्रह्म A 
मनो।वेशान द्वारा शात जगतको 
रूपमें Fl 


दर्शनशास्री इन दोनोंको मिलाता है| शुद्ध ब्रह्मरूपका साक्षात्कार निर्विकल्प 
समाधिमें होता है | प्रतीयमान और शुद्ध रुपोंके बीचमें कलाकार और 
पूर्ण निष्कामकमींका जगत्‌ होता है | 


४. उपासना:धकरण 


उपासनाका विषय जितना ही महत्त्वपूर्ण है उतना ही विशाळ है | 
उसके सम्बन्धमें अनेक प्रश्‍न उठ सकते हैं; उपासना-परबत्तिका विकास 
केसे हुआ १ मनुष्यने पहिळे किसकी और क्यों उपासना की १ उपासना- 
पद्धतियोंमें भेद क्यों है १ उपास्य और पद्धति-मेदसे जो सम्प्रदाय बन गये 
हैं उनका मनुप्यके सांस्कृतिक, सामाजिक और आर्थिक विकासपर क्या 

प्रभाव पड़ा है ? समाजद्यास्र और इतिहासके पण्डितोंको इस कारकै प्रश्नो- 
पर विचार करना हो चाहिये और जो लोग विभिन्न सम्प्रदायोंमें व्यासपीठों- 
पर बैठते हैं उनको भी इस ओर ध्यान देना चाहिये | परन्तु हमारे लिए 
यह विचार प्रायशः अग्रासङ्किक दै | 
योगाम्यासकी भी गणना उपासनामें की जाती है, परन्तु हम अबतक 
उसका पथक उल्लेख करते आये हैं ओर आगे भी ऐसा ही करेंगे | 
उसको छोड़कर, Sasa तीन भेद किये जा सकते टे । सुभीतेके लिए 
इनको अलग-अलग लेना अच्छा होगा | 


(क) इश्वरोपासक 


मायाशबल ब्रह्म, परमात्माका, ही नाम ईश्वर दै । वही एकसे अनेक 
होकर जीवात्मा हुआ है । उसीकी बुद्धि हिरण्यगर्भसे सारा जगत्‌ निकला 
है, महाप्रल्यके वाद फिर उसीमें समा जाता है। यह तो दार्शनिक वात 
हुई, परन्तु प्रत्येक मनुष्य अपनेमें कई त्रुटियाँ, कई अपूर्णताएँ पाता है | 
उनको द्र करके वह अपने लिए एक आदर्श वना लेता है । परमात्मामें 
निक्षित होकर यह आदर्श उस उपासकका ईश्वर वन जाता है। 
सव साधारण उपासकोंके लिए इश्वर पूर्णतया एक-सा नहीं होता । . 

विभिन्न सम्प्रदायोंके शासत्रकारोंने इन लौकिक ईश्वरोंका एक प्रकार- 
का महत्तम समापर्वतक-सा निकाला है और उसमें उन सद्गु्णोका निक्षेप 
किया है जो उनकी समझमें मनुष्यके चरित्रके लिए उन्नायक और उसकी 
आध्यात्मिक उन्नतिके साधक हें । ईसाई और वैष्णव आचायोंने ईश्वरके 
विग्रहे संस्कारमे विशेष उल्लेखनीय भाग लिया है। face जो रूप इस 
प्रकार निष्पन्न हुआ है, वह उन सब उपासकोंको ग्राह्य होता है जो 
विद्वानाँके संसर्गमे आते हैं या शास्त्रीय उपासना-पद्धतिमें दीक्षित होते हैं । 
यह ईश्वर सर्वज्ञ, सर्वशक्तिमान, सर्वव्यापक, अन्तर्यामी, न्यायमूर्ति और 
परमकारुणिक है, वह सदाचारी और मुमुक्षुकी सहायता करता है और 
आततायीको दण्ड देता है | परन्तु करुणामयका दण्ड द्वेषप्रेरित नहीं होता, 

इसलिए, दण्डके द्वारा भी वह आततायीका उसी प्रकार हित करता है जिस 
प्रकार पिता या अध्यापक भर्तसना करके और वैद्य कडवी औषध देकर 
कल्याण करते हैं | 

यह ईश्वर शासत्रकारोंका वुद्धिनिर्माण भले ही हो, परन्तु कल्पना 
निराधार नहीं है | सव प्राणियोंके ज्ञान, सब प्राणियोंकी शक्ति विराटकै 
ज्ञान और शक्तिमें अन्तर्भूत हैं और विराट परमात्मासे अभिन्न है। ऋत 
ओर सत्य न्याय, पुरस्कार और दण्डके आधार हैं और यह दोनों हिरण्य- 
गर्भसे निकले हैं | जीव गिरता है, परन्तु गिरकर फिर उठता 2 | जो ऋत 
और सत्य नीचे गिराते हैं वही ऊपर उठाते हैं, इसलिए, जहाँ न्याय है वहीं 
करुणा है । परमात्माकी स्वधादाक्ति जहाँ एक ओर अविद्यारूपा है वहाँ 
मुस॒क्षुके लिए विद्यारूपा भी होती 2 । 

परमात्माका सबसे प्रधान लिङ्ग प्रेम है | वह प्रेमस्वरूप है | प्रेम राग- 
का ही मेद है, इसलिए ईश्वरको रसस्वरूप कहा गया है । रागके भेदोंमें 
प्रणय और वात्सल्यका स्थान बहुत ऊँचा है, परन्तु शद्ध प्रेमकी पदवीको 
यह भी नहीं पहुँच सकते | साधारणतः प्रेमको रतिवासनाका ही नामान्तर 
मान लिया जाता है। इसका कारण यह है कि प्रणयमें बहुत बड़ा 
अंश रतिवासनाका रहता है और अधिकांश मनुप्यांको प्रणयका ही अनु- 
भव होता है । साहित्यमें भी जिसको प्रेम कहा जाता है वह वस्तुतः 
प्रणय ही होता है | वास्तविक प्रेममें रतिवासनाका कुछ उन्नमित रूप भी 
रहता हो, पर उसके साथ वात्सल्य, सख्य ओर आत्मनिवेदनका भी अपूर्व 
सम्मिश्रण रहता है । गार्हस्थ जीवन वहीं सुखी होता है जहाँ प्रणय शुद्ध 
होकर रतिवासनाके रूपका उत्तरोत्तर परित्याग करके प्रेमकी ओर बढ़ता है| 
जहाँ स्वार्थ, बुमुक्षाकी छाया भी हो वहाँ प्रेम नहीं होता । प्रेमी अपने 
प्रेमपात्रके साथ अपनेको इतना तन्मय कर देता है कि उसके अपने 
किसी सुख-दुःखका प्रश्‍न नहीं रह जाता । ऐसे पुरुषोंके उदाहरण मिलते 
हैं जिन्होंने अपनी प्रेयसियाँको दूसरे पुरुषोंसे विवाह करनेमें सहायता दी है 
जब कि इस वातको रोकना उनके लिए शक्‍य था; ऐसी खिर्योके 

उदाहरण मिळते हैं जिन्होंने अपने हाथों अपने प्रेमाभाजनोंकी प्रसन्नताके लिए 
अपनी सपत्नियोंका सिन्दूर सँवारा है | ईश्वरीय प्रेम इससे कहीं निर्मल- होता 
है | उसमें ख और परके लिए स्थान नहीं दै । परमात्मामें जीव-जीवके भेद 
लय हो जाते हैं | जो प्रेमस्वरूप परमात्माका उपासक है बह किसी जीवके 
प्रति द्वेष या हिंसा भाव नहीं रख सकता | 

इश्वरोपासकमें चारित्र गुण तो होना ही चाहिये, उसका सबसे बड़ा 
साधन अनुरक्ति है। अनुरक्तिको भक्ति, ईश्वरप्रणिधान और प्रपत्ति भी 
कहते हैं | जो लोग ऐसा कहते हैं कि भक्ति वड़ी सुगम है वह भूल करते 
हैं | प्रेम करना यत्नसाध्य नहीं होता | या तो प्रेमका भाव आप ही 
उदय होता है या नहीं ही होता | अस्तु, भक्त चारों ओरसे अपने चित्तको 

| बटोरकर ईश्वरकै चरणाँमँ उसे लगा देता है । अपनी सारी सम्पत्ति 

इश्वरार्पण समझता है, अपने सारे कर्मोंको ईश्वर-प्रेरित मानता है, प्रत्येक 
वस्तुको ईश्वरकी विभूति समझता है, प्रत्येक दग्विषयकों ईश्वरकी शक्तिकी 
अभिव्यक्ति मानता है, सुख-दुःखको ईश्वरकी देन मानकर शिरोधार्य 
करता है |. 

इसके साथ ही उपासनाकी कोई पद्धति भी होती है । Laver 
गुणगान, कोई पाठ, किसी प्रकारका जप, और किसी-न-किसी विधिसे 
ध्यान किया जाता है । अनुरक्ति भावप्रधान है इसलिए सब उपासकोंके 
छिए एक ही प्रकारका ध्यान या जप नहीं हो सकता । यह मानते हुए 
भी कि ईश्वर एक है, किसी उपासकके लिए उसपर पुरुष-रूपसे अनुरक्ति 
होती है, किसीके लिए ख्री-रूपसे; किसीके लिए वह पुरातन पुरुष, 
परमपिता है, किसीके लिए. आद्याशक्ति, जगदम्बा है; किसीको उसका 
सर्वज्ञ रूप आकृष्ट करता है, किसीको सर्वशक्तरूप; वह किसीके लिए. 
सुदर है, किसीके लिए शङ्कर । इंश्वरके प्रति जिसकी जैसी भावना होगी 
चह उसकी सेवार्में तदनुकूछ भाषामें ही आत्मनिवेदन और प्रार्थना 
करेगा | 

कोई-कोई उपासक मूर्ति या अन्य प्रतीकसे भी काम -लेते हैं । 

प्रतीकको प्रतीक जानकर काम BAN कोई दोष नहीं है, दोष तव आ 
जाता है जब प्रतीक ही उपास्य मान लिया जाता दै | 


उपासनाकी इन Aa प्रायः सामूहिक उपासनाको भी स्थान 
दिया जाता है | वहुतसे उपासक एक जगह एकत्र होकर जप या पाठ या 
ध्यान करते हैं । ऐसी गोडीको चक्र कहते हैं । चक्रमें सम्मिलित व्यक्तियोंके 
चित्त एक-दूसरेको प्रभावित करते हैं और थोड़ी ही देरमें वैसी एकाग्रता 
प्रात होती है जो अन्यथा बहुत देरमें आती | इसीलिए कहा जाता है 
कि wa उपास्य देवता' जल्दी अवतरित होती है। ऐसी एकाग्रता 
चाहे थोड़ी ही देर ठहरे, परन्तु उतनी देरतकके लिए प्राण अंशतः स्तब्ध 
हो जाते हैं और अपूर्व सुखमय आत्मविस्मृति होती है । प्रत्यक्ष न होते 
हुए भी ऐसा प्रतीत होता है कि उपास्य अपने चारों ओर, अपने पास, 
अपने भीतर और बाहर भर गया है । चक्रोपासनामें दोष यह है कि यह 
मादक अनुभूति समाधिकी ओरसे भी विरत कर देती दै | 

इन सव उपायोंते उपासकका चित्त एकाग्र होता है, उसके खका 
विवद्धंन होता दै, उसके लिए नानात्व न्यूनाधिक कम होता है, उसको 
कमसे कम वैसी अनुभूति तो मिलती ही है जो एक ऊँचे कलाकारको प्रात 
होती 21 कलाकार और उपासकमें भेद यह है कि कळाकारके पास 
चित्तको एकाग्र करनेकी कोई निश्चित पद्धति नहीं है । ऐसे भी व्यक्ति हैं 
जो विना किसी प्रकारकी दीक्षाके केवळ भावावेशसे अन्तर्मुख हो जाते 
हैं, परन्तु आवेश देरतक स्थिर नहीं रह सकता | साधारणतः उपासकको 
एकांग्रता-विधिकी दीक्षा दी जाती है, इसलिए, यदि वह चाहे तो समाधिकी 
भूमिकाओँमें दूरतक जा सकता दै । वस्तुतः ऐसा उपासक योगी है, 
यद्यपि वह अपनेको इस नामसे नहीं पुकारता । इस सार्गमे त्रुटि 

१. देवोंकी शक्तियोंको, उन शक्तियोंको जिनके द्वारा विइवका सञ्चालन. हो रहा 
है, देवता कहते दै । देवता शब्द नित्य खीलिज्ठ है । “विष्णु देवता जागरित हुई” का 
अर्थ हुआ “वैष्णवी शक्ति जागरित हुई! । : 

यह है कि यह द्वेतको स्थिर मानकर चलता है; उपासक आत्मसाक्षात्कार 
करने नहीं चलता प्रत्युत ईश्वरका साक्षात्कार करना चाहता है, इसलिए 
उसकी बुद्धि निर्विकल्प समाधिके पहले ही रुक जाती है। वह उपासक 
अस्मिता समाधिके आगे बढ़ना चाहता ही नहीं । वह परमात्मानुभूतिसे 
सन्तुष्ट रहता है | ऐसे उपासकको भी मोक्ष होता है, परन्तु उसको पहिले 
अपने हठसे बनायी हुई दीवार गिरानी पड़ती है । उपासनाका भक्तिमार्ग 
योगका पर्याय नहीं है; वह उसकी एक शाखा है जो भावुक लोगोंको, 
ऐसे hist जिनमें ज्ञानकी अपेक्षा इच्छाशक्ति अधिक प्रबल होती है, 
विशेष रुचिकर और श्रेयस्कर प्रतीत होती है। एक और वात ध्यानमें 
रखनेकी है। समाधिकी ऊँची भूमिकाओंमें भक्तिमार्गसे चळनेवालेमेसे 
) बहुत थोड़े छोगोंकी गति होती है। जिन छोगोंकी, ऐसी शिक्षा है कि 

किसी ळोकविशेषमें पहुँचकर ईश्वरके दिव्य रूपके अवलोकनसे भक्तको 
आनन्द मिळता है, जो उस छोकमें पहुँचकर मधुर वंशी या भक्तजनका 
स्तवगान सुननेकी प्रतीक्षा करते हैं बह आकाशके ऊपर नहीं उठ सकते | 
सबसे बड़ी बुराई यह है कि यह धारणा फैल गयी है कि भक्ति बहुत 
सुकर है । और तो कुछ सुकर है नहीं, भक्तिके नामपर कुछ औपचारिक 
पूजाको ही मोक्षका सस्ता लटका मान लिया जाता है| इसका 
आध्यात्मिक उन्नतिपर बहुत कम प्रभाव पड़ता है | 

प्रपत्तिको खतन्न मार्ग मानना भूल है, परन्तु इस भावका चित्तशुद्धिमें 
उपयोग होता है । यह साधकको दुरभिमानसे वचाता है; जो ईश्वरको 
अन्तर्यामी मानता है उसको अपनी वासनाओंका दमन करनेमें सहायता 
मिळती है । जो चित्त सर्वसद्गुणनिधान, निष्काम, सौन्दर्यसार परमात्माके 
भ्रवण-कीतंन-चिन्तनमें लगा रहता है वह स्वयं उस रंगमें रँग उठता है । 

हमारे भीतर बुरी वासनाएँ. भी हैं और मळी वासनाएँ भी । बुरी 
वासनाएँ हमको नीचे गिराती हैं और समाजको क्षति पहुँचाती हैं | 
सद्वासनाएँ व्यक्ति और समाज, दोनोंके लिए कल्याणकारी होती हैं । 
वासना अच्छी हो या बुरी, उसकी तृतिमें प्राणका व्यय होता है और 

चित्तपर संस्कार पड़ते हे । यदि छुवासनाओंसे छुट्टी fe .जाय तो 
सुवासनाओंके लिए, वही प्राणशक्ति सुरक्षित रहे और चित्तपर कुसंस्कार न 
पड़े । बुरी वासनाओंसे बचनेका सबसे अच्छा उपाय यह है कि उनको 
अच्छी वासनाओंमें परिणत कर दिया जाय; साँप रहे, पर उसकी विषकी 
YA निकाल ळी जाय | कामुकता, क्रोध, लोभ, बुरी चीजें हैं, परन्तु 
उन्नमित होकर यह कल्याणकारी वन जाते हैं | भक्तके लिए वासनाओंका 
उन्नमन सुकर होता दै । वह अपनी वासनाओंको भगवानको अर्पित 
कर देता है । भगवान्‌ प्रेमी हो जाता दै, भक्त प्रेयसी बन जाता है या 
भक्त अपने इष्टको ही प्रेयसी बना लेता है; आप वत्स वन जाता है 
माता वना लेता है; क्रोधको अपवित्रता, अन्याय, अनाचारकी ओर पलट 
देता है, क्योंकि वह ऐसा मानता है कि यह बातें भगवानको पसन्द नहीं 
हें । इस प्रकार वासनाओंकी तृतिकी दिशा वदळ जाती दै ओर वह 
लोकसंग्रहका साधन वन जाती हैं । इसीलिए ऐसा कहा जाता है कि 
शंकरके गण प्रेत, पिशाच, वेताळ ओर ब्रह्मराक्षस हैं । इसी वातकी ओर 
तन्त्र-ग्रन्थोमें इन शाब्दोमे संकेत किया जाता है कि महिषमर्दिनीने 
असुरोंका संहार किया, परन्तु उनको पुनः जिळाकर देवोंके साथ स्वर्ग 
ला वैठाया | - 

जो ईश्वरका अनन्य उपासक होता है उसको ऐसा प्रतीत होता है 
कि ईश्वर सर्वत्र, सर्वदा मेरे साथ है | इससे वह बहुत-सी घुराइयोंसे बच 
जाता है और संसारके कष्टोंको हँसते-खेलते झेळनेमें समर्थ होता है। वह 
अपने GA इश्वरार्पण-घुद्धि -छाकर उनके संस्कारोंसे अपनेको वचा 
सकता है, क्योंकि वद्द स्वतन्त्र कर्ता न रहकर ईश्वर-चालित निमित्तमात्र 
हो जाता 2 | 

कमी-कभी जव मनुष्य बहुत आतं होकर इश्वरको पुकारता है तो 
उसको ऐसा प्रतीत होता है कि मेरी पुकार सुची गयी । ऐसा भी होता 
है कि ऐसी card विपत्ति टळ जाती है । जव मनुष्य बहुत चिन्तामें पड़ 
जाता है और चारों ओरसे निराश हो उठता है तो उसकी चित्तवृत्ति 

aada हो जाती है, क्योंकि वाहर तो उसको कहीं कोई आश्रय नहीं 
मिळता । ऐसी card उस जीव और जीवसमष्टिके बीचके परदे थोड़ी देरके 
लिए, हट जाते हैं; बूँद समुद्रमें मिल जाती है । उस समय वह जीवात्मा 
विरारके अनन्त शक्ति-मण्डारसे काम छे सकता है और इस प्रकार अपनी 
विपत्तिपर विजय पा जाता है। चित्तका बोझ हल्का होते ही फिर पार्थक्ष्य 
ज्योंका स्यां आ जाता है | 


(ख़) देवोपासक 


बहुत-से ढोग विभिन्न देव-दवियोंकी ।उपासना करते हैं । ऐसे लोग 
चाहे पारमार्थिक दृष्टिसे अपने इशष्टदेवकों परमात्मा या ब्रह्ममे अभिन्न 
मानते हों, परन्तु उपास्य-दृष्टिसे उसकी प्रथक सत्ता स्वीकार करके ही 
उपासना की जाती है। यों तो असंस्कृत बुद्धिवाळे प्रेतादिकी भी पूजा 
करते हैं, परन्तु साधारणतः, जानकर या बेजाने, किसी-न-किसी नाससे 
आजान देवोंकी ही उपासना होती है । आजान देव वह जीव हैं जो अपने 
तप और योगाभ्यासकै वळसे इतर जीदोसे ज्ञान और शक्तिमें बहुत बढ़ 
गये हैं। वह भी शरीरघारी हैं, परन्तु उनके शरीर सूक्ष्म भूतांसे बने हैं, 
अतः हमको देख नहीं पड़ते | वह विश्वका संचालन करते हैं और जिस 
प्रकार बड़ा भाई छोटे माईको चलना सिखाता है उसी प्रकार दूसरे 
जीवाँको धर्म और मोक्षके मार्गपर सहारा देते हैं। आजान देव सदा 
अपने प्दोपर नहीं रहते; एक हटता है, तवतक कोई दूसरा जीव उस 
योग्यतापर पहुँच चुका होता है | 

आजान WA उपासक उनसे ऊपर तो जा ही नहीं सकता | इसी- 
लिए कहा है कि देवोपासनासे सालोक्य (उस देवके ळोककी प्राप्ति, उसके 
जैसे शरीर और उस शरीरकै अनुकूल शान और भोगको प्रास करने), 
सायुज्य (उस देवकी आयुभर उस छोकमें रहने) और ava (उस 
देवके बरावर शक्तिसम्पन्न होने) की उपलब्धि हो सकती है, पर यह सब 
मोक्ष नहीं है, न इससे नानात्वमें कमी आती है | देवोपासकका विक्षेप 

कुछ कम होता है, उसका चित्त एकाग्र होता है, उसको जगतूके सूकम 
स्तरोंकी अनुभूति होती है । परन्तु समाधिक्री यह भूमिकार्ट सर्वथा 
नानात्वकी परिधिके भीतर हैं | आजान देवोंकी उपासनामें भी अनुरक्ति, 
जप, ध्यान, चक्रोपासना आदिका प्रायः वही स्थान है जो ईश्वरो- 
पासनामें है । 
(ग) पौत्तलिक और अपसागों 

जो लोग किसी प्रकारकी प्रतिमा या अन्य स्थूल वस्तुको उपास्य- 
सर्वस्व मानते हैं या ऐसा समझते हैं कि उनका उपास्य एकदेशीय है और 
उस वस्तु-प्रदेशमात्रमं रहता है वह पौत्तलिक हैं ओर जो लोग प्रेत, 
पिशाच, डाकिनी; शैतान आदिकी पूजा करते हैं वह सव अपमार्गगामी 
हैं | ऐसे लोग सत्यसे बहुत दूर हैं । नानात्वकै निगडवन्धनोंसे छूटनेके लिए 
उनको अभी कई जन्म चाहिये । 


५, योगाधिकरण 

योगके सम्त्रन्धमै इस पुस्तकमें कई TASH कुछ-न-छुछ लिखा गया 
है| अब जब कि हमारी जगत्खरूप-विपयक समीक्षा समास हो चुकी है, 
अस्तुत अध्यायके प्रकरणमें. योगाम्वासके सम्वन्धमें भी दो शब्द कहना 
उचित प्रतीत होता दै | 

योग कोई जादू नहीं दै, यद्यपि सामान्य जनतामें कुछ ऐसा ही भ्रम 
फैला हुआ है और बहुत-से तथोक्त योगियोंने इस श्रान्तिको दढ करमेमै 
ज्ञानतः अज्ञानतः पूरा-पूरा हाथ ÄT È | 

नानात्वका प्रसार जगतका प्रसवक्रम है, योगाम्यास उसका प्रतिप्रसव- 
क्रम है । शुद्ध त्रझरूपपर अविद्याके कारण जो पर्दै पड़ गये हैं उनको 
उत्तरोत्तर हटाकर पुनः स्वरूपप्रतिड होना ही योगीका उद्देश्य है । जब 
बह अभ्यासमें पहिले प्रदत्त होता है तो उसका विक्षिस चित्त पूर्णतया 
नानात्वके बीचमें होता है । जब अभ्यास दृढ़ होता है तो चित्त विश्निप्तसे 
एकाग्र होने लगता है । उस अवस्थाका नाम सवितक समाधि है । यह 

क्रमशः बदलकर निर्वितक, सविचार और निर्विचार अवस्थाओंमें परिणत 
होती है । निर्विचारके ऊपर आनन्द और अस्मिता समाधियों हैं । इस 
यात्रामें जो अनुभव जीवको होते हैं उनका विवरण देना न उचित है 
और न सम्भव है । अभ्यासके आरम्भमें जो अवस्था रहती है उससे सब 
लोग परिचित हैं; अन्तकी अस्मिता समाधिका परिचय कई स्थलोंपर 
दिया जा चुका है । अस्िता समाधिकी पूर्णताकी अवस्थामै चित्त निरुद्ध 
हो जाता है, सारे आवरणोंका क्षय हो जाता है और जीवात्मा-परमात्मा, 
दोनों व्रह्ममें लीन हो जाते हैं । एक अखण्ड, अद्वय, चिन्मय द्रह्मसत्ता 
अवशिष्ट रहती दै | 
समाधिकाळीन अनुभवोंका विस्तृत विवरण तो नहीं दिया जा सकता 
फिर मी उनके विषयमै कुछ सङ्केत किये जा सकते हैं। अभ्यासके 
किञ्चित्‌ दृढ़ होनेपर नानात्व कम होने लगता है | क्षिति अपमें विलीन 
हो जाती है और इसी क्रमसे अप तेजमें ओर तेज वायुमें विळीन होता 
है । इसके साथ ही क्रमात्‌ गन्ध, रस, रूप और स्पर्श संवित्‌ भी विलीन 
होते हैं | आकाश रह जाता है, उसके दिलीन होनेपर शब्दका भी लोप हो 
जाता है। इस प्रकार भौतिक जगत्‌ अहङ्कारमें समा जाता है और 
उपयोगे अभावमें अहङ्कार मन और इन्द्रियोंकों अपनेमें खींच लेता है | 
जब अभ्यास और गम्भीर होता है तो अहङ्कार aes गर्भमें पुनः चळा 
जाता है और चित्त वुद्धिमात्र रह जाता है.। बुद्धि za चेतनाका पहिला 
रूप ओर अविद्याका अन्तिम दुर्ग है । इसका क्षय जल्दी नहीं होता | 
अविद्या और अस्मिता वह दोनों असुरवन्धु हैं जिन्होंने झुम्भ और 
निञ्चम्मके नामसे महासरस्त्रतीसे युद्ध किया था | जैसा कि सप्तशती- 
कारने fear है, दूसरे असुरोंके निधनके बाद भी यह दोनों लड़ते 
रहे | बहुत कठिन युद्ध करके छोटा भाई मारा गया, तब बडे भाईकी 
मृत्यु हुईं | 
“हम जगत्को जहाँतक जानते हैं उसमें जीवॉके शरीर स्थूल और 
क्षेत होते हैं, परन्तु योगीको ऐसे जीवोंका प्रत्यक्ष होता है जिनके शरीर 

सूक्ष्म, क्षेत तथा अपमय, तेजोमय और वायुमय हैं | इनसे भी ऊपर 
वह जीव हैं जो शुद्ध कारण-शरीरी हैं, जिनके ऊपर केवल वुद्धि और 
अहङ्कारका आवरण है । भिन्न प्रकारके शरीरोंके साथ-साथ स्वभावतः 
ज्ञानादि शक्तियोंमें भी भेद होता है । इसी वातको यों कहा जाता है कि 
योगी इस भूलोंकसे ऊपर भुवरादि लोकोंमें जाता दै । यहाँ ऊपर-नीचेका 
प्रयोग सूश्ष्मताकी दृष्टिसे किया जाता है, दिशानिर्देशके लिए नहीं | 
वस्तुतः सव छोक एक-दूसरेमें ओतप्रोत हैं । ऊपरके छोकोंके निवासी भी 
जोव हैं, वह भी कभी मनुष्य रहे हैं, उनमेंसे भी वहुत-से फिर मनुष्य 
होंगे । जीव-जीवमें कोई जातिमेद नहीं दै । जो ऊपर हैं वह अपने तप, 
योग और उपासनाके WR उठे हैं। उनका हमारे जीवनपर प्रभाव 
पड़ता है, हमको उनसे सहायता मिल्ती है; इसके साथ ही हमारे जीवनका, 
हमारे सुख-दुःख और पुण्य-पापका, उनकै ऊपर भी थोड़ा-बहुत प्रभावः 
पड़े बिना नहीं रह सकता | 

इस सम्बन्धमें शिक्षित-अशिक्षित, सबम ही बहुत विवाद रहता है कि 
देवादिका अस्तित्व है या नहीं | इसका निर्णय तर्कसे होना कठिन है। योगी 
इस सम्वन्धमें किसी शाख या विद्वानकी व्यवस्थाकी अपेक्षा नहीं करता | 
वह इन बातोंको जानता है, क्योंकि उसको इनका स्वयं प्रत्यक्ष हुआ et 

योगीकै लिए. नानाखका जो सङ्कोच होता है बह आत्यन्तिक होता 
है | समाधिसे उतरनेपर उसको फिर बाह्य जगतूकी प्रतीति होती है, परन्तु 
इस प्रतीति और पहिलेकी ARÄ वडा अन्तर दै | जिसने छूकर 
रस्सीको देख लिया है वह उसकी कुण्डळाकृतिसे नहीं डर सकता | जो 
शरीर वन चुका है वह यावदायु चला जायया, कर्म भी होंगे, परन्तु नये 
संस्कार नहीं बनते | जो अभी समाधिकी पूरी भूमिकाओंको पार नहीं कर 
चुका है उसके लिए तो लोकान्तर-प्रासिका प्रन भी उठता है, परन्तु जो 
पूर्ण योगी है वह कहाँ जायगा १ वह तो देशकाळका अतिक्रमण कर चुका 
है, अविद्याके बाहर निकल चुका है । शरोर छूटते ही वह निर्विकल्प 
समाधिमें चला जाता दै । वह चला जाता है? यह कहना भी ठीक 

नहीं है, परन्तु भाषाकी शक्ति सीमित है | ब्रह्म था, ब्रहम है, ब्रह्म रह 
जाता है | 
समाधिका सुषुप्ति और महाप्रलयसे वड़ा अन्तर है। एक तो उन 
अवस्थाओंमें नानास्वका निरसन आत्यन्तिक नहीं होता; दूसरे, नानात्वके 
लोपके साथ एकत्वका उदय नहीं होता | सुषुसिमें जीवके उपकरण जवाब 
दे जाते हैं । शरीरके शिथिल हो जानेसे नाड़ियोंमें प्राण-रांचार नहीं हो 
पाता, इन्द्रियाँ बेकार हो जाती हैं, अन्तःकरणको कोई सामग्री नहीं 
मिलती । नानात्व विलीन नहीं होता, अविद्या कम नहीं होती, नानात्वके 
ऊपर मोटा पर्दा-सा पड़ जाता है । इसीसे मिळती-जुळती अवस्था महा- 
'प्रळ्यमे होती है। दोनों अवस्थाओंके अन्त होनेपर जीव जहाँ पहिले था 
वहींसे नया जीवन आरम्भ करता है । योगीका कोई उपकरण साथ नहीं 
छोड़ता । जहाँतक इन्द्रियोंकी दोड है, पूरा काम करती हैं । भेद यह है 
'कि इस समय वह थोड़ा काम करती हैं ओर भोगके लिए; तब बहुत काम 
करती हैं और De ज्ञानके लिए | इन्द्रियोंके अवरुद्ध होनेपर भी योगीका 
चित्त बराबर काम करता है । विक्षेप बन्द होनेसे वह विषयके आन्तस्तम- 
'तक पहुँच जाता है और उसी अवस्थामें शान्त होता है जब उसके 
जानने योग्य कुछ बच नहीं रहता | इसलिए योगी समाधिसे उतरनेपर 
नया ज्ञान और नयी शक्तिसे सम्पन्न होकर आता है | 
योगका अभ्यास सदा कल्याणकारी है! जो योगश्रष्ट होता है 
अर्थात्‌ इस शरीरमें पूर्णपदतक नहीं पहुँच पाता वह भी अन्य उपासकोंसे 
अच्छी गति पाता दै । भविष्यत्‌ जन्ममै ऐसे ही मनुष्य ऊँचे कलाकार 
और प्रतिभावान्‌ विचारक तथा सफल साधक होते हैं । पहिलेकी कमी 
अब पूरी हो जाती है | 
योगको पुत्तकोमें इस बातका उल्लेख रहता है और जनश्रुति ऐसे 
उच्लेखका समर्थन करती है कि योगाभ्यासे कई प्रकारकी असाधारण 
शक्तियों जाग जाती हैं । इनको सिद्धि या विभूति कहते हैं | अज्ञान- 
बन्धनके ढीळे होनेसे, चित्तकी एकाग्रता बढ्नेसे और इन्द्रियोंका शरीरकी 

केदसे छूटनेसे, शक्तियोंका प्रात होना, यों कहना चाहिये कि खोयी हुई 
शक्तियोंका पुनः मिल जाना, स्वाभाविक है | ऐसा न होना आश्चर्यकी 
वात होती | योगाभ्याससे सिद्धिका प्रास होना अनिवार्य है, परन्तु सिद्धि- 
पर ध्यान देना अभ्यासकी उन्नतिम बाधक हो सकता है | 
योगाधिकारमसें वर्ण, जाति, पाण्डित्य, सम्प्रदाय या रस््री-पुरुषका भेद 
नहीं होता | जिसमें वेराग्य है, जिसका चित्त स्वाध्याय, सत्सङ्ग, EN- 
पासना और लछोकसंग्रहात्मफ कसाँकै अनुष्ठानसे ae हुआ है, जिसमें 
अनुत्तर प्रेम ओर छूगन है, जो इस राजविद्यामें श्रड़ा रखता है, उसके 
लिए इसका द्वार सदा खुला दै । वस दो बातें ओर चाहिये | पहिली वात 
तप है--तामस तप नहीं, किन्तु शाक्रचोदित तप, जो शरीर और चित्तके 
कपायोंकों दूर करता है। दूसरी परमावश्यक वस्तु सद्गुरुनिडा है । जो 
संशयोच्छेदनमें समर्थ नहीं है उस गुरुसे काम चलना कठिन है, परन्तु जो 
स्वयं ऊँचा अभ्यासी नहीं दै वह अन्धा तो जिसकी ATA पकड़ेगा उसको 
अपने साथ Sar देगा । जो: शिष्यसे उपकारका अथा नहीं है ओर ब्रझम- 
निष्ठ है वह गुरु होनेके योग्य है। यदि वह साथमे श्रोत्रिय भी हो तो 
सोनेमें सुगन्ध मानना चाहिये। ऐसा देशिक भाग्यसे मिळता है | वह 
` ईड्वरवत्‌ पूज्य है | उसकी सेवासे, उसकी तृत्तिसे, निखिलविश्वकी तृत्ति 
होती है | जो अपनेको उसके ered सौंप देगा वह निःसन्देह सट्गतिका 
भाजन होगा । सद्गुरुका प्रसाद तो अमृत है ही, उसकी झिड़की भी 
आशीर्वादकी सामथ्यं रखती है | ब्रह्मविद्याका निष्कय नहीं हो सकता | 
जैसा कि छान्दोग्योपनिषदूर्मे कहा है, धनपूर्णा ससागरा वसुन्धरा भी 
इसके बराबर नहीं हो सकती | 
योगिजन इस विद्याको सदा गुप्त रखते आये हैं। इसमें उनका 
कोई स्वार्थ नहीं दै । वह तो निधि छानेको तैयार हैं, परन्तु लेनेवाळे नहीं 
मिलते | कुपात्रके erat जानेसे विद्याका निरादर होता दै, वह हतवीर्य 
हो जाती है ओर उस व्यक्तिको कोई लाम नहीं पहुँचता | यह निश्चय है 
' कि जो दीपक आजतक नहीं बुझा वह आगे भी जळता रहेगा | 

ससात्रके लिए कुछ भी गोप्य नहीं है। वह गुरुके हृदयमें प्रवेश 
करके विद्या खींच लाता है। जो ऐसी योग्यता रखता है वह धन्य है | 
उसको विद्या सद्मः फळवती होगी | देखते-देखते आँखोंके सामनेसे 
अविद्याकी तमिल्ला हट जायगी ओर स्वरूपख्यातिका आदित्य उदय होगा। 

जिस प्रकार योगाधिकारमें वर्णादिका कोई बन्धन नहीं है उसी प्रकार 
वयका भी कोई नियम नहीं है । शरीरसे वोझ तो ढोना नहीं है, चित्तको 
संयत करना है । जिस किसी वयमें वैराग्यादिका उदय हो और सद्गुरुसे 
मेट हो, अभ्यास आरम्म किया जा सकता है | यदि अपना संवेग पूरा 
हो तो पूर्ण सफलता भी मिल सकती है। परन्तु जो मनुष्य इस कामको 
वृद्धावस्थाके लिए टाळता है वह भूल करता है। सच तो यह है कि जो 
आगेको टालनेकी बात सोच सकता है वह पात्र नहीं दै | सत्पात्रको 
तो ऐसी व्याकुल्ता रहती है कि एक-एक घड़ीका टढना भारी लगता है | 
इतना और स्मरण रखना चाहिये कि समी अच्छे कार्मोके लिए युवावस्था 
बड़ा अच्छा काल है | उसको खो देना भूल दै | 

पहिला अध्याय 
YA 


प्रथम खण्डके पहिले अध्यायकी ओर esa । पुरुपाथाँका विवेचन 
करते हुए हमने वहाँ देखा था कि धर्मका पालन करनेसे व्यक्ति ओर 
समाजको सुखेन अर्थ और कामकी Praha हो सकती है ओर जगतूके 
स्वरुपको यथार्थ पहिचाननेसे धर्मका पाळन हो सकता है । जगतूके 
aera पहिचाननेके लिए ही हमको छम्बी दार्शनिक यात्रा करनी 
पड़ी थी । 

बह यात्रा अब समासत हो गयी । जगत्‌ समझ लिया गया और ऐसा 
मानना चाहिये कि सच्चा जिज्ञासु केवळ तर्कके सहारे न वेठा रहा होगा 
वरन्‌ उसने. निदिध्यासनका भी अभ्यास किया होगा । केवल तक या 
AGE ज्ञान वाळूकी भीत है । उसका कोई भरोसा नही है। 

अस्तु, जिस उद्देश्यसे दर्शनका अध्ययन आरम्भ किया गया था 
वह पूरा हो गया | अब हमको देखना यह दै क्रि इस अनुशीलनके पिण्ड 

तार्थसे धर्मके विषयमें क्या प्रकाश मिलता है | 


१, योगिमर्यादाधिकरण 


यह बात तो हमको पहिले समझ लेनी चाहिये कि हम धर्मका 
कोई भी स्वरूप स्थिर करें ओर उसके सम्बन्धमें कोई भी नियम स्थापित 
करें, परन्तु जो ब्रह्मज्ञानी है उसके लिए इन बातोंकी योजनीयता नहीं हो 
सकती । ज्ञो द्वैतबुद्धिके ऊपर उठ चुका दै उसके लिए अर्थ और कामकी 
काम्यता नष्ट हो चुकी दै; वह यहच्छालाभसात्रसे सन्तुष्ट रहता है। 
दूसरी बात यह है कि जिसके लिए में-परका भेद मिट चुका है उसके 

लिए ऋण और परिशोधका प्रश्न नहीं उठता | उसके लिए FAAFIA, 
विधि-निषेधका कोई बन्धन नहीं हो सकता | धर्म-सम्बन्धी शास्त्रीय विचार 
उस व्यक्तिके लिए भी वेकार है जो पूर्ण योगीश्वर न होता हुआ भी ऊँची 
कोटिका अभ्यासी है | 

इस कथनका तात्पर्य यह नहीं है कि आत्मज्ञानी और योगीका 
आचरण ऐसा होता है जिसको उच्छुछ्डुछ कहा जा सके । वात इतनी है 
कि वह किसी कामको इसलिए नहीं करते कि वह धर्म या सदाचार 
माना जाता है : वह जो कुछ करते हैं वही धर्म ओर सदाचार है । वह 
अपनी निर्वांध दृष्टिसे कर्मफे परिणामको समझ सकते हैं और यह जान 
सकते हैं कि छोगोंका कल्याण वस्तुतः किस बातमें है | साधारण मनुष्यकी 
बुद्धि इतनी दूर नहीं जाती, वह आगेकी वात बहुत कम सोच सकता है 
और फिर लोकाचारका परित्याग करना उसके लिए कठिन होता दै। 
इसलिए वह कभी-कभी महापुरुषोंके आचरणको Gags दृष्टिसे देखता है | 

योगिजन जानते हैं कि सामान्य .मनुष्य उनके ज्ञानतक पहुँचनेमें 
असमर्थ होता हुआ भी उनके आचरणका अनुकरण कर सकता है | यह 
अनुकरण उसके लिए हानिकर हो सकता है । इसलिए वह लोग स्वयं 
अपने ऊपर बन्धन लगाते हैं और उस प्रकार रहते हैं जिसको कि वह 
देशकाळका ध्यान रखते हुए छोकहितकर समझते हैं। उनके लिए कोई 
मर्यादा नहीं है, परन्तु वह अपनेको मर्यादाके भीतर रखते हैं ताकि 
मर्यादा उच्छिन्न न हो जाय | परिवर्तनशील जगतूमें धर्मकी सदा एक ही 
मर्यादा नहीं रह सकती | धर्मसाक्षात्कता योगी इस वातको जानते हैं 
और समय-समयपर नयी मर्यादा स्थापित करते हैं। वह जिसको धर्म 
कहते हैं वही धर्म है। योगी शास््रके पन्ने नहीं पळटता : शास्त्र योगीके 
वचनकी निरुक्ति करता दै | 

लोकानुग्रहके भावसे योगिजन अपनेको BHAA लाते हैं और जो 
बन्धन लोकके लिए श्रेयस्कर समझते हैं उनको अपने लिए भी अङ्गीकार 
करते हैं | पुरानी मर्यादाको तोड़ना कभी-कभी आवश्यक होता है, परन्तु 

उसकी जगह नयी मर्यादाका स्थापित करना सबका काम नहीं है | यदि 
यह काम खार्थ-प्रेरित लौकिक बुद्धिको ही करना पड़ा तो बड़े अनर्थकी 
सम्भावना हो सकती है | 


२, धर्मेखरूपाधिकरण 


कर्तव्यको पहिचानना ओर उसका पाळन करना धर्म है, परन्तु 
कर्तव्यको पहिचानना बहुत कठिन है ओर उसका पालन करना और भी 
कठिन है। इस सम्वन्धमे एक ओर प्रश्‍न उठता है : मान लिया जाय 
कि में कर्तव्यको पहिचानता हूँ ओर उसको पालन करनेकी सामर्थ्यं भी 
रखता हूँ, परन्तु कतंव्यकी ओर क्यों ध्यान दूँ, उसका क्यों पालन करूँ १ 
कर्तव्यका पालन करना सदाचार कहलाता है, इसलिए इस प्रश्नका रूप 
यह हुआ कि में क्यों सदाचारी ag? साधारणतः यह वात ठीक है कि 
मनुष्यके अर्थ और कामकी सिद्धि समाजमें रहकर ही ठीक-ठीक हो सकती 
है ओर सामाजिक जीवन तभी चल सकता है जब लोग सदाचारी हों । 
दुराचारीको अपने दुराचारसे जो थोड़ा-बहुत लाभ पहुँचता है वह भी 
इसीलिए कि अधिकांश मनुष्य सदाचारी हैं | यदि सव झूठ बोलने लगे, 
सब चोरी करने लगें, सब परदारगामी बन जायें तो समाज उत्सन्न हो 
जायगा और सश्र लोग अर्थ और काम खो वैठेंगे। यह सव ठीक है, 
परन्तु यह बातें साधारण मनुष्याँकै लिए ही लागू हो सकती हैं | यदि में 
बळवान्‌ सम्राट्‌ या अधिनायक हूँ और अपनी तळ्वारके वल्पर जो चाहूँ 
ले सकता हूँ तो फिर मेरे अर्थ और कामके छिए सदाचारकी क्या अपेक्षा 
होगी १ लोकमत रुष्ट होकर मेरी कोई क्षति नहीं कर सकता | अतः यह 
विचारणीय है कि सदाचारका आधार अर्थ और कामकी प्रातिका उसपर 
अवलम्बित होना ही है या कुछ ओर | 

सदाचारकी निरुक्ति दो प्रकार हो सकती है: अच्छा आचार और 
अच्छे BUA आचार | पर अच्छे छोगोंकी यही तो परख है कि उनका 
आचरण अच्छा होता है । जो अच्छा आचरण करता है वह अच्छा है। 

इसलिए, उभयतः सदाचारका अर्थ अच्छा आचार ही होता है । जैसा 
आचरण होना चाहिये यदि वैसा होता है तो हम अच्छा शब्दका प्रयोग 
करते हैं । अतः सदाचार वह आचार है जो करणीय है। कर्तव्यका भी 
यही अर्थ है| 

आचारशास््रपर बहुत-सी विद्वत्तापूर्ण पुस्तकें लिखी गयी हैं । इनमें 
कर्तव्यके स्वरूपके विषयमें विभिन्न मर्तोका प्रतिपादन किया गया है | 
नयभेदसे सभी मतोंमें कुछ-न-कुछ तथ्य है और व्यवहारमें उन सबसे ही 
थोड़ी-बहुत सहायता मिढ्ती है। परन्तु सबमें कहीं-न-कहीं अड्चन 
पड़ती है और यह अड़चन उसी अवसरपर पड़ती है जब हमको प्रकाशकी 
सबसे. अधिक आवश्यकता होती है ।' साधारणतः हमको यह सोचनेकी 
आवस्यकता ही नहीं पड़ती कि इस समय क्या करना चाहिये | लोका- 
चार मार्ग दिखला देता है। शिक्षा और संस्कृति बुद्धिको ऐसे साँचेमें 
ढाल चुकी होती हैं कि उसको परिस्थितिविशेषमें एक ही काम ठीक 
जँचता है। उसीकै लिए अन्तःप्रेरणा होती 21 अन्तःप्रेरणाका वही 
स्वरूप है जो कतंव्य शब्दके ‘aa’ प्रत्ययसे व्यक्त होता है | उसमें यह 
भाव नहीं होता कि छोग ऐसा करते हैं, यह भाव भी नहीं होता कि 
ऐसा करनेसे अमुक-अमुक लाभ होगा | उसका तो रूप होता है करना 
प्वाहिये, वरन्‌ यह कहना ठीक होगा कि उसका रूप होता है 'करो? | 
कोई तर्क नहीं, हेतु नहीं, बस जैसे भीतरसे कोई अंकुश लग रहा हो 
कि इस मार्गपर चलो। कोई इसको ईश्वरकी प्रेरणा कह सकता है, 
परन्तु ईश्वरको वीचमँ खींचना अनुचित 21 सबको कर्तव्यकी एक-सी. 
प्रतीति नहीं होती | ईश्वर सबके लिए एक ही प्रेरणा करता नहीं प्रतीत 
होता । देखनेसे विदित होता है कि अन्तःप्रेरणाका भेद कुछ तो उस 
शिक्षापर जो व्यक्तिने पायी है ओर उस संस्कृतिपर जिसमें वह पला 


१. इन विभिन्न मतोंका विवेचन मेने "जीवन और दर्शन'में किया दे । उसको 
संक्षिप्त करके परिशिष्टमें दे दिया गया है । 

है, निर्भर करता है और कुछ उसके अपने स्वभाव, उसके सहज गुण, 
उसके व्यक्तित्वपर | 

जैसा कि मैंने अभी कहा है, कर्तव्यबुद्धिका शुद्ध रूप तो है 'करो' । 
पीछेसे बैठकर विचार करनेसे इस भीतरी आज्ञाके पक्षमें बहुत-से हेतु हेंढ 
लिये जाते हैं, परन्तु जिस समय कर्तव्यबुद्धिका उदय होता है उस समय 
यह हेतु उपस्थित नहीं होते । कर्तव्यबुद्धिका उदय होना ओर कामका 
किया जाना युगपतप्राय होते हैं। किसीको gad देखकर पानीमें कूद पड़ने 
या आगमें जळते देखकर आगमें फॉद Waa तर्क नहीं किया जाता | 
जिसको कतंव्यबुद्धि स्फुरित होती है वह काम कर डाछूता है, जिसको नहीं 
होती वह तर्क करता रह जाता है। वह भी दयालु और सजन होगा, 
साधारण व्यवहारमँ लोग उसको सच्चा, ईमानदार, कपाल पाते होंगे, 
परन्तु उसकी कर्तव्यबुद्धि उस समय दुर्बल थी । 

यह तो ऐसे कामोंके उदाहरण थे जो सद्मःकार्य हैं। कुछ ऐसे 
काम होते हैं, जो काल्साध्य होते हैं, देरमें पूरे होते हैं | उनके विषयमें 
भी यही बात लागू है | परिस्थिति समझनेमें देर कण सकती है, परन्तु 
उसको समझ लेनेपर कर्तव्यबुद्धि, अन्तःप्रेरणा, तत्काळ उदय. होती दै | 
यह दूसरी बात है कि समय मिल जानेसे हम उसको बहुत-से हेतुओले भी 
पुष्टि कर लेते हैं । 

करणीय कार्माका यही बाह्य लिङ्ग दै कि उनकी नोदक जो अन्तः- 
प्रेरणा होती है वह अहैतुक होती है ओर उसमें पर्याय--यह या वह-- 
के लिए स्थान नहीं होता । परन्तु केवळ इस लिङ्गके होनेसे काम वस्तुतः 
सत्‌ , अच्छा, सदाचार नहीं हो जाता । ऐसी अन्तमप्रेरणा पागलको मी 
होती रहती है । इसके आवेशमै लोग हृत्यातक कर डालते l 

करणीय कामोंका, धर्मका, एक और छिज्ञ है जो अतिव्याप्ति दोपसे 
मुक्त है। उसको एक झब्दमें तादात्म्य कह सकते ह | तादात्म्यका स्थूल 
अर्थ यह है कि कर्ता कर्म-पात्रसे अभिन्न हो जाता है । यह अर्थ ठीक 
है, परन्तु इस प्रसङ्गमै अपूर्ण है, इसीलिए स्थूल कहा गया है। पति-पन्नीके 

YA भी तादात्म्य हो सकता दै; माता अपनी सन्तानकै साथ 
तादात्म्यका अनुभव करती है । परन्तु इन उदाहरणोंमें जहाँ एकके साथ 
तादात्म्य होता है वहाँ ओरोके साथ अनात्म्यका भी साथ-साथ व्यक्त या 
अव्यक्त रूपसे अनुभव होता है | “यह मेरा, मेरा ही दै”, “मैं इसकी, इसकी ही 
हुँ ', “दूसरा कोई हम दोनोंके बीचमें नहीं आ सकता?,--इस तादात्म्यका 
यह रूप होता है। अपने मैं-का इतना विस्तार हो जाता है कि वह दूसरा 
व्यक्ति उसमें सन्निविष्ट हो जाता है और फिर यह विस्तृत मैं समूचे जगतका 
सामना करनेको खड़ा हो जाता है | अपने और परायेका पार्थक्य वना 
रहता है | इस तादात्म्यकी जड़में भोक्तृभोग्य भाव है । कर्मपात्रसे अपनी 
किसी वासनाकी तृत्ति होती है, उससे अपनी कोई अव्यक्त भूख मिटती 
है, कोई रिक्त खान भर-सा जाता है | 

परन्तु एक तादात्म्य इससे ऊँचा होता है। उसमें एकसे तादात्म्य 
होता है, पर किसी GRA अनात्म्य नहीं होता । अपने-परायेका भेद मिट 
जाता है और अपना में कर्मपात्रकै मैं-में सन्निविष्ट हो जाता दै | किसी- 
को बचानेके लिए जळते घरमें कूदनेवाला अपनेको भूल जाता है, उसके 
लिए उस समय केवळ बह आपन्न प्राणी है । वहाँ भोगका कोई प्रन नहीं 
उठता, “यहद मेरा, में इसका? भाव नहीं होता, “मैं इसको बचाऊँ? या 
“इसको बचाना चाहिये'--यह बात सोची नहीं जाती | उसकी वेदना 
अपनी वेदना हो जाती है। जो आगसे खयं घिर जाता है वह अपना 
बचाव सङ्कत्प या तकंपूर्वक नहीं किया करता; टीक इसी प्रकार वह मनुष्य 
जिसमें कतंव्यबुद्धि उदित होती है, दूसरेको बचानेके लिए. प्रतिज्ञा या तर्क 
नहीं करता | उस क्षणमें उसके लिए 'में और उस'के बीचकी दीवार 
गिर जाती है| 

सत्कर्म, सदाचार, धर्म, का यही लक्षण है कि उसमें क्षणभरके लिए 
देह और वासनाके वह पर्दै जो एक जीवको दूसरे जीवसे पथक्‌ किये हुए 
हैं उठ जाते हैं, नानात्वका प्रायः लोप हो जाता है, अभेदका साक्षात्कार 
होता दै। वह क्षणिक समाधि है। जो ऐसा कर्म करता है वह 

सत्पुरुष, सदाचारी, धर्मात्मा है । अन्यत्र, सदाचार और सदाचारी, धर्म 
और धर्मात्मा शब्दोंका प्रयोग औपचारिक है | 

अविद्याकृत नानात्वके दूर होनेसे, अपने स्वरूपमें स्थित होते जानेसे 
योगीको जो अपूर्व आनन्द-रूपा अनुभूति समाधिमें होती है, उसीका 
अनुभव सत्पुरुषकों उस क्षणमें होता है जब वह A छगा होता है। 
परन्तु ऐसा अनुभव बहुत देरतक नहीं रह सकता इसलिए फिर नानात्व 
ज्योंका at फैल जाता है, वही मैं-परका भेद पूर्ववत्‌ स्थापित हो 
जाता है। इसीलिए कर्मसे मोक्ष, अविद्याका आत्यन्तिक नाश, नहीं हो 
सकता | 

जो मनुष्य अविद्याके पार पहुँच चुका है, जिसके लिए नानात्वका 
क्षय हो चुका है, उसकी अवस्थाको कर्मकी दृष्टिसे धर्ममेघ कहते हैं! 
वादल GE करके या परिणामोंका विचार करके नहीं वरसा करता, 
TEAT उसका स्वभाव है | इसी प्रकार आत्मज्ञानी मनुष्य जो कुछ करता 
है वह अनायास ही धर्म होता है। उसके आचरणमें सत्य, अहिंसा, 
अस्तेय, दया, सहिष्णुता, प्रसाद आदि देखकर आश्चर्य करनेका स्थल 
नहीं है। और हो भी क्या सकता दै १ जो भोग-वासनाको जीत चुका 
है और एकत्वानुभूतिमें निष्णात है वह किससे झूठ बोले १ किसका 
उत्पीडन करे १ किसकी सम्पत्तिका अपहरण करे £ किस बातका शोक 
करे ! ईसाने सदाचारका लक्षण यह बताया था कि दूसरेके साथ अपने 
जैसा व्यवहार किया जाय । यह लक्षण तबतक अपूर्ण है जबतक यह न 
जान लिया जाय कि अपने और परायेका भेद कल्पित है, वह दूसरा 
व्यक्ति मी तुम ही हो, 'दूसरेके साथ अपने जैसा व्यवहार करो'का अर्थ है 
“अपने साथ अपने जैसा व्यवहार करो! । 

धर्म इस दृष्टिसे सार्वभौम है कि जो काम अभेद-वुद्धि उत्पन्न करने- 
बाळा है वह सदा, सर्वत्र ओर सबके लिए करणीय है | यदि वह केवळ 
भोगका साधक होता तो सार्वभौम न होता । वास्तविक बात यह है कि 
धर्म सह-अनुभूतिके द्वारा जीवको अपने स्वरूपकी एक झलक दिखला देता 

है । अपने स्वरूपमें स्थित होना सबको अभीष्ट होना चाहिये, परन्तु यदि 
किसीकी बुद्धि इस बातको स्वीकार नहीं करती तो वह मनुष्य धर्मकी 
सार्वभौमता स्वीकार नहीं कर सकता । धर्म उसको पागलपन प्रतीत होगा, 
क्योंकि भेददर्शन ही उसके जीवनकी कुञ्जी है | 


२, धर्माभ्यासाधिकरण 


पिछले अधिकरणमें धर्मकी तात्त्विक मीमांसा की गयी है, परन्तु 
व्यवहारमें उस मीमांसाका उपयोग किस प्रकार किया जाय ? हमको 
अभेददर्शनका अवसर देनेके लिए न तो लोग पानीमें gad रहेंगे, न आगमें 
wed रहेंगे; यह भी सम्भव है कि यदि ऐसा अवसर आ भी गया तो 
हमारे भीतर कतंव्यवुद्धि उदित न हो और हम खड़े-खड़े मौखिक सम- 
वेदना दिखलाते रह जायें। ; 

जलने-डवनेवाले नित्य नहीं मिलते, परन्तु देन्य, दुःख, दौर्बल्य, 
अज्ञानके उदाहरण नित्य मिलते हैं। कितना भी उन्नत समाज हो, 
उसको अधिक उन्नत बनाया जा सकता है। इस काममें सबके लिए 
स्थान है। सबकी शक्ति और योग्यता एक-सी नहीं होती । कोई एक ही 
रोगीकी सेवा कर सकता है, कोई एक ही अशिक्षितकों पढ़ा सकता है, 
कोई देशका शासन कर सकता है, कोई पुस्तक लिख सकता है, कोई 
प्रवचन द्वारा छोगोंकी वुद्धिका संस्कार कर सकता है | समाजको इन सब 
लोगोंकी आवश्यकता है | इनमेंसे प्रत्येक काम समाजकै जीवनको पुष्ट 
ओर सुखमय यनाता है| इस प्रकारके कार्मोको लोकसंग्रह कहते है | 
झुद्धभावसे किया गया लोकसंग्रह व्यावहारिक धर्म है | 

पूर्णतया शुद्ध तो अभेद-भाव है परन्तु यह सुकर नहीं है, फिर भी 
अपने कामोंमें जितना ही अभेद-भाव लाया जा सकेगा उतना ही काम 
धर्म कहळानेके योग्य होगा । जो धर्मका आचरण करना चाहता है 
उसको अपने विपयमें सतक रहना चाहिये। बराबर इस बातपर दृष्टि 
रहनी चाहिये कि अपने स्वार्थ, अपने लाभका विचार न आने पाये | 

अपनी बुद्धि जितनी ही निष्काम बनायी जा सकेगी उतना ही धर्मका 
आचरण हो सकेगा | कर्मका पात्र जितना ही बिशाल होता है, aua 
उतनी ही निष्कामता लायी जा सकती है। एककी अपेक्षा ge, 
FAM अपेक्षा वर्ग, वर्गकी अपेक्षा राष्ट्र, राष्ट्रकी अपेक्षा मानव-समाज, 
सानव-समाजकी अपेक्षा विराट अर्थात्‌ प्राणिमात्रकी समष्टि, विशाळ है | 
इनमेंसे किसी भी उत्तरवतींकी सेवाको अपना लक्ष्य बनानेसे पूर्ववर्तियोकी 
अपेक्षा बुद्धि निर्मल, निःस्वार्थ, निष्काम होती है | सेवा छोटेकी भी होगी 
'परन्तु बड़ेकी सेवाके साधनके BT | 
निष्काम कर्म भोगके लिए नहीं किया जाता इसलिए वह सुख-दुःखसे 
परे होता है। नेष्काम्य पूरा अभेददर्शन न हो तव भी उसके निकट है, 
इसलिए निष्काम कर्मके करनेमें एक अपूर्व उल्लास रहता है, जिसको 
असफलता अभिभूत नहीं कर सकती । भोगमूळक न होनेसे निष्काम कर्म 
चित्तपर कुसंस्कार नहीं छोड़ता | 
यह तो कर्ताका भाव हुआ | अव प्रश्न यह है कि वह कोन-से कर्म 
करे १ ऐसे कमाकी तालिका यहाँ नहीं दी जा सकती, किन्तु एक वातकी 
ओर ध्यान आकृष्ट किया सकता है जिससे धर्मचिकीर्षुको बराबर सहायता 
मिल सक्ती है | 
जव कभी कर्मके सम्पन्धमें विचिकित्सा हो तो दो बातें करनी 
चाहिये । एक तो यह देखना चाहिये कि अपना चित्त निष्काम है, उस 
समस्यापर राग -या द्वेपलिस बुद्धिसे विचार नहीं किया जा रहा है | दूसरी 
बात यह सोचनेकी है कि जितने पर्याय समझमें आते हैं उनमें कोन-सा 
अभेद्‌-मावको पुष्ट करनेवाला है | जो काम सौहार्द, एकताको बढ़ानेवाला 
है वह करणीय है | 
जिन वातोंसे लोगोंकी बुद्धि अपने-अपने स्वार्थ अर्थात्‌ अपने-अपने 
अर्थ और कामपर केन्द्रीभूत होती है, जो बातें छोगोंकी बुद्धिको खींचकर 
अपने-अपने BAK लाकर जमा देती हे, जो बातें जीव-जीवके पार्थक््यको 
प्रोत्साहित करती हैं, वह ऐक्यवर्द्धक नहीं हो सकतीं | उनके आधारपर 
१५ 

यदि कुछ एकता आ भी जायगी तो वह थोड़ी देरतक टिकेगी और 
समुदायविशेषतक सीमित होगी । उसकी RÄ बहुत बड़ा दोहाद 
होगा और उसका परिणाम भी कलह ओर प्रतिहिंसारूपी होगा | 

साधारण मनुष्य यह वात नहीं कह सकता कि कर्तव्यका निर्णय 
करनेमें उससे भूल न होगी। पहिले तो चित्तको पूर्णतया निष्पक्ष, 
निष्काम बनाना बहुत कठिन है, फिर जहाँ दो पर्याय तुल्यवल्वाले प्रतीत 
होते हैं, दो अच्छे भावोंम टक्कर होती है, वहाँ यह निश्चय करना बहुत 
कठिन होता है कि इनमें कौन-सा ऐक्यमूलक, पार्थक्यतनूकर, है । 
तात्कालिक परिणामका तो चाहे कुछ ऊहन हो भी जाय, परन्तु दीर्घकालकी 
वातका अनुमान बैठाना दुष्कर होता है। तीसरी बात यह है कि कोई 
अपनी बुद्धि और ज्ञानके ऊपर नहीं उठ सकता । .शिक्षा और अनुभवसे 
बुद्धिकी सहज प्रतिभा चमक उठती है, परन्तु सबकी बुद्धि किसी उपायसे 
एक-सी नहीं बनायी जा सकती । जिसकी बुद्धि जितनी ही परिष्कृत होगी 
वह उतनी ही सफलता कर्तव्यनिर्णयमें पा सकेगा | भूल और तजनित 
दुष्परिणामोंके लिए तैयार रहना चाहिये, पर ऐसी सतर्कताके बाद की 
गयी भूळ बहुत हानि नहीं कर सकती | कर्ताको कोई दुराग्रह नहीं 
होता इसलिए वह भूलको स्वीकार करने और सुधारनेके लिए सदा 
प्रस्तुत रहेगा | 

सबसे बड़ी बात यह है कि इस प्रकार किये गये काममें कटुता नहीं 
होती | जो कर्मका पात्र होता है वह उस कर्मको भले ही पसन्द न करे, 
उसका विरोध करे, उसके कारण दुखी हो, पर वह भी कर्ताके सद्भावको 
माननेके लिए विवश होगा; विरोध करेगा, परन्तु नतमस्तक, लजित, 
होकर; उसके चित्तपर भी द्वेपक संस्कार अंकित न होंगे । डाक्टर नइतर 
चलाता है, इससे रोगीको पीड़ा होती है; डाक्टरसे भूल हो सकती है 
और इस भूलके फलस्वरूप रोगीका अद्जच्छेद हो सकता है फिर भी 
किसीको डाक्टरकै सद्भावपर शङ्का नहीं होती । सब जानते हैं कि उसको 
TR चळानेमें नहीं AGL रोगीको खस्थ करनेमें सुख मिलता है | 

चित्तको निष्काम, बुद्धिको परिष्कृत, बनाना भी यज्ञसाध्य दै । पूर्ण 
निष्कामता तो उसको ही हो सकती है जो पूर्ण योगी है । उसकी ही बुद्धि 
पूर्णतया परिष्कृत होगी | परन्तु जो उस पद्वीको प्राप्त नहीं है, कर्म 
उसको भी करना है । अपना आचरण धर्मानुकूल हो इसके लिए. उसको 
विरति ओर तपका अभ्यास करना चाहिये | शरीर आज है कछ न रहेगा, 
इसकी रक्षा करनी चाहिये क्योंकि सब अभीष्ट इसीसे सिद्ध होते हैं, परन्तु 
Gas पीछे दोड़ना भूल 21 भोग चिरस्थायी नहीं होता और जहाँतक 
अपने भोगके लिए यल किया जाता है वहाँतक अपने और दूसरोंके 
वीचको दीवार मोटी की जाती-है। जहाँतक वासनाका संवरण किया 
जाता दै वहाँतक यह दीवार पतली पड़ती है । भोक्ता अधिक हैं, भोग्य 
कम हैं इसलिए स्पर्धा और संघर्ष होता है । चित्तको विषयोंसे हटाना 
विरतिं है ओर जीवन-निर्वाहकी जो पद्धति इस काममें सहायता दे वह 
तप है | जो मनुष्य मैत्री, करुणा, मुदिता ओर उमेक्षामें रत रहेगा, जो 
अपने स्वको बरावर बड़े स्वके साथ मिलानेका प्रयत्न करता रहेगा, 
समाजक्रे दुःखकी fafa tit उसके gaat AANA यतमान रहेगा, 
उसको सैष्काम्य और चित्तप्रसादकी प्राति होगी और वह उस योगमार्गकाः 
अधिकारी बन सकेगा, जिसपर चलनेसे बुद्धिका परिष्कार होता है । 


४. यज्ञाधिकरण 


पुस्तकके पहिले अध्यायमें हमने देखा था कि जिस समाजके हम 
अङ्ग हैं उसमें जितने भी प्राणी हैं उन सत्रका हमारे ऊपर कुछ ऋण 
है और यदि इम इस ऋणको नहीं चुकाते तो Fars दोषी होते हैं । 
इस ऋणको चुकानेका दूसरा नाम कर्तव्यका पालन करना, धर्मका 
आचरण करना है | 

हमारा समाज विशाळ है । विराट पुरुष वह अवयवी है जिसके हम 
सब अङ्ग हैं। ऐसा मानना भूल है कि हमारा सम्बन्ध केवळ अपने 
कुटुम्ब या वर्ग या राष्ट्र या मनुष्यमात्रसे है । हमारे बहुत-से सम्बन्धी हैं 

जो इस समय मनुष्य नहीं हैं । एक ओर वह प्राणी हैं जिनकी बुद्धि हमसे 
कम विकसित है, यहाँतक कि उनमेंसे बहुर्तोको चेतन माननेमें भी हमको 
सङ्कोच होता है। पञ्च, पक्षी, मत्स्य, कीट, कमि, जीवाणु, वनस्पति, 
ओषधि, यह सव भी इसी जगतमें हैं । तत्त्वतः इनमें और हममें कोई 
अन्तर नहीं है। इनमेंसे कुछका उपकार तो इतना बड़ा है कि हम 
उसको अस्वीकार कर ही नहीं सकते, कुछ ऐसे हैं जिनसे हमको क्षति 
पहुँचती प्रतीत होती है, शेषके विषयमें हमको अभी हानि-लाभका ज्ञान 
नहीं है । जहाँ जगत्में यह अविकसित प्राणी हैं वहाँ दूसरी ओर वह 
उत्कृष्ट जीव हैं जिनका हमको साधारणतः साक्षात्कार नहीं होता । योगी 
जानता है कि देवगण हैं ओर हमारी निरन्तर सहायता करते रहते हैं | 
इन सक्रिय जीवात्माओके अतिरिक्त हमारे ऊपर अपने पूर्ववर्तियोका भी 
बहुत बड़ा ऋण है । इन सब ऋणोंको चुकाना धर्म है। जो ऋणशोधका 
qa नहीं करता वह अधमां दै | 

आज जब हम दर्शन ओर विज्ञान, धर्म और कला, का चर्चा करते 
हैं तो उन छोगोंको भूल जाते हैं जिनके हम दायाद हैं । जिस संस्कृतिके 
बलपर हम अपने जीवनको उन्नत मानते हैं उसकी नींव जिन लोगोंने 
डाळी थी उनमेंसे बहुतोंके नामतक विस्मृत हो गये हैं | जिनके नाम चले 
भी आते हैं वह हमको अपने नहीं प्रतीत होते ऐसा नहीं लगता कि भरु, 
अङ्गिरा, अथव, वरिष्ठ, विश्वामित्र, मनु हमारे कोई थे । हमको अपनी 
सभ्यतापर गर्व है, परन्तु यदि आजसे eat वर्ष पहिलेसे राजपुरुष, योद्धा, 
साधु ओर विद्वान्‌ परिश्रम न करते रहते तो यह सभ्यता कहाँ होती ! 
पुरूरवा, मान्धाता, रघु, ऋषभ, भरत, eax, भोज, विक्रम, राम, 
कुष्ण, परशुराम, Weary, कर्ण, भीष्म, अशोक, समुद्रगुप्त, सीता, 
सावित्री, कणाद, गोतम, कपिल, जेमिनि, शङ्कराचार्य, व्यास, वाल्मीकि 
भवभूति, कालिदास, बुद्ध, महावीर, चरक, wale, पाणिनि, वृहस्पति, 
कौटिल्य, भास्कर--किस-किसका नाम लें। और फिर तुलसी, सूर, कबीर, 
नानक, मीरा, रामदास, तुकाराम, चैतन्य, रामकृष्ण, प्रताप, शिवाजी, 

गान्धी--क्या हम इनको कभी भूल सकते हैं १ यह सूची सर्वग्राही नहीं 
है । इनको और इन जैसी दूसरी महान्‌ आत्माआंको भूलना कत्ता है | 
यह भारतीय नाम हं । इतने प्राचीन नाम Ae न मिलें, किन्तु दूसरे 
देशमै भी ऐसे प्रातःस्मरणीय मनुष्य हो गये दे । यह लोग चाहे जिस 
देशमें रहे हों, मनुष्यमात्रके लिए वन्दनीय हैं| आज हम विश्वसंस्कृति 
और विश्वसभ्यताकी ओर बढ़ रहे हैं इसलिए ऐसे सभी महापुरुषोंका 
ऋण स्वीकार करना चाहिये । इस ऋणका परिशोध इतना ही है कि 
जो दीपक उन लोगोंने जलाया था, वह बुझने न पाये | उन्होंने मनुष्यको 
पशुआँसे ऊपर उठाया, ऐसा न हो कि हम उसे फिर पञ्चमे गिरा दें | 
हमारा कर्तव्य है कि मनुष्योंमें भ्रातृभाव, ऐक्य, संस्कृति ओर सभ्यताका 
विस्तार करें । 

हमारे ऊपर पितृऋण भी दै। हमारे पितरोंने स्वयं कष्ट सहकर 
हमको सुखी वनानेका यत्न किया | इम इस ऋणके बोझसे यों ही हल्के 
हो सकते हैं कि अपनी सन्तानको शक्यमर शिक्षित, संस्कृत, सुखी बनने- 
का अवसर दें। माता-पिता होना बहुत बड़ा दायित्व है। जाने 
कितने शरीरोंमें घूमता हुआ कोई जीव हमारे घरमें जन्म लेता दै | 
उसके इस जन्म और AMA जन्मोपर हमारे व्यवह्दारकी छाप पड़ेगी | 
बच्चे विनोदकी सामग्री नहीं हैं । जो ग्रहस्थ अपने कुलमें श्रेष्ठ 
पुरुष और श्रेष्ठ स्री उत्पन्न करता दै वह पितरोंके ऋणसे मुक्त होता है । 

दया और सौहार्द केवल मनुष्योंतक सीमित रखनेके गुण नहीं हैं | 
छोटे प्राणी हमारे सामने ठहर नहीं सकते, इसलिए उनके प्रति हमारा 
दायित्व और बढ़ जाता है। हमारे शरीरोंकी वनावट ऐसी है कि दूसरे 
staat कुछ-न-कुछ क्षति पहुँचाये बिना काम नहीं चलता | जीव जीवकाः 
अन्न है, पर यह अटल सिद्धान्त स्वेच्छाचारकी अनुमति नहीं देता । 
तिर्यक्‌ शरीरियोंसे हम उतना ही ले सकते हें जितना हमारी शरीर-यात्राके 
लिए अनिवार्यतया आवश्यक हो | न तो साधारण अवस्थामै आमिष 
भोजन क्षम्य हो सकता है, न मनोरञ्जनके लिए पशु-संहार मानवोचित कर्म 

है। हम ओर कुछ नहीं तो इतना तो कर ही सकते हैं कि जिन प्राणियोंसे 
हमारी प्रत्यक्ष हानि नहीं होती उनकी स्वच्छन्दतामें बाधा न डालें। 
हमारे लिए सबसे बड़ा कर्मक्षेत्र मनुष्योंके बीचमें दै । इस क्षेत्रके 
अस्तिलको कोई अस्वीकार नहीं कर सकता | सब मनुष्य एक-दूसरेके साथ 
बँधे हुए हैं। लोग अपने-अपने एथक्‌ हितोंका राग भले ही अलापें, परन्तु 
सच बात यह है कि सबका सुख-दुःख एक साथ है | एक देशका दुर्मिक्ष, 
यादवीय या संक्रामक रोग दूसरे देशोंको हिला देता है | एक देदामें प्रवर्तित 
विचार विषुवत्रेखाकी भाँति सारी प्रथिवीकों लपेट लेता है । ऐसी दशामें 
सबका सवपर ऋण है | इस वातको न समझनेसे ही कलह और युद्धके 
लिए छिद्र मिळता है । 
व्यक्तिपर जो दूसरोंका देना हे उसका कुछ अंश तो राज और समाज 
उससे बलात्‌ वसूल कर लेते हैं, किन्तु यह अंश कुलका बहुत छोटा अंश 
है। हठात्‌ किये जानेसे इसको सदाचार कहते भी नहीं | सदाचार वही 
आचरण हो सकता है जो स्वेच्छासे किया जाय । जो काम कर्तव्य-बुद्धिसे 
किया जायगा, वही सदाचार, वही धर्म होगा | 
धर्मके तात्त्विक और व्यावहारिक स्वरूपके विषयमें हम इसके पहिलेके 
दो अधिकरणोंमें विचार 'कर आये हैं। जो मनुष्य धर्मका प्रेमी है, जो 
FAAR पालन करना चाहता है, उसको अपने जीवनको यज्ञानुडान 
बनाना होगा। 
यज्ञकै तीन मुख्य अङ्ग होते हैं । उनमें पहिला अंग ब्रत है qa- 
मानको यह GEA करना होता है कि में यजनकालमें सत्यका पालन 
करूगा | जीवनका महायज्ञ यावदायु चलता है इसलिए, सत्यका पूरा, 
सदाके लिए, सङ्कत्प करना होगा | दम्भ, कपट, छद्माचार, अनृजुता-- 
यह सब असत्यके रूप S| इनका परित्याग होना चाहिये। जो सत्यसे 
त्रिमुख है उसकी उपासना, उसका तप, सब निष्फळ है | दसरा ब्रत 
अहिंसा है | अहिंसाका अर्थ शस्त्र न उठाना नहीं है| शस्त्र बिना उठाये 
भी हिंसा की जा सकती है और शस्र चलाकर भी अहिंसा सुरक्षित रह 

सकती है । अहिंसाका अर्थ है अद्वेष -किसीका बुरा न चाहना । दुर्गा- 
waa देवगणने देवीकी यह प्रशंसा की है कि आपमें “चित्ते कृपा, 
समरनिष्ठुरता” दोनों साथ-साथ हैं | आप आततायियोंसे जगतके कल्याणके 
लिए लड़ती हैं, पर इसके साथ ही यह चाहती हैं कि इनका कल्याण हो | 
भगवद्रीतामे श्रीकृष्णने अजुनसे यही कहा था कि यों भी अपने सम्बन्धियोंकों 
मरते-कटते देखकर तुम लड़ोगे, परन्तु वह उत्तम भाव नहीं है | स्थितप्रज् 
मनुष्य भी उत्तीड़कोंका दमन करता दै, परन्तु क्रोधके आवेशमें नहीं, 
उनका अहित करनेके लिए नहीं, प्रत्युत कर्तव्य-बुद्धिस, उस जगतके 
हितके लिए जिसमें वह दुराचारी भी हैं । 

अहिंसा नजञात्मक है । कोरी अहिंसासे अकर्मण्यता आ सकती है। 
इसलिए सत्य और अहिंसाक्रे साथ तीसरा ब्रत दयाका होना चाहिये | 
समवेदना इसीका दूसरा नाम है । दयासे ही धृति और सहिष्णुता मिलती 
है | कतंव्यपाळन करना कभी-कभी बड़ा कड़वा प्याला पीना होता ti 
दया उस प्याळेको सह्य वना देती दै । बच्चा अपना हित नहीं जानता | 
वह औषध पिलाते समय कभी-कभी मातापर लात चला देता है, दाँत 
काट लेता है, पर वह उसकी अज्ञताको हँसकर सह लेती है | 

यज्ञका दूसरा अङ्ग आहुति दै | देवताके उद्देश्यसे जो अग्निमे डाला 
जाय उसे आहुति कहते हैं । कर्तव्य-यज्ञमें मानव-समाज देवता है और 
सेवा आहुति दै । अपनी शक्ति और योग्यताके अनुसार जो कुछ सेवा 
बन पड़े वह समाजको अर्पित करनी चाहिये । सेवा शब्दपर भी ध्यान 
देना चाहिये । छोकसंग्रहमें लगे हुए मनुप्यमै यदि यह भाव आया कि 
में लोगोपर अमुक प्रकार उपकार कर रहा हूँ तो उसका यज्ञ विध्वस्त 
हो जाता है | भाव यह होना चाहिये कि यह उन लोगोंकी, जिनके निःसीम 
उपकारोंके बोझसे मैं आचूड़ान्त दबा हूँ, बडी इपा है कि मुझे थोडी-सी 
सेवा करनेका अवकाश देकर कुछ हल्का होनेका अवसर दे रहे हैं | 

यज्ञका तीसरा अङ्ग बलि है । बलि-पशुकी शक्ति यजमानमें प्रवेश 
कर जाती है, ऐसा माना जाता है। जीवनयत्ञमें अपना अधम “स्व? ही 

पझु है | आलस्य, खार्थ, ईर्ष्यका आलभन करना होगा । ऐसा करनेसे 
अपनी कुवासनाओंका उन्नमन होगा और सद्वासनाआँका, अपने उत्तम 
(ख'का, बल बढ़ेगा | 

धर्मचिकीर्षु इस प्रकार अपने समस्त जीवनको यज्ञ बना लेता है | 
जो बातें उसके स्वास्थ्य और शोचको, उसकी बुद्धि और शक्तिको, बढ़ाने- 
चाळी हैं वह सब धर्म हैं, यज्ञका अङ्ग हैं; जो काम लोकमें ऐक्य ओर 
सद्माव फेळानेवाले हैं वह धर्म हैं । मनुष्यको चाहिये कि शय्यापरसे 
उठनेसे लेकर फिर शय्यापर लेटनेतक जितने भी काम करता है उनपर 
इस दृष्टिसे विचार करे | 

देवगणका हमारे ऊपर बहुत वड़ा ऋण है । जिस प्रकार हम भौतिक 
शक्तियोंसे अपना काम निकालते हैं उसी प्रकार देवगण भौतिक शक्तियाँका 
उपयोग हम भूलोंकनिवासियोंके हितके लिए करते हैं। जैसा कि पहिले 
भी लिखा जा चुका है, वह चाहते हैं कि हम सुखी और समृद्ध रहें, हममें 
धर्मबुद्धि और विद्याका प्रचार बढे । अलक्ष्य होते हुए भी वह हमारी 
सहायता करते रहते हैं, परन्तु इम उनके काममें बाधा डालते हैं | अल्प- 
शक्ति होते हुए भी हम जीव हैं; बहुशक्ति होते हुए भी वह भी जीव हैं | 
देवोंके ऋणसे छुटकारा इस प्रकार हो सकता है कि हम उन कामोंमें प्रवृत्त 
हों जो उनको प्रिय हैं । जहाँतक हम आपसमें लड़ते हैं, शोषण, कलह, 
अविद्याको फेलाते हैं ओर उनके मूलोच्छेदका प्रयत्न नहीं करते वहाँतक 
हम असुरशक्तियोंका हाथ बँटाते = | 

हमने धर्मकी तात्त्विक समीक्षा की ओर उसके व्यावहारिक रूपकी' 
विवेचना की | यज्ञभावसे जो काम किया जाता है वह जीव-जीवके 
पार्थक्यको दूर करता है और कर्ताकी आत्माभिव्यक्ति करता है, उसकी 
बुद्धिको भेददर्शनसे उत्तरोत्तर ऊपर उठाता है। ऐसा कर्म पवित्र है, 
UE है, पुण्य है, धर्म है । 

यज्ञ शब्दका प्रयोग उन काम्य कमोंके लिए भी किया जाता है 
जिनमें देवगणको प्रसन्न करनेके लिए मन्त्रोके साथ अग्निमें आहुतियाँ 

डाली जाती हैं | ऐसा विश्वास किया जाता है कि मन्त्रविशेप देवता 
अर्थात्‌ दैवीशक्तिविशेषकों आकृष्ट करनेमें समर्थ होता है और फिर 
अभीष्टकी सिद्धि होती है। ऐसे यज्ञ राज्य, सम्पत्ति, सन्तान, बृष्टि, रोग- 
निवृत्ति जैसे उद्देश्योंसे किये जाते हैं | मन्त्रका विषय बहुत महत्त्वका है, 
परन्तु यहाँ अप्रासङ्गिक है। काम्य यज्ञ हमारे लिए अविषय है। इस 
wet इतना ही कहा जा सकता है कि धर्मसे अविरुद्ध अर्थ और 
काम निषिद्ध नहीं हैं | सदैव परहितकी बात सोचते रहनेमें जो असमर्थ 
six अधिकांश मनुष्य इसी कोटिमें Bae अपने अर्थ ओर 
कामको भूल नहीं सकता, उनके सम्पादनके लिए यत्ञशील होगा | ऐसा 
करना बुरा नहीं है। आपत्तिकी बात तब होती है जब धर्म सुला 
दिया जाता है या गौण मान लिया जाता है। धर्मसे अर्थ और कामकी 
भी प्राप्ति हो सकती है और शरीरपातके बाद भी सदूगति प्राप्त हो सकती 
है। इसीलिए धर्म अभ्युदय और निःश्रेयसका साधन कहा जाता È | 
यह क्षमता उसी कर्ममँ आ सकती है जो लोकके लिए श्रेयस्कर हो ओर 
सङ्कस्पपूर्वक अनुष्ठित हुआ हो । जो कर्म किसी लौकिक या पारछोकिक 
आशा या भयसे किया जाता है या ळोकाचारका अनुसरणमात्र होता 
है वह अच्छा होते हुए मी शुद्ध नहीं है। ऐसा कर्म धर्मकी पूर्ण मर्यादातक 
नहीं पहुँचता | 
५, MAMAR 


जो मनुष्य धर्मका स्वयं पालन करता है और दूसरोंसे पालन कराता 
है वह ब्राह्मण है। सब छोगोंका न तो एकसा ज्ञान हो सकता है, न 
बुद्धि हो सकती है .और न weet प्रकृति या शक्ति हो सकती है | 
इसलिए कर्तव्यका बोझ भी सबके ऊपर एक-सा नहीं डाला जा सकता, 
सबसे एक ही प्रकारके काम करनेकी आशा नहीं की जा सकती | बहुत- 
से ळोग ऐसे हैं जो बहुत गम्भीर स्वतन्त्र विचार नहीं कर सकते, वह 
प्रायः छोकाचारका ही अनुसरण कर सकते हैं | जो छोग सोचनेकी 

योग्यता रखते हैं. उनमें मी सेवाका एक ही प्रकार सत्रको रुचिकर नहीं 
प्रतीत हो सकता । किसीकी बुद्धि शिक्षणमें, किसीकी रक्षणमें, किसीकी 
वाणिज्य-ब्यवसायमै और किसीकी शारीरिक श्रममें लगती है । समाजके 
जीवनके लिए यह सभी काम आवश्यक हैं; इनमेंसे एकके भो न होनेसे 
सामूहिक जीवन सङ्कटमें पड़ जायगा । सभी काम करनेवाले एक-दूसरे- 
पर आश्रित हैं; सब समाजपर आश्रित हैं ओर समाज सत्रपर आश्रित 
है। एक मनुष्य जिस कामको भली भाँति कर सकता है उसको स्यात्‌ 
दूसरा उतनी अच्छी तरह.नहीं कर सकता और वह मनुष्य दूसरे कामको 
उतनी अच्छी तरह नहीं कर सकता | इसीलिए कहा जाता है कि सव 
मनुष्योंके लिए. एक ही धर्म नहीं है। जो भो काम यज्ञ-बुद्धिसे किया 
जाय वह धर्म होगा; जो भी काम धन या मानके लिए, लोभ या भयसे 
किया जाय वह धर्मपदवीसे च्युत हो जाता È | 

समाजकै सभी अङ्ग बरावर हैं; समी आवश्यक हैं, अपने धर्मका 
पालन करनेवाले समी आदरणीय हैं, फिर भी उस मनुष्यका स्थान सबसे 
ऊँचा मानना चाहिये जो शिक्षा द्वारा सेवा करता है | यहाँ केवळ साधारण 
शास्त्रीय विद्याओंकी शिक्षासे तात्पर्य नहीं है । वह भी आवश्यक हैं, उनके 
बिना भी मनुष्य अन्धा रह जाता है, परन्तु जो लोग अध्यात्मविद्या और 
gaat शिक्षा देते हैं वह तो समाजमें मूर्धन्य हैं। ऐसे लोग तप और 
amè पथ-प्रदरांक और मूतिमान, धर्म होते हैं। उनको ही ब्राह्मण 
कहते हैं | 

ब्राह्मणतव किसी कुलविशेषमें जन्म लेनेसे नहीं आता । जिसको 
ब्राह्मण होना है वह जन्मना वैसे स्वभावसे सम्पन्न होता है । शिक्षासे 
यह स्वभाव निखर उठता है । परन्तु ब्राह्मणत्वका मुख्य सोत स्वाध्याय, 
तप, त्याग और निदिध्यासन है। जो इन साधनोसे युक्त है वही धर्मका 
प्रवचन करनेका अधिकारी है | जिसमें यह वातें नहीं हैं वह चाहे कितना 
भारी भी पण्डित हो और किसी भी कुलमें उत्पन्न हुआ हो, ब्राह्मण नहीं 
कहला सकता | ऐसा मनुष्य ऋघिपुत्र हो तब भी वह ब्रह्मबन्धु, ब्राह्मण 

नामकी निन्दा करनेवाला है जो समाज ऐसे धर्माक्षिहीन लोगोंसे 
धर्मकी व्यवस्था लेता है वह निःसन्देह पतनोन्सुख है। जो व्यक्ति धर्मका 
उपदेष्टा बनता है यदि वह स्वयं उसका पालन नहीं करता तो वह दूसरोंसे 
अधिक पतित है | जिसका जितना ज्ञान दै उसका उतना ही दायित्व है | 

सब त्राण नहीं हो सकते, परन्तु सबको ब्राहाणका आदर्श अपने 
सामने रखना चाहिये | यदि इस जन्ममें ब्राह्मणत्व न भी प्रास हुआ तब 
भी जन्मान्तरक्रे लिए अच्छी पूँजी साथ रहेगी। जो समाज अपने 
aaa पहिचानना जानता है, उनका आदर करता है ओर उनके 
आदेशके अनुसार चलता है उसका कल्याण होगा । 

AAR सामने राजा और TE बराबर हैं । वह निर्भाकतासे भर्त्सना 
` करता है, निष्पक्ष होकर धर्मका उपदेश करता है। वह दुर्वलोंका वन्धु 
और दुखियोंकी मूर्त सान्त्वना है। साक्षात्‌ यज्ञात्मा ब्राह्मण जिस किसी 
मनुष्यसे कोई सेवा स्वीकार करता है वह पावन हो जाता है। 


६. कर्तृस्वातन्ः्याधिकरण 


जितनी वाते अबतक घर्मके सम्बन्धमँ कही गयी हैं उनमें यह 
विवक्षित है कि कर्ता कर्म करनेमें स्वतन्त्र है। यदि व्यक्ति स्वतन्त्र नहीं 
है, किसी बाहरी शक्तिके सङ्कैतपर काम करता है, तो फिर धर्मका 
उपदेश देना व्यर्थ है; अपने कर्मके लिए कोई दायी नहीं ठहराया जा 
सकता; पुण्यपाप, धर्माधर्म, कर्तव्याकतंव्य, स्तुतिनिन्दा, पुरस्कारदण्डके 
सम्बन्धमें विचार करना समय नष्ट करना है | 

साधारणतः हमको ऐसा प्रतीत होता है कि हम स्वतन्त्र हैं। जब 
जैसा मनमें आता है, जैसा सङ्कल्प उठता है, वैसा करते हैं| अज्ञानके 
कारण मले ही अनुचित सङ्कत्प कर बैठे, परन्तु सङ्कस्पपर बन्धन नहीं 
होता | एक ही समय दो या अधिक पर्याय आते हैं, में उनमेंसे चाहे 
जिसको पसन्द करूँ। aed किसी एकको चुन लेता हूँ। यह मेरा 
निश्चय वस्तुतः स्वतन्त्र है, मेरा है | 

यदि यह बात ठीक है तब तो हमारी अबतककी समीक्षाके लिए 
आधार है, परन्तु यह स्वतन्त्रताका प्रश्‍न विचारणीय है । हम उतने 
स्वतन्त्र नहीं हैं जितना वेसोचे-समझे अपनेको मान लेते हैं | यह तो ठीक 
है कि इम अपने सङ्कत्पकै अनुसार काम करते हैं, परन्तु क्या हम सङ्कल्प 
करनेमें स्वतन्त्र हैं! क्या जिस. समय हमने कोई सङ्कल्प किया था उस 
समय किसी दूसरे प्रकारका सङ्कत्प करना, कोई दूसरा पर्याय चुनना, 
हमारे लिए सम्भव था १ 

जो लोग स्थावरजङ्गम जगत्को ईश्वरकर्तक मानते हैं वह तो 
उपर्युक्त प्रनका एक ही उत्तर दे सकते हैं | यदि मुझे ईश्वरने बनाया है, 
यदि मुझे उसने वुद्धि दी है, यदि मुझे उसने विशेष परिस्थितिमें डाला 
है, तो यह कहना कि मैं स्वतन्त्र हूँ मेरे साथ ऋरतामय हँसी करना है । 
किसीको हाथ-पॉव बाँधकर पानीमें फेंक देना और फिर उससे कहना कि तुम 
स्वतन्त्र हो, अपने कपड़ोंको भींगा रखो या सूखा, स्वतन्त्र शब्दकी दुर्दशा 
करना है । परन्तु यह मत समीचीन नहीं है | हम ज्ञानखण्डमें देख चुके हैं 
कि ऐसा कोई इंदर है ही नहीं जो जीव और उसकी बुद्धिका स्रष्टा हो | 

इश्वर न सही, परिस्थितिका प्रभाव तो ase निःसन्देह पड़ता 
है । स्वस्थ और रोगीके, तृत और भूखेके, धनिक और निर्धनके, स्थिर- 
चित्त और चिन्तास्तके, सङ्कत्प एक-से नहीं होते | शिक्षित-अशिक्षितके 
age मेद होता है, युद्ध और शान्तिकालके सङ्कहपमे भेद होता दै | 
बहुधा हम परिस्थितिको देखकर यह पहिलेसे ऊहन कर लेते हैं कि तत्रस्थ 
मनुष्य केसा काम करेगा | 

परन्तु यह अटकळ कभी-कभी ठीक नहीं निकलता | कोई मनुष्य 
अपवाद जैसा देख पड़ता है । परिस्थिति बळवती होती है, परन्तु कर्म 
करनेमें मनुष्यके सहज स्वभावका भी निर्णायक माग होता है | 

सबका स्वभाव एक-सा नहीं होता | सव लोग एक-सी बुद्धि, एक-सी 
योग्यता, एक-सी वासनाओँके साथ जन्म नहीँ लेते | हम पहिले देख चुके 
हैं कि पिछले अनेक जन्मोंमें प्रात्त अनुभवोंके संस्कारोके कारण जीवोंके 

चित्तो और व्यवहारोमे भेद होता है। अपने-अपने चित्तके अनुसार 
परिस्थितिपर प्रतिक्रिया होती है और तदनुसार भोग होता है। इसका 
अर्थ यह प्रतीत होता है कि जीव प्रारूधके वशमें है | माना कि प्रारव्ध 
उसके कर्मौका ही फल है, पर लोहेकी श्रह्ठुळा अपनी गढी हो या परायी, 
बन्धन तो एक-सा ही होगा | पिछले कमाँके अनुसार इस समयकी बुद्धि, 
इस बुद्धिके अनुसार इस जन्मके कर्म, इन कमाँके अनुसार आगेकी 
बुद्धि--यह अनन्त परम्परा हो गयी । इसमें न कहीं धर्मोपदेशे लिए 
स्थान है, न मोक्षका प्रश्न उठ सकता दै | 

यह आशङ्का ठीक नहीं है । जीवसे बड़ा कोई नहीं दै । वह शुद्र 
शरीरमें मी जाता है, देवपद मी प्रास करता दै, उससे भी ऊपर उठता 
है। सारी शक्तियाँ उसमें हैं, परन्तु अविद्याके आवरणने उसको असज्ञ 
और अप्पशक्ति बना रखा है । उसकी दशा उस दहकते अङ्गारे जैसी दै 
जिसपर राखकी तह जमी हुई दै । इससे भी अच्छी उपमा यह है कि 
जीन वड़वाभिके समान है जो जळ और भूखण्डके नीचे दव गयी है| 
कमी-कमी वह फूट पड़ती है | उस समय आइत करनेवाले भूस्तर छिन्न- 
भिन्न हो जाते हैं कभी किसी कलाकारकी इति, कभी कोई प्राकृतिक 
cat, कमी किसी दूसरे जीवकी वेवसी, कभी किसी बीतराग मनुष्यका 
आचरण, कमी किसी ओजस्वी प्रवक्ताक उपदेश, सोये हुए जीवको जगा 
देता है, उसके चित्तको आलोडित कर देता है; अन्तर्निमग्न शक्तियाँ 
wage हो उठती हैं, खभाव पराभूत हो जाता है। यही जीवकी 
खतन्रता है । थोडी-बहुत सदा काम करती है, जीव परिस्थिति और 
स्वभावका पूर्ण दास कभी भी नहीं होता | फिर भी प्रारूध बलवान्‌ रहता 
है। किन्तु कर्ता वस्तुतः सन्न है। उसकी इस खतत्रताके आधारपर ही 
धर्मका आदेश और उपदेश दिया जाता है । ज्यों-ज्यों वह घर्माचरण 
करता है ah उसकी अपनी स्वतन्त्रताका अधिकाधिक परिचय 


मिलता है । 

दूसरा अध्याय 


समाज और धर्म 


यदि सभी लोग अपने-अपने धर्मका पालन करें तो सभी सुखी 
और समृद्ध रह सकें, परन्तु आज ऐसा नहीं हो रहा है। धर्मका स्थान 
गौणातिगौण हो गया है, इसलिए सुख और समृद्धि भी गूलरका फूल हो 
गयी है | यदि एक सुखी और सम्पन्न है तो पचास दुःखी और दरिद्र हैं । 
साधनोंकी कमी नहीं है, परन्तु धर्मबुद्धिकै विकसित न होनेसे उनका उप- 
योग नहीं हो रहा है । कुछ खार्थी और युयुत्सु प्रकृतिके प्राणी तो स्यात्‌ 
समाजमें समी BSH रहे हैं ओर रहेंगे, परन्तु आजकल ऐसी व्यवस्था है 
कि ऐसे लोगोंको अपनी प्रदृत्तिक़े अनुसार काम करनेका खुला अवसर 
मिल जाता है और उनकी सफलता दूसरोंको उनका अनुगामी बना देती 
है। दूसरी ओर जो लोग सचमुच सदाचारी हैं उनके मार्गमे पदे-पदे 
agai पड़ती हैं | 

मनुष्यका सबसे वडा पुरुषार्थ मोक्ष दै, परन्तु समाज किसीमें हठात्‌ 
आत्मसाक्षात्कारकी इच्छा उत्पन्न नहीं कर सकता । न कोई योगी बननेके 
लिए विवश किया जा सकता है, न ब्रहमविवित्सुआँके लिए सार्वजनिक 
पाठयालाएँ खोली जा सकती हैं | बलात्‌ कोई धर्मात्मा भी नहीं बनाया 
जा सकता | परन्तु समाजका संन्यूइन ऐसा हो सकता है कि सबके सामने 
आत्मज्ञान और अमेददर्शनका आदर्श रहे, वैयक्तिक और सामूहिक 
जीवनका मूळमत्र ग्रतिस्पद्धांकी जगह सहयोग हो और सबको अपनी सहज 
योग्यताओंके विकासका अवसर मिले | यदि ऐसी व्यवस्था at at 
धर्मको स्वतः प्रोत्साहन और सुसुक्षाको अनुकूल वातावरण मिल 
जायगा | इसके साथ ही यह बात मी आप ही हो जायगी कि जिन 

लोगोंकी धर्मवुद्धि अमी उद्बुद्ध नहीं है वह समाजकी बहुत क्षति न 
कर सके । 
मनुष्यने अपनेको इतने टुकड़ोंमें बॉट लिया दै कि एकताको कहीं 
आश्रय नहीं मिळता | जितने ठुकढ़े हैं उतने ही एयक हित हैं और इन 
हितोंकी सिद्धि पार्थक्यको उतना ही बढ़ाती दे | 
उदाहरणके लिए उस डुकड्रेको लीजिये जिसको राष्ट्र कहते हैं | 
हमने अपनेको राष्ट्रॉमे बाँट रखा है और प्रत्येक राष्ट्र अपनेको स्वतन्त्र, 
प्रभुराजके रूपमें संव्यूढ़ देखना चाहता है । दो मनुष्य एक ही विचार 
रखते हैं, एक ही संस्कृतिके उपासक हैं, एकको दूसरेसे कोई देप नहीं 
है, फिर भी विभिन्न WHF सदस्य होनेके कारण उनके हित टकराते हैं, 
एकको दूसरेसे लड़ना पड़ता है, एकको दूसरेके वाल-बच्चोंको भूखों मारना 
पड़ता दै । व्यक्तिको दास बनाना बुरा समझा जाता है, परन्तु समूचे राष्ट्रको 
दास बनाना, समूचे राष्ट्रकै जीवनको अपनी इच्छाके अनुसार चलाना, 
समूचे राष्ट्रका शोषण करना IAT नहीं है । बलात्‌ दूसरेके घरका प्रबन्ध नहीं 
किया जा सकता, परन्तु बलात्‌ दूसरे TAR शासन किया जा सकता है। 
राष्ट्रों और राजोंके परस्पर व्यवद्दारमै सत्य, अहिंसा और और सहिष्णुताका 
स्थान नहीं है। जो मनुष्य दूसरे व्यक्तिकी एक पाई दबा लेना बुरा 
समझता है वह राजपुरुषके पदसे दूसरे राष्ट्रका गला घोट देना fara 
नहीं मानता | यह बात श्रेयस्कर नहीं है। कुमते व्यक्ति होते हैं, 
समाजमें राष्ट्र इसी प्रकार रहें | कुछ बातोंमें अपना अलग जीवन भी 
बितायें, परन्तु सारे मानव-समाजकी एकता सतत सामने रहनी चाहिये | 
युद्ध और कलहका युग समास होना चाहिये; जो राष्ट्र दूसरेकी ओर 
कुदृष्टिसे देखे वह राष्ट्रसमुदायसे weed और दण्डित होना चाहिये । 
न्याय और सत्य सामूहिक आचरणके आधार बनाये जा सकते हैं । 
मानव-संस्कृति एक और अविभाज्य दै; योगी, कवि, कलाकार, विज्ञानी 
चाहे किसी देशके निवासी हों, मनुष्य-समाजमात्रकी विभूति हैं। इसके 
साथ ही आर्थिक विभाजन भी समात होना चाहिये | प्रकृतिने जो 

भोग्य-सामग्री प्रदान की है उसे भी मनुष्यमात्रके उपभोगका साधन 
मानना उचित है | जबतक मनुष्य अपने देशके बाहर अजनबी समझा 
जायगा, जबतक वसुन्धरा बल्वानोंकी सम्पत्ति समझी जायगी, जबतक 
किसी देशको यह अधिकार रहेगा कि वह सामर्थ्य रहते हुए भी दूसरे 
देशकी आवश्यकताकी पूर्ति करे या न करे और करे तो अपनी मनमानी 
WR, तबतक मनुष्य-समाज सुखी नहीं हो सकता | 

जो नियम अन्तर्राष्ट्रीय जीवनके लिए. उपयुक्त है वही राष्ट्रके भीतरके 
लिए भी लागू होता है। यह समाजशास्त्र, राजनीति या अर्थशास्त्रकी 
पुस्तक नहीं है, परन्तु दो-चार बातोंकी ओर ध्यान आकर्षित किया जा 
सकता है | 

राष्ट्रका भीतरी संव्यूहन ऐसा होना चाहिये जिसमें प्रत्येक मनुष्यको 
धर्माविरुद्ध अर्थ और कामकी निर्बाध प्राप्ति हो सके | यह तभी हो 
सकता है जब समाजका सङ्घटन धर्ममूळक हो | समयके साथ धर्मकै 
ऊपरी रूप बदलते रहते हैं, परन्तु उसके मूलतत्त्व अटल हैं। जो काम 
ऐक्य और सहयोगवर्द्धक है वह धर्म है; जो काम अपने संकुचित E- 
पर केन्द्रित रहता है वह अधमं है । लिस समाजमें कोई जन्मना ऊँचा, 
कोई जन्मना नीचा माना जायगा; जिस समाजमें योग्य व्यक्तिको ऊपर 
उठनेका, अपनी सहजात योग्यताको विकसित करनेका अवसर न दिया 
जायगा और अयोग्य व्यक्ति कुलके आधारपर ऊँचे पदसे हटाया 
न जायगा; जिस समाजमें तप ओर विद्याका खान सर्वोपरि न होगा वह 
समाज अधर्मको नींवपर खडा है । जिस समाजमें थोड़े-से व्यक्तियोंको 
समाजकी धनजन-शक्तिको यथेच्छ ळगानेका अधिकार होता है; जिस 
समाजमें शासितोंको अपने शासकोंकी आलोचना करने, और उनके कामसे 
असन्तुष्ट होनेपर उनको हटाने का अधिकार नहीं होता; जिस समाजमें 
शासकोंके ऊपर तपस्वी विद्वानों, ब्राह्णोंका अकुंश नहीं होता; जिस 
समाजमें शिक्षा, विज्ञान, कळा और उपासनापर शासकोंका नियन्त्रण 
होता है, वह समाज अधर्मकी नींवपर खडा है। जिस समाजमें थोडे-से 

मनुष्य धनवान्‌ और शेष निर्धन हैं, जिस समाजमें भोज्य पदार्थोके 
उत्पादनके मूल साधनों, अर्थात्‌ भूमि, aft और यन्नोंपर कुछ 
च्यक्तियोंका स्वल है; जिस समाजमें मनुष्यका शोषण वैध है; जिस समाजमें 
अतिस्पर्धियोंकी नीचे गिराना ही उन्नतिका साधन है; जिस समाजमें 
बहुतोंकी जीविका थोड़ोंके हाथ में है, वह समाज अधर्मकी नींवपर खड़ा 
है | यह कोई तर्क नहीं है कि प्राचीन कालमें आजसे कई सहल या कई 
सौ वर्ष पूर्व इनमेंसे कई बातें उचित समझी जाती थीं ओर बड़े-बड़े 
विद्वानोंने इनका समर्थन किया था । जैसा ऊपर कहा गया है, धर्मका 
सिद्धान्त अटल है, परन्तु देश-काल-पात्रमेद्से उसके विनियोगमें भेद होता 
रहता है । पुराकालके ब्राह्मणाने अपने समयके लिए चाहे जो व्यवस्था की 
हो, परन्तु हमको इस समयको देखना दै | व्यास, मनु, याशवल्क्य, पराशर 
या महात्मा गान्धीका नाम तर्कका स्थान नहीं छे सकता। बस, धर्मा- 
धर्मकी एक ही परख दै ; यह काम भेदमावको कम करता है या बढ़ाता 
है १ लोगोंकों एक-दूसरेसे मिलाता है या उनमें संघर्ष उत्पन्न करता है ! 
जहाँ कुछ लोगोंको केवळ अधिकार और कुछको केवळ कर्तव्य बाटे 
जायँगे, जहाँ शिक्षक, पण्डित, कवि, साधु और धर्मगुरु अधिकारियों 
और भ्रीमानोंके उपजीवी होंगे, जहाँ पुरोहितका लक्ष्य केवळ यजमानसे 
धन प्राप्त करना होगा, जहाँ THA दरबारी व्यासपीठसे दुर्बलं और 
दल्तोंकों शान्ति और सन्तोषका पाठ पढ़ानेमें इतिकर्तव्यता समझेंगे, 
वहाँ कदापि समता, सद्भाव, सहयोग, एकता नहीं रह सकती | वहाँ 
चैषम्यकी आग प्रत्येक दुःखी हृदयमें दद्दकती रहेगी। वह ज्वालामुखी 
एक दिन फूटेगा और क्रान्तिकी छपट न केवळ समाजकी बुराई वरन्‌ 
भळाईको भी भस्मसात्‌ कर देगी। जो छोग इसको बचाना चाहते है उनका 
कर्तव्य है कि अन्याय, शोषण, प्रपीड़न, अज्ञान, प्रवञ्चनका निरन्तर विरोध 
करें और मनुष्य-मनुप्यमे, प्राणी-प्राणीमें, सद्भाव और शान्ति स्थापित करनेका 
aa करें | ऐसे वातावरणमें ही ऊँची कला, विद्या और विज्ञान पनप सकते 
हैं; ऐसी परिस्थितिमें ही धर्मका अभ्यास निर्वाध और परिपूर्ण हो सकता है; 


१६ 

ऐसे समाजमें ही आत्मसाक्षात्कारके इच्छुकोंको सुयोग मिळता है | समाज 
किसीको ब्रह्मज्ञानी नहीं बना सकता, परन्तु मनुष्यको मनुष्यकी भाति 
TEA अवसर दे सकता है । उसका यही धर्म है । 

तोखरा. अध्याय 
शिक्षा 


समाजका सम्यक्‌ सञ्चालन तभी हो सकता है जब प्रत्येक नागरिक- 
पर इसका दायित्व हो । जो समाज अपना सारा भार थोडे-से व्यक्तियांके 
कन्धेपर डाळ देता है उसको इस बातके लिए. तैयार रहना चाहिये कि 
एक दिन उसके सारे अधिकार इन थोडे-से व्यक्तियोंके हाथोंमें चले जायेंगे ! 
फिर उसको अपनी खोयी सम्पत्तिको वापस लेनेके किए विकट लड़ाई 
करनी होगी | परन्तु नागरिक समाजका काम तभी सँभाळ सकता है जव 
उसमें इसकी योग्यता हो और वह सामाजिक जीवनके लक्ष्यको समझता 
हो । यह बात शिक्षापर निर्भर करती दै | 

शिक्षाका अर्थ व्यापक है । साधारणतः उसको बौद्धिक व्यायामका 
समानार्थक मान रिया जाता है । छात्रको साहित्य, विज्ञान, इतिहास, 
राजशास्र, अर्थशास्त्र, जितने भी पाठ्य विषय हैं पढ़ा दिये जाये ओर वह 
कुशल चिकित्सिक या अध्यापक या इब्जीनियर जैसा कुछ बना दिया; 
जाथ | समाजको ऐसे लोगोंकी बराबर आवश्यकता रहती है। यदि हर 
मनुष्यको उसकी योग्यताके अनुसार काम ओर हर कामके लिए कुशल 
मनुष्य fre जाय तो समी सुखी और सम्पन्न रहें | 

यह मत निराधार नहीं है | समाजको ऐसे लोगोंकी सदा आवश्यकताः 
रहती है जो उसके अर्थ और कामका सम्पादन कर रुकें। परन्तु यदि अर्थ 
और कामपर ही ध्यान दिया गया तो स्पर्धा ही उन्नतिका साधन हो. 
जायगी | सबकी दृष्टि अपने ऊपर केन्द्रीभूत होगी; हितोंका संघर्ष जारी 
रहेगा और समाज शान्तिके लिए तरसता रह जायगा | 

हित-संघर्षका कारण यही है कि सब अपने स्वार्थ, अपने अर्थ ओर 

कामको aoe हैं किसीको किसीसे द्वेष नहीं है, सबको अपनेसे राग 
'है । एक SRR कमरेमें यदि दस मनुष्य बन्द कर दिये जायँ और सब बाहर 
निकलनेका द्वार FSW हों तो कई बार आपसमें टकरा जायेंगे | किसी- 
“को किसीसे बैर नहीं है पर सब केवळ अपने लिए द्वार se रहे हैं, इसीसे 
'टकराते हैं ! एक-दूसरेसे लड़नेमें शक्तिका अपव्यय होता है। वही मनुष्य 
यदि यह समझ लें कि सबका एक ही उद्देश्य है, तो उनकी सम्मिलित 
शक्तिका उपयोग हो सके | ऐसी दशामें यदि छुटकारेका द्वार न मिला 
'तब भी लड़कर एक-दूसरेकी विपत्ति बढायी तो न जायगी। ठीक यही 
बात समाजमें है। हमको एक-दूसरेसे बैर नहीं है, पर अपने मोगपर आँख 
wait है। सबकी यही दशा है। यदि यह बात समझमें आ जाय कि 
“सबका हित एक ही है और वह सहयोगसे प्रास हो सकता है तों आपसका 
इन्द्र बन्द हो जाय | सबको सुख-समृद्धि प्रास हो; कमसे कम हम एक- 
ERE दुःखको बढ़ानेके साधन न बनें। 
छात्रोंकी कोमल बुद्धिमें यह बात आरम्भसे ही Fart चाहिये । 
चारों ओर सोन्दर्यमय वातावरणमें प्रकृतिच्छटा और कलापूर्ण कृतियोंके 
. बीचमें छात्रका जीवन बीतना चाहिये | उनके सामने सफल धन-उपार्जन 
करनेवाला और बिडेताओको आदर्श-रूपसे न रखकर विश्वको 
"एकताका पाठ पढ़ानेवालोंका उत्कर्षं बताना चाहिये। बचपनसे ही तप 
AR त्यागका अभ्यास न पड़ा तो आगे चलकर कठिनाई होगी | 
मनुष्य-शरीर यों ही खो देनेकी वस्तु नहीं है। अपनी वासनाओंकी 
तृसि तो पञ्च भी कर लेते हैं, परन्तु मनुप्यको अपने बहुश होनेका गर्व दै | 
उसको इस गर्वके अनुरूप अपना जीवन भी बनाना चाहिये | 
'वासनाका दमन मनुष्यकी शोभा है; अपनेको यथाशक्य दूसरोंकी सेवामें 
-छ्गाना उसका आदर्श है, आत्मसाक्षात्कार उसके जीवनका प्रधान लक्ष्य 
है | शारीरिक बल या विद्या सांसिद्धिक बातें हैं, परन्तु इनकी प्रासिकी कुछ 
-सहज सीमाएँ भी हैं । दूसरेसे विद्या या बल या वैभवमें कम होना 
Saat वात हो परन्तु छजाकी वात नहीं है, परन्तु अपने धर्मके पालनका 

प्रयत्न न करना, अर्थ और कामको Ta श्रेष्ठ मानना, मनुष्यके लिए. 
लाञ्छन है | यह भाव शिक्षाक द्वारा दृढ़ किया जाना चाहिये | 

ऐसी शिक्षा पाया हुआ मनुष्य समाजका योग्य नागरिक होगा | सव 
धर्मसाक्षात्कर्ता नहीं हो सकते, परन्तु धर्म-मार्गपर चल्नेकी प्रवृत्ति सबमें होनी: 
चाहिये | कोई विरळा ही ब्रह्मवेत्ता होगा, थोड़े ही योगाभ्यासी होंगे, 
थोड़े ही पूर्णतया निप्काम, पूर्णतया यज्ञमावसे लोकसंग्रहरत हो सकेंगे, 
परन्तु प्रायः सब परार्थको स्वार्थसे ऊँचा स्थान देंगे, प्रायः सव राष्ट्रीय और 
अन्ताराष्ट्रीय व्यवहारमें सहयोग और सद्भावके समर्थक होंगे । 

ऐसी शिक्षा देना कठिन नहीं है। अभेद, एकता, जीवनका स्वरूप 
है। अविद्याके कारण उसको नानात्वकी, पार्थक्यकी प्रतीति होती है, 
परन्तु जब कभी थोडी देरके लिए भी वह पार्थक्यको भुला पाता है, एकत्व- 
की झलक पा लेता है, तो उत्फुल हो उठता है। नानात्वके बीचमै भी 
वह अपनेको Fear रहता है । इसलिए जो शिक्षा उसको एकत्वकी ओर 
ले जायगी वह उसको ग्राह्य होगी | 

ऐसी शिक्षा देना सबका काम नहीं है। साधारण पाख्यविषयोंके 
अध्यापक तो बहुत मिल सकते हैं, परन्तु विद्यार्थीको धर्मकी शिक्षा देकर 
दूसरा जन्म देनेकी योग्यता रखनेवाले आचार्य कम ही होते हैं ae 
काम ब्रह्मन्धुका नहीं, ब्राह्मणका है। आचार्य छात्रके लिए, तो पूज्य है 
हो, समाजका कर्तव्य है कि ऐसे व्यक्तियोंका समादर करे और उनको. 
निष्कण्टक काम करनेका अवसर दे | 

इयं विसृष्टियेत maya यदि वा दधे यदि वा न। 
यो अस्याध्यक्षः परमे व्योमन्‌ सो अङ्ग वेद्‌ यदि वा न वेद ॥ 
RACH यह मन्त्र बड़े सुन्दर शब्दोंमें उस कठिनाईको व्यक्त करता 
है जो दर्शनके अध्येता और प्रवक्ताके सामने आती है। यह जगत्‌ कैसे 
हुआ, हुआ भी या नहीं हुआ, यह कौन जानता है ! कौब कह सकता 
22 wee बुद्धिकी पहुँच है बहींतक ज्ञाता, शेयका भेद रहता है | 
शुद्ध Aa चित्तके परे है, सब मेदोंके ऊपर दै । वह चेतना है, चेतन नहीं 
है, अतः वह इस रहस्यका ज्ञाता नही है। परमात्मामें बीजरूपसे सभी 
ज्ञान है, परन्तु वह जगत्‌का आदिविन्दु 2, स्वयं मायाकृत है। इसलिए 
वह भी उस अवस्थाका ज्ञाता नहीं हो सकता जो उसका पूर्वरूप है। कोई 
अपने जन्मका साक्षी नहीं हो सकता | यह पहेली बुद्धि और वाणीका 
विषय नहीं दै, इसीलिए इसके पहिले मन्त्रमे कहा गया है : “को अद्धा वेद 
-क इह प्रवोचतः--इसको कौन जानता है और कौन यहाँ कह सकता है १ 
पुस्तक समास हो गयी | इसको पढ्नेसे कोई और लाभ हो या न 
हो, इतना तो प्रकट हो ही जाना चाहिये कि दर्शनका विषय बहुत कठिन 
और साथ ही बहुत रोचक है, उसका जीवनकी सभी समस्याओंसे सम्बन्ध 
है, उसके ही प्रकाशमें सब अम्य शेय समझमें आ सकते हैं, वही उन 
सबको एक सून्नमें बांधता दै। यदि उस परमतत्त्वको जाननेकी इच्छा 
किसीमें उत्पन्न हो जाय तो में अपनेको धन्य मानूँगा । 
इन प्रष्ठोंम जो कुछ प्रतिपादित करनेका प्रयास किया गया है उसको 
-समासेन यों कह सकते हैं--- 
त्रझ ही सत्य दै, वह एक, अद्वय, अपरिणामी, चिद्धन है | 
आत्मा और जगत्‌ ब्रहसे अभिन्न हैं; सुतरां, एक-दूसरेसे अभिन्न हैं । 

ब्रह्म ही ज्ञाता, ज्ञान ओर ज्ञेय दै | 

जगतका प्रतीयमान रूप मायाजनित है, इसलिए असत्य दै; जगतका 
वास्तविक रूप ब्रह्म है, इसलिए सत्य है | 

आत्मसाक्षात्कारका एकमात्र उपाय योग है। निर्विकल्प समाधिमें _ 
अविद्याका क्षय हो जाता है | 

वेराग्य, स्वाध्याय, तप, उपासना और धर्मानुष्ठानसे मनुष्यमें योगा- 
भ्यासकी पात्रता आती है । 

जो कर्म निष्काम होकर यज्ञभावसे किया जाय, जिस waa जीव 
जीवमें अभेदकी वृद्धि हो, वह धर्म दै । धर्मसे अर्थ और कामकी भी सिद्धि 
होती है | 

पार्थक्य, विषमता, शोपण, उत्पीडनका निरन्तर विरोध करना और 
सौहार्द, सहयोग, विश्वसंस्क्रति तथा ऐक्यमूझक सच्छिक्षाके लिए उद्योग 
करना धर्मका अङ्ग है । 

जो तपस्वी और त्यागी है, जिसने समाधि द्वारा आत्मसाक्षात्कार प्रात 
किया है, वही धर्मका प्रवक्ता हो सकता है । समाजको ऐसे व्याक्तियोंके 
आदेशपर चलना चाहिये | इसमें उसका कल्याण होगा । 

ARM जन्म और मरण, Fiat वर्द्धमान संस्काररादि, दुःख 
और अनुपातसे, सदैव डरना चाहिये। इस अज्ञानबृक्षका मूलोच्छेद 
मनुष्यदेहे ही हो सकता है | इस अमूल्य देहरक्षका उपयोग न करना 
अपने पाँवमें आप कुल्हाड़ी मारना दै । मनुष्य-दारीरकी शोभा विषयभोग 
नहीं है; यह सम्पदा तप, ज्ञान और धर्मके लिए मिली है | 

मनुष्यका परम पुरुषार्थ मोक्ष है | 

समानी व आकूतिः, समाना हृदयानि वः । 
समानमस्तु वो मनो, यथा वः सुसहासति ॥ 


इति राम्‌ 

YA (सदाचार) के खरूपके सम्बन्धमे विभिन्न मत 
ओर उनके चिषयमें शङ्काएँ 


[धर्मखरूपाधिकरणमें पृष्ठ २२० का अधोनोट देखिये] 


१. वाद--ईश्वरकी आज्ञा धर्म है | न 
शङ्का-ईश्वरकी सत्ताका क्या प्रमाण है! ईश्वर आज्ञा देनेमें 
स्वतन्त्र है या प्रतन्र ! यदि स्वतन्त्र है तो सम्भव है कभी 
आज्ञाका रूप बद्ल जाय ओर, जो धर्म है वह अधर्म हो 
जाय | यदि स्वतन्त्र नहीं है तो फिर उसका नियन्त्रण करने- 
वाळा पदार्थ धर्मका निर्णायक हुआ | ईश्वरकी आज्ञा कैसे 
जानी जाय ? अपनेको ईश्वराज्ञा विज्ञापित करनेवाले सब ग्रन्थ 
एक ही वात नहीं कहते | यदि मनुष्यको बुद्धि यह निर्णय 
कर सकती है कि इन अन्थोंमें कौन ग्रन्थ ईश्वरप्रेरित है तो बह 
धर्मके स्वरुपका भी आप ही निर्णय कर लेगी । ईश्वरकी 
आज्ञा क्यों मानी जाय ! क्या पुरत्कारकी आशा और दण्डके 
भयसे किया गया काम धर्म होगा ? 
२. वाद--श्रुतिकी आज्ञा धर्म है। 
शङ्का- अपर दी हुई प्रायः सव झाङ्काएँ उठती हें । दो तथाकथित 
भुतिवार्क्योमे हमको यह देखना पड़ेगा कि कौन धर्मानुकूल 
है, अर्थात्‌ हमको श्रुतिकी परखके लिए धर्मकी कोई See 
कसोटी रखनी होगी | 
३. चाद--भीतर जो कर्तव्याकर्तव्य विवेकबुद्धि है उसकी जो प्रेरणा 
हो वद्द घम दै | 

शाङ्का- विभिन्न देशकालमे यह प्रेरणा विभिन्न रुपोंसे होती है। 
जिस कामको एक देश या एक कालके लोग भळा कहते 
हैं उसीको दूसरे बुरा कहते हैं | जैसी शिक्षा मिळती है वेसी 
ही विवेकबुद्धि हो जाती 21 अतः इससे धर्मकी कोई 
स्थिर पहिचान नहीं मिलती । 
४. बाद--जिस कामका समर्थन लोकमत करता है वह धर्म | 
शङ्का--एक ही कामको विभिन्न देशों और समर्योका लोकमत 
एक ही cha नहीं देखता | जो बलवान दै और अपनी 
इच्छाओंकी पूर्तिके लिए. समाजका आश्रित नहीं है वह 
लोकमतका क्यों अनुसरण करे ! युद्ध या अन्य आवेशकी 
अबस्थाओंमें लोकमत जिन बातोंका समर्थन करता दै, पीछेसे 
उन्हींको नापसन्द करता है। कई विचारोंका, जिनका आज 
समर्थन हो रहा है, एक समय विरोध हुआ था । 
७. चाद--जो काम सामाजिक जीवनका पोपक दै वह धर्म है | 
दाझा--सामाजिक जीवनका पोषण क्यो किया जाय £ जिस 
कामसे सामाजिक जीवनकी पुष्टि होती है उसकी परख 
सामाजकी तत्कालीन पसन्द है या कुछ और ! 
६. चाद--जिस कर्मका उद्देश्य अच्छा हो वह धर्म è p 
शङ्का- यदि देशकी समृद्धि बढानेकै विचारसे कोई जनसंख्याको 
कम करनेके लिए नवजात शिश्षुओंकों मारने रगे तो क्या 
यह धर्म माना जायगा ! 
७. चाद्‌--जिस कर्मका परिणाम अच्छा हो वह धर्म दै | 
शाङ्का--किसके लिए अच्छा ! यदि दूसरोंके लिए, तो में दूसरोंका 
क्यों खयाल करूँ १ यदि किसीको मारनेके लिए विष दिया 
जाय और वह विष उस व्यक्तिके किसी रोगको अच्छा कर 
दे तो क्या यह विष देना धर्म कहा जायगा १ अच्छा 
परिणाम किसे कहते हैं १ अव्यवहित परिणाम देखा जाय या 

a 
व्यवहित १ एक जुआरी चोर डूब रहा दै, उसको बचाना 
उसको अच्छा लगता है, पर बचनेपर वह लोगोंको GSAT 
और तंग करेगा । यहाँ धर्मका निर्णय केसे हो ! यदि 
परिणामोंके योगसे, तो परिणाम केसे जोड़े जायें १ मेरे दिये 
पैसोंसे एकने मिठाई खायी, एकने बीडी पी, एकने नाटक 
देखा, एकने समाचारपत्र लिया । इन परिणामोंका जोड़ 
केसे होगा १ किसके चित्तपर क्या परिणाम पड़ा यह केसे 


- जाना जायगा ! 


८. चाद--जिस कामसे अधिकतम सुख उत्पन्न हो वह धर्म È | 
शङ्का--किसके लिए १ यदि दूसरोंके लिए, तो में उनका क्यों 


खयाल करूं ! अधिक लोगोंका सुख देखा जाय या सुखकी 
अधिक मात्रा ! दस मनुष्योंकी आधा पेट खिलाना अच्छा 
है या दोको भर पेट ! क्या सुख वरावर हैं ? दस मनुष्योंकों 
मद्यपान करनेका सुख दूँ या दोको दर्शन अध्ययन करनेका ! 
सुर्खोमें ऊँचे-नीचेकी क्या परख है ! 


९. चाद्‌-जिस काममें आत्मामिव्यक्ति और आम्मामित्रद्धिकी अनुभूति 


`~ e 


हो वह धर्म दै | 


शङ्का--कुशल जेवकटको भी ऐसा अनुभव होता है। केवळ 


अपने स्वार्थके लिए दिग्विजयपर निकले हुए सेनानीको 
भी शात्रुसेनाको कुचछ ढाळनेमें वही अनुभूति हो सकती 
है। क्या वह धर्मात्मा दै १ 


१०. चाद्‌-इमको सामान्यतः जगतूका ज्ञान दिकू, काळ और कार्य- 


कारण भावके व्यवधानसे होता है | चित्तके यह धर्म जगत- 
के वास्तविक रूपको छिपा देते हैं । जव कमी कर्तव्य-बुद्धि 
उदित होती है तो हमको दिगादिका अतिक्रमण करके 
Wie स्वरूपका तात्कालिक अव्यवहित ज्ञान होता है | 

ऐसी बुद्धिसे जो काम किया जाता है वह धर्म दै । धर्मकै 
तीन लक्षण हैं--- 

(क): वह अन्तःप्रेरणाके Wa होता है | यह अन्तःप्रेरणा 
आज्ञारूपी “ऐसा करना चाहिये! या “ऐसा करो” होती है 
और अहैतुक भी होती है; उसके साथ हेतु, कारण, की 
भावना नहीं लगी होती | 

(a) उसमें अपने भोगके लिए कोई स्थान नहीं होता । जहाँ 
भोग होता है वहाँ सुख भी रहता है, परन्तु कर्तव्यके साथ 
सुख तो नहीं ही होता, वह काम कुछ कडुवा-सा लगता है | 

(ग) हमको ऐसा प्रतीत होता है कि वह काम सब छोगोंके लिए. 
करणीय है। चोर यह नहीं चाहता कि सत्र लोग चोरी करें, 
परन्तु सच बोलनेवाला चाहता है कि सव सच बोलें | 

शाङ्का-ऐसा हो सकता है कि अन्तःप्रेरणा हमारे राग-द्वेषके 
कारण होती हो | अपने शत्रुको देखकर भी कभी-कभी ऐसी 
अन्तःप्रेरणा होती है कि “इसे मार डालो! | पागल भी 
अपनी अन्तःप्रेरणाके अनुसार काम करता है। 
यह भी विचारणीय है कि ऐसी अन्तःप्रेरणा कहाँतक 
कर्ताकी शिक्षा और संस्कृतिका परिणाम है और कहाँतक 
उसके खभावपर निर्भर करती है | 
यह नहीं कहा जा सकता कि अप्रिय लगना धर्मका 
लक्षण है | अपने चित्तका अनुशीलन करनेसे पता लगेगा 
कि सच बोलना या त्याग करना उस समय अप्रिय नहीं 
लगता, चाहे पीछेसे भळे ही कष्ट हो | ४ 
. यह मत ख्यातनामा विद्वानोंके द्वारा प्रवर्तित किये गये हें । इतने 
थोडेमै इनके विषयमें ऊहापोह नहीं हो सकता, केवळ सङ्केतमात्र कर 
दिया गया है। जीवन और aaa किञ्चित्‌ अधिक विस्तृत विचार 
किया गया है | मुझको ऐसा प्रतीत होता है कि जिस सिद्धान्तका प्रस्तुत 

पुस्तकमें प्रतिपादन किया गया है उससे इन सब शंकाओंका उत्तर मिल 
जाता है । धर्मका लक्षण ऐसा होना चाहिये जो ईश्वर, श्रुति, कर्ताके 
तात्कालिक उद्देश्य आदिपर निर्भर न हो, ताकि प्रत्येक व्यक्ति प्रत्येक 
अवसरपर अपनी बुद्धिके अनुसार उसका उपयोग कर सके | बुद्धिदोषसे 
ठीक-ठीक परीक्षा करनेमें भले ही भूल हो जाय, परन्तु सिद्धान्त निरपेक्ष 
होना चाहिये | व्यावहारिक इष्टिसे इन सभी मतोमें अच्छाइयाँ हैं ओर 
इन सबका हमारे मतमें अन्तर्माव हो जाता है | 

